
प्रकाशकाचे निवेदन 


* आपले वेद आपली पुराणे ' या योजनेतील दुसरा पांच ग्रंथांचा 
संच म्हणजे यजुवद, शिवपुराण, भागवतपुराण, नारदपुराण व माकंडेय- 
पुराण, एकदमच प्रकाशित होत आहेत. योजिलेल्या वेळापत्रकाप्रमाणेच 
काम चाल आहे हे सांगायला मोठा आनंद वाटतो. 

या योजनेला मिळालेला प्रतिसाद हाच अनेकांच्या कुतुहलाचा व 
आनंदाचा विषय झालेला आहे. माझ्या दृष्टीने त्याची कारणमीमांसा 
अशी- पारिचमात्यांच्या वैचारिक गुलामगिरीत मागील पिढी अडकलेली 
होती. आजही त्यात फार मोठा फरक पडला आहे असे नव्हे परंतु एक 
नवी जाग येत आहे. आपले ते सवे त्याज्य, आपले सवे वाङ्मय अविशवा- 
साहे; पाश्‍चिमात्य वाङ्मय, विचार हेच बरोबर, अशी एक विचित्र 
मनोधारणा आपली झाली होती. खरे सुख त्यांच्यामुळेच असे वाटत 
होते. स्वातंत्र्यानंतरच्या तीस-पस्तीस वर्षांत पाश्‍चिमात्य विचारपद्धती- 
नेही खरे सुख मिळाले नाही, तेव्हा जुनी व नवीन पिढीही विचार करू 
लागली व भारतीय संस्कृती, प्राचीन वाङ्मय यांचा अभ्यास करावासा 
वाटू लागला. नेमक्या याच वेळी वेद व पुराणवाङ्मयाची योजना 
आली व अभूतपूर्व असा वाचकवगे या योजनेला लाभला. कटा 

पहिला संच प्रकाशित झाल्यावर तो वाचून आवडल्याचे अनेकां 
कळविले. ग्रंथपरिचयाची जी पद्धत आम्ही स्वीकारली ती वाचकांना 
पसंत पडल्याचे पाहून आनंद वाटला. दुसरा संचही लोकप्रिय होईल व 
भारतीय संस्कृतीच्या पुनर्जागरणाच्या कार्यात उत्तरोत्तर अधिक वाचक 
सहभागी होतील असा विशवास वाटतो. र 

यानंतर अशाच योजनेत सांस्कृतिक महत्त्वाचे आणखी काही ग्रंथ 
प्रकाशित करण्याचा मानस आहे. त्यालाही वाचकांचा प्रतिसाद मिळेल 


असा विश्वास आहे. या 
मनोहर य. 

लेखकाचे तिवेदन 


“ आपले वेद, आपली पुराणे या ग्रंथमालेतील चार पुराणांचा 
हा दुसरा संच वाचकांच्या हाती देताना मनाला विशेष आनंद होत 
आहे. गेल्या जुले महिन्यात नासिक येथे पहिल्या संचाचे प्रकाशन 
अतिशय डौलाने व उत्साहाने झाले. वाचकांच्या प्रतिक्रियाही अतिशय 
सोजन्याच्या व गुणग्राहकतेच्या दिसून आल्या. आता या दुसऱ्या संचातील 
शिवपुराण, भागवतपुराण, नारदपुराण व मार्कडेयपुराण हे महत्त्वाचे 
पुराणग्रंथ वाचकांच्या पसंतीस उतरतील अशी खात्री वाटते. 

आपत्या प्राचीन परंपरेत पुराणांचा धागा वेदकालापासून मिळतो. 
अठरा महापुराणे, अठरा उपपुराणे यांचा प्रचंड विस्तार, त्यांत वेळोवेळी 
पडलेली भर, त्यांतील पाल्हाळ व पुनरुक्ती आणि मुख्यतः संस्कृत भाषा; 
यांमुळे पुराणांतील सांस्कृतिक धन आजपर्यंत सर्वसामान्य लोकांच्या 
कक्षेत आले नव्हते. मूळ संस्कृत पुराणेही सहजासहजी उपलब्ध होत 
नाहीत. त्यांच्या अवाढव्य विस्तारामुळे ती वाचणेही अशक्य बनते. म्हणून 


त्यांचे.रूपांतर आजच्या भाषेत करण्याची ही योजना सर्वांनाच पसंत 


पडली. या ग्रंथमालेतील पुराणे ही मूळ संस्कृतातील पुराणांचे अक्षरशः 


` भाषांतरे नाहीत. निवडक विषयांची पुन्हा रचना करून, पुनरुक्ती टाळून, 


` सूळ कथानकास वा निरूपणास धक्का लागणार नाही, अशा हेतुने या 


“थांची मांडणी केलेली आहे. संस्कृत विद्येचे संशोधक, प्राचीन संस्कृतीचे 


_ अभ्यासक यांच्यासाठी हा उपक्रम नाही हे स्पष्टच आहे. 


FT 


संतबोध, संतचरित्रे, संतकार्य यांच्या चिंतनात व मननात निम्मे 
शाझुऱ्य गेल्यावर मी संतवाङ्मयातील अनेक संदर्भ उपनिषदांत व 

पुराणांत शोधू लागलो. ' अष्टादश पुराणें । तींचि मणिभूषणें ' असे 
पुराणांविषयी श्रीज्ञानेश्वर का म्हणतात, याचा शोध घेण्याचा प्रयत्न 
केला. घरी बहुतेक सर्व पुराणे होतीच. त्यांच्या अभ्यासात गेली आठ- 
दहा वर्षे गेली. या अभ्यासातून ही पुराणग्रंथमाला आकारास आली. 
‹ प्रसाद ' प्रकाशनचे श्री. म. य. जोशी यांची कुशळतापूर्वेक दृष्टी भक्कम 
पाया म्हणून या योजनेस लाभली. पुराणांचे हे नवे दर्शन वाचकांना 
पसंत पडले आहे असे वाटते. पुराणांतील चमत्कार, विकुत संकल्पना, 
अघटित प्रसंग, पाल्हाळ आणि मुख्यतः आजच्या या नव्या काळात 
पुराणांच्या दशंनाचा उपयोग; यांसंबंधी एक समालोचनात्मक ग्रंथ याच 
मालेत वाचकांच्या हाती शेवटी देण्याचा आमचा संकल्प आहे, हे कळ- 
विण्यास विशेष आनंद होतो. | 
पुराणांचे हे रूपांतर करताना मी आनंदाश्रम, निर्णयसागर, 
गीताप्रेस गोरखपूर, मोदवृत्तप्रेस वाई, रावजी श्रीधर गोंधळेकर, 
मनसुखराय मोर, इत्यादींच्या संहितांचा उपयोग केला आहे, हे कृतज्ञता- 
पूर्वक सांगावयास हवे. 


‹ रेणुका ' लक्ष्मी पार्क, नवी पेठ प्र. न. जोशी 
पुणे ३०. मे १९८२ 

मार्कडेयपुराण-परिचय 


ॐ बन्धूककाञ्चननिभं रुचिराक्षमालां । 
पाशाडकुशो च वरदां निजबाहुदण्डेः ॥ 
बिश्राणमिन्ुशकलाभरणं त्रिनेत्र- 
मर्धाम्बिकेशमनिश्षं वपुराअयामि ॥ 
३% उत्तप्तहेसरुचिरां रविचन्द्रवन्हि- । 
नेत्रां धनुइशरयृताङकुशपाशशूलम्‌ । 
रम्येभुंजेशच दधतीं शिवशाक्तिरूपां । 
कामेरदरीं हृदि भजामि धृतेन्ुलेखाम्‌ ॥ 


जमी भधंनारीश्वराच्या मूर्तीस निरंतर शरण जातो. त्याचा वणे 
बंधूकपुष्प व सुवर्णे यांप्रमाणे रकतपीतमिश्चित आहे. तो आपल्या भुजांत 
सुंदर अक्षमाला, पाश, अंकुश आणि वरदमृद्रा धारण करतो. अर्धचंद्र 
त्याचे आभूषण आहे. तो तीन नेत्रांनी सुशोभित आहे. 

मस्तकावर अधेचंद्र धारण करणारी शिवशक्तिस्वरूपा भगवती 
कामेवरीचे मी हृदयात चिंतन करतो. ती तापलेल्या सुवर्णाप्रमाणे सुंदर 
आहे. सूयं, चंद्र व अग्नी; हे तिचे तीन नेत्र भाहेत. ती आपल्या मनोहर 


i ' हातांत धनुष्यबाण, अंकुश, पाश व शूल ही आयुधे घारण करते. 
.. चार शंका च त्यांची उत्तर 


अशा उत्तमोत्तम स्तुतींनी व प्राथेनांनी समृद्ध असलेले माकंडेय- 
पुराण हे अठरा महापुराणांपैकी एक महत्त्वाचे वैष्णवपुराण आहे. ह 

महापुराण महामुनी माकंडेयांनी ब्राह्मणकुमार क्रोष्ट्कीस विविध कथांच्या 
माध्यमातून सांगितले. म्हणून या पुराणास माकंडेयपुराण हे नाव प्राप्त 
झाले. हे पुराण प्रथम ब्रह्मदेवांच्या मुखातून, मनातून प्रकट झाले. ते 
भृगू आदी महर्षींनी ऐकले. भृगने आपला पुत्र च्यवनास व च्यवनाने 
्रह्मषींना ऐकविले. त्यांनी दक्षास व दक्षाने मार्कडेयांना हे पुराण 
सांगितले. आणि माकडेयांनी क्रोष्ट्की नावाच्या ब्राह्मणकुमारास हे 
निवेदन केले. 

मार्कंडेयपुराणाच्या प्रारंभीच काही शंका प्रकट झाल्या आहेत. : 
जेमिनीमुनींना महाभारतावरून काही शंका आल्या. त्या त्यांनी मार्कडे- 
यांना विचारल्या. सर्वे कारणांचे परमकारण आणि सबं जगताला आधार 
म्हणून असलेल्या, गुणातीत असलेल्या जनादेन विष्णूंना मनृष्यरूपात 
अवतार घ्यावा असे का वाटले ? ही त्यांची पहिली शंका होती. एकटी 
द्रौपदी पांच पांडवांची पत्नी कशी झाली ? ही दुसरी शंका. महाबली 
बलरामास तीर्थयात्रेचे प्रायश्चित्त कोणत्या पापामुळे घ्यावे लागले ? 
आणि द्रौपदीचे लहान पुत्र कुमारअवस्थेतच मरण का पावले? या 
आणखी दोन शंका जेमिनींनी मार्कडेयांना विचारल्या. महर्षींनी जैमिनींना 
बिध्याचलावर वास्तव्य करणाऱ्या चार पक्ष्यांकडे पाठविले. पिगाक्ष, 
विबोध, सुपुत्र व सुमुख ही त्या पक्ष्यांची नावे असून ते तत्त्वज्ञ व वेद- 
शास्त्रात तज्ज्ञ असून दुर्वासांच्या शापामुळे पक्षीण झालेल्या वपु नावाच्या 
एका अप्सरेच्या पोटी ते जन्मास आले. या चार पिलांना शमीक ऋषींनी 
सांभाळले, त्यांच्यावर विद्येचे संस्कार केले. त्यांच्या हृदयात ज्ञानाचे. 
अंकुर प्रकट झाले. त्यांना संस्कारसंप्च अशी मनुष्यवाणीही लाभली. 
त्यांनी जैमिनींच्या शंकांचे निवारण खालीलप्रमाणे केले. 

१) परमात्मा वासुदेव चार रूपांत स्थित असून त्याचे पहिले रूप 
गुणातीत आहे. दुसरे शेष या नावाने बलराम आहे. तिच्या रूपाने तो 
परमात्मा प्रजापाळन व धमंव्यवस्था करतो. याच स्वरूपात तो देव, 
तियेक्‌ व मनुष्य या तीन रूपांत अवतार घेतो. त्याचे चौथे स्वरूप . 
म्हणजे क्षी रसागरातील शेषशायी भगवान विष्णू हे होय. २) एकदा 
इंद्राने त्वष्टयाचा वध केला म्हणून त्याला ब्रह्महत्या लागली. त्याने 

पुन्हा वृत्राचा वध केल्यामुळे दुसरी ब्रह्महत्या लागली. अहल्येचे पातिव्रत्य 
त्याने भंग केले म्हणून तेही पाप त्याला लागले. या सर्व पापांमुळे बल, 
घर्म, तेज व रूप हे गुण त्याला सोडून गेले. या चारांपासून पुढे पांच 
पांडव (रूप या शेवटच्या गुणापासून नकुल व सहदेव असे दोन) उत्पन्न 
झाले. इंद्राचीच पत्नी शची कृष्णा या नावाने अग्नीतून निर्माण झाली. 
ती एकटीच पांच पांडवांची म्हणजे इंद्राचीच पत्नी झाली. ३) भारतीय 
युद्धात भाग घ्यायचा नाही, असे ठरवून बलरामाे तीर्थयात्रेचा निश्चय 
केला. निघण्याच्या आदल्या रात्री त्याने खूप मद्य घेतले होते. पत्नीला 
बरोबर घेऊन तो रेवतकपंतावर गेला. तेथेच पायथ्याशी सूत पुराण- 
कथा सांगत होता. अनेंक श्रोते ते आख्यान ऐकत होते. बलराम येताच 
श्रोत्यांनी त्याला उठून उत्थान दिले. सूत मात्र आपल्या आसनावरून 
उठला नाही. आपला अपमान झाला असे समजून दारूच्या नशेत त्याने 
सूताला ठार केले. धुंदी कमी झाली तेव्हा त्याला परचात्ताप झाला. या 
सूतहत्येच्या पातकापासून सुटका व्हावी म्हणून बलरामाने बारा वषें. 
पर्यंत तीर्थयात्रा केली. ४) एका स्त्रीला ओढीत असल्याच्या अवस्थेत 
विर्वामित्रांना हृरिशचंद्राने पाहिले. ती स्त्री विद्यांचे प्रतीक असून 
विड्वामित्र त्यांचा उपयोग सिद्धींसाठी करणार होते. हरिशचंद्राने त्या 
स्त्रीला अभय दिले. त्यामुळे विश्‍्वामित्रांनी हरिशचंद्राचा नाना प्रकारांनी 
छळ केला. हा पाहून विइवेदेवांना अतिशय खेद झाला. ते पांच विश्वेदेव 
म्हणाले, “ या पातकी विशवामित्रांना कोणती गती मिळेल ? हे ऐकून 
. विश्वामिनत्रांनी त्यांना शाप दिला, ' तुम्ही मनृष्ययोनीत जन्म पावाल. 


र देव द्रौपदीचे पांच पुत्र झाले, कुमारावस्थेत मरून देवत्वास 
गेले. 


साकडेयपुराणाचे पांच विभाग 


या महाउुराणाच्या पहिल्या विभागात वरील जेमिनींची व पक्ष्यांची 


~= सविस्तर कथा आलेली आहे. याच भागात राजा हरिश्चंद्राची हृदय- 


विदारक कथा आली आहे. इक्ष्वाकुवंशाच्या या प्रसिद्ध दानशूर राजाने 
मोठ्या धर्माने व नीतीने राज्य केले. त्याच्या राज्यात दुष्काळ नव्हता, 

की रोगराई नव्हती. या राजाने एकदा विदववामित्रांना आपली स्त्री, 
पुत्र, धर्मे व शरीर सोडून बाकी सर्व देऊन टाकले. त्याला ना कसला 
विषाद, ना कसले दुःख. वल्कले धारण करून त्याने अतिशय खडतर 
जीवन घालविले. राजसूययज्ञाची दक्षिणा विश्‍वामित्रांना देण्यासाठी 
त्याने आपली राणी व पुत्र यांनाही काशीच्या एका धनिकास विकून 
टाकले. त्याने स्वत:स एका चांडालाचा दास बनविले व तो स्मशानात 
चाकरी करू लागला. सर्प चावून मरण पावलेल्या आपल्या मुलास 
स्मशानात घेऊन राणी मध्यरात्रीस आली. अत्यंत चमत्कारिक व कष्ट- 
दायक अशा अवस्थेत त्यांची भेट झाली व त्यांनी पुत्राच्या चितेत शरीर 
समर्पण करण्याचा निश्चय केला. या वेळी देवराज इंद्र व इतर देव 
यांची कृपा करून राजाचे सर्व दुःख दूर केले. चितेवर अमृताची वृष्टी 
झाली व कुमार जिवंत झाला. सर्वांसह हरिश्चंद्र स्वर्गाला गेला. असे हे 
अत्यंत रोचक व सत्त्वशील आख्यान या पुराणाने विस्तृतपणे दिले आहे. 
यानंतरच्या विभागात पिता-पुत्रांचा संवाद आला आहे मृत्यूच्या 
यातना, नानाविध नरक, राजा जनक व यमदूत यांचा संवाद, पापांची 
विविध फले, इत्यादी विषय तेथे आले असून विपश्चित राजाची एक .. 
कथा येथे आलेली आहे. त्याच्या प्रभावाने नरकात पडलेल्या अनेकांना | 
उत्तम गतींची प्राप्ती झाली. याच विभागात एका पतिव्रता ब्राह्मणीचे 
व तिच्या रागीट व कोडी पतीचे अद्भुत चरित्र आले आहे. पत्नीच्या 
पातिब्रत्याच्या प्रभावाने सूर्याचा उदय थांबला. सारे सृष्टिचक्रच बिथरले. 
धार्मिक क्रिया बंद झाल्या. सती अनसूयेच्या मध्यस्थीने हे संकट निवारण | 
झाले. ब्रह्मदेव, विष्णू व महेश हे अनसूयेवर संतुष्ट झाले व पुत्ररूपाने 


` तिच्या पोटी आले. 


दत्तात्रेयांच्या या रमणीय कथेनंतर त्यांचा प्रसिद्ध शिष्य अलर्काचे 
संदर आख्यान विस्ताराने आले आहे. राजकुमार ऋतध्वज व त्याची . 


पत्नी मदालसा यांच्या रमणीय आख्यानानंतर मदालसाने आपल्या": 


पुत्रांना केलेला विविध प्रकारचा सर्वोत्तम उपदेश है एक मार्कडेय- . ` 
पुराणाचे अद्वितीय वेभव मानावे लागेल. या मदालसाचा चोथा पुत्र 
अलर्क. यालाच भगवान दद्तात्रेयांनीही उपदेश केला. राजधर्मे, वर्णाश्रम- 

धर्म, गृहस्थाचार, योगशास्त्र इत्यादींचे अतिशय महत्त्वपूर्णं विवरण 
यात आले आहे. 

यानंतर तिसऱ्या भागात माकंडेयांनी आपला शिष्य क्रीष्टुकीस 
विविध प्रकारच्या कथा सांगून उपदेश केला आहे. चौदा मनूच्या 
उत्पत्तिकथा व त्यांचा परिवार, हा या विभागाचा मुख्य विषय आहे. 
स्वारोचिष, औत्तम, वैवस्वत, सावर्णी इत्यादी मनूच्या चरित्रकथा अत्यंत 
रोचक असून त्यांचा विस्तारही लक्षणीय आहे. चोथ्या विभागात संपूर्ण 
देवीमाहात्म्य असून पाचव्यात राज्यवर्धन, नाभाग, करन्धम, मरुत्त, 
नरिष्यन्त इत्यादी पुरुषांची मनमोहक आख्याने आलेली आहेत. 
श्रीकृष्णांचेही पुर्ण चरित्र याच भागात आहे. 


दुर्गासप्तज्ञतीची लोकप्रियता 


मार्कडेयपुराणातील देवीमाहात्म्याचे कथांच्या माध्यमातून 
निवेदन हा आणखी एक सर्वोत्तम अंश म्हणावा लागेल. घरोघरी ज्या 
सप्तशतीचा पाठ आज सवत्र केला जातो ते देवीमाहात्म्य हेच असुन 
सावर्णी मनूच्या उत्पत्तीच्या प्रसंगी त्याची निर्मिती झाली. सारे राज्य 
नष्ट होऊन राजा सुरथ आपल्या प्रजेच्या व बंधुबांधवांच्या चितेत वनात 
असतानाही राहातो. घरातून पुत्रादिकांकड्न अपमानित झालेला एक 
वेव्यही त्याच वनात आपल्या घरातील पुत्रादिकांच्या चितेने व्यथित 
झालेला दिसतो. या दोघांच्याही मोहग्रस्त मनांना मेधामुनींनी देवीचे 
माहात्म्य ऐकविले. त्यांच्या मनाचा शोक व मोह्‌ दूर केला. या जगता- 
मधील जीव भगवती महामायेने निर्माण केलेल्या मोहमयी भोवऱ्यात 
सापडतो. जगदीशवर भगवान विष्णूंची योगनिद्रारूपा भगवती माया या 
जीवास मोहवीत असते. 

ही देवी सर्व विश्वाला व्यापून असून देवांच्या कार्यासाठी मधन- 
मधून प्रकट होत असते. याच कात्यायनीने, अंबिकेने, महिषासुरमदिनीने, 
चंडिकेने, चंड, मुंड, शुंभ, निशुंभ, रक्तबीज, महिषासुर इत्यादींचा नाश 
केला. देवीच्या पराक्रमाची व युद्धाची प्रत्ययकारी वर्णेने या देवी- 
माहात्म्यात आली आहेत. देवांनी केलेल्या देवीच्या स्तुतींची व प्रार्थेनां- 

चीही सुंदर स्थळे देवीमाहात्म्यात आहेत. मेधामुनींकडून असे हे देवी- 
माहात्म्य ऐकल्यानंतर राजा सुरथ व समाधी बैद्य यांचा मोह दुर झाला. 
त्यांनी विरक्त होऊन तत्काळ तपस्या केली व नदीच्या तटावर देवीची 
मृण्मयी प्रतिमा करून तिची आराधना केली. त्यांनी हळूहळू आहार 
कमी केला. ते निराहार राहिले. त्यांनी देवीचे एकाग्रचित्ताने चितन केले. 
यामुळे प्रसन्न होऊन देवीने त्यांना प्रत्यक्ष दर्शन दिले. त्यांना मनो- 
वांच्छित वर दिला. राजाला राणज्यप्राप्ती झाली व वेञ्याला अहंता- 
ममता दुर करणारे ज्ञान झाले. सुस्थ राजा पुढल्या जन्मी सावणी मनू 


होणार आहे. 
माकंडयपुराणातील काही उत्तुंग शिखरे 


मानवी समृद्धी व ऐस्वर्थं यांचे मोठे सुबक व रेखीव दर्शन या 
पुराणात होत असले तरी विचारांची, संस्कृतीची उंची गाठणारी काही 
शिखरे नजरेत भरणारी आहेत. पिता-पुत्राच्या संवादातून जीवांचा मृत्यू, 
नरकांचे प्रकार, त्यांची भयानकता, जीवांचा अन्म, भिन्न भिन्न पापे 
आणि त्यांनुसार नरक, विविध बऱ्यावाईट कर्मांची फले, इत्यादींची 
विस्तृत चर्चा माकंडेयपुराणात आलेली आहे. 
विपरिचित राजा यमदूतांच्या भागून जात असताना त्याला 
नरकांच्या यातनेत पडलेल्या जीवांनी ओरडून म्हटले, ' महाराज, कृपा 
करून थोडं थांबा ना. आपल्या शरीरास स्पर्धे करून येणारा हा वायू 
आम्हांस फार आनंदित करतो. म्हणून नरश्रेष्ठा, आपण कृपा करून 
इथंच उभं राहावं. राजाने पितरांची, ब्राह्मणांची, अतिथींची सेवा 
केलेली असते. अश्वमेधादी यज्ञांचे अनुष्ठान केलेले असते. या पुण्यामुळे 
नरक भोगणाऱ्या जीवांना थोडा दिलासा मिळाला. या नरकवासी 
प्राण्यांना सुखी करावे, त्यांच्या यातना कमी कराव्यात, त्यांचा दु:खभार 
हलका करावा, त्यासाठी आपण या नरकाजवळच अखंड राहावे असे 
राजाला वाटले. तो त्या यमदूतांना म्हणाला, 
` 'जोपर्यंत हे लोक दुःखी आहेत, कष्टी आहेत, तोपर्यंत भी इथून 
जाणार नाही. यांच्या निकट राहून अग्निजतित संताप व भयानक 

दुगंधी अनुभवास आली तरी चालेल. पण या कष्टी व दुःखी जीवांची 
पीडा दूर करण्यातील आनंद स्वर्गीय सुखापेक्षाही मोठा आहे. मी जर 
एकटा दुःखी झालो व हे सर्वे जीव सुखी होत असतील तर त्यापेक्षा 
मोठं सुख कोणतं ?' 

देवराज इंद्रास राजानें स्वर्गात येण्यास नकार दिला. आपल्या 
पुण्याच्या बळावर राजाने त्या नरकवासी जीवांच्या यातना दूर करण्याचा 
प्रयत्न केला. राजाने म्हटले, 

कथं स्पृहां करिष्यन्ति मत्सम्पकष्‌ भानवाः । 

यदि मत्संनिधावेषामृत्कर्षो नोपजायते ॥। 

तस्माद्‌ यत्‌ सुकृतं किञ्चिन्ममास्ति त्रिदशाधिप । 

तेन मुच्यन्तु नरकात्‌ पापिनो यातनां गतः॥ 

आपले स्वर्गसुख बाजूला सारून पतितांना, नरकवासियांना, तृप्त 
करणारा हा राजा विपश्चित अनेक दृष्टींनी भाग्यवान ठरला. त्याच्या 
पुण्याने त्या नरकवासी जीवांचा उद्धार झाला. राजावर फुलांचा वर्षाव 


` + झाला, विमानात बसून तो दिव्यधामात गेला. 


अशीच एक कथा राजा हरिश्चंद्राची या पुराणात आहे. सवं 
यातनामय जीवन संपल्यावर त्याला दिव्यलोकात चलण्यासाठी सर्व 
देवांनी विनंती केली. राजा यावेळी आपल्या धर्मास विसरला नाही. 
तो म्हणाला, ' देवराज, मी तर चांडालाचा विकत घेतलेला दास आहे, 
स्वतंत्र नाही. त्याच्या आज्ञेशिवाय, त्याच्या ऋणातून मुक्‍त झाल्या- 
शिवाय मी इथून जाऊ कसा? आणि देवांनो, माझे अयोध्यावासी 
प्रियजन माझ्याशिवाय दुःखी- कष्टी आहेत. ते माझ्या विरहानं व्याकुळ 
` झाले आहेत. त्यांना सोडून मी दिव्यलोकी कसा येऊ? ते लोक जर 


. ` माझ्याबरोबर येतील तरच मी येईन. अन्यथा नाही. देवेशा, मी जर 


:. थोडं पुण्य केलं असेल तर त्याचं फल त्यांच्याबरोबरच मला मिळावं.” 

`~ पाहाता पाहाताच राजा सर्वे अयोध्यानिवासी लोकांसह विमानातून 
` स्वर्गास निघून गेला. 

यानंतर आणखी एका उदात्त उदाहरणाचा निर्देश करणे अगत्याचे 

आहे. सूर्येवंशातील एक राजा खनित्र या दृष्टीने लक्षात राहाण्यासारखा 
आहे. तो शांत, सत्यवादी, धामिक वृत्तीचा, सर्व प्राण्यांच्या हितांत तत्पर 
होता. दिवस-रात्र त्याला कोणती चिता असायची ? ज्ञानेश्वरांच्या 
पसायदानाची उंची गाठणारे एक महामंगल विचारसूक्त खनित्र नित्य 
मनात वागवी. असे आपल्या ध्यानात येते. तो म्हणायचा, सर्व प्राणी 
प्रसन्न राहावेत. दुसऱ्यांवर स्नेह असावा. सवे जीवांचं कल्याण व्हावं. 
सर्वे निर्भय असावेत. कोणत्याही प्राण्यास कसलीच व्याधी उरू नये. 
सर्व प्राण्यांत सर्वाविषयी मित्रभाव असावा. ब्राह्मणांचं कल्याण असावं. 
सर्वांत परस्परांशी प्रेम वाढावं. सवं वर्णांची उन्नती व्हावी. त्यांना सर्वे 
कर्मात सिद्धी प्राप्त व्हावी. सर्वांना सर्वे प्राण्यांबद्दल कल्याणमय बुद्धी 
प्राप्त व्हावी. आपल्या पुत्रादिकांशी आपण जसं वागू तसंच वतंन सर्वांशी 
आपण ठेवावं. सर्वाविषयी हितबुद्धी ठेवावी. सर्वाविषयी पवित्र भाव 
ठेवावा, यामुळं या लोकात पाप होणार नाही. मृत्यूनंतर सर्वांना उत्तम 
गती प्राप्त होईल. जो माझ्याशी स्नेहानं वागतो त्याचं कल्याण व्हावं. 
जो द्वेषानं वागतो त्याचंही कल्याण व्हावं. 


सवेलोकप्रियो नित्यमुवाचतदहनिशम्‌ । 

नन्दतु सरवेभूतानि स्तिह्यन्तु विजनेष्वपि ॥ 

यो मेऽद्य स्निह्यते तस्य शिवमस्तु सदा भुवि । 

यइच सां द्रेष्टि लोकेऽस्मिन्‌ सोऽपि भद्राणि पञ्यतु॥ _ 


असा हा राजधमं 


हरिश्चंद्र, अलके, सुरथ, खनित्र, मरुत्त, नरिष्यन्त, दम इत्यादी | 


थोर राजपुरुषांच्या नुसत्या चरित्रकथाच मार्कडेयपुराण देत नाही, तर 


त्यांचा राजधमंही सविस्तर विवरून सांगते. अलर्काला तो थोडा मोठा | 
झाल्यावर त्याच्या मातेने, मदालसेने राजधर्माचा जो उपदेश केला आहे . 


त्याचा सारांश असा- 


राज्याभिषेक झाल्यावर राजाने धर्मास अनुसरून प्रसन्न चित्ताने... . 
प्रजेचे रक्षण करावे. कटू वचन बोलणे, कठोर दंड देणे. धनाचा अपहार . 
करणे, मदिरापान करणें, स्त्रियांत आसक्त होणे, शिकार खेळण्यात . 

व्यथे वेळ वाया घालविणे; या सात व्यसनांचा राजाने त्याग करावा. 
कारण ही व्यसने राजाचे मूळ उद्ध्वस्त करतात. आपली गुप्त यंत्रणा 
बाहेर फुटली तर शत्रू आक्रमण करतात. त्यांच्यापासून राजाने स्वतःचे 
रक्षण करावे. आपला कोण, परका कोण हे राजाने नीट जाणावे. 
राजाने आपल्या मित्रांवर व बंधुबांधवांवरही पूर्णं विश्‍वास टाकू नये. 
आणि जरूर पडेल त्याप्रमाणे त्याने शत्रूवरही विश्‍वास टाकला पाहिजे. 
संधी, विग्रह, यान, आसन, द्वैधीभाव, समाश्रय या सहांचे ज्ञान राजास 
असावे. त्याने कामाच्या अधीन होऊ नये. शत्रूशी तह करणे, त्याच्याशी 
लढाई करणे, त्यावर आक्रमण करणे, अवसर प्राप्त होण्याची वाट 
पाहाणे, दुरंगी नीतीचा अवलंब करणे, आपल्यापेक्षा बल्वानांना शरण 
जाणे; या गोष्टी राजाने मानल्या पाहिजेत. 


आणि हा गृहस्थधमं ˆ 


माकंडेयपुराणातील राजमाता मदालसा आपल्या पुत्रास, अलर्कास 
.गृहस्थधर्माचाही उपदेश करताना दिसते. दान, अध्ययन, यज्ञ हे तीन 
. धमं ब्राह्मणाचे. दान, अध्ययन, यज्ञ हेच क्षत्रियाचेही धर्म होत. शस्त्र 
' धारण करून क्षत्रियाने पृथ्वीचे रक्षण करावे. व्यापार, पशुपालन व 
शेती करून वैश्यांनी उपजीविका चालवावी. शिल्पकर्म, सेवा, खरेदी- 
विक्री ही शूद्राची कर्मे होत. ब्रह्मचर्थ, गृहस्थाश्रम, संन्यासाश्रम यांपेक्षा 
गृहस्थधर्माची महती मोठी आहे. गृहस्थाने स्वतःस अनुरूप अशा निरोगी 
स्त्रीशी विवाह करावा. ती स्त्री स्वगोत्री व स्वतःच्या प्रवराची नसावी. 
तिला कोणती न्यूनता नसावी, की कसला विकार नसावा. 
मनुष्याने नेहमी देव, ऋषी, पितर, मनुष्य, अन्य भूते यांचे पोषण 
करावे. प्रातःकाली स्नान करून त्याने एकाग्रचित्ताने जलाने देव, ऋषी, 
पितर, प्रजापती यांना तपंण करावे. फूल, गंध, धूप यांनी देवांची पूजा 
करावी, बळी, वेइवदेव, अतिथिसत्कार करून, श्राद्ध करून पितरांना 
तृप्त करावे. ब्राह्मणांना भोजन द्यावे. ब्रह्मचारी, संन्यासी भिक्षेसाठी 
आले तर त्यांना अवश्य भिक्षा वाढावी. अतिथींचे पुजन करून प्रियजन, 
कुटुंबीय, बंधुबांधव, याचक, आकुल व्यक्ती, वाळके, वृद्ध, रोगी यांना 

भोजन द्यावे. कोणी दुसरा अकिचन व भुकेने व्याकुळ झालेला असेल 
तर त्यालाही भोजन देऊन तृप्त करावे. सुर्यास्त झाल्यावर जर अतिथी 
भाला तर यथाशक्ति शय्या, आसन, भोजन यांनी त्याची पुजा करावी. 
अशा प्रकारे गृहस्थाने आपल्या खांद्यावर कर्तव्याचा भार सहन करावा. 
त्याच्यासाठी ब्रह्मदेव, पितर, देव, महर्षी, अतिथी, बंधुबांधव, पशुपक्षी, 
छोटेमोठे कीटक यांना संतुष्ट जो करतो ते सर्व त्या अन्नदात्या गृहस्था- 
वर कल्याणाचा वर्षाव करतात. मदाळसाने श्राद्धकर्माचेही विस्तृत वर्णन 
करून श्राद्धात विहित व निषिद्ध वस्तूंचा विवेक स्पष्ट केला आहे. 
गृहस्थाचा सदाचार तर तिने खुलासेवार सांगितला आहे. 

असे हे मार्कडेयपुराण कथा, आचार, उदात्त विचार यांनी समृद्ध 
आहे. भागवतधर्भीयांना जसे विष्णुपुराण व भागवतपुराण महत्त्वाचे 
वाटते, तसेच त्यांना है मार्कडेयपुराणही फार उपयुक्त वाटते. मार्कडेयांचा 
अधिकार अनेक शाखांत असल्याने व त्यांना गुरुस्थानी मान असल्याने 
हे भागंववंशी ऋषी श्रेष्ठ व विष्णुभक्त म्हणून प्रसिद्ध होते. मृत्यू 
त्यांच्या स्वाधीन असल्याने चिरंजीव पुरुषांतच त्यांची गणना झालेली 
आहे. यतिधर्माचे निवृत्तिलक्षण व गृहस्थधर्मे प्रवृत्तिलक्षण; या दोनही 
क्षेत्रांत माकंडेयांचे ज्ञान अद्वितीय होते, हे या मार्कडेयपुराणावरून 
ध्यानात येते. 

बौद्ध धर्माने जेव्हा गृहत्याग व निर्वाण यांचा आग्रह धरला तेव्हा 
मार्कडेयपुराणातील मदालसा वैराग्याबरोबरच गृहस्थधर्माचाही महिमा 
वणेंन करताना दिसते. गृहस्थाचा धर्म वणंन करताना हे पुराण म्हणते, 


गृही समस्तदेदानां पितृणां च तथाहुंणम्‌ । 
ऋषीणासतिथीनाञच कुवन्‌ लोकानुपाइनते ॥ 

अनत्पाद्य सुतान्‌ देवान्‌ सन्तप्यं च पितृंस्तथा । 

अकृत्वा च कथं सोढ्यात्‌ सुर्यात गन्तुमिच्छसि ॥ 

देव, पितर, ऋषी, अतिथी यांचे पालन केल्याने जीवन कृतार्थ 


होते. पुत्रोत्पत्ती न करता देवांचे आणि पितशांचे तर्पण न करता उत्तम 
गतीची इच्छा कशी करता येईल ? असा माकंडेयपुराणाचा प्रश्‍न आहे. 

दुर्वासांच्या आश्रमात अप्सरा वपु 
सुकृषमुनींचे पक्षिरूप चार पुत्र 
ध्पक्षी व जेमिनी यांचा संवाद 


२. कथा-उपकथा 


राजा हरिरचंद्राचे आख्यान 
एक पतिव्रता ब्राह्मणी- कौशिकपत्नी 
_ दत्तात्रेयांचा जन्म व त्यांचा प्रभाव 
`` ® ऋतध्वजाचा पुर्ववृत्तान्त 

मदालसेचा पुत्रांना बोघ 
काशिराजाचे अलर्कावर आक्रमण 
` अलर्कास निर्वाणपदाची प्राप्ती 


३. सृष्टिरचना 


माकंडेयक्रोष्ट्रकिसंवाद, प्राकृत सर्ग 

्रह्मदेवांची संक्षेपाने सृष्टी 

- प्रजेची निमिती, उपजीविकेचे साधन, वर्णाश्रमधमं 
स्वायंभुव मनूची वंशपरंपरा, दु:सहास उपदेश 

दुःसहाची संताने, त्यांची विघ्ने व शांती 
दक्ष प्रजापतीची संतती, स्वायंभुव सगं 
जंबूद्रीपाचे, तेथील पंतांचे वर्णन 
भारतवर्ष : पंत, नद्या, विभाग, जनपदे 
कूर्मेस्थितीत भारतवर्ष 
भद्राव आदी वर्षांचे वर्णन 
स्वरोचिष व स्वारोचिष मनू 
उत्तम नावाचा तिसरा मनू 
तामस मनूची उत्पत्ती 
रेवत मनूची उत्पत्ती 
चाक्षुष मनूची उत्पत्ती 
वैवस्वत मन्वंतराची कथा 


सावर्णो सनूच्या उत्पत्तिप्रसंगी देवीमाहात्म्य 


भगवती महामाया कोण आहे ? 
मधूकेटभांचा देवीकड्न वध 
महिषासुराच्या सेनेचा विनाश 
सेनापतीसह महिषासुराचा वध 
इंद्रादी देवांनी केलेली देवीस्तुती 
देवीस शुंभनिशुंभांचा निरोप 
धूम्रलोचनाचा वध 

चंड व मुंड यांचा वध 
रक्तबीजाचा वध 

निश्षुंाचा वध 

शुंभाचा वध 

देवीची स्तुती व देवीकडून वरदान 
सुरथ व वेश्य यांना वरदान 
नऊ ते तेरा मन्वन्तरे 

य 


१ 'प्रास्वाविक 


७ उद्यदभानुसहस्रकान्तिसरुणक्षोमनां शिरोमालिकां। 
रक्‍तालिप्तपयोधरां जपवटीं विद्यामर्भीत वरम्‌॥ 
हस्ताब्जेदेंधतीं त्रिनेत्रविलसदृक्त्रार विन्दश्ियं । 
देवीं बद्धहिमांशुरत्नमुकुटां वन्देऽरविन्दस्थिताम्‌ ॥ 


जगदंबेची अंगकांती उदयकालीन सहस्न सूर्याप्रमाणे आहे. तिने 
लाल रंगाची रेशमी साडी नेसलेली आहे. तिच्या गळयात मुंडमाला 
शोभून दिसते. दोनही स्तनांवर रक्तचंदनाचा लेप लावलेला आहे. तिने 
आपल्या करकमलांत जपमालिका, विद्या, अभय व वरमुद्रा यांना 
धारण केले आहे. तीत नेत्रांनी सुशोभित मुखारविदाची शोभा प्रकटत 
आहे. तिच्या मस्तकावर चंद्राबरोबर रत्नमय मुकुट शोभतो आहे. ती 
कमलाच्या आसनावर विराजमान झालेली आहे. अशा देवीस मी 
भक्तिपूर्वक अंतःकरणाने प्रणाम करतो. 


सा. (| २ 

१८ ? माकंडेयपुराण 
दुर्वासांच्या आश्रमात अप्सरा वपु 


देवीच्या अशा उत्तमोत्तम रूपवणंनांनी व स्तोत्रांनी समृद्ध 
असलेले माकंडेयपुराण हे अठरा महापुराणांपैकी एक महत्त्वाचे पुराण 
मानले गले आहे व्यासांचे एक शिष्य महातेजस्वी जैमिनी यांनी 
तपस्येत व स्वाध्यायात रमून गेलेल्या महामुनी माकडेयांना विचारले, 
“ भगवन्‌, महात्मा व्यास यांनी प्रतिपादित केलेलं महाभारत अनेक 
शास्त्रांतील दोषरहित व उज्ज्वल सिद्धान्तांनी परिपूर्ण असं आहे. ते 
सहजशुद्ध अथवा छंदादींच्या शुद्धीनं युक्त व सुंदर शब्दावलीनं सुशोभित 
आहे. त्यात प्रथम पूवंपक्षाचं प्रतिपादन असून नंतर सिद्धान्तपक्षाची 
स्थापना केली आहे. जसे देवांमध्ये विष्णू, मनुष्यांत ब्राह्मण, संपूण 
आभूषणात चूडामणी श्रेष्ठ, आयुधांत वज्र श्रेष्ठ, इंद्रियांत मन प्रधान 
मानलं गेलं आहे, त्याच प्रकारानं सर्वे शास्त्रांत महाभारत उत्तम मानलं 
गळ आहे. यात धर्म, अर्थ, काम व मोक्ष या चारही पुरुषार्थांचं वर्णन 
आलेलं आहे. हे पुरुषार्थ तिथं कधी परस्परसंबंध तर कधी पृथक्‌ पृथक्‌ 


__ वणंन केले आहेत. 


* भगवन्‌, हे महाभारत उपाख्यान वेदांचं विस्ताररूप आहे. त्यात 
अनेक विषयांचं प्रतिपादन आलं आहे. मी हे सर्व यथार्थ रूपानं जाणू 
इच्छितो. म्हणून मी आपल्या सेवेसाठी आलो आहे. जगाची निर्मिती, 
त्याच पालन, त्याचा संहार यांचं एकमेव कारण सर्वव्यापी भगवान 
जनादन निर्गुण असुनही मनुष्यरूपानं कसे प्रकट झाले? द्रपदकुमारी 
कृष्णा एकटीच पाच पांडवांची पत्नी कशी झाली ? महाराणी कशी 
झाली ? या विषयात मला मोठाच संदेह वाटतो. द्रोपदीचे पाचही 
महारथी पुत्र, ज्यांचा विवाहही झालेला नव्हता, पांडव त्यांचे रक्षक 
होते तर मग ते अनाथांसारखे कसे मारले गेले? या सर्व गोष्टी 
आपण विस्तारपूर्वक मला सांगाव्यात. ! 

1 त्यावर माकंडेयमुनी म्हणाले, ' मुनिश्रेष्ठा, ही माझ्यासाठी संध्या- 
वंदनादी कर्म करण्याची वेळ आहे. तुझ्या प्रश्‍नांचं उत्तर मी विस्तारानं 
देईन. पण त्याच्यासाठी ही वेळ उचित नाही. जेमिने, मी तुला अशा 

पक्ष्यांचा परिचय करून देतो की, ते तुझ्या प्रश्‍नांची उत्तरं देतील 
संदेहाचं निवारण करतील. द्रोण नावाच्या पक्ष्याचे चार पुत्र आहेत. ते 
सव पक्ष्यांत श्रष्ठ, तत्त्वज्ञ, चितक आहेत. त्यांची नावं अशी आहेत 
पिंगाक्ष, विबोध, सुपुत्र व सुमुख. वेद व शास्त्रे यांचं तात्पर्यं जाणन 
घेण्यात त्यांची बुद्धी कधी कुंठित होत नाही. हे चारही पक्षी विध्य- 
पवंताच्या गुहेत निवास करतात. तू त्यांच्या जवळ जा व त्यांना हे सवं 
प्रश्‍न विचार. ' 

“ब्रह्मन्‌, ही तर मोठी अद्भुत गोष्ट आहे. पक्ष्यांची बोली 
मनुष्यांच्या समान ? पक्षी असुनही त्यांनी अत्यंत दुलंभ असं विज्ञान 
प्राप्त केळं आहे. तिर्यक्‌ योनीत उत्पन्न होऊनही त्यांना हे ज्ञान कसं 
प्राप्त झालं ? ते चार पक्षी द्रोणाचे पुत्र कसे झाले ? हा विख्यात पक्षी 
द्रोण कोण आहे ? त्यांना हे चार ज्ञानी पुत्र कसे झाले ? त्या महान 
गुणी पक्ष्यांना हे धर्मज्ञान कसं झालं ?' 

' मुने, नीट ऐक तू. पूर्वी एकदा नंदनवनात देवर्षी नारद, इंद्र व 
अप्सरा यांचं संमेलन झालं होतं. त्या वेळचा हा प्रसंग. नारद नंदन- 
वनात येत आहेत असं पाहून इंद्रराज उठून उभे राहिले व त्यांनी 


नारदांना मोठ्या आदरानं बसण्यासाठी सिंहासन दिलं. तिथं उभ्या .. 


असलेल्या अप्सरांनी नारदांना पाहून विनीत भावानं मस्तक झुकविलं. 
त्यांच्याद्वारे पूजित नारदांनी इंद्र-भासनावर बसल्यावर नाना प्रकारच्या 
कुशल प्रदनांनंतर अनेंक मनोहर कथा ऐकविल्या. ' 

अशा कथा ऐकत असतानाच इंद्रानें नारदांना म्हटले, 

: देवष, या अप्सरांत आपणांस जी पसंत असैल तिला आपण 
आज्ञा द्यावी. ती इथं नृत्य करील. रंभा, मिश्रकेशी, ऊवंशी, तिलोत्तमा, 
घृताची, मेनका यांपैकी जिची आवड आपणांस असेल तिचं नृत्य आपण 
पाहावं. ' 
इंद्राचे हे बोलणे ऐकून द्विजश्रेष्ठ नारदांनी विनयपूर्वक उभ्या 

असलेल्या अप्सरांना म्हटले, 

* तुम्हांत जी रूपानं, उदारतेतं सवेश्रेष्ठ असेल तिनंच माझ्या- 
समोर नृत्य करावं, ` 

नारदांचे हे बोलणे ऐकून त्या अप्सरा एकमेकींत बोलू लागल्या, 
“अग, मीच सवं गुणांत श्रेष्ठ आहे. तु नाहीस. ' त्यांचा हा अज्ञानपुर्वक 
विवाद पाहून इंद्र म्हणाला, 

“तुम्ही मुनींना विचारा ना. तेच तुमच्यांतील गुणवती कोण हे 
सांगतील. ' 

इंद्राने असे सांगितल्यावर नारद म्हणाले, 

“ तुमच्यांपेकी जी गिरिराज हिमाळ्यावर तपस्या करणाऱ्या 
मुनिश्रेष्ठ दुर्वासांना आपल्या लीलांनी क्षुब्ध करील, तिलाच मी सर्वांत 
गुणवान मानीन.' त्यांचे है बोलणे ऐकून सर्वांनीच मान हालविली. त्या 
एकमेकींस म्हणू लागल्या, ' हे काम आमच्या हातुन होणं असंभव आहे.' 
त्या अप्सरांत एक वपू नावाची अप्सरा होती. तिच्या मनात मुनींना 
विचलित करण्यासाठी अभिमान होता. तिने नारदांना सांगितले. 

“दुर्वासमुनी जिथं राहतात तिथं आजच मी जाईन. मी आपल्या 
कामबाणांनी त्यांना विद्ध करीन. 

असे म्हणून वपु हिमालय पर्वतावर गेली. तेथे महर्षींच्या आश्रमात 
त्यांच्या तपस्येच्या प्रभावाने सर्वे हिसक प्राण्यांनी आपली स्वाभाविक 
हिसावृत्ती सोडून ते परमशझांत बनले होते. महामुनी दुर्वास जेथे निवास 
करीत होते त्या स्थानापासून एक कोस अंतरावर ती सुंदर अप्सरा राहू 

लागली. तिने गीत गायला सुरुवात केली. तिची वाणी कोकिळ पक्ष्या- 
सारखी मधुर होती. तिच्या संगीताचा मधुर ध्वनी कानांवर पडताच 

' दुर्वासमुनीचे चित्त विस्मयाने भारावले गेले. ते त्या स्थानाकडे गेले. 
तेथे ती मृदुभाषिणी बाला संगीताची तान छेडीत होती. तिळा पाहून 
मुनींनी आपल्या मनास बळपुर्वेक आवरले. ही आपणांस भुळविण्यासाठी 
आली आहे हे पाहून त्यांना अतिशय क्रोध आला. ते तपस्वी महर्षी 
त्या सुंदर अप्सरेस म्हणाले, 

१ * आकाशात संचार करणाऱ्या मदमत्त अप्सरे, मोठ्या कष्टानं 
मी आरंभिलेल्या तपात तु विघ्न निर्माण करण्यासाठी आली आहेस. 
म्हणून तू माझ्या क्रोधास बळी पड्न, कलंकित होऊन पक्ष्याच्या 
$शात जन्म घेशील. खोटया बुद्धीच्या नीच अप्सरे, आपलं हे मनोहर 

रूप सोडून तू सोळा वर्षांपर्यंत पक्षिणीच्या रूपात राहशील तुझ्या 
गर्भातून चार पुत्र होतील. तू त्यांच्या प्रेमापासुन वंचित होशील. 
शस्त्राह्ारा तुझा वध होईल व तु शापमुक्त होऊन परत स्वर्गलांकी 
आपलं स्थान मिळवशील. पुरे. आता तू एक शब्दही इथं बोलू नकोस. 

ुर्वासांचे डोळे क्रोधानें लाळ झाले होते. चंचळ कंकणे धारण 
करणाऱ्या त्या मानिनी अप्सरेस असे दुःसह वचन ऐकवून त्या मुनींनी 


तिळा या पृथ्वीवरच सोडले व ते विरवविश्रुत गुणांनी गौरवान्वित 
तरंगांच्या आकाशगंगेच्या तटावर निघून गेले. 


सुकृषमुनींचे पक्षिरूप चार पुत्र 


अरिष्टनेंमीचे पुन्न पक्षिराज गरुड होत. गरुडाचा पुत्र संपाती 
नावाचा विख्यात झाला. या संपातीचा पुत्र शूरवीर सुपारवं. सुपाइर्वाचा 
पुत्र कुंभी व कुंभीचा पुत्र प्रलोलूप होय. त्यालाही दोन पुत्र झाले. 
एकाचे नाव कंक व दुसऱ्याचे नाव कंधर. कंधराच्या कन्येचे नाव 
ताक्षी असून हीच पूर्वजन्मी श्रेष्ठ अप्सरा वपु होती. दुर्वासांच्या ज्ञाप- 
वाणीमुळे दग्ध होऊन ती या पक्षिणीच्या रूपात प्रकट झाली. मंदपाल 
पक्ष्याचा पुत्र द्रोणाने कंधराच्या अनुमतीने या कन्येशी विवाह केला. 
काही काळानंतर ताक्षीं गर्भवती झाली. तिचा गर्भ अवघा साडेतीन 
महिन्यांचा असताना ती कुरुक्षेत्रावर गेली. तेथे कौरव व पांडव यांच्यांत 
घनघोर युद्ध सुरू होते. योगायोगाने या पक्षिणीने त्या युद्धक्षेत्रातच 
प्रवेश केला. भगदत्त व अर्जुन यांच्यांत होत असलेले युद्ध तिने पाहिले. 
सारे आकाश असंख्य बाणांनी भरून गेले होते. एवढ्यात अर्जुनाचा एक 
बाण मोठ्या वेगाने आला व तिच्या पोटात घुसला. पोट फुट्न चंद्रा- 
प्रमाणे इवेत रंगाची चार अंडी पृथ्वीवर बाहेर आली. त्यांचे आयुष्य 
आणखी असल्यामुळे ती फुटली नाहीत. कापसाच्या ढिगाप्रमाणे ती 
पृथ्वीवर अलगद पडली. ही अंडी पृथ्वीवर पडली तेव्हाच भगदत्ताच्या 
सुप्रतीक नावाच्या गजराजाच्या पाठीवरून एक मोठी घंटा तुटली व 
धरणीवर पडली. 

युद्ध समाप्त झाले तेव्हा युद्धभूमीवर जेथे घंटेच्या खाली अंडी 

पडलेली होती तेथे शमीक नावाचे एक संयमी महात्मे गेले. त्यांनी त्या 
पक्ष्यांच्या पिलांचा चिवचिवाट एकला. त्यांना जरी सर्वज्ञान झाले होते 
तरी ती अगदीच लहान असल्यामुळे नीट वाक्ये स्पष्टपणे बोलू शकत 
नव्हती. त्या पिलांच्या आवाजाने शिष्यांसह शमीक महर्षींना मोठा 
विस्मय वाटला. त्यांनी ती घंटा उचलून बाजूला केली. त्यांनी त्या 
माता-पिताविहीन पंखरहित पक्षिशावकांना पाहिले. त्या पिलांना पाहून 

ते बरोबरच्या ब्राह्मणांना म्हणाले, 
* देवांसुरांच्या संग्रामात जेव्हा देत्यांची सेना पीडित होऊन पळू 
लागली, तेव्हा तिच्याकडं पाहुन विप्रवर शृक्राचार्यांनी ठीक म्हटलं होतं- 
“ अरे भित्र्यांतो, पाठ दाखवून पळता कशासाठी ? जाऊ नका. परत 
या. शोये व सुयशाचा त्याग करून तुम्ही जाणार तरी कुठं ? तुमचा 
मृत्यू होणार नाही असं स्थान आहे तरी कुठं? कुणी पळो वा युद्ध 
करो, जोपर्यंत विधात्यानं त्याचा मृत्यू निश्‍चित केला आहे तोपर्यंतच 
तो जीवित राहील. विधात्याच्या इच्छेनुसार ज्याचं आयुष्य संपलं नाही, 
तोपर्यंत त्याला कुणीही मारू शकणार नाही. कुणी आपल्या घरीच 
मरतात. कुणी पळून जाताना प्राणत्याग करतात. काही लोक अन्न 
~» खाताना, पाणी पिताना मरतात. तर काही लोक भोगविलासात आनंद 
£” घेतात. इच्छेनुसार वाहनांचा उपयोग करतात. काही शरीरानं निरोगी 
:" आहेत. काहींचं शरीर शस्त्रांनी, अस्त्रांनी घायाळ झालं नाही. 
". . पण तेही कधीतरी यमराजाच्या घरी जातातच. काही लोक निरंतर 
* तपस्येत मरन होतात, पण त्यांनाही यमराजाचे दुत धरून नेतात. निरंतर 
योगाभ्यासात रमणारे शरीरानं अमर होत नाहीत. फार पूर्वीची एक 
गोष्ट. वस्त्रपाणी इंद्रानं एकदा शंबरासुरावर आपल्या वञ्ाचा प्रहार 
केला होता. त्या वज्ानं त्याच्या छातीस थोडी इजा झाली. पण तो असुर 
मरू शकला नाही. पण काळ येताच इद्रानं त्याच वज्ञान सर्वं दानवांना 
सारून टाकल. म्हणून तुम्ही भिऊन पळू नका. परत या.' असं शुक्राचार्यांचं 
बोलणं एकून ते देत्य मृत्यूचं भय सोडून रणभूमीवर आले. त्यांचं हे 
» बोलणं या श्रेष्ठ पक्ष्यांनीही सिद्ध करून दाखविलं आहे. कारण की, या 
, :„ अळोकिक रणभूमीवर येऊनही त्यांना मृत्यू आला नाही. ब्राह्मणांनो, 

नीट विचार करा. कुठं अंड्यांचं पडणं, कुठं घंटेचं पडणं आणि कुठं ही 
मास, रक्त, मज्जा यांनी भरलेली रणभूमी ! ही सवे बाब अद्भत 
म्हणावी लागेल, विप्रराज, हे पक्षी कुणी सामान्य नाहीत. या जगात 
दव अनुकूल असणं ही मोठी सौभाग्यसूचक् गोष्ट आहे 

इतके म्हणून शमीकमुनींनी त्या पिलांकडे प्रेमानें पाहिले व 
आपल्या शिष्यांना ते म्हणाले, ' तुम्ही या पिलांना आपल्या आश्रमात 
न्यावं. आणि त्यांना अशा ठिकाणी ठेवावं की मांजर, उंदीर आदींचं 
भक्ष्य ती होणार नाहीत. शिष्यांनो, कुणाचं रक्षण करण्याची इतकी 
जरूरी नाही हे तर खरंच. कारण सर्वं जीव आपल्या कर्मानंच मरतात 
व कर्मानंच त्यांचं रक्षण होतं. याच कारणानं है पक्षिशावक या युद्ध- 
भूमीवर जिवंत राहिले ! पण माणसानं आपल्या परीनं प्रयत्न करावा 
हेही खरंच आहे. कारण पुरुषार्थं करणारा सत्पुरुषांच्या निदेस पात्र 
होत नाही. 

मुनिवरांनी असे म्हणताच कुमार शिष्यांनी त्या पिलांना हळुवार- 
पणाने उचलून घेतले व ते त्यांना घेऊन आश्रमाकडे निघाले. मुनिश्रेष्ठ 
शमीकांनी अन्न व जल देऊन, त्यांचे सवं प्रकारे रक्षण करून नीट पालन- 
पोषण केले. एक महिन्यात पक्षी आकाशात उड्‌ लागले. आश्रमवासी 
मोठ्या कौतुकाने त्यांच्या सामर्थ्याकडे पाहात. . पक्ष्यांनी नगरे, समुद्र, ...... 


मोठमोठया नद्या ओलांडल्या व परत आश्रमात ते आले. तियेक्योनीतं :: 
जन्मलेले ते महात्मा पक्षी भ्रमणामुळे दमून, थकून गेले. 

एकदा महर्षी शमीक आपल्या शिष्यांना धर्माचा उपदेश देत होते. 
तेव्हा महर्षींच्या प्रभावाने त्या पक्ष्यांच्या अंतःकरणांत ज्ञानाचा प्रकाश 
पडला. त्या पक्ष्यांनी मुनींना एक प्रदक्षिणा घालून, त्यांच्या चरणांवर 
मस्तक वाकवून म्हटले, 

' मुने, आपण आमचं भयानक मृत्यूपासून रक्षण केलंत. आमच्या- 
साठी आश्रमात स्थात निर्माण करून आपण भोजनाची, जलाची 
व्यवस्था केलीत. आपणच आमचे गुरू व पिता आहात. आम्ही गर्भात 
असतानाच आमच्या मातेचा मृत्यू झाला. पित्यानंही आमच रक्षण केलं 
नाही. आपण येऊन आम्हांस जीवदान दिलंत. शेशवावस्थेत आपण 


_ 
+ 

आमची जोपासना केलीत. आम्ही किडयांसारखे सुकून चाललो होतो. 
आपण हत्तीची घंटा उचळून आमचं संकट दूर केलंत. आता आम्ही 
मोठे झालो आहोत. आता आम्हांस आज्ञा द्यावी. आम्ही आपली काय 
सेवा करू ?' 

महर्षी शमीक आपला पुत्र शृंगी ऋषी व सर्व शिष्य यांच्या 
समवेत बसले होते. त्यांनी त्या पक्षिशावकांची शुद्ध संस्कृतमयी स्पष्ट 
वाणी ऐकली. तेव्हा त्यांना मोठे कुतूहल वाटले. त्यांच्या शरीरावर 
रोमांच आले. त्यांनी विचारले, 

* पिलांनो, तुम्ही नीट सांगावं. तुम्हांस ही वाणी कशी प्राप्त 
झाली ? पक्ष्यांचं रूप व मनुष्यासारखी वाणी प्राप्त कशामूळं झाली ?' 

“मुनिवर, प्राचीन काळी विपुलस्वान्‌ नावाचे एक श्रेष्ठ मुनी 
होते. त्यांना दोन पुत्र झाले. एक सुकृष व दुसरा तुंबुरू. सुकुष आपल्या 
चित्तास वश करणारा होता. त्याच्यापासनच आम्हा चार पुत्रांचा जन्म 
झाला. आम्ही सवे विनय, सदाचार व भक्तिवश होऊन सदा विनीत 
भावानं राहात असु. पिताजी सदा तपस्येत मग्न असत. इंद्रियांना काबूत 
ठेवीत असत. त्यांना त्या वेळी ज्या वस्तूची अभिलाषा वाटेल ती वस्तू 
आम्ही त्यांना देत असू. एके दिवशीची हकीगत आहे. देवराज इंद्र 

'पक्ष्याचं रूप घेऊन तिथं आले. त्यांचं शरीर खूप मोठं होतं. पंख तुटले 
` होते. त्यांच्या देहावर म्हातारपणाची कळा दिसत होती. त्यांचे डोळे 
: लाल होते. सारं शरीर शिथिल झालं होतं. ते सत्य, शौच, क्षमा यांचं 
_ पाळत करणाऱ्या उदार-चित्त महात्मा मुनिश्रेष्ठांची, सुकृषांची परीक्षा 

घेण्यासाठी आले होते. त्यांचं आगमनच आमचा शाप ठरला.” पक्ष्यांनी 
सारी हकीगत निवेदन केली. 

पक्षिरूपधारी इंद्र म्हणाला, ' विप्रवर, मला फार भूक लागली 
आहे. माझं रक्षण कर. महाभाग, मी भोजनाची इच्छा धरून इथं आलो 
आहेः आपण मला आश्रय द्यावा. मी विध्य पर्वताच्या शिखरावर राहत 
होतो. तिथं कोणत्या तरी प्रबल पक्ष्याच्या पंखाच्या अत्यंत वेगवान 
वायूने झोके खाऊन मी पृथ्वीवर पडलो व मूच्छित झालो. एक सप्ताह- 
- पत मछा जाग आली नाही. आठव्या दिवशी मी सावध झालो. सचेत 

होताच मी भूकेनं व्याकुळ झालो. भोजनाच्या इच्छेनं मी आपणांस 
शरण आलो आहे. या वेळी माझ्या मनात फार मोठी व्यथा आहे. 
विमल बुद्धीच्या महष, आपण आता माझया रक्षणासाठी भोजन द्यावं. 
माझी जीवित यात्रा चालू राहील असं करावं.” 

एवढे ऐकून महर्षी त्यांना म्हणाले, ' मी तुझ्या प्राणाचं रक्षण 
करीन. मी तुला यथेष्ट भोजन देईन, सांगा, मळा तुमच्यासाठी कसल्या 
आहाराची व्यवस्था करू ?' 

“मुने, मनुष्याच्या मांसानं माझी विशेष तृप्ती होते.” 

“ बरे, कुठं मनुष्याचं मांस अन्‌ कुठं तुझी ही वृद्धावस्था ! 
जीवाची दूषित भावना कधीच कमी होत नाही हेच खरं. पण आता मी 
हे बोलून काय उपयोग ? मी तुम्हांस भोजन देण्याची प्रतिज्ञा केली 
आहे. ती पूर्ण करणारच.' 

आपली प्रतिज्ञा पूर्णं करण्याच्या निश्चयाने विप्रवर सुकृषांनी 
आपल्या सर्व पुत्रांना त्वरित बोलाविले. त्यांच्या गुणांची वारंवार प्रशंसा 
करून ते म्हणाले, “ पुत्रांनो, तुम्ही पित्याला गुरू व पूजनीय मानलं 
आहे. निष्कपट भावानं तुम्ही आता माझ्या वचनाचं पालन करावं. 

त्यावर स्वे पुत्रांनी आदराने म्हटले, 

“ पिताजी, आपण कोणतीही आज्ञा द्यावी. आम्ही ती पूण करूच.' 

' मुलांनो, हा एक पक्षी भुकेनं, तहानेनं पीडित होऊन शरण 
आला आहे. तुमच्या शरीराचं मांस खाऊन याची तृप्ती होणार आहे. 
तुमच्या रक्ताची तहान याला मोठीच लागली आहे.' 

हे ऐकून पुत्रांना फार मोठी व्यथा वाटली. त्यांच्या शरीरास कंप 
सुटला. ते भयाने कष्टी झाले. ते एकदम म्हणाले, 'यात तर फार कष्ट 
आहेत. हे काम आमच्यानं होणार नाही. कुणीही समजूतदार मनुष्य 
आपलं शरीर दुसऱ्यासाठी देईल का ? आम्ही हे काम करणार नाही. 

हे बोलणे ऐकून मुनींना अतिशय क्रोध आला. ते आपले लाळ 
डोळे आपल्या मुलांवर रोखून म्हणाले, “अरे, मी तर प्रतिज्ञा केली 
आहे. आणि तुम्ही तर हे काम करीत नाही. म्हणून माझ्या झापातं 
तुम्ही दग्ध व्हाल व पक्ष्यांच्या योनीत जन्म पावाल.' इतके म्हणून 

मुनींनी शास्त्रीय दुष्टीने अंत्येष्टिक्रिया केली व ते त्या वृद्ध पक्ष्यास 
म्हणाले, 
' खगश्रेष्ठा, आता तू निश्चित होऊन मला भक्षण कर. मी हे 
शरीर तुला दिले आहे. पक्षिराजा, जोपर्यंत सत्याचं पालन होतं तो- 
पर्यंतच ब्राह्मणत्वाचं रक्षण होतं. 

महषींचे हे बोलणे ऐकून पक्षिरूपधारी इंद्राच्या मनास मोठा विस्मय 
वाटला. तो आपल्या देवर्पात प्रकट झाला आणि म्हणाला, ' विप्रवर, 
मी आपली परीक्षा घेण्यासाठी हा अपराध केला. महर्षी, आपण मला 
क्षमा करावी. सांगा, मी आपली कोणती इच्छा पूर्णं करू? आता 
आपल्या तपस्येत व धर्मात कोणतंच विघ्न नाही येणार. असे म्हणून तो 
इंद्र निघून गेला. तेव्हा पुत्रांनी पित्याच्या चरणांवर मस्तक ठेवून त्यांची 
क्षमा मागितली. ते म्हणाले, 

' तात, आम्ही मृत्यूला भीत होतो. आम्हांला आमचं जीवन प्रिय 
वाटलं. कातडं, हाडं, मांस, रक्‍त, पु यांनी भरलेल्या या देहाची क्षण- 
भरही आसक्ती असू नये, पण आम्ही ती धरली. काम, क्रोध, लोभ हे 
जीवनाचे प्रबळ शत्रू. त्यांना आम्ही वश झालो. मुने, हे शरीर म्हणजे 
एक नगर आहे. प्रज्ञा ही त्याची तटबंदी आहे. हाडें या नगराचे खांब 
. आहेत. चामडे भितीसारखे आहे. मांस व रकत यांचा लेप त्या भितीवर 


५४ दिला आहे. या नगरास नऊ दरवाजे आहेत. त्याचं रक्षण करण्यास 


फार मोठा प्रयास करावा लागतो. नाड्या व शिरा यांनी त्याला बांधून 


“° ठवलं आहे. चेतन पुरुष या नगरात राजाप्रमाणं विराजमान झालेला 


असतो. बुद्धी व मन है त्याचे दोन मंत्री होत. हे दो बेही परस्परविरोधी 
आहेत. काम, क्रोध, लोभ, मोह हे चार शत्रू त्या राजाला फार त्रास देतात. 
राग, मोह, लोभ, क्रोध या शत्रूंनी त्याच्या स्मरणशक्तीचा नाश होतो. 
रागापासुन काम, कामापासून लोभ, लोभापासून संमोह व संमोहापासून 
स्मरणशक्ती नाहीशी होते. स्मृती भ्रष्ट झाली की बृद्धीचा नाश होतो 
व नतर मनुष्य स्वतः नष्ट होतो. 

रागात्‌ कामः प्रभवति कामाल्लोभोऽभिजायते । 
लोभाद्‌भवति संमोहः संमोहात्‌ स्मृतिविश्चमः । 
स्मृतिभ्रंज्ञाद्‌ बुद्धिनाशो बुद्धिनाशात्‌ प्रणश्यति ॥ 


‘अशी आमची बुद्धी भ्रष्ट झाली. आमच्यावर आपण प्रसन्न 
व्हावं. मुनिश्रेष्ठा, हा जो शाप आपण आम्हांस दिला आहे तो दूरव्हावा. 
ती तामसी योनी फार कष्टदायक आहे. ती आम्हांस मिळू नयें.” 

* पुत्रांनो, आजपर्यंत माझ्या मुखातून असत्य कधीच बाहेर पडलं 
नाही. आता मी जे एकदा म्हटलं ते खोटं होणार नाही. मी इथं देवाला 
प्रधान मानतो. त्याच्यापुढं पौरुष व्यर्थं आहे. मुलांनो, तुम्ही माझी 
क्षमा मागितली. तुम्ही तिर्यक्योनीत जन्म घेऊनही ज्ञानी व्हाल. 
तुम्ही सन्मार्गात राहाल. तुमचे क्लेश व पाप नाहीसं होऊन तुमच्या 
मनात कसलाच संशय राहणार नाही.' 

मुनींच्या शापानुसार काही काळाने ही चारही मुले पक्षियोनीत 

जन्मास आली. युद्धभूमीवर त्यांचा जन्म झाला. त्यांची ही सवं कथा ऐकून 
शमीक मुनी आपल्या झिष्यांना म्हणाले, 'मी आपणांस प्रथमच 
सांगितलं होतं की हे पक्षी साधारण नव्हेत. हे मोठे द्विज असून युद्ध- 


भूमीवर जन्म घेऊनही मरण पावले नाहीत.' त्यानंतर महात्मा 
शमीकांनी त्यांना जाण्याची अनुज्ञा दिली. ते वृक्ष व लता यांनी सुशोभित .::..!- 


विध्यपर्वंतावर गेले. तेथे ते धर्मात्मा पक्षी तपस्या व स्वाध्याय यांत `: 
रमून गेले. 9 


घर्मपक्षी ब जैमिनी यांचा संवाद 


पक्ष्यांची ही सारी कथा सांगून मार्कडेय मुनी म्हणाले, ' जेमिनी, 
अझा प्रकारे द्रोणाचे ते चारही पुत्र ज्ञानी आहेत. तुम्ही विध्यगिरीस 
जावं व त्यांना ज्ञानाच्या गोष्टी विचारून पाहाव्यात. माकेडेयमुनींच्या 
उपदेशावरून महर्षी जैमिनी जेथे ते धर्मात्मा पक्षी राहात होते त्या 
विध्यपवैतावर गेले. तेथे जाताच त्याना पक्ष्यांचे शब्द कानांवर आले. 
मुनी मनाशी विचार करू लागले- “या श्रेष्ठ पक्ष्यांचं उच्चारण कसं. . . 

स्पष्ट व मधुर आहे. बोलणं किती,शुद्ध आहे. जरी ते या निदित योनीत 
असले तरी सरस्वतीने त्यांना सोडलेलं नाही. मला मोठं आश्‍चर्य वाटतं. 
यांना बंधुबांधव, मित्रगण, प्रिय लोक यांनी सोडलं, पण सरस्वतीनं 
यांचा त्याग केला नाही. 


बंधुवर्गस्तथा मित्रं यच्चेष्टमपरं गृहे.। 
त्यक्त्वा गच्छत तत्सवं न जहाति सरस्वती ॥ 


अंसा विचार करून महर्षी जैमिनींनी विध्यपर्वताच्या गुहेत प्रवेश 
केला. ते पक्षी एका शिलाखंडावर बसलेले त्यांनी पाहिले. पाठ करीत 
असलेल्या त्या पक्ष्यांना पाहून मुनी म्हणाले, ' श्रेष्ठ पक्ष्यांनो, आपलं 
कल्याण असो. मी व्यासांचा शिष्य जैमिनी आहे, मी आपलं दशन 
घेण्यासाठी आलो आहे. आपण या योनीचा खेद करू नये. दैवाचा खेळच 
असा असतो. तपस्येचा क्षय होताच मनुष्य दाता असुनही याचक बनतो. 
आपण आता शोक करू नये. शोक व हषे यांना वशीभूत न होणं हेच 
ज्ञानाचं फळ आहे.” - 

त्या धर्मात्मा पक्ष्यांनी पाद्य व अर्ध्यं देऊन महर्षी जेमिनींचे पूजन 
केले. त्यांना प्रणाम करून त्यांचे कुशल विचारले, आपले पंख हलवून, 
त्यांना वारा घालून त्यांनी त्यांचे परिश्रम दूर केले. पक्ष्यांनी त्यांना 
. विचारले, उ Fee 
' ब्रह्मन्‌, आज आमचा जन्म सफल झाला. आज आपल्या 
चरणांचं दर्शेन झाल, आपण कुशल आहात ना ? आपल्या आश्रमात 
राहाणारे मृग, पक्षी, वृक्ष, लता हें सवं ठीक आहेत ना? आता 
भामच्यावर कृपा करावी. आपण इथं कोणत्या हेतूनं आलात ? आमच्या 
भाग्यानं आज आपण आमचे अतिथी झालात. 

5:49 श्रेष्ठ पक्षिगण, मला महाभारतातील शास्त्रात काही शंका 
आहेत. त्या सर्वे विचारण्यासाठी मी भृगुकुलश्रेष्ठ मार्कडेयमनींकडे 
गेलो होतो. त्यांना विचारल्यावर ते म्हणाले, ' विध्यपर्वतावर द्रोणांचे 
उन महात्मा पक्षी आहेत. ते तुमच्या प्रश्‍नांची उत्तरे देतील.” त्यांच्या 
आज्ञेवरून मी या पर्वतावर आलो आहे. आपण माझे प्रश्‍न नीट ऐका वेत 

व त्यांची उत्तरं द्यावीत. 

ब्रह्मन्‌, आपले प्रश्‍न आमच्या बुद्धीच्या बाहेरचे नसतील तर 
आम्ही आपलं समाधान जरूर करू. आपण नि:शंक राहावं. विप्रवर, 
चार वेद, धर्मशास्त्र, संपूर्ण वेदांग, इतिहासपुराणं, यांत आमच्या बुद्धीचा 
प्रवेश आहे. पण आम्ही कोणतीच प्रतिज्ञा केली नाही. आपणांस ज्या 
शंका असतील त्या निर्भय होऊन आपण विचाराव्यात.' 

ह पक्ष्यांनो, आपलं अंतःकरण निर्मल आहे. सर्वव्यापी भगवान 
जनादन सव जगताचा आधार, सर्व कारणांचंही कारण आणि निर्गुण 
असूनही त्यांनी हे मनुष्यशरीर का धारण केळं ? द्रुपदकुमारी कृष्णा 
एकटीच पाच पांडवांची महाराणी कशी बनली? द्रौपदीचे पांच महारथी 
पुत्र. त्यांचा विवाहही झाला नव्हता. सवे पांडव त्यांचे रक्षक होते. ते ` 
स्वतःही मोठे बलवान होते. पण मग ते अनाथासारखे मरण का पावले?! 

“जे संपुर्ण देवांचे स्वामी, सर्वव्यापक, सर्वांची उत्पत्ती करणारे, 
अंतर्यामी, प्रमाणांचे अविषय, सनातन, अविनाशी, चलुर्यूहस्वरूप, 
त्रिगुणमय, निर्गुण, सर्वात श्रेष्ठ, अत्यंत गौरवशाली, अमृतस्वरूप अशा 
त्या भगवान विष्णूंना आम्ही प्रथम नमन करतो. त्यांच्याहून कुणी सूक्ष्म 
वा मोठं नाहीत. त्यांच्यामुळे हे सवे विश्‍व व्याप्त आहे. ते या जगताचं 
आदिकारण आहेत. ते अजन्मा असून उत्पत्ती, लय, प्रत्यक्ष, परोक्ष 
यांच्या पलीकडचे आहेत. या सर्वं जगाची ते निमिती करतात व शेवटी | 
हे सवें जग त्यांच्यांतच सामावलं जातं. त्या परमेइवरांना आमचा . . 
नमस्कार असो. त्यानंतर ज्यांनी आपल्या चारही मुखांनी ऋक्‌, साम 
आदी वेदांचे उच्चारण करून तीनही लोकांना पवित्र केलं त्या आदिदेव 
ब्रह्मदेवांना आमचा एकचित्तानं नमस्कार असो. त्याचप्रमाणं, ज्यांच्या 
एका बाणानंच पराजित होऊन असुरगण यज्ञांचा विनाश करू शकत 
नाहीत त्या भगवान शंकरांना आम्ही प्रणाम करतो. 

“ तत्त्वदर्शी मुनींनी जलास “नारा ' म्हटलं आहे. हे ' नारा 'च 
पूर्वेकाली भगवानांचं निवासस्थान होतं. म्हणून त्यांचं ताव नारायण 
पडलं. ब्रह्मन्‌, हे सवेव्यापी नारायण सर्वांना व्यापून स्थित आहे. ते 
सगुण आहेत, तसे निर्गुणही आहेत. त्यांच्या प्रथसरूपाचं वरणेन शब्दांनी 

करता येणं शक्य नाही. विद्वान पुरुष त्या शुद्ध स्वरूपाला पाहू शकतात. 
भगवानांचा हा दिव्य अवतार ज्योतिःपुंजानं परिपूर्णं आहे. योगी 
पुरुषांचं अंतिम लक्ष्य तेच आहे. ते दिव्य रूप दूर आहे, तसेच जवळही 
आहे. ते सवे गुणांनी अतीत असून त्या दिव्य स्वरूपाचं नाव वासुदेव 
आहे. अहंता व ममता यांचा त्याग केल्यास त्यांचा साक्षात्कार होऊ 
शकतो. रूप व वर्णं आदी काल्पनिक भाव त्यांच्यांत नाहीत. ते सदा 
परम शुद्ध व उत्तम अधिष्ठान रूप असतात. 

' भगवानांचं दुसरं रूप शेषाच्या नावानं प्रसिद्ध आहे. ते पाताल 
लोकात राहून पृथ्वीला आपल्या मस्तकावर धारण करतं. त्याला 
तिर्येकूस्वरूपात प्राप्त झालेली तामसी मूर्ती म्हणतात. श्रीहरींची तिसरी 
मूर्ती सवं प्रजापालनास तत्पर असते. ती या पृथ्वीवर धर्माची नीट 
व्यवस्था करते. धर्माचा नाश करणाऱ्या असुरांचा नाश करते. धर्माचं 
रक्षण करून साधुसंतांचा सांभाळ करते. या जगात धर्माचा प्हास जेव्हा 
जेव्हा होतो तेव्हा ते इथं प्रकट होतात. 

“पूर्वी वराहरूप धारण करून त्यांनी आपल्या दाढांनी या पृथ्वीस 
जलातून वर काढलं. त्यांनीच हिरण्यकरिपूचा वध करून विप्रचित्ती 
आदी दानवांना मारलं. याच प्रकारे भगवानांनी वामनादी अनेक अवतार 
घारण केले. या वेळी भगवानांनी मथुरेत श्रीकृष्णरूपानं अवतार घारण 
` केला आहे. अशा प्रकारे भगवानांची सात्त्विक मूर्ती भिन्न भिन्न अवतार 


5° धारण करते. हे आपल्या पहिल्या प्रश्‍नाचं उत्तर. भगवान पूर्णकाम 


असूनही धर्माच्या रक्षणासाठी स्वतः होऊन अवतार धारण करतात. 
ब्रह्मन्‌, पुर्वी त्वष्टा प्रजापतीचा पुत्र विश्वरूप इंद्राच्या हातून 
मारला गेला. या ब्रह्महत्येनं इंद्र कष्टी झाला. त्याचं तेज खूपच कमी 
झाल. या अन्यायामूळं त्या इंद्राचं तेज धर्मराजाच्या शरीरात आले. 
म्हणून इंद्र निस्तेज झाला. त्यानंतर आपला पुत्र मारला गेला हे समजन 
त्वष्टा प्रजापती अतिशय रागावला. त्यानें आपल्या मस्तकाची एक 
जटा उपटून काढली व तो म्हणाला, ' आज देवांसह तीन लोकांनी 
माझा पराक्रम पाहावा. तो खोटी बुद्धी धारण करणारा ब्रह्मघाती इंद्र 
`. झज माझ्या शक्तींचा प्रभाव अनुभवील. कारण त्याच दुष्टानं ब्राह्मणो- 


CG-0. Jangamwadi Math Collection, Varanasi. An eGangotri Initiative 


माकंडेयपुराण : ३१ 


चित कर्मात मग्न असलेल्या माझ्या पुत्राचा वध केला.' असं म्हणून त्या 
प्रजापतीने ती जटा अग्नीत समर्पण केली. त्या होमङुंडातून वृत्र नावाचा 
एक महान असुर प्रकट झाला. त्याच्या शरीरातून अग्नीच्या ज्वाळा 
प्रकट होत होत्या. बिशाल देह, मोठमोठ्या दाढा, कोळशाप्रमाणं काळा 
रंग, अशा त्या महाभयंकर राक्षसास पाहून इंद्राच्या मनात भय निर्माण 
झालं. 

* त्यानं संधी करण्यासाठी सप्तर्षीना त्याच्याकडं धाडलं. त्यांनी 
अत्यंत सावधानीनं वृत्र व इंद्र यांच्यांत मेंत्री स्थापन केली. इंद्रान 
संधीच्या रार्थीना उल्लंघून वृत्रासुरास मारलं तेव्हा त्याच्या हातून पुन्हा 
ब्रह्महत्या झाली. इंद्राचं तेज कमी होऊन ते वायूच्या शरीरात सामावलं 
गेलं. त्यानंतर इंद्रानं गोतमांचं रूप धारण करून त्यांच्या पत्नीचं, 
अहल्येचं सतीत्व नष्ट केलं. तेव्हा त्याचं तेज आणखीही कमी झालं. 
त्याचं लावण्य त्याला सोडून अविनीकुमारांकडं गेलं. अशा प्रकारानं इंद्र 
धमं, तेज, बल, लावण्य यांना बंचित झाला. असं जाणून देत्यांनी त्याला 
जिकण्याचा प्रयत्न केला. 

' इंद्रास जिकण्यासाठी महाबली दैत्य निर्माण झाले. सारी पृथ्वी 
पापभारानं पीडित झाली. तेव्हा मेरुपर्वंताच्या शिखरावर देवांची एक 
सभा झाली. तेथे पृथ्वी गेली व त्यांना म्हणाली, ' देवांनो, आपण पूर्वी 
महापराक्रमी असुरांचा वध केला आहे. ते सवे या वेळी पृथ्वीवर उत्पन्न . . 


होऊन फार मत्त झाले आहेत. त्यांचं सैत्य अनेंक अक्षौहिणी आहे. मी . ठः 
त्यांच्या भारानं पीडित झाले आहे. आपण मला शांती मिळेल, असा 


एखादा उपाय करावा. 

* पृथ्वीचं हे दुःख ऐकून सवं देव आपापल्या अंशांनी पृथ्वीवर 
अवतीर्णे झाले. प्रजेवर उपकार करावा व पृथ्वीचा भार कमी करावा 
हे दोन उद्देश त्यांचे होते. स्वतः धर्मराजानं कुतीच्या गर्भात स्थान 
मिळविलं. त्यापासून महातेजस्वी राजा युधिष्ठिराचा जन्म झाला. 
वायदेवानं भीमाचा जन्म घेतला. इंद्राच्या अर्ध्या अंशानं अर्जुन जन्मास 
आला. अरिवनीकुमार माद्रीच्या उदरातून नकुल व सहदेव यांच्या रूपानं 
अवतीणे झाले. या प्रकाराने इंद्र पांच रूपांनी अवतीणे झाला. इंद्राची 

पत्नी शची महाभागा कृष्णेच्या रूपात अग्नीतून प्रकट झाली. कृष्णा 
केवळ एकाच इंद्राची पत्नी होती. इंद्रानंच पांच शरीरं धारण केली. या 
प्रकारानं पाच पांडवांच्या एकपत्नीचं रहस्य मी तुला सांगितलं. 
पक्ष्यांनी आणखीही काही कथा जैमिनींना सांगितल्या. 


२ कथाउपकथा 


राजा हरिशचंद्राचे आख्यान 


फार पूर्वीची हकोगत आहे. त्रेतायुगात हरिचंद्र नावाचा एक 
मोठा प्रसिद्ध राजा होऊन गेला. तो मोठा धर्मात्मा, भूमंडलाचा पालक, 
सुंदर कोतीने युक्त, सर्वात श्रेष्ठ होता. त्याच्या राज्यात कधी दुष्काळ 
पडायचा नाही. कोणास कधी रोग व्हायचा नाही. मनुष्याचा अकाली 
मृत्यू कधी झाला नाही. कधी कोणास अधर्मात रुची नव्हती. प्रजा कधी 
धन, वीर्ये, तपस्या यांच्या मदाने उन्मत्त बनली नाही. 

एके दिवशी महाबली राजा हरिश्चंद्र जंगलात शिकार खेळण्या- 
साठी गेला. त्याने शिकारीसाठी दौडत असताना काही स्त्रियांची 
कातरवाणी ऐकली. ' आम्हांस वाचवा. आम्हांस वाचवा ' असे ऐकून 
राजाने शिकार सोडून दिली व तो त्या आवाजाकडे पाहून म्हणाला, 
भिऊ नका. भिऊ नका. असा कोण दुष्ट बुद्धीचा पुरुष माझ्या राज्यात 
अन्याय करणारा आहे ?' असे म्हणून स्त्रियांच्या रडण्याच्या आवाजाच्या 
अनुरोधाने राजा निघाला. प्रत्येक कार्यात विघ्न निर्माण करणारा 
स््रकुमार विघ्नराज मनात विचार करू लागला. ' विश्वामित्र मोठे 
पराक्रमी व अनुपम तपस्या करणारे आहेत. ते क्षमा, दया, आत्मसंयमन 
याच्या साह्यानं विद्यांचं साधन करतात. त्यांच्या भयान त्या विद्या इथं 

विलाप करतात. मला त्यांचा उद्धार केलाच पाहिजे. असे समजन 
रुद्रकुमार विघ्नराजाने राजाच्या शरीरात प्रवेश केला. राजास त्यामुळे 
अतिशय क्रोध आला व तो म्हणाला, 

* असा हा कोण पापी मनुष्य आहे? कपड्यांच्या गाठोडयात कोण 
अग्नीला बांधतो आहे? बल व प्रचंड तेज यांनी उद्दीप्त मी इथं 
असताना असा कोण पापी आहे ? माझ्या धनुष्यापासून निघणाऱ्या 
बाणापासून विद्ध होऊन कोण अखंड निद्रेत जाऊ इच्छितो ?' 

राजाची ही उद्दाम वाणी ऐकताच विश्वामित्र कुपित झाले. 
त्यांच्या मनात क्रोध उत्पन्न झाला. तेव्हा स्त्रियांच्या रूपांत विलाप 
करणाऱ्या त्या स्त्रिया क्षणभरात अंतर्धान पावल्या. त्यानंतर राजानें 
त्या महर्षी विशवामित्रांकडे पाहिले. एवढ्यात विश्वामित्र त्याला 
म्हणाले, 

* अरे दुरात्म्या, उभा रहा. 

राजाने विनयपूर्वंक मुनींना प्रणाम करून म्हटले, 

: भगवन्‌, हा माझा धर्मच आहे. प्रभो, आपण हा माझा अपराध 
मानू नये. मुने, मी धर्माचं रक्षण करणारा आहे. आपण माझ्यावर कोध 
करू नये. धर्मज्ञ राजाचं हे कतँव्यच आहे की, त्यानं धमँशास्त्रास अनु- 
सरून दान द्यावं. धनुष्य उठवावं. रक्षण करावं. 

“ राजन्‌, तुला अधर्माची एवढी भीती आहे ? तर लौकर सांग. 
दान कुणाला द्यावं ? रक्षण कुणाचं करावं ? युद्ध कुणाशी करावं ?' 

‹ ज्यांची उपजीविका नष्ट झाली आहे अशा श्रेष्ठ ब्राह्मणांना 
दान द्यावं. भयभीत प्राण्यांचं रक्षण करावं. आणि शत्रूंशी नेहमी युद्ध 
करावं. 


दातव्यं विप्रमुख्येभ्यो ये चान्ये कृशवृत्तयः । 
रक्ष्या सीताः सदा यद्धं कतेव्यं परिपन्थिभिः ॥ 


“जर तू राजा आहेस आणि राजधर्माला नीट जाणतोस. मी _ 
प्रतिग्रह (दान) स्वीकारण्याची इच्छा करणारा आहे. मी ब्राह्मण, मला 
मा. (Y] ३ 

इच्छेनुसार दक्षिणा दे.” 
¦ भगवन्‌, मी आपणांस काय देऊ ? आपण निःशंक होऊन काय 


हवं ते मागावं. अत्यंत दुलभ वस्तू असली तरी ती मी आपणांस देईन. 

' वीरवर, समुद्र, पंत, ग्राम, नगरं यांच्यासहित या पृथ्वीचं दान 
तु मला द्यावंस. रथ, घोडे, हत्ती, कोठार, खजिना यांसहित सारं राज्य 
तु मला समपित कर. यांखेरीज जे काही तुझ्यापाशी असेल ते सर्व मला 
तु देऊन टाक. केवळ तुझी स्त्री, तुझा पुत्र व तुझं शरीर, एवढंच काय 
ते तुझ्यापाशी राहील. बरोबर तुझा धर्मही राहील. परलोकात जाता- 
नाही तो तुला सोडणार नाही.' 

मुनींचे हे बोलणे ऐकून राजा प्रसन्न चित्ताने म्हणाला, * तथास्तु ' 
त्याच्या चेहप्यावर कसली चिता नव्हती की शोक नव्हता. त्यानंतर 
मुनी विइवामित्र म्हणाले, 

* राजष, तू आपलं राज्य, पृथ्वी, सेना, धन इत्यादी मला समर्पण 
केलंस तर मग या तपस्व्याच्या राज्यात प्रभुत्व कुणाचं राहील ?' 

“ब्रह्मन्‌, ज्या वेळी मी हे राज्य आपणांस दिलं, त्यावेळी आपणच 
माझेही स्वामी झालात. आपणच या पृथ्वीचे राजे झालात. 

. राजन्‌, तू या पृथ्वीचं दान मला दिलंस. आता माझं प्रभुत्व 
जिथं जिथं असेल तिथून तुला निघून जावं लागेल, सर्व आभूषणं तू 
काढून ठेव. एक वल्कल मात्र तू अंगावर घ्याबंस आणि पत्नी व पुत्र 

यांच्याबरोबर इथून निघून जावंस.! 

“ ठीक आहे.' असे 'म्हणून राजा हरिश्चंद्र आपली पत्नी झैन्या 
व पुत्र रोहिताइव यांना बरोबर घेऊन तेथून जाऊ लागला. त्या वेळी 
विएवामित्रांनी त्याचा मागे रोखून म्हटले, 

' मळा राजसूययज्ञाची दक्षिणा दिल्याशिवाय तू कुठं निघालास ?? 

' भगवन्‌, हे अकंटक राज्य तर मी आपणांस दिलं. आता माझया- 
जवळ ही तीन शरीरं तेवढी शिल्लक आहेत.” 
: 'तरी तू मला यज्ञाची दक्षिणा दिलीच पाहिजेस. ब्राह्मणाला 
दक्षिणा मिळाली नाही तर प्रतिज्ञेचा भंग होतो. राजन्‌, राजसूययज्ञातील 
ब्राह्मणांना संतोष होईल, इतकी दक्षिणा द्यावी. तूच प्रतिज्ञा केली होतीस, 

मी मागेन ते देईन असं तू म्हणाला होतास. आतँजनांचं रक्षण करणं 
हा तू तुझा धर्मे सांगितला होतास.' 

“ झगवन्‌, यावेळी माझ्याजवळ तर काही नाही. समयानुसार मी 
आपणांस दक्षिणा अवश्य देईन.' 

* राजन्‌, यासाठी तुला किती समय हवाय? त्वरित सांग. मी 
किती प्रतीक्षा करू ?' | 

'ब्रह्मा्ष, मी एक महिन्यात आपली दक्षिणा देईन. या वेळी 
माझ्याजवळ धन नाही. आता मला जाण्याची आज्ञा द्यावी. 

‹ नृपश्रेष्ठा, तू जा आता. आपल्या धर्माचं पालन कर. तुझा मागें 
कल्याणकारक होईल. 

विइवामित्रांची आज्ञा घेऊन राजा नगराच्या बाहेर जाण्यास 
तत्पर झाला. त्याच्या मागोमाग त्याची प्रिय पत्नी शैब्या निघाली. 
पायी जाण्याची तिला सवयही नव्हती. राजा व राणी यांच्याबरोबर 
राजकुमारही होता. राजपरिवार नगराबाहेर पडताच अनुयायी सेवक 
व पुरवासी यांनी विलाप सुरू केला. “ हाय, हाय ! आमचा त्याग 
करून आपण का जाता? राजा, आपण घर्मात तत्पर आहात. 
पुरवासियांवर कृपा करणारे आहात. आपण जरा धर्म जाणून 
घ्यावा व आम्हांसही आपल्या बरोबर घ्यावे. महाराज, दोन 
घटका थांबा ना, आमच्या नेत्ररूपी भ्रमरांनी आपल्या मुखार- 
विदाच्या रूपसुधेचं पान करू द्यात. आता आपलं दर्शेन आम्हांस केव्हा 
होणार? हाय ! ज्या राजापुढे मागे व पुढे कित्येक राजे चालत त्या 
राजास केवळ आपली राणी व पुत्र यांनाच घेऊन जावं लागतंय ! 
यात्रेच्या वेळी ज्याचे सेवकही हत्तीवर बसून निघत तो हरिश्चंद्र राजा 
आज पायीच निघाला आहे. राजा, मनोहर भुवया, चमकदार त्वचा, 
सरळ नाक, सुकुमार मुख यांना मार्गात घूरिकणांनी क्लेश तर होणार 
नाहीत ? नृपश्रेष्ठः आपण इथंच राहावं. इथं राहूनच धर्माचं पालन 
करावं. या क्र्रतेचा त्याग करावा. महाराज, आम्हांस आपल्या धनाची, 
संपत्तीची, राज्याची काय आवश्यकता ? हे सर्वे सोडून आम्हीही 
आपल्याबरोबरच येतो. आम्ही आपल्या मागे छायेप्रमाणं वावरू. नाथा, 

- महाराजा, स्वामी, आपण आमचा त्याग का करीत आहात ? आपण 
जिथं राहणार, तिथंच आम्हीही येणार. जिथं आपण, तिथं आमचं सुख. 
जिथं आपण तिथं नगर. आमचे महाराज जिथं असतील तिथंच भामचा 
स्वगं आहे.” 
पुरवासियांचे हे विलापयुक्त उद्गार ऐकून राजा हरिश्चंद्र शोक- 
मर्न झाला. त्यांच्यावर दया करण्यासाठी तो काही वेळ मार्गात थांबला. 
राजाचे चित्त पुरवासियांत गुंतले की काय, अशी शंका विएवामित्रांना 
आली. तेव्हा ते तेथे आले व रागाने म्हणाले, ' अरे राजा, तू तर 
दुराचारी, खोटा व कपटपुर्णं बोलणारा दिसतोस ! तुझा धिक्कार असो. 
जो मला राज्य देतो आणि परत घेण्याची इच्छा करतो ! ' विएवामित्रांचे 
हे कठोर वचन ऐकून राजाचे मन भीतीने शहारले. ' जातो. निघालोच ! 
म्हणून राजाने आपल्या पत्नीचा हात घट्ट धरून ओढला. तेथून तिला 
खेचून घेऊन तो वाट चाळू लागला. ती सुकुमारी वाट चालता चारता 
परिश्रमाने थकून व्याकुळ झाली. तिची अशी अवस्था पाहून विइवामित्रांनी 
तिच्या पाठीवर आपल्या दंड्क्याने प्रहार केला. आपल्या राणीस असा 
मार बसलेला पाहाताच राजाने व्याकुळ होऊन म्हटले, * भगवन्‌, 
आम्ही निघालो आहोत. त्याच्या मुखातून आणखी शब्द बाहेर पडले 
नाहीत. त्याच वेळी परमदयाळू विरवेदेव आपापसांत म्हणत होते, 
“पाहा, हा विश्वामित्र किती पापी आहे ! कोणत्या लोकात हा जाऊन 
पोचेल, काही समजत नाही. यज्ञकर्त्यांत श्रेष्ठ असलेल्या महाराजास 
त्यानं राज्यापासून बंचित केलं की ! ' 
विशवेदेवांची ही वाणी ऐकून विशवामित्रांना फारच राग आला 
त्यांनी त्या सर्वांना शाप देत म्हटले, ' तुम्ही सर्वजण मनुष्य व्हाल. 
त्यांनी केलेल्या अनुनयास, विनयास पाहून नंतर महामुनी म्हणाले, 
' मनुष्य झालात तरी तुम्हांस संतान होणार नाही. तुमचा विवाह 
होणार नाही. छुमच्या मनात कुणाच्याबद्दल ईर्ष्या आणि द्वेष राहाणार 
नाही. तुम्ही नंतर कामक्रोधांनी मुक्त होऊन देवत्व पावाल.” त्यानंतर 
i “a अंशांनी कुरुवंशीय कुलात अवतरले. तेच द्रोपदीच्या 
तिन प्रकट झालेले पाच कुमार होत. विश्वावित्रांच्या शापाने या 

पांडवकुमारांचा विवाह झाला नाही. 

विश्वार्मित्रांची भाषा ऐकून राजा आणखी दु:खी कष्टी झाला. 
मार्गे चालत असताना त्याच्या मागून लहानग्या शिशूस कडेवर घेऊन 
राणी शैब्या चालत होती. दिव्य वाराणशीपुरीस आल्यावर राजाने 
विचार केला की, ही काशी मनुष्याची भोग्यभूमी नाही. या भूमीवर 
केवळ भगवान शूलपाणी शंकराचा अधिकार आहे. म्हणून हे नगर 
माझ्या राज्याच्या बाहेर आहे. असा विचार करून दुःखाने पीडित 
झालेल्या राजाने आपल्या अनुकूल पत्नीसह पायी चालूनच काशी 
नगरीत प्रवेश केला. प्रवेश करताच त्याला समोर विश्वामित्र दिसले ! 
त्यांना पाहाताच राजा हात जोडून म्हणाला, 

“मुने, हे माझे प्राण, ही माझी पत्नी, हा पुत्र. सर्वे आपल्या 
समोरच आहोत. ज्याची आपणांस आवश्यकता असेल त्याचा आपण 
स्वीकार करावा. आम्ही आपली कोणती सेवा करू ?' 

‹ राजष, आज एक महिना पूर्ण झाला, तुळा तुझ्या प्रतिज्ञेचं 
स्मरण असेलच. मला राजसूय यज्ञाची दक्षिणा हवीय. 

। तपोधना, आजच एक महिना पुर्ण होत आहे. अर्धा दिवस 
आणखी बाकी आहे. आपण थोडी प्रतीक्षा करावी, आता आणखी उशीर 
नाही होणार. 

“ हे राजा, ठीक आहे. असं असेल तर मी फिरून येईन. जर 
मला आज दक्षिणा मिळाली नाही तर मात्र मी तुळा शाप देईन. 

असे म्हणून विश्वामित्र निघून गेले. राजा हरिश्चंद्र चितामग्न 
झाला. आता या मुनींची दक्षिणा कशी द्यावी ? आपण आपल्या प्राणाचा 
त्याग करावा का? या अकिंचन दशेत जावं तरी कुठं ? प्रतिज्ञा केल्या- 
प्रमाणं दक्षिणा देता मरण आलं तर ब्राह्मणाचं धन अपहरण केल्याचं 
पाप लागेल. मला अधमाहून अधम अशा कीटकयोनीत जन्म घ्यावा 
लागेल. आपणांस स्वतःला विकून टाकावं का? राजा हरिश्‍चंद्र दीन 
होऊन, खाली मुख घालून अशा विचारांत मरन झाला. त्यावेळी त्याच्या 
पत्नीने नेत्रांतून अश्रू वाहात असताना म्हटले, ' महाराज, आपण चिता 
सोडावी. आपण सत्याचं रक्षण करावं, जो मनुष्य सत्यास सोडन जातो 

त्याचा स्म्यानाप्रमाण त्याग करावा, नरश्रेष्ठा, सत्याच्या रक्षणासारखा 
पुरुषास मोठा धमं दुसरा नाही. ज्याचं वचन मिथ्या होतं, त्याचं अग्नि- 
होत्र, त्याचा स्वाध्याय, त्याचं दान आदी सवं निष्फल होतं. धर्मशास्त्रात 
बुद्धिमान पुरुषांनी सत्यासच संसारसागरातून तरून जाणारं सर्वोत्तम 
साधन म्हटलं आहे. ज्याचं मन स्वतःस वश झालं नाही, अशा पुरुषाच्या 
पतनास असत्य हेच प्रधान कारण असतं. 


त्यज चिन्तां महाराज स्वसत्यमनुपालय। 
वमशानवद्वजेनीयो नरः सत्यबहिष्कृतः ॥ 
नातः परतरं धमं वदन्ति पुरुषस्य तु। 
यादृशं पुरुषव्याघ्र स्वसत्यपरिपालनम्‌ ॥ 
अग्निहोत्रमधीतं वा दानाद्याइचाखिलाः क्रियाः । 
भाजन्ते तस्य वेफल्यं यस्य वाक्यमकारणम्‌ ॥ 
सत्यमत्यन्तमुदितं धमंशासत्रेष धीमताम्‌ । 

` तारणायानृतं तद्वत्‌ पातनायाकृतात्मनाम्‌ ॥ 


“ कृती नावाचा राजा सात अश्वमेध व एक राजसूयज्ञ करूनही 
एकदाच असत्य बोलल्यामुळं तो स्वर्गातून खाली आला. महाराज, 
आपणाकडून मला पुत्राचा लाभ...” इतके म्हणून राणी जब्या स्फुंदून 
स्फुंदून रडू लागली. 

_ कल्याणी, हा संताप सोडून दे. जे काय म्हणायचंय ते स्वच्छ 
अन्‌ स्पष्ट सांग. | 
' “ महाराज, मला आता पुत्राचा लाभ झाला आहे. श्रेष्ठ पुरुष 
स्त्रीसंग्रहाचं फल पुत्र हेंच मानतात. ते फल आपणांस मिळालं आहे. 
म्हणून आपण मला विकावं व त्या ब्राह्मणाची दक्षिणा देऊन टाकावी. 
महाराणीचे हे वचन ऐकून राजा हरिश्चंद्र मूच्छित झाला. थोडया 
वेळाने सावध झाल्यावर तो विलाप करीत म्हणाला, ' कल्याणी, ही 
महान दु:खाची गोष्ट आहे. आणि ती तू मळा सांगतेस ?” असे म्हणून 
राजा हरिश्चंद्र पुन: मूर्च्छा येऊन धरणीवर पडला. राजाची ही अशी 

अवस्था पाहून महाराणी आणखीनच दु:खीकष्टी होऊन विलाप करू ` 
लागली. 

* हाय, महाराज, आपणांस हे असं अनिष्ट फल कोणत्या पापामुळं 
प्राप्त झालं ? आपण तर रंकु नावाच्या मृगाच्या केसाळ व कोमल 
शय्येवर झोपणारे आहात. पण आज असे भूमीवर पडले आहात. हाय, 
किती कष्टदायक ही अवस्था ! अरे दुर्दैवा, या मंहाराजानं : तुझं `असं- 
काय केलं होतं ? यांनी आतापर्यंत कोटयवधी गायींचं दान केलं होतं. 
तेच हें प्राणनाथ या भूमीवर पडले आहेत. इंद्र व भगवान विष्णू यांच्या 
समान असूनही हे अशा मूच्छित अवस्थेत इथं पडले आहेत.' 

इतके म्हणून ती सुंदरी शेब्या पतीच्या दुःखाने पीडित होऊन 
स्वतःच मूच्छित पडली. 

याच सुमारास महातपस्वी विश्वामित्र येऊन पोचले. त्यांनी 
मूच्छित होऊन जमिनीवर पडलेल्या राजाच्या शरीरावर जल शिपडून 
त्याला सावध केले व म्हटले, ' राजेंद्र, ऊठ. ऊठ आता. तुझी दृष्टीः 
धर्मपर असेल तर मला माझी कबूल केलेली दक्षिणा दे. सत्यानंच सूर्य ` 
तळपतो आहे. सत्यावरच पृथ्वी टिकून आहे. सत्यभाषण हा सर्वात 
मोठा धर्म आहे. सत्यावरच स्वगं प्रतिष्ठित होतो. एक हजार अश्वमेघ 
व एक सत्य यांना तराजूत तोललं तर अश्वमेघांपेक्षा सत्याचा भार: 
अधिक होईल. - 

सत्येताकेः प्रतपति सत्ये तिष्ठति मेदिनी । 

` सत्यं चोक्तं परो धर्मः स्वर्गः सत्ये प्रतिष्ठित: ॥ 
अइवसेधसहन्नं च सत्यं च तुलया घृतम्‌ । 
अइ्वमेधसहस्राद्धि सत्यमेव विशिष्यते ॥। 

“ राजा, जर आज तू मला दक्षिणा देणार नाहीस तर मी तुला 
सुर्यास्त झाल्यावर शाप देईन. पक FE 

इतके म्हणून विश्वामित्र निघून गेले. राजा हरिश्चंद्र त्यांच्या 
भयाने व्याकुळ झाला. तो मनात म्हणू लागला, ' हाय, मी अधम 
आता काय करू ?' त्याची दशा कूर स्वभावाच्या धनवान पुरुषाने 

पीडलेल्या निर्धन पुरुषासारखी झाली. तेव्हा त्याची पत्नी त्याला पुन्हा 
म्हणाली, “ नाथा, माझं म्हणणं ऐकून आपण तसंच करावं. अन्यथा 
आपणांस शापाग्नीत जळून भस्म व्हावं लागेंल.' त्यानंतर राजा मोठ्या 
दीनतेने म्हणाला, 

“ कल्याणी, मी फार निदेय आहे ग. आता तुला मी विकणार ? 
कूरांतील क्रुर मनुष्य जे कधी करणार नाही ते मी आज करणार !' 

पत्नीला असे बोलून राजा नगरात आला. नेत्रांत अश्रू आणून 
तो म्हणाला, 

“ नागरिकांनो, तुम्ही सर्वांनी माझं बोलणं ऐकावं. काय तुम्ही 
माझी ओळख मागता ? तर मग ऐका. मी मनुष्य नाही. अत्यंत क्रूर 
प्राणी आहे. कारण आपल्या अत्यंत प्रिय पत्नीला विकण्यासाठी मी इथं 
आज आलो आहे आपणांपेकी जर कुणास माझ्या प्राणापेक्षाही प्रिय 
असणारी ही माझी प्रियतमा पत्नी दासी म्हणून हवी असेल तर त्वरित 
. बोलावं. या असह्य दुःखाच्या घावानंही मी जोपर्यंत जिवंत आहे 
तोपर्यंत आपण बोलावं.” 

त्यानतर एक वृद्ध ब्राह्मण पुढे आला आणि म्हणाला, 

__ “या दासीला माझ्या हवाली कर. मी धन देऊन हिला विकत 
घेतो. माझ्याजवळ पुष्कळ धन आहे. माझी प्रिय पत्नी अत्यंत सुकुमार 
माहे. ती घरकाम करू शकत नाही. म्हणून ही दासी तिला उपयोगी 
पडळ तु तुझ्या या पत्नीची कांदक्षता, तिचं वय, तिचं रूप, तिचा 
स्वभाव, यांना अनुरूप धन घे व हिला माझ्या स्वाधीन कर.” 
ब्राह्मणाने असे म्हणताच राजाचे हृदय दुःखाने विदीर्ण झाले. तो 
त्याला काही उत्तर देऊ शकला नाही. तेव्हा त्या ब्राह्मणाने राजाच्या 
वल्कराच्या पदरात काही धनास चांगल्या रीतीने बांधले. आणि त्याच्या 
पत्नीला खेचून धरून तो निघाला. मातेची ही अशी अवस्था पाहाताच 
बालक रोहिताश्व मोठ्याने रडू लागला व मातेचा पदर हाताने घरून 
ओढून आपल्याकडे तिला खेचू लागला. त्यावेळी राणीने पुत्रास म्हटले, 
_ वत्सा, पाहा. मी तुझी माता आता यांची दासी झाली आहे. तू राजपुत्र 
आहेस. आता मला स्परे करू नकोस. तू स्प्षे कराबास अशी योग्यता 


८८-७0. Jangamwadi Math Collection, Varanasi. An eGangotri Initiative 


माकंडेयपुराण : ४१ 


आता माझी नाही.' असे म्हणून माता आपला पदर त्याच्या हातून 
सोडवून निघून जाऊ लागली. बालक रोहिताइव “ माते, माते, आई ' 
करीत रडत रडत तिच्या मागून जाऊ लागला. त्यावेळी त्याच्या 
डोळ्यांतून अश्रू वाहात होते. बालक रडत जवळ येताच ब्राह्मण क्रोधाने 
त्याला लाथा मारून तसाच निघाला. बालक ' आई आई ' म्हणून 
रडतच होता. तेव्हा राणी त्या ब्राह्मणास म्हणाली, 

' स्वामी, माझ्यावर कृपा करावी. आपण या बाळकालाही खरेदी | 
करावं. आपण मला विकत घेतलंत, पण या बालकाशिवाय मी आपलं 
काम चांगल्या रीतीनं करू शकणार नाही. मी मोठी अभागिनी आहे. 
आपण दया करावी. प्रसन्न होऊन या माझ्या बछड्यास विकत घ्यावं. 

त्यावर तो ब्राह्मण म्हणाला, ' राजा, हे आणखी धन घे. व या 
बाळकासही माझ्या हवाली कर.' असे म्हणून ब्राह्मणाने आणखी धन 
राजाच्या पदरात बांधले व तो त्या बालकास राणीबरोबर घेऊन 
निघाला. अशा प्रकारे आपली पत्नी, आपला पुत्र निघून जाताना पाहून 
राजाच्या मनास अतिशय दुःख झाले. तो विलाप करीत म्हणू लागला; 

: हाय, हाय ! प्रथम जिला वायू, सूर्ये, चंद्र आणि बाहेरचे लोक 
पाहू शकत नव्हते ती माझी ही पत्नी आज दासी बनून चालली आहे. 
ज्याची बोटं अत्यंत सुकुमार आहेत तो हा सूयेवंशात उत्पन्न झालेला 
माझा वालक आज विकला गेला आहे. प्रिये, पुत्रा, वत्सा, माझ्या 
नीचाच्या अन्यायामुळं तुमची ही अशी दशा झाली तरी मला मृत्यू येत 
नाही ! माझा धिक्कार असो. 

राजाचा असा विलाप सुरू असताना तो ब्राह्मण त्या दोघांना 
घेऊन उंचउंच वृक्ष ब घरे यांच्यांत लपून गेला. तो मोठया गतीने चालत 
होता. त्यानंतर विश्वामित्राने राजास आपली दक्षिणा मागितली. 
हरिइचंद्राते मिळालेले ते धन विदववामित्रांना देऊन व पत्ती व पुत्र 
यांना विकून आलेल्या थोडयाशा धनास पाहून कौशिकमुनींती शोकाकुल 
राजास झाप देताना म्हटले, 

। अरे क्षत्रियाघमा, तू काय एवढ्याशा धनाने मला यज्ञाची 
दक्षिणा देणार ? असंच जर असेल तर माझं महान बल तू पाहा. मी 

माझ्या तपस्येचं, निमेल ब्राह्मणत्वाचं, उग्र प्रभावाच, विशुद्ध स्वाध्यायाचं 
बल मी तुला दाखवितो.' 

‹ भगवन्‌, आणखी काही काळ आपण थांबावं. मी आणखीही 
दक्षिणा देईन. आता या वेळी माझ्याजवळ नाही. माझी पत्नी व पुत्र 
यांना विकून हे धन आणल  होतं.' 
¦ राजा, दिवसाचा आता फक्त चौथा भाग उरला आहे. तोपर्यंत 

मी प्रतीक्षा करीन. आता यानंतर तुळा काही सांगण्यासारखं उरलं 


नाही.' | 
राजा हरिशचंद्रास असे निर्देयतापुरवंक निष्ठुर वचन बोलून, त्याने 
दिलेले धन घेऊन, कोपानें भरलेले विश्वामित्र तेथून निघून गेले. ते 
गेल्यानंतर राजा भय व शोक यांच्या सागरात बुडून गेला. त्यानें सवे 
प्रकारांनी विचार केला. आपल्या कतंव्याची निश्चिती करून त्याने 
खाली मुख कंरून बोलायला सुरुवात केली. तो म्हणाला, ' मलाही 
खरेदी करून कुणी धन देईल का ? मी दास बनून काम करीन. सूर्यास्त 
होण्याआधीच कुणी तरी बोलावं.' 
त्याच वेळी धर्माने चांडाळाचे रूप घेतले व तो तेथे आला. त्या 
चांडाळाच्या शरीरातून दुर्गंध पसरत होता. त्याचा आकार विकृत होता. 
त्यांच्या. दाढीमिशा वाढल्या होत्या. त्याचे दात बाहेर आले होते. 
निदेयंतेचे ते मूतिमंत प्रतीक होते. काळा रंग, पोट वाढलेले, पिवळसर 
रंगाचे डोळे आणि कठोर वाणी, असे त्याचे रूप होते. त्यानें अनेंक 
प्रकारचे प्राणी व पक्षी पकडले होते. प्रेतांवर चढविलेल्या माळांनी तो 
अलकृत झाला होता. त्याच्या एका हातात माणसाची खोपडी व दुसऱ्या 
हातात काठी होती. त्याचे तोंड खूप मोठे होते. तो दिसायला अतिशय 
भयकर असुन वारंवार बडबड करीत होता. त्याला कुत्र्यांनी घेरलेले 
असल्यानें तो आणखीनच भयानक दिसत होता. तो चांडाळ राजाला 
म्हणाला, 
* मळा तुझी आवश्यकता आहे. तू तुझी किमत त्वरित सांग. थोडं 
अथवा अधिक, जितकं धन तुला हवं असेल ते सांग. 
चाडाळाच्या दृष्टीतून क्रूरता प्रकटत होती. त्याचे बोलणे अत्यंत 

कठोर होते. तो दिसायळा अतिशय दुराचारी होता. त्याच्या रूपाकडे 
पाहून राजा म्हणाला, 

“ तू आहेस तरी कोण ?' 

“मी चांडाळ आहे. या श्रेष्ठ नगरीत सवेजण मला प्रवीर या 
नावानं हाक मारतात. मी वध्य मनुष्याचा वध करीत असतो. मुडद्यां- 
वरील वस्त्रंही मीच नेत असतो. 

‹ मी चांडाळाचा दास नाही होणार. हे अतिशय निदित कर्म 
होईल. शापाग्नीनं मरणं चांगलं पण, पण चांडाळाच्या अधीन होऊ 
नये.” 

एवढ्यात विश्वामित्र मुनी तेथे आले. त्यांनी अत्यंत क्रोधाने 
राजास विचारले. 

‹ हा चांडाळ तुला खूप द्रव्य देण्यासाठी इथं उपस्थित आहे. ते 
ग्रहण करून माझी यज्ञातील दक्षिणा तू त्वरित दे. नाही तर मी तुला 
शाप देईन.' 

‘ब्रह्मे, मी आपला दास आहे. दुःखी आहे. भयभीत आहे. 
विशेषतः मी आपला भक्त आहे. आपण माझ्यावर कृपा करावी. 
चांडाळाचा संपर्क फार निंदनीय असतो. मुनिश्रेष्ठा, शेष घनासाठी मी 
आपलं सर्वं काम करीन. मी आपल्याच अधीन होईन. मी आपल्या 
इच्छेनुसार आपला दास होईन.' 

: तू माझा दास होशील तर मी शंभर कोटी सुवर्णमुद्रा घेऊन 
तुळा या चांडाळाला देतो. आता तू त्याचाच दास झाला आहेस. 

मुनींनी असे म्हणताच चांडाळास मनातून अतिशय आनंद झाला. 
त्याने विश्वामित्रांना धन दिले व तो राजास बांधून त्याला मारीत 
मारीत अचेताप्रमाणे करून घरी घेऊन जाऊ लागला. त्यावेळी राजाची 
सर्वे इंद्रिये अत्यंत व्याकुळ होऊन गेली, त्यानंतर राजा हरिश्चंद्र त्या 
चांडाळाच्या घरी राहू लागला. दिवसा-दुपारी, रात्री त्याच्या मनात 
येई, ' हाय, माझी दीनमुखी पत्नी आपल्या समोरच्या दोनमुखी बालकास- 
रोहिताइवास पाहून अत्यंत दुःखमग्न होत असेल. राजा धत कमावून 
आपली दोघांची सुटका करील अशी तिला आशा असेल. ती वारंवार 

माझं स्मरण करीत असेल. मी अत्यंत पापमय संसर्गात हे जीवन घालवीत 
आहे याची तिला कल्पनाही नसेल. राज्याचा नाश, सुहुदांचा त्याग, 
पत्नी व पुत्र यांची विक्री, शेवटी चांडालत्वाची प्राप्ती - अशी ही दुःखाची 
केवढी परंपरा चालत आली आहे! 

अझा रीतीने प्रत्येक दिवशी तो त्या चांडालाच्या घरी आपल्या 
पत्नीचे व पुत्राचे स्मरण करी. आपले सर्वस्व'हिरावले गेले म्हणून तो 
फार व्याकुळ बनला होता. काही काळानंतर त्या चांडालाने हरिरचंद्रास 
स्मशानघाटावरील मुडद्यांवरील कपडे गोळा करण्याचे काम सांगितले. 
रात्रभर त्याला प्रेतांची वाट पाहात स्मशानात थांबावे लागे. चांडालाची 
आज्ञा ऐकून राजा स्मशानभूमीत आला व तेथील एका शिवमंदिरात 
गेला. त्या स्मशानात फार मोठा आवाज होत होता. शेकडो कोल्ही- 
कुत्री तेथे ओरडत होती. चारही बाजूंना मुडद्यांची डोकी विखरून 
पसरलेली होती. सारे स्मशान दुर्गंधीने भरलेले होते. सवंत्र अस्वच्छ 
धूर पसरलेला होता. तेथे पिशाच, वेताळ, भूत, डाकिनी व यक्ष यांचीच 
वस्ती होती. गिधाडे व कोल्ही यांनी तेथील स्थान भरून गेले होते. 
कुत्री झुंडीने भांडत होती, भुंकत होती. इकडे तिकडे हाडांचे ढीग पडले 
होते. सवे बाजूंनी अतिशय दुर्गंधी येत होती. 

अनेक मृत व्यक्तींचे बांधव करुणापूर्ण वाणीने रडत होते. ओरडत 
होते. त्यामुळे ती स्मशानभूमी अति-भयंकर व कोलाहलपूर्णं वाटत होती. 
अरे पुत्रा, अरे मित्रा, बांधवा, वत्सा, प्रियतम, पतिदेवा, भगिनी, माते, 
मामा, पितामह, मातामह, पौत्रा, तुम्ही कुठं चाललात ? परत या ना. 
अशा विलापाचा करुणरम्य ध्वनी तेथे जोरजोराने ऐकू येत होता. अशा 
भूमीत निवास करण्याची पाळी आल्याने राजास रात्री झोप नव्हती, की 
दिवसा त्याचा डोळा लागत नसे. तो वारंवार दुःखाने उसासे सोडी. 
त्याचे असे बारा महिने त्याला शंभर वर्षाप्रमाणे वाटले. शेवटी राजानें 
दुःखी होऊन देवांना शरण जायचे ठरविले. तो म्हणाला, ' महान 
धर्माला नमस्कार असो. सच्चिदानंदरूप, सवं जगाची निर्मिती करणारा, 
परातर ब्रह्म, शुद्ध, पुराणपुरुष, अविनाशी असणाऱ्या भगवान विष्णूंना 
नमस्कार असो. देवगुरू बृहस्पतीना नमस्कार असो. इंद्राला नमस्कार 


८८-७0. Jangamwadi Math Collection, Varanasi. An eGangotri Initiative 


माकंडेयपुराण : ४५ 

असो” 

असे म्हणून राजा चांडालकर्मास लागला. त्यानंतर राजाची पत्नी 
शेव्या आपल्या मृत मुलास घेऊन स्मशानात आली. तिच्या मुलास सपं 
चावल्याने मृत्यू आळा होता. आपल्या पुत्राच्या निधनामुळे ती वारंवार 
शोक करीत होती. तिचे शरीर दुर्बल बनले होते. कांती मलीन झाली 
होती. मन बेचैन होते. डोक्यावरील केसांत धूळ मिसळली होती. शेव्याचा 
विलाप ऐकून राजा हरिश्चंद्र तिच्यापाशी गेला. त्याला आशा होती 
की, आता प्रेतावरचे वस्त्र आपणांस मिळेल. जोरजोराने रडणाऱ्या 
आपल्या पत्नीस राजानें ओळखले नाही. अधिक काळाच्या कष्टाने व 
प्रवासाने ती अत्यंत थकली होती. तिचा जणू नवा जन्मच झाला होता. 
शेब्यानेही राजास ओळखले नाही. पूर्वी राजाच्या मस्तकावर सुंदर 
केसांचे भूषण होते. आता त्याच्या डोक्यावर जाड्या-भरडया जटा 
होत्या. तो सुकलेल्या वृक्षाप्रमाणे कृश झाला होता. 

राजाने काळया कापडात गुंडाळलेल्या मुलाच्या प्रेताकडें पाहिले. 
त्याच्या अंगावरील राजचिन्हे पाहुन राजाच्या मनात चिता उत्पन्न 
झाली. तो मनात म्हणाला, किती कष्टदायक हा प्रसंग ! हे बालक 
राजकुलात उत्पन्न झालेलं दिसतंय. दुरात्म्या कालानं याची कशी दशा 
करून सोडली ! आपल्या मातेच्या मांडीवरचं हे बालक पाहून मला 
माझ्या कमलाप्रमाणं नेत्र असलेल्या रोहिताइवाची आठवण येते. त्याला 
जर भयंकर काळानं ग्रासलं नसेल तर तोही याच्याएवढाच झाला 
असेल, 

एवढ्यात राणीचा विलाप त्याला ऐकू आला. ती म्हणत होती, 
: वत्सा, कोणत्या पापामुळं हे असं दुःख मला प्राप्त झालं ? त्याचा 
काही अंतच लागत नाही. प्राणनाथा, आपण आहात तरी कुठ ? अरे 
विधात्या, तू राज्याचा नाश केलास. सुहृदांना तोडून टाकलस, स्त्री व्‌ 
पुत्र यांनाही विकावं लागलं. अरे, तू राजा हरिश्चंद्राची कशी दुदेशा 
करून टाकलीस ?' 

राणीचा हा विलाप ऐकून राजाने आपल्या प्राणप्रिय पत्नीस 
ओळखले. मृत्युमुखात गेलेला हा कुमार आपलाच पुत्र है त्याला समजले. 

तो म्हणाला, ' अहो किती कष्टाचा हा प्रसंग! ही शैब्या इथं या 
अवस्थेत ? आणि हा माझा पुत्र?” असे म्हणत असतानाच त्याला 
दुःखाने मूर्च्छां आली. या अवस्थेत राजाला पाहाताच राणीलाही फार 
दुःख झाले. तीही मूच्छित होऊन धरणीवर पडली. तिचे शरीर निर्जीव 
झाले. थोडया वेळाने राजा सावध झाला व शोकसागरात बुडून गेला. 
राजा म्हणाला, 

' वत्सा, सुंदर नेंत्र, नाजूक भुवया, नासिका, केस यांनी सुकुमार 
दिसणारं तुझं हे दीन मुख पाहून माझं हृदय विदीणे का नाही होत? 
पुत्रा, तु माझ्या अंगप्रत्यंगातून प्रकट झाला आहेस. तू माझया मनास व 
हृदयास आनंद देत होतास, पण मी दुष्ट पित्यानं तुला एखाद्या साधारण 
वस्तुप्रमाणं विकलं की. दुर्देवरूपी सर्पानं माझं सारं वैभव राज्यासहित 
अन्‌ पुत्रासहित हिरावून नेलं. त्या सर्पाच्या भयाण विषानं मी तर 
आंधळाच बनलो आहे.' असे म्हणून राजाने त्या बालकास छातीझी 
घरले व पुनः तो मूच्छित होऊन पडला. 

त्यावेळी राणी म्हणाली, ' हा तर तोच नरश्रेष्ठ दिसतो. त्यांच्या 
शावाजावरूनच ओळख पटते. विद्वानांच्या हृदयरूपी चकोरास 
भाल्हादित करणारे चंद्ररूप महाराज हरिश्चंद्र तर हेच. पण ते महाराज 
यावेळी स्मशानात कसे?! 

शेब्या पुत्रशोकाने भ्रांत झालेल्या आपल्या पतीकडे पाहू लागली. 
पती व पुत्र या दोघांच्या चितेने ती पीडित झाली. दीन झालेली राणी 
पतीची दशा निरखून पाहात होती. त्या वेळी तिची नजर राजाच्या 
काठीवर पडली, अशी काठी घृणित चांडालच धारण करू शकतो. हे 
पाहून ती मूच्छित होऊन जमिनीवर पडली. त्यानंतर थोडया वेळाने 
ती सावध झाली व गद्गद्‌ वाणीने म्हणू लागली, ' अरे देवा, तू देवा- 
भ्रमाण कांती असलेल्या या महाराजांची चांडालाची दशा करून 
टाकळीस ! तू यांच्या राज्याचा नाश, सुहृदांचा त्याग, स्त्री-पुत्राची 
विक्री करून यांनाही सोडलं नाहीस. शेवटी तू यांना चांडाल बनविळंस. 
हाय राजन्‌, आज आपणांपाशी छत्र, झारी, चवरी, पंखा यांतलं काहीच 
दिसत नाही. ही विघात्याची कसली विपरीत करणी ! र्वी, यांच्या पुढं 

चालणारे कित्येक राजे सेवक बनून जमिनीवर चादर अंथरून यांना 
चाळवोत..तेच आज दुःखानं पीडित होऊन या अपवित्र स्मशानभूमीवर 
फिरत आहेत. इथं खोपड्या आहेत. घडे पडले आहेत. इथं मृतांची 
चरबी गळून पृथ्वी माखली आहे. चितेची राख, विस्तव, अर्धी जळालेली 
हाडं, मञ्जेचा ढीग; ही इथली भयंकर अवस्था आहे. इथं गिधाडे, 
कोल्ही यांचा भयंकर नाद ऐकून छोटे छोटे पक्षी पळून जात आहेत.' 

असे म्हणून महाराणी शैल्या महाराज हरिएचंद्राच्या गळ्याशी 
लागली व कष्टाने, शोकाने व्याकुळ होऊन म्हणाली, ' राजन, हे स्वप्न 
आहे की सत्य ? महाभाग, आपण याला काय म्हणणार ? सांगा. माझं 
मन तर अचेतन बनलं आहे. 

राणीचे बोलणे ऐकून राजाने एक गरम इवास घेतला. आपल्या 
चांडालत्वप्राप्तीची सारी कथा त्यानें तिला ऐकविली. ती ऐकून राणीस 
फारच दुःख झाले. खूप रडून झाल्यावर तिनें मुलाच्या मृत्यूची हकीगत 
राजास सांगितली. पुत्राची मरणकथा ऐकून राजा पुन्हा व्याकुळ बनून 
जमिनीवर पडला. विलाप करीत तो म्हणाला, 

* प्रिये, आता मी अधिक दिवस जिवंत राहू शकणार नाही. हे 
क्लेश आता सहन होत नाहीत. पण माझे अभाग्य तर पाहा. आत्माही 
माझ्या स्वाधीन नाही. तू माझ्य़ा अपराधाची क्षमा कर. मी माझी 
आज्ञा देतो. तू त्या ब्राह्मणाच्या घरी जा. शुभे, आपण राजपत्नी आहोत, 
असा अभिमान कधी त्या ब्राह्मणासमोर प्रकट करू नकोस. सर्वे प्रकारचे 
प्रयत्न करून त्याला संतुष्ट करावं. कारण स्वामी देवाप्रमाणं असतो.' 

‹ राजष, मलाही आता या दुःखाचा भार सहन होत नाही. मी 
आता आपल्यासहित या चितेत जळून जाते.' 

* पतिब्रते, जशी तुझी इच्छा असेल तसं तू कर. 

त्यानंतर राजाने एक चिता तयार केली. तीवर त्याने पुत्रास 
ठेविले. आपल्या पत्नीसह हात जोडून सर्वाचे ईश्वर परमात्मा नारायण 
श्रीहरी यांचे त्याने स्मरण केले. हृदयरूपी गुंफेत जो विराजमान आहे, 
त्याचे चिंतन वासुदेव, सुरेश्वर, आदिअंतरहित, ब्रह्मा, कृष्ण, पीतांबर 
घारी; इत्यादी शुभ नामानी. त्याने केले. ती प्राथना ऐकून इंद्रादी देव 

तेथे प्रकट झाले व म्हणाले, 
* राजा, आमचं म्हणणं तु ऐक. तू स्मरण करताच सर्व देव इथं 


उपस्थित झाले आहेत. साक्षात, ब्रह्मदेव आले आहेत. स्वयं भगवान धर्म 
आले आहेत. यांच्याशिवाय साध्यगण, विश्वेदेव, मरुद्गण, लोकपाल, हे 
सर्वे आपल्या वाहनांसह इथं आले आहेत. नाग, सिद्ध, गंधवे, रुद्र, 
अश्विनीकुमार इत्यादी आणखी देव आले आहेत. त्यांच्याबरोबर विश्‍्वा- 
मित्रही आहेत.” 

साक्षात धर्मे राजाला म्हणाला, ' राजा तू प्राणाचा त्याग करू 
नकोस. मी साक्षात ध्म इथं तुझ्यापाशी आलो आहे. तू आपल्या संयम, 
क्षमा, सत्य इत्यादी गुणांनी मला संतुष्ट केलं आहेस.' इंद्र हरिइचंद्राला 
म्हणाला, “मी इंद्र तुझ्यापाशी आलो आहे. तू स्त्रीपुत्रासह सनातन 
लोकांवर अधिकार प्राप्त केला आहेस. राजन्‌, पत्नी व पुत्र यांना घेऊन 
तु स्वगलोकास चल. तू आपल्या शुभ कर्मांनी तो प्राप्त करून घेतला 
आहेस. इतरांना तो दुलभ आहे.' 

त्यानंतर इंद्राने चितेवर आकाशातून अमृताची वृष्टी केली. 
फुलांचा वर्षाव झाला. देवांच्या दुंदुभी वाजू लागल्या. तेव्हा तेथे 
जमलेल्या देवांच्या समाजात राजाचा पुत्र रोहितारव चितेवरून जिवंत 
होऊन उठला. त्याचे शरीर सुकुमार व स्वस्थ होते. त्याची इंद्रिये व 
त्याचे मन प्रसन्न होते. महाराज हरिरचंद्राने आपल्या मुलास छातीशी 
धरले. तो स्त्रीसह पुर्वीप्रमाणे तेजाने व कांतीने संपन्न झाला. त्याच्या 
दिव्य देहावर हार व वस्त्र यांची शोभा दिसू लागली. राजा पृणं- 
मनोरथ होऊन आनंदात निमग्न झाला. त्याला इंद्राने पुन्हा म्हटले, 

' महाभाग, स्त्री व पुत्र यांच्यासह तुला उत्तम गती प्राप्त झाली 
आहे. आता आपल्या कर्मांची उत्तम फलं भोगण्यासाठी तु दिव्य लोकात 
चल. । 
` देवराज, मी माझे स्वामी चांडालाच्या आज्ञेशिवाय देवलोकात 
येऊ शकत नाही. 

त्यावर धमं म्हणाला, ' राजा, तुझं हे भावी संकट जाणून मीच 
आपल्या मायेनं हे चांडालरूप धारण केलं होतं. चांडालत्वाचं हे प्रदशन 

गोत 2 


होतं. 


इंद्राने पुन्हा म्हटले, ' हरिशचंद्रा, पृथ्वीचे समस्त लोक ज्या परम- 
धामासाठी प्रार्थना करतात, जो केवळ पुण्यवानांनाच मिळतो, त्या 
धामास आता तू चल.' 

'देवराजा, आपणांस नमस्कार असो. माझं एक वचन ऐकावं. 
आपण माझ्यावर प्रसन्न आहात. म्हणून मी विनीत भावानं काही सांग 
इच्छितो. अयोध्येचे सर्व लोक माझ्या विरहशोकात मग्न आहेत. त्यांना 
सोडून मी दिव्य लोकात कसा येऊ ? ब्राह्मणाची हत्या, गुरूची हत्या, 
गायीचा वध, स्त्रीचा वध यांच्या समानच भक्तांचा त्याग करण्यात 
महान पातक आहे. जो दोषरहित व त्यागास अयोग्य अशांचा त्याग 
करतो त्याला या लोकात वा परलोकातही सुख प्राप्त होणार नाही. 
म्हणून इंद्रा, आपण स्वर्गात परत जावं. सुरेश्‍वरा, जर अयोध्यावासी 
पुरुष माझ्याबरोबर स्वर्गात येतील तरच मी तिथं येईन. अन्यथा नाही. 
त्यांच्याबरोबर मी नरकातही जाईन. 

* राजन्‌, त्या लोकांची नाना प्रकारची पृथक्‌ पृथक्‌ अनेक पापपुण्यं 
आहेत. मग तू त्या सर्वांना घेऊन स्वर्गास कसा जाणार?! 

* इंद्रा, राजा आपल्या कुटुंबियांच्या प्रभावानं राज्य भोगतो. 
प्रजावगे राजाचं कुटुंबच आहे. त्याच्या सहयोगानं राजा मोठमोठे यज्ञ 
करतो. तलाव खोदतो, उद्यानं लावतो. हे सवे मी अयोध्यावासियांच्या 
प्रभावानं केलं आहे. म्हणून स्वर्गाच्या लोभानं मी आपल्या उपकार- 

'कर्त्याचा त्याग नाही करणार. देवेशा, जर मी काही पुण्य केलं असेल 
तर, दान, यज्ञ अथवा जपाचं अनुष्ठान केलं असेल तर त्या सर्वांचं फल 
त्यांच्या बरोबरच मळा मिळावं. त्यांत त्यांचा समान अधिकार आहे. 


दक्र भुङक्त नृपो राज्यं प्रभावेण कुट्स्बिनाम्‌ । 

यजते च सहायज्ञेः कमं पोत्तं करोति च ॥ 

तच्च तेषां प्रभावेण मया सर्वमनुष्ठितम्‌ । 

उपकत्तून्‌ न ससत्त्यक्ष्ये तानहं स्वर्गलिप्सया ॥ 
मा... 

तस्माद्‌ यन्मम देवेश किंचिदिति सुचेष्टितम्‌। 
दत्तमिष्टमथो जप्तं सामान्यं तेस्तदस्तु नः॥। 


* तुझ्या मनाप्रमाणे होईल ' असे म्हणून त्रिभुवनपती इंद्र, धर्मे व 
गाधिनंदन विशवामित्र अतिशय प्रसन्न झाले. लोकांवर अनुग्रह करणाऱ्या 
इंद्राने स्वर्गलोकापासुन भूतलापर्यंत संपर्क साधून चारही वर्ण व आश्रम 
यांच्यासह अयोध्यानगरीत प्रवेश करून राजा हरिशचंद्राच्या समीप 
येऊन इंद्र म्हणाला, 

' प्रजाजनांनो, तुम्ही सर्वजण त्वरित यावं, धर्माच्या प्रसादाने 
तुम्हांस स्वगेलोका'ची प्राप्ती होणार आहे.' 

इंद्राचे बोलणे ऐकून हरिशचंद्राच्या प्रसन्नतेसाठी विश्‍वामित्रांनी 
रोहिताश्‍वास अयोध्येच्या सिंहासनावर अभिषिक्त केले. देव, मुनी, सिद्ध 
यांच्यासह सवे बंधुबांघवांना या घटनेमुळे आनंद झाला. त्यानंतर तेथील 
लोक आपले पुत्र, भृत्य व स्त्रियांसह स्वर्गेलोकी गेले. स्वर्गात नगराच्या 
आकाराचे एक सुंदर विमान परकोटांनी सुशोभित होते. त्यात महाराज 
हरिश्चंद्र विराजमान झाला त्याची ही समृद्धी पाहून सर्वे शास्त्रांचे 
ज्ञाते दैत्याचायं शुक्रांनी त्याचे यशोगान केले. ते म्हणाले, ' पाहा, क्षमेचं 
फल कसं आहे ते ! दानाचं माहात्म्य पाहा. दानाचं फल कसं महान 
आहे. याचमुळं राजा हरिश्चंद्र अमरावतीपुरीस आला व त्यानं इंद्रपदास 
प्राप्त करून घेतलं. ॒ 

हरिइचंद्राचे हे आख्यान पक्ष्यांनी जेमिनीस ऐकविले व म्हटले, 
* जेमिनी, असं हे राजा हरिर्चंद्राचं चरित्र. दुःखात सापडलेला जो 
जो मनुष्य याचं श्रवण करील, त्याला महान सुख प्राप्त होईल. याच्या 
श्रवणातं पुत्रार्थीस पुत्र, सुखार्थीस सुख, स्त्रीची इच्छा करणाऱ्यास स्त्री, 
राज्याची इच्छा करणाऱ्यास राज्य प्राप्त होईल. त्याचा संग्रामात विजय 
होईल. तो कधीच नरकात जाणार नाही.” 


एक पतिव्रता ब्राह्मणी- कोशिकपत्नी 


प्रतिष्ठानपुरात एक कौशिक नावाचा ब्राह्मण राहात होता. तो 

पूर्वजन्मी केलेल्या पापांमुळे कुष्ठरोगी बनला होता. अशा घृणित रोगाने 
पीडलेला असतानाही त्याची पत्नी त्याची देवाप्रमाणे पूजा करीत असे. 
ती आपल्या पतीच्या पायांना तेल लावी. त्याचे शरीर दाबून देई. 
त्याला आपल्या हातांनी स्नान घाली. त्याला कपडे चढवी. त्याला 
भोजन आपल्या हातांनी घाली. इतकेच नव्हे तर त्याचे थुंकणे, खाकरणे, 
मलमूत्र, रक्‍त इत्यादी स्वतः स्वच्छ करून त्याला सुख देई. एकान्तात 
पतीची सेवा करून ती मोठ्या गोड वाणीने त्याला प्रसन्न ठेवी. अत्यंत 
विनीत भावाने ती आपल्या पतीची सेवा करी. परंतु तो पती मात्र 
अत्यंत क्रोधी असून पत्नीस वारंवार टाकून बोलायचा. तरी ती त्याला 
देवाप्रमाणे समजून त्याच्या पाया पडायची, त्याचे शरीर अत्यंत घृणा- 
स्पद असले तरी ती साध्वी त्यास सर्वात श्रेष्ठ मानून त्याची पुजा 
करायची. कौशिकास चालता फिरता येत नव्हते. तरी त्याने. एकदा 
आपल्या पत्नीस म्हटले, 

* धर्मज्ञे, त्या दिवशी घरात बसल्या बसल्याच सडकेवरून एक 
वेश्या जाताना मी पाहिली. तु आज मला तिच्या घरी घेऊन चल ना. 
तिची व माझी आज भेट होऊ दे. तीच माझ्या हृदयात बसली आहे. 
जेव्हापासून मी तिला पाहिलं तेव्हापासून ती माझ्या सनातून दूर होत 
नाही. तिनं आज जर मला आलिंगन दिलं नाही, तर उद्या तू मला 
मेलेला पाहाशील. मनुष्यासाठी कामदेव असाच प्रभावी असतो. त्या 
वेश्येला फार लोक चाहतात. मला तर तिच्याकडं जाता येत नाही. 
म्हणून तर आज मोठं संकट माझ्या समोर उभं आहे.” 

आपल्या कामातुर पतीची ही इच्छा ऐकताच उत्तम कुलात 
जन्मास आलेल्या त्या परम सोभाग्यश्ञालिनी पतित्रतेने आपली कमर 
कसली आणि बरेच शुल्क (देणगी) बरोबर घेऊन पतीला खांद्यावर 
घेऊन ती वेश्येच्या घरी निघाली. रात्रीचा समय होता. आकाश मेघांनी 
आच्छादित होते. केवळ वीज चमकली की, मागे दिसत होता. अशा 
वेळी ती ब्राह्मणी आपल्या पतीचे अभीष्ट साधण्यासाठी राजमार्गाने 
निघाली. मार्गात एक शूळ होता. त्यावर चोर नसतानाही चोरीच्या 


मांडव्य नावाचे ब्राह्मणः तीन नि, हेत उत 
तातावल्य माझ्य नावाचे द आहा तीमत होते,ते दुःखाने 
JNANA SIMHASBAN JNANAMAMNDIN © 


CC-0. Jangamwadi Math टग्या ४४७७५१०७०० (> 
Ja तात 00000 do न 
ACG. NO. .........»...॥.. ३. क (र वव च 


५२ : माकंडेयपुराण 


अत्यंत व्यथित झाले होते. कौशिक पत्नीच्या खांद्यावर बसला होता. 
अंधारात त्याला दिसळे नाही. त्यानें त्या शूळाला आपल्या पायांनी 
जोराचा धक्का दिला. तेव्हा कुपित होऊन मांडव्य म्हणाला, 

‹ ज्यानं पायांचा धक्का देऊन मला एव्हढी यातना दिली, मला 
ज्यानं अत्यंत दुःखी केळं, तो पापात्मा नराधम सूर्योदय होताच विवश 
होऊन आपले प्राण सोडील. सूर्याचं दर्शन होताच त्याचा मृत्यू होईल. 

असा हा दारुण शाप ऐकताच कोशिकाची पत्नी म्हणाली, 

¦ आता सूर्याचा उदयच होणार नाही.' 

त्याप्रमाणे सूर्योदय झाला नाही. एकसारखी रात्रच झाली. असे 
कित्येक दिवस अंधाराचेच गेले. यामुळे देवांना भय वाटले. ते म्हणू 
लागले, ' आता स्वाध्याय, वषट्कार, स्वघा (श्राद्ध), स्वाहा (यज्ञ) 
यांना स्थान राहाणार नाही. सारं जग नष्ट होणार, रात्र-दिन ही 
व्यवस्था संपल्यामुळ मास व ऋतू यांचाही लोप होईल. त्यांचा 
लोप झाला की, दक्षिणायन, उत्तरायण यांचं ज्ञान होणार नाही. अयनांचं 
ज्ञान संपलं की वर्षे कसं समजणार ? काळाचं ज्ञान कसं होणार ? 
पतिव्रतेच्या वचनामुळं सूर्यं उगवणार नाही. मग स्नान, दान, पूजा 
आदी क्रिया बंद होतील. अग्निहोत्र व यज्ञ यांचा अभाव दिसू लागला 
आहे. होमाशिवाय आमची तृप्ती कशी होणार ? मनुष्य यज्ञाचा 
यथोचित भाग देऊन आम्हांस तृप्त करतात. तेव्हा आम्ही शेतीस 
उपयुक्त होणारा पाऊस पाडून मनृष्यांवर अनुग्रह करतो. नवीन अन्न 
निर्माण झालं की, माणसं आमच्यासाठी पुनः यज्ञ करतात. आम्ही त्या 
यज्ञांनी पूजित होऊन त्यांच्या मनोवांच्छित भोगांची तृप्ती करतो. 
आम्ही माणसांवर जलाचा वर्षाव करतो. माणसं आम्हांस हविष्यभाग 
अपण करून तृप्त करतात. 

“जो दुरात्मा लोभवश होऊन यज्ञभाग स्वतःच खातो त्याच्या 
नाशासाठी आम्ही जल, सूर्य, अग्नी, वायू, पृथ्वी यांना दूषित करतो. 

त्या दूषित भूतांच्या सेवनानं अशा ममुष्याचा नाश होतो. महामारी- 
सारखे भयकर रोग निर्माण होतात. जे यज्ञभाग आम्हांस देऊन तृप्त 
` करतात त्यांना आम्ही पुण्यलोक देतो. पण आता प्रभातकाल झाल्या- 


CC-0. Jangamwadi Math Collection, Varanasi. An eGangotri Initiative 


मार्कडेयपुराण : ५३ 

शिवाय ही पुण्यकर्म होणार तरी कशी ? 

अशा रीतीने सर्व देव एकमेकांत चर्चा करू लागले. तेव्हा त्यांना 
प्रजापती ब्रह्मदेव म्हणाले, ' पतिव्रतेच्या माहात्म्यानं सुर्योदय होत नाही. 
सूर्योदय न झाल्यामुळं माणसे व तुम्ही देव यांची हानी होणार आहे. 
म्हणून तुम्ही सर्वजण महर्षी अत्रींची पतिव्रता पत्नी तपस्विनी अनसूयेकडे 
जावं. सूर्योदयाच्या इच्छेनं तुम्ही तिची प्रार्थना करा. 

पतिब्रताया माहात्म्याञ्चोदृगच्छिति दिवाकर: । 

तस्य चानुदयाद्धानिमर्त्यानां भवतां तथा 

तस्मात्‌ पतित्रतामत्रेरनसुयां तपस्विनीम्‌ । 

प्रसादयत वे पत्नीं भानोरुदयकाम्यया ॥ 


तेव्हा सर्वे देवांनी जाऊन अनसुयेला प्रसन्न केले. ते म्हणाले, 

* देवी, पूर्वीप्रमाणं सुर्योदय व्हावा. 

तेव्हा त्यांना अनसुया म्हणाली, ' देवांनो, पतित्रतेचं महत्त्व 
कोणत्याच प्रकारे कमी नसतं. म्हणून मी त्या साध्वीपाशी जाऊन, तिला 
समजावून दिवस-रात्र होण्याची व्यवस्था करीन. असं दिवस-रात्रीचं 
चक्रही सुरू होईल आणि त्या पतित्रतेचा नाशही होणार नाही असं मी 
पाहीन. म 

` देवांचे म्हणणे ऐकून अनसूयादेवी त्या ब्राह्मणीच्या घरी गेली. 
तिचे तिने कुशल विचारले. मग ती त्या ब्राह्मणीस म्हणाली, 

' कल्याणी, तु आपल्या स्वामीच्या मुखाच्या दर्शनानं प्रसन्न होतेस 
ना ? पतीस सर्व देवांत श्रेष्ठ मानतेस ना ? मलाही पतीच्या सेवेनंच 
हे महान फल प्राप्त झालं आहे. माझी सारी विघ्नं दूर झाली. साध्वी, 
मनुष्याला पाच ऋणं नेहमी फेडावी लागतात. आपल्या वणे-धर्मानुसार 
धनाचा संग्रह करावा लागतो. तो प्राप्त झाल्यावर शास्त्रानुसार त्याचं 
सत्पात्री दान करणं अगत्याचं आहे. सत्य, सरलता, तपस्या, दान, दया 
यांनी नेहमी युक्‍त असावं. रागद्वेषाचा त्याग करावा. शास्त्रोक्त कर्मांचे 
आपल्या शक्‍तीस अनुसरून प्रतिदिन श्रद्धापूर्वक अनुष्ठान करावं. असं 
केलं तरच मनुष्यास उत्तम लोकाची प्राप्ती होते. पतिव्रते, असे महान 

क्लेश भोगल्यावरच पुरुषांना प्राजपत्य आदी लोकांची प्राप्ती होते. पण 
स्त्रया केवळ पतीची सेवा करून, त्याचं दुःख हलकं करून, त्याच्या 
पुण्याचा अर्धा भाग मिळवितात. स्त्रियांसाठी वेगळा यज्ञ, श्राद्ध, उपवास 
यांचं विधान नाही. आपल्या पतीची सेवा करूनच त्या सर्वे अभीष्ट 
लोकांची प्राप्ती करून घेतात. म्हणून महाभागे, तू सदा पतीच्या सेवेतच 
मन लावलं पाहिजेस. कारण स्त्रीसाठी पतीच परम गती आहे. पती 
ज्या देवांची, पितरांची, अतिथींची सत्कारपूर्वेक पूजा करतो, तिचं अर्धे 
पुण्य स्त्रीच्या वाट्यास येतं. अनन्यचित्तानं पतीची सेवा करून ती या 
पुण्याचा वाटा मिळविते. 

नास्ति स्त्रीणां पृथय्यज्ञो न श्राद्धं नाप्युपोषितम्‌ । 

भर्तंशञश्भषयेवेतान्‌ लोकानिष्टान्‌ ब्रजस्ति हि॥ 

तस्मात्‌ साध्वि महाभागे पतिशुश्रणं प्रति । 

त्वया सतिः सदा कार्या यतो भर्ता परा गतिः ॥ 
यहेवेभ्यो यच्च पित्रागतेभ्यः कुर्याद्भर्त्ताभ्यचेनं सत्कियातः । 
तस्याप्यध्यं केवलानन्यचित्ता नारी भुङक्ते भातृशुभ्रूषयेव ॥ 

अनसूयेचे हे भाषण ऐकून त्या पतिव्रता ब्राह्मणीनें मोठया आदराने 
' तिचे पुजन केले. आणि म्हटले, ' स्वभावतः सर्वांचं कल्याण करणाऱ्या 
देवी, स्वतः आपण येऊन इथं पतीची सेवा करण्यातील माझी श्रद्धा 
वाढविलीत- आज मी धन्य झाळे आहे. हा आपला माझ्यावर मोठाच 
उपकार झाला आहे. यामुळं देवांची कृपादुष्टीच आज माझ्याकडं वळली 
आहे पतीशिवाय स्त्रियांना दुसरी गती नाही, हे मी जाणते. पतीवर 
केलेलं प्रेम हे इहलोकी व परलोकी उपकार करणारं होतं. यशस्विनी, 
पतीच्या प्रसादानंच नारी इहलोकी व परलोकी सुख मिळविते. कारण 
पती हाच नारीचा देव आहे. महाभागे, आपण आज माझ्या घरी आला 
आहात. माझ्याकडून वा माझ्या पतिदेवाकडून आपलं जे काय कायें 
असेल ते सांगावं. 

“ देवी, तुझ्या वचनानं दिवसरात्रीची सारी व्यवस्था लोप पावली 
आहे. शुभ कर्मांचं अनुष्ठान बंद झालं आहे. म्हणून इंद्रादी देव माझ्या- 

पाशी दुःख घेऊन आले. दिवसरात्रीची व्यवस्था पुर्वीप्रमाणं व्हावी, अशी 
त्यांनी प्रार्थना केली. मी यासाठी तुझ्याजवळ आले आहे. माझं थोडं 
ऐक. दिवस न झाल्यामुळं यज्ञकर्मांचा अभाव झाला. यज्ञांच्या अभावा- 
मुळं देवांना पुष्टी मिळत नाही. म्हणून तपस्विनी, दिवसाच्या नाशामुळं 
सर्वे शुभ कर्मांचा नाश होत आहे. त्यांच्या नाशानं वृष्टी होत नाही. हे 
सवें जगच नष्ट होण्याच्या मार्गावर आहे. तुळा या जगतास आपत्ती- 
पासुन वाचवायचं असेल तर पहिल्यासारखा सूर्योदय होईल असं कर. 

“महाभागे, मांडव्य ऋषीनं अत्यंत क्रोधात येऊन माझ्या पतीस 
तो सूर्योदय होताच मृत्यू पावेल असा शाप दिला आहे. 

“ कल्याणी, जर तुझी इच्छा असेल तर तू सांग. मी तुझ्या पतीला 
पुर्वीसारखं उत्तम शरीर देईन. त्याला मृत्यूही टळेल. सुंदरी, पतिव्रता 
स्त्रीचा मला नेहमीच आदर वाटतो. म्हणून मी तुला मानते. 

ब्राह्मणीने ' तथास्तु ' म्हणून अनसूयेचे वचन मानले. तपस्विनी 
अनसूयेने हातात अर्घ्यं घेऊन सू्यदेवास आवाहन केले. त्यावेळेपासून 
दिवसरात्रीचे चक्र पुन्हा सुरू झाले. भगवान सूये खुललेल्या कमळाप्रमाणे 
आपल्या महान मंडलासह उदयाचलावर प्रकाशू लागला सूर्यदेव प्रगट 
होताच ब्राह्मणीचा पती घ्राणहीन होऊन जमिनीवर पडला. पण त्याच्या 
पत्नीने त्याला पडतानाच सावरून धरले. त्यावेळी अनसूया म्हणाली, 

“ भद्रे, तु विषाद मानू नकोस, पतीच्या सेवेनं जे तपोबल मला 
प्राप्त झालं आहे त्याचा प्रभाव तु आता पाहाच. मी रूप, शील, बुद्धी, 
मधुर भाषण इत्यादी सद्गुणांत आपल्या पतीशिवाय दुसऱ्या कुणा 
पुरुषास पाहिलंच माही. त्या सत्याच्या प्रभावानं हा ब्राह्मण रोगमुक्त 
होईल. पुनः तरुण होईल. शंभर वर्षेपर्यंत त्याला आयुष्य प्राप्त होईल. 
मन, वाणी, क्रिया यांच्याद्वारे मी प्रतिदिन माझ्या स्वामींची सेवा केली 
असेल तर हा ब्राह्मण नवकोच सजीव होईल.” 

अनसूयेने असे म्हणताच तो ब्राह्मण रोगमुक्त होऊन, युवक बनून 
उठून उभा राहिला. त्यानंतर आकाशात देवांनी दुंदुभी वाजविल्या. 
फुलांची वृष्टी झाली. देवांना फारच मोठा आनंद झाला त्यांनी 
अनसुयेस म्हटले, | 

‹ कल्याणी, आपण देवांचं फार मोठं काम केलंत. तपस्विनी 
आम्ही प्रसन्न होऊन आपणांस वर देऊ इच्छितो. कोणताही वर आपण 


मागावा. 
“ब्रह्मदेवादी देव प्रसन्न होऊन जर मला वर देऊ पाहातात, तर 


माझी अशी इच्छा आहे की, ब्रह्मदेव, विष्णू, शिव यांनी पुत्ररूपानं 
प्रकट व्हावं. र 

‹ तथास्तु ' असा आशीर्वाद ब्रह्मदेव, विष्णू, शिव यांनी अनसूयेस 
दिला व तिचा सन्मान करून ते आपापल्या स्थानी गेले. 


दत्तात्रेयांचा जन्म व त्यांचा प्रभाव 

वरील प्रसंगानंतर पुष्कळ काळ गेला. ब्रह्मदेवांचे द्वितीय पुत्र 
महर्षी अत्रींनी आपल्या परमस्वाध्वी पत्नीकडे, अनसूयेकडे पाहिले. ती 
ऋतुस्नान करून आली होती. ती सर्वांगसुंदर दिसत होती. तिचे रूप 
मनास लोभावणारे होते. तिला पाहून मुनींनी कामयूक्त बनून मनातल्या 
मनात तिचे चितन केले. त्यांच्या मनातील विकाराचा प्रसार वायूने 
इकडे तिकडे केला. अत्रिमुतींचे तेज ब्रह्मस्वरूप, शुक्लवर्ण, सोमरूप व 
रजोमय होते. जेव्हा ते तेज (रेत) गळू लागले तेव्हा त्यास दहाही 
दिशांनी ग्रहण केले. तेव्हा चंद्राच्या रूपानें ते अनसुयेच्या पोटी स्थिरावले. 
भगवान विष्णूंनी संतुष्ट होऊन आपले सत्त्वमय तेज प्रकट केले. त्या- 
पासून दत्तात्रेयांचा जन्म झाला. भगवान विषणूंनीच दत्तात्रेय नावाने 
प्रसिद्धी मिळवून अनसूयेचे स्तनपान केले. हे अत्रींचे द्वितीय पुत्र होत. 
हेहयराज कृतवीर्य मोठा उदंड होता त्याने एकदा अत्री ऋषींचा अपमान 
केला होता. हे पाहून अत्रींचा तृतीय पुत्र दुर्वास नावाचा क्रोधरूप 
धरूनच मातेच्या उदरातून बाहेर पडला. हैहयराजास तत्काळ भस्म 
करण्याची कामगिरी त्याने पत्करली. तो तमोगृणाच्या उत्कर्षाने साक्षात 
भगवान रुद्रांचा अंश होता 

या प्रकारे अनसूयेच्या गर्भातून ब्रह्मदेव, विष्णू व शिवांचा अंश 
असे तीन पुत्र जन्मास आले. चंद्र ब्रह्माच्या अंशापासून, दत्तात्रेय विष्णु- 
भगवानांचे स्वरूप, दुर्वासांच्या रूपात साक्षात भगवान शिव यांनी 
अवतार घारण केला. 

सोमो ब्रह्माभव द्विष्णुदेत्तात्रयो$भ्यजायत । 
दुर्वासाः शङ्करो जज्ञे वरदानाहिवौकसाम्‌ ॥ 


देवांनी वरदान दिले असल्यामुळे हे तीन देव अत्रींच्या आश्रमात 
प्रकट झाले. चंद्र आपल्या शीतल किरणांनी तृण, लता, वल्ली, अन्न व 
मनुष्ये ? यांचे पोषण करून सदा स्वर्गात असतो. तो प्रजापतीचा अंश 
आहे. दत्तात्रेय दुष्ट दैत्यांचा संहार करून प्रजेचे रक्षण करतात. पुण्यवान 
लोकांवर ते अनुग्रह करतात. ते भगवान विष्णूंचा अंश आहेत. दुर्वास 
अपमान करणाऱ्यास भस्म करून टाकतात. तो शरीर, दुष्टी, मन व 
वाणी यांनी उग्र स्वभावाचा असून नेहमी रुद्रभावाचा आश्रय घेतो. 
अशा प्रकारे प्रजापती महर्षी अत्रींनी स्वत:च चंद्रास प्रकट केळे. विष्णु- 
रूप दत्तात्रेय योगस्थ राहून विषयांचा अनुभव घेऊ लागले. दुर्वास 
आपल्या माता-पित्यांस सोडून उन्मत्त नावाच्या उत्तम व्रताचा आश्रय 
घेऊन पृथ्वीवर भ्रमण करीत राहिले. 

काही काळ लोटल्यानंतर राजा कृतवीर्य स्वर्गवासी झाला. मंत्री, 
पुरोहित, पुरवासी यांनी राजकुमार अर्जुनास राज्याभिषेकासाठी 
बोलाविले तेव्हा तो त्यांना म्हणाला, ' मंत्र्यांनो, भविष्यकाळात नरकास 
नेणारं ते राज्य मी ग्रहण करणार नाही. ते चालविण्यासाठी प्रजेकडून 
कर घ्यावे लागतील, ते नीट पाळलं गेलं नाही तर राज्य घेण्याचा 
उपयोग काय ? वैश्य लोक आपल्या व्यापारापासून होणाऱ्या प्राप्तीचा 
बारावा भाग राजाला आपली मार्गात लूट होऊ नये म्हणून देतात. 
गवळी तूप, ताक विकून धान्याचा सहावा भाग याच उद्देशानं राजास 
अर्पण करतात. राजा.जर वेऱ्यांपासून संपुणे कराचा अधिकांश घेईल 
तर ते चोराचं काम होईल. त्यामुळं त्याच्या कर्मांचा व इष्टाचा नाश 
होईल. या अशा राज्याचा मला काय लाभ? त्यापेक्षा मी तपस्या 
करून आपल्या इच्छेनुसार योग्याचं पद प्राप्त करून घेईन व पृथ्वीचं 
पालन करणारा एकमात्र राजा होईन. 

अर्जुनाचे हे भाषण ऐकून मंत्र्यांमधील परम बुद्धिमातत व ज्येष्ठ 
मंत्री मुनिश्रेष्ठ गर्गं म्हणाले, ' राजकुमारा, जर तू राज्याचं नीट पालन 

करण्यासाठी उत्सुक असशील तर मग माझं नीट ऐक व त्यानुसार कर. 
महाभाग दत्तात्रेय मुनी सह्य पर्वताच्या गुहेत राहातात, तू त्यांची 
आराधना कर, ते तीनही लोकांचं रक्षण करतात. दत्तात्रेय योगयुक्त, 
परम सौभाग्यश्ाली, सर्वत्र समदर्शी व भगवान विश्वपालक विष्णूंच्या 
अंशानं अवतीर्ण झाले आहेत. त्यांची आराधना करून इंद्रानं दुरात्मे 
दैत्यांनी जिकून घेतलेल्या पदास पुन्हा प्राप्त करून घेतलं व दैत्यांचा 
पराभव केला.' 

‹ मह्षे, देवांनी परम प्रतापी दत्तात्रेयांची आराधना कशा 
प्रकारची केली ? दैत्यांनी हिरावून घेतलेलं इंद्रपद देवराजानं कसं प्राप्त 
करून घेतलं ?' 

गर्गांनी तो सारा कथाभाग अर्जुनास संक्षेपाने सांगितला. पूर्वी 
देव व दैत्य यांच्यांत महाभयंकर युद्ध झाले. त्या युद्धात देत्यांचा नायक 
जंभ होता व देवांचा इंद्र. त्यांना युद्ध करता करता एक दिव्य वर्ष 
झाले. तेव्हा देवांचा पराभव झाला. दैत्यांचा विजय झाला. विप्रचित्ती 
आदी दानवांनी देवांना फार त्रास दिला. तेव्हा ते पराभूत होऊन युद्धः 
भूमीवरून पळू लागले. आता त्यांना शत्रूंना जिकण्याचा उत्साह राहिला 
नाही. ते दैत्यांचा नाश करण्याच्या हेतूने बृहस्पतींच्यापाशी गेले. त्यांच्या 
व वालखिल्य आदी महर्षींच्या समवेत बसून त्यांनी चर्चा केली. बृहस्पती 
म्हणाले, 

“ देवांनो, तुम्ही अत्रींचे तपस्वी पुत्र महात्मे दत्तात्रेयांपाशी जा. 
त्यांना भक्तिपूर्वक संतुष्ट करा. त्यांता वर देण्याची शक्‍ती आहे. ते 
तुम्हांस दैत्यांचा नाश करण्याचा वर देतील. तेव्हा तुम्ही दैत्य व दानव 
यांचा वघ कराळ.' 

यानंतर स्वे देव दत्तात्रेयांच्या आश्रमात गेले. तेथे त्यांनी 
लक्ष्मीच्यासह त्या महात्म्यांचे दर्शन घेतले. प्रथम त्यांनी आपले कार्ये 
साधण्यासाठी त्यांना प्रणाम केला. त्यांचे स्तवन केले. भक्ष्य, भोज्य, 
माला आदी वस्तूंची त्यांना भेट दिली. अशा प्रकारे देवांनी आराधना 
सुरू केली. जेव्हा दत्तात्रय चाळत असत तेव्हा देव त्यांच्या मागे मागे 
जात. जेव्हा ते उभे राहात तेव्हा देव थांबत. जेव्हा ते आसनावर बसत 

तेव्हा देव खाली उभे राहून त्यांची आराधना करीत. एकदा खाली 
उभ्या असलेल्या देवांना दत्तात्रेयांनी विचारले, 

' तुम्हांस काय हवंय ? माझी अशी सेवा का करता ?' 

' मुनिश्रेष्ठा, जंभ आदी दैत्यांनी त्रिलोकांवर आक्रमण केलं आहे. 
भूर्लोक, भूवर्लोक आदींवर अधिकार मिळविला आहे. सर्व यज्ञभागही 
त्यांनी हरण करून घेतला आहे. म्हणून आपण आमच्या रक्षणाचा 
विचार करावा. आपल्या कृपेनं आम्ही पुन्हा स्वर्गाची इच्छा करीत 
आहोत. जगन्नाथा, आपण निष्पाप ब निलेंप आहात. विद्येच्या प्रभावानं 
शुद्ध झाल्यामुळं आपल्या अंत:करणात ज्ञानाची किरणं फैलावली अहित. 

* देवांनो, हे सत्य आहे की, माझ्याजवळ विद्या आहे. मी समदर्शी 
आहे. तथापि मी या नारीच्या संगानं दुषित झालो आहे. कारण स्त्रीचा 
निरंतर सहवास दोषास्पद असतो.' 

* द्विजश्रेष्ठा, ही तर साक्षात जगन्माता लक्ष्मी आहे. हिच्यात 
पापाचा लवलेशही नाही. म्हणून ही कधी दूषित असणार नाही. सूर्याची 
किरणं ब्राह्मण व चांडाल यांच्यावर सारखीच पडतात, पण ती काही 
अपवित्र होत नाहीत.” 

यावर दत्तात्रेय हसून म्हणाले, ; 

“जर तुमचा असाच विचार असेल तर त्या सर्वे असुरांना युद्ध 
करण्यासाठी इथं माझ्या समोर बोलावून घ्या. विलंब करू नका. माझ्या 
दृष्टिपातजनित अग्नीच्या बळानं व तेजानं ते सवे क्षीण होतील. मरून 
जातील. 

दत्तात्रेयांच्या सांगण्यानुसार देवांनी महाबली देत्यांना बोलावून 
घेतले. देत्यांनी क्रोधात येऊन देवांवर हल्ला केला. देत्यांकडून मार 
खाल्ल्यावर देव भयानें व्याकुळ झाले. पुन्हा ते_भगवानांदत्तात्रेयांना शरण 
गेले. दैत्यही त्यांचा पाठलाग करीत त्यांच्या आश्रमापाशी आले. तेथे 
त्यांनी महाबली महात्मे दत्तात्रेय यांनां पाहिले. त्यांच्या वामभागी 
चंद्रमुखी लक्ष्मी विराजमान होती. ती त्यांची प्रिय पत्नी व सर्व 
जगाची कल्याण करणारी असून ती सर्वागसुंदरी लक्ष्मी सत्री-सुलभ 
सवं उत्तम गुणांनी विभूषित झाली होती. गोड वाणीने भगवानांशी 

हितगुज करीत होती. तिला पाहाताच देत्यांनी तिच्या प्राप्तीची इच्छा 
केली. ते आपल्या वाढणाऱ्या कामेच्छेस आवरू शकले नाहीत. त्यांनी 
आता देवांचा पाठलाग करण्याचे सोडून दिले. लक्ष्मीचे हरण करण्याच्या 
प्रयत्नात ते राहिले. त्या पापाने ते मोहित झाल्यामुळे त्यांची शक्‍ती 
क्षीण झाली. ते आसक्त बनून आपापसांत म्हणू लागले, ' ही स्त्री 
त्रिभवनांचं सारभूत रत्न आहे. ही जर आमची झाली तर आम्ही कृतार्थं 
होऊ. आम्ही सर्वजण हिला पालखीत बसवू व आपल्या घरी घेऊन 
जाऊ. 

असा विचार करून ते कामपीडित दैत्य आसक्तिपूर्वक तेथे गेले 

` व त्यांनी लक्ष्मीस पालखीत बसवून ते आपल्या स्थानाकडे निघाले. तेव्हा 
दत्तात्रेयांनी हसुन देवांना म्हटले, 

“ सौभाग्यानं लक्ष्मी दैत्यांच्या डोक्यावर चढली आहे. आता तुम्ही 
तयार व्हा. हत्यार चालवून त्या दैत्यांना ठार करा. आता त्यांना 
भिण्याची काही जरूरी नाही. मी त्यांना निस्तेज केलं आहे. त्याचं 
पुण्यही परस्त्रीच्या स्पर्शानं जळून गेलं आहे. ते आता शक्तिहीन बनले 
आहेत. 

त्यानंतर देवांनी नाना प्रकारच्या शस्त्रांनी व अस्त्रांनी देत्यांशी 
युद्ध सुरू केले. लक्ष्मी त्यांच्या डोक्यावर चढली होतीच. त्यामुळे ते 
नष्ट झाले. त्यानंतर लक्ष्मी तेथून महामुनी दत्तात्रेयांपाशी आली. तेव्हा 
सवं देवांनी त्यांची स्तुती केली. दैत्यांच्या नाशामुळे ते फार प्रसन्न झाले 
होते. परम बुद्धिमान देवांना प्रणाम करून ते स्वर्गात गेले व पहिल्या- 
सारखे निश्चित बनले. 

गर्गमुनींनी सांगितलेली ही कथा ऐकल्यावर कातँवीर्याने दत्ता- 
त्यांच्या आश्रमात जाऊन त्यांची भक्तिपुवंक पुजा केली. त्याने त्यांचे . 
पाय दाबले. त्यांच्यासाठी माला, चंदन, गंध, जल, फल इत्यादी सामग्री 
घेतली होती. त्याच्या सेवेने दत्तात्रेय संतुष्ट झाले आणि म्हणाले, 

' अरे मित्रा तू पाहातोच आहेस. माझ्यापाशी ही स्त्री बसली 
आहे. मी हिच्या संगतीनं निदेस पात्र झालो आहे. तू माझी सेवा करू 
नकोस. तू कुणातरी शक्तिशाली पुरुषाची आराधना करावीस.' 

हे ऐकताच कातंवीर्यास गर्गेमुनींच्या वचनाचे स्मरण झाले. त्याने 
प्रणाम करून दत्तात्रेयांना म्हटले, ' देवा, आपण मायेचा भाश्रय करून 
मला मायेत कशाला ढकलता ? आपण सर्वथा निष्पाप आहात. त्या 
प्रमाणं ही देवीही सवं जगताची जननी आहे.' 

“* राजन्‌, अर्जुनाच्या बोलण्यावर संतुष्ट होऊन दत्तात्रेय म्हणाले, 
तु माझ्या गूढ रहस्याचं कथन उत्तम केलं आहेस. मी तुझ्यावर संतुष्ट 
झालो आहे. तु एखादा वर माग ना.” 

“ देवा, आपण मला प्रसन्न झाला असाल तर मला एर्वर्यंशक्ती 
प्रदान करावी. त्यामुळं मी प्रजेचं पालन करीन. अधर्माचा भागी होणार 
नाही. मी दुसऱ्याच्या मनातील ओळखीत. यद्धात कुणी माझा पराभव 


>) 


करू शकणार नाही असा वर द्या. युद्ध करताना मला हजार बाहू व्हावेत. 
ते इतके हलके असावेत की, त्यांचा भार माझ्यावर पडू नये. माझा वध 
माझ्यापेक्षा श्रेष्ठ पुरुषाच्या हातून व्हावा. जर मी कुमार्गी झालो तर 
मला उपदेश करणारा प्राप्त व्हावा. मला श्रेष्ठ अतिथी भेटावा. निरंतर 
दान करूनही माझं धन क्षीण होऊ नये. माझं स्मरण केल्यानं सवे 
राष्ट्रातील धनाचा अभाव दूर व्हावा. आपणांवर माझी भक्ती निरंतर 
जडावी.? 

“तू जे वर मागितलेस ते सर्व तुला प्राप्त होतील. तू माझ्या 
प्रसादानं चक्रवर्ती सम्राट होशील.’ 

त्यानंतर दत्तात्रेयांना नमस्कार करून अर्जुन आपल्या घरी गेला. 
सर्व प्रजा व अमात्यवर्ग यांना बोलावून त्याने स्वतःस राज्याभिषेक 
करून घेतला. त्या वेळी गंधवे, अप्सरा, वसिष्ठ आदी ऋषी, मेरू आदी 
पर्व॑त, गंगा आदी नद्या, समुद्र, वृक्ष, इंद्रादी देव, वासुकी आदी नाग, 
` गरुड आदी पक्षी, जनपदवासी इत्यादींची गर्दी झाली होती. ब्रह्मदेवादी 
देवांनी होमाचा अग्नी प्रज्वलित करून व दत्तात्रेयांनी नारायणस्वरूप 
घेऊन समुद्र व जळानें सवे ऋषींच्या बरोबर त्याला राज्याभिषेक केला. 
राज्यसिहासनावर बसताच त्या हैहयनरेशाने अधर्माचा नाश व धर्माचे 
रक्षण यांची घोषणा केली. दत्तात्रेयांच्या वरप्रसादाने तो ऐइवर्यशाली 
बनला होता. त्याने घोषणा केली, ' आजपासून माझ्याशिवाय जो कुणी 

शस्त्र धारण करील, हिसेस प्रवृत्त होईल तो लुटारू समजावा. माझ्या 


हातून त्याचा वध होईल.' ड् र 
या आज्ञेनुसार त्याच्या राज्यात महापराक्रमी श्रेष्ठ अर्जुनास 


सोडून दुसरा कोणीच शस्त्रधारी झाला नाही. तो राजा स्वतःच गाव, 
पशू, शेती, द्विजजाती यांचे रक्षण करू लागला. तपस्वी व व्यापारी 
यांच्या समुदायांचेही त्याने रक्षण केले. लुटारू, सपें, अग्नी, शस्त्र 
आदींनी भयभीत झालेल्यांचा व अन्य आपत्तींत सापडलेल्या मानवांचा 
स्मरण करताच तो उद्धार करी. त्याच्या राज्यात धनाचा अभाव कधीच 
नव्हता. त्यानें अनेंक यज्ञ करून ब्राह्मणांना खूप दक्षिणा दिली. त्याने 
कठोर तपस्या केली व संग्रामात महान पराक्रम केला. त्याची समृद्धी व 
वाढता सन्मान पाहून अंगिरा मुनींनी म्हटले, ' अन्य राजे यज्ञ, दान, 
तपस्या, संग्रामातील पराक्रम यांबाबतींत राजा कातँवीर्याशी तुलना करू 
शकणार नाहीत. राजा अर्जुतानं ज्या दिवशी दत्तात्रेयांपासून समृद्धी 
प्राप्त केली त्या दिवसापासून तो यज्ञ करीत आहे. सारी प्रजा राजाचं 
ऐस्वर्थं पाहून एकाग्र चित्तानं दत्तात्रेयांचं पूजन करू लागली. 

असा हा दत्तात्रेयांचा महिमा. 
ऋतुध्वजाचा पुर्वेवृत्तान्त 

पितृभक्त राजर्षी महात्मा अलर्काच्या जन्माचा वृत्तान्त ऐकण्या- 
सारखा आहे. त्यालाही दत्तात्रेयांचा उपदेश होता. प्राचीन कालाची 
हकीगत आहे. शत्रुजित नावाचा एक महापराक्रमी राजा राज्य करीत 
होता. त्याच्या यज्ञातील सोमरसाचे पान करून देवराज इंद्र खूप संतुष्ट 
झाला होता. त्याचा पुत्रही तसाच बुद्धिमान, पराक्रमी व लावण्य यांत 
क्रमशः बृहस्पती, इंद्र, अर्विनीकुमार यांच्याप्रमाणे होता. तो राजकुमार 
समवयस्क अन्य राजकुमारांनी नेहमी घेरलेळा असे. कधी ते शास्त्रांची 
चर्चा करून सिद्धान्तांचा निर्णय करीत. कधी काव्यचर्चा, कधी संगीत- 
श्रवण, कधी नाटक इत्यादींत त्यांचा वेळ निघून जाई. त्याच्याबरोबर 
ब्राह्मण, .क्षत्रिय, वेय बालकही प्रेमाने खेळत. 

काही दिवसांनंतर अश्वतर नागाचे दोन पुत्र नागलोकाहुत 
पृथ्वीवर फिरण्यासाठी आले. त्यांनी ब्राह्मणांची रूपं घेऊन स्वतःस 

लपविले होते. ते दिसायला अतिशय सुंदर व तरुण होते. राजकुमार व 
अन्य बालके खेळत होते तेथे ते दोघे गेरे व त्यांच्यांत मिसळले. ते 
एकत्रच खेळत, स्नान करीत, वस्त्र धारण करीत, चंदनाचा अनुलेप 
लावीत, भोजन करीत. राजकुमाराच्या प्रेमानें वश झालेल्या त्या नागः 
कुमारांनी मोठया प्रेमाने तेथे निवास केला. विनोद, हास्य, वार्तालाप, 
इत्यादींत राजकुमारास मोठेच सुख लाभले. तो त्यांना बरोबर घेतल्या- 
शिवाय भोजन, स्नान, क्रीडा, शास्त्रचर्चा करीत नसे. रात्र होताच ते 
नागकुमार रसातलात जात व सकाळ होताच परत राजकुमारापाशी येत. 

असे बरेच दिवस गेल्यावर नागराज अश्वतराने आपल्या दोन 
बालकांना विचारले, ' मुलांनो, तुम्हां दोघांचं मृत्युलोकावर असं प्रेम 
कुणावर आहे ? कित्येक दिवस तुम्ही पातालात दिसत नाही. केवळ 
रात्रीच तेवढे दिसता. 

* पिताजी, मर्त्येलोकात राजा शत्रुजिताचा एक पुत्र आहे. त्याचं 
नाव ऋतुध्वज आहे. तो मोठा रूपवान, सरळ, शूरवीर, मानी व प्रिय 
वचन बोलणारा आहे. तो वक्ता, विद्वान, मित्रभाव राखणारा व सर्व 
गुणांचं भांडार आहे. तो राजकुमार माननीय पुरुषांचा आदर करणारा 
आहे. विनय त्याचं आभूषण आहे. त्याच्या प्रेमानं, आदरानं, त्याच्या 
अगत्यानं माझं मन प्रसन्न झालं आहे. या नागलोकात वा भूलोकावर 
त्याच्याशिवाय सुख नाही मिळणार. पिताजी, त्याच्या वियोगानं 
ही पाताल लोकातील रजनीही मला शीतल असली तरी संतापकारक 
वाटते.” 

“ मुला, पुण्यात्मा पित्याचं ते बालक घन्यच आहे. या जगात असे 
लोक आहेत की, ते शास्त्रांचे ज्ञाते आहेत. पण त्यांच्यांत शीलाचा 
अभाव आहे. काही लोक शीलवान आहेत, पण शास्त्रज्ञानरहित आहेत. 
पण शास्त्रज्ञान व शील यांनी संपन्न असणारे पुरुषच धन्यवादास पात्र 
आहेत. ऋतुध्वज तुम्हांस उपकारी मित्र आहे. तुम्ही. त्याचं मन प्रसन्न 
करण्यासाठी काय काय केलंत ? आपल्या घरातील सुवणे, रत्न, वाहन, 
आसन इत्यादींपैकी काही वस्तू निःशंक होऊन तू त्याला देऊ शकतोस. 

“पिताजी, तो तर कृतकृत्य आहे. त्याच्यावर कोण उपकार 

करणार? त्याच्या घरी आलेले याचक सदा पूजित होतात. त्याच्या 
सवं कामना पुणं होतात. त्याच्या घरी जी रत्नं आहेत तीच पातालात 
आपल्या घरी आहेत का ? त्याच्यासारखं वाहन, आसन, यान, भूषण 

` वस्त्र इथं कुठं उपलब्ध होणार ? त्याच्यात असणारं विज्ञान कुठंच दिसत 
नाही. हो. एक कार्य करता येईल. पण ते ब्रह्मा, विष्णू , शिव यांच्या 
साह्याशिवाय सर्वथा अशक्य आहे. असाध्य आहे. 

* पुत्रा, असाध्य असो वा साध्य असो, मी त्या कार्याचं वर्णन तरी 
ऐक्‌ शकतो. विद्वान पुरुषाला असाध्य असं काय आहे? मुंगी जमिनीवर 
चालते. पण ती चालतच राहिली तर सहस्र योजनं दूर जाईल. पण 
गरुड जागेवरून हाललाच नाही तर एक पदही तो पुढं सरकणार नाही. 
म्हणून पुत्रा, राजपुत्राला देण्यासारख्या वस्तूची आवश्यकता सांग. 
ती त्याला देऊन मित्रनऋणातून मुक्त व्हावंस.' 

' पिताजी, महात्मा ऋतुध्वजानं आपल्या कुमारावस्थेतील एक 
घटना सांगितली होती. राजा शत्रुजितापाशी पूर्वी कुणी एक श्रेष्ठ 
ब्राह्मण आला होता. त्यांचं नाव गालवकऋषी होतं. ते मोठे बुद्धिमान 
असून त्यांनी एक श्रेष्ठ अश्‍व बरोबर आणला होता. तो राजाला 
म्हणाला, ' महाराज, एक पापाचारी नीच दैत्य येऊन माझ्या आश्रमाचा 
विध्वंस करतो आहे. तो सिंह, हत्ती, अन्य प्राणी इत्यादींचं शरीर धारण 
करून येतो व समाधी वा मौनब्रतात असलेल्या मला असा उपद्रव देतो 
की, त्यामुळं माझं मन चंचल बनतं. त्याला क्रोधाऱ्नीनं जाळून भस्म 
करण्याची ताकद जरी आमच्यांत असली तरी मोठ्या कष्टानं मिळवि- 
लेली ही तपस्या अशी वाया घालवावी ? राजा, एका दिवशीची हकीगत. 
मी त्या असुराला पाहुन एक दीर्घ श्‍वास खिन्न होऊन घेत होतो. 
एवढयात हा घोडा आकाशातून उतरला. त्याच वेळी आकाशवाणी 
झाली. ' मुने, हा अश्‍व न थकता सवे भूमंडळाची प्रदक्षिणा करील, 
सूयंदेवानं याला आपणांसाठी दिलं आहे. आकाश-पाताल व जल यांच्या- 
वरही याची गती थांबणार नाही. पर्वतावर चढण्यात याला कठीण 
वाटत नाही. भूमंडलावर भ्रमण करणारा हा अरव जगतात कुवलय 
(कु-भूमी, वलय-मंडल) या नावानं प्रसिद्ध होईल, द्विजश्रेष्ठा, जो 

नीच दानव तुला त्रास देतो. त्याचा वध याच अश्वावर बसून राजा 
शनुजिताचा पुत्र ऋतध्वज करील..या अइवरत्नास प्राप्त करून त्याचीही 
प्रसिद्धी होईल. तोही कुवल्याइव नावानं प्रसिद्ध होईल. ' 

` राजा, त्या आकाशवाणीनुसार मी इथं तुझ्यापाशी आलो आहे. 
तपस्येत विघ्न निर्माण करणाऱ्या त्या दानवास तु शासन कर, कारण 
राजाही तपस्येच्या अंशाचा भागीदार असतो. भूपाला, आता मी हा 
अर्व तुझ्या स्वाधीन केला आहे. तू तुझ्या पुत्रास माझ्याबरोबर येण्याची 
आज्ञा दे. त्यामुळं धर्माचा लोप होणार नाही.' गाळवमुनींचे हे वचन 
ऐकून धर्मात्मा राजाने मंगलाचारपूर्वक राजकुमार ऋतध्वजास त्या 
अश्वावर बसविले व मुनींच्या बरोबर पाठविले, गालवमुनी त्याला 
अश्वासह घेऊन आपल्या आश्रमात आले. 


पातालकेतूचा वध, मदालसा व ऋतध्वज यांचा विवाह 


महर्षी गाळवमुनींचा आश्रम. दानवांचा त्रास वाचविण्यासाठी 
राजकुमार ऋतध्वज दैवी कुवलयाइवासहित रक्षणार्थं आहे. पातालकेतू 
नावाचा एक दानव सुकरखूपात आश्रमात घुसून धिंगाणा घाळू लागला. 
नाश करू लागला. वृक्ष-वेली, यज्ञभूमी, आश्रमातील कुट्या यांच्यावर 
आक्रमण होत राहिले. मुनींच्या शिष्यांत व कुमारांत हलकल्लोळ 
माजला. राजकुमाराने धनुष्य-बाण सज्ज केले. कुवल्याइवावर आरूढ 
होऊन वेगाने ऋतध्वज त्या सुकरावर चाळून गेला. अधेचंद्राकार बाणाने 
त्याने सुकराला जखमी केले, बाणांच्या वर्षावापासून स्वतःस वाचविण्या- 
साठी पातालकेतु दानव दाट झाडीत दडून राहिला. त्याचा शोध 
घेण्याचा प्रयत्न राजकुमाराने मोठ्या वेगानें केला. वराहरूपी दानवाने 
अति वेगाने मुसंडी मारून एका मोठ्या विवरातून पाताळ गाठले. 
अश्वारूढ ऋतध्वजही त्याच्या मागोमाग पाताळात गेला. 

राजकुमारास पाताळात वराह दिसला नाही. सवंत्र प्रकाश पसर- 
लेली पाताळभूमी पाहून ऋतध्वज चकित झाला, इंद्रपुरीसारखे सुंदर 
नगर त्याला दिसले. अनेक सुवर्णाचे महाल शोभत होते. नगरात 

राजकुमाराने भ्रमण केले. त्याच्या दृष्टीस एक सुंदर स्त्री पडली, 
राजकुमाराने तिला रोखून विचारले, 

* तु कुणाची कन्या ? एवढ्या लगबगीनं कुठं निघालीस ?' 
ु सुंदर स्त्री काहीच बोलली नाही. एका सुरेख महालात ती 
- शिरली. राजकुमाराने आपला घोडा एके ठिकाणी बांधला व तोही 
तिच्या मागोमाग महालात गेला. त्याने महालाच्या आतील भागात 
दृष्टी टाकली. एक मोठा पलंग चांगला सजवलेला होता. सुवर्णाचा 
मुलामा त्याला होता. त्यावर ती सुंदर रमणी बसली होती. ही पाताल- 
कन्या रतीसारखी लावण्यवान होती. तिचे मुख चंद्रासारखे शांत पण 
प्रसन्न होते. भुवया सुरेख धनुष्याच्या आकृतीच्या होत्या. नीलकमला- 
सारखे डोळे, मादक ओठ, अशा रमणीवर राजकुमार लुब्ध झाला. तिलाही 
या उमद्या राजपुत्राचे आकषेण वाटले. काळेभोर केस, विशाल व भरदार 
छाती, वेधून घेणारे व्यक्तिमत्त्व पाहून तीही संतुष्ट झाली. तो येत 
आहेसे दिसताच ती उठून उभी राहिली. लज्जा, आइचर्य, लीनता यांचे 
भाव तिच्या मुखावर उमटले. हा युवक कोण आहे? देवता, यक्ष, 
गंधर्व, नाग, विद्याधर, पुण्यात्मा, का मानव ? कोण असेल हा ? ... 
अशा विचाराने ती बावरली व तिला मूर्च्छा आली. तिच्या सखीने 
तिला सावरले. सजकुमारानेही त्वरेने पुढे जाऊन निर्भय राहा असे 
सुचविले. पंख्याने वारा घालीत सखी म्हणाली, 

अभ्यागत, देवलोकात विश्वावसु नावाचा एक प्रसिद्ध गंधर्वांचा 
राजा आहे. त्याची ही सुंदर कत्या. हिचे नाव मदालसा. वज्ञकेतू 
नावाच्या एका दानवाचा पुत्र पातालकेतू नावाचा महादुष्ट आहे. एकदा 
ही मदालसा आपल्या पित्याच्या उद्यानात हिडत असताना त्या दुरात्मा 
दानवानं हिला पकडलं आणि इथं आणलं. असे ऐकते की, येत्या त्रयो- 
दशीस त्या दानवाशी हिचं लग्न होणार आहे. ही फार दु:खी-कष्टी आहे. 
त्या पाताळकेतूशी विवाह होण्यापेक्षा मरण पत्करलं, असं समजून हितं 
आत्महत्येचा निश्‍चय केला. अशात कामधेनूनं हिला आश्‍वासन दिलं- 
“मुली, तो नीच दानव तुझ्याशी लग्न करू शकणार नाही. मर्त्यलोकातून 
याच्या मागे जो मानव इथं लौकरच येणार आहे त्याच्याशी तुझा विवाह 

होईल. ' महाराज, असं म्हणून ती कामधेनू अंतर्धान पावली. माझं नाव 
कुडला असून मी हिची सखी आहे. माझ्या पित्याचं नाव विध्यवान, 
पतीचं नाव पुष्करमाली. शुंभानं माझ्या पतीस मारलं. तेव्हापासुन 
तीर्थयात्रा, व्रते यांत मी माझा काळ घाळविते. 

आपल्याला पाहताच ही गंधवेकन्या मूच्छित झाली. तिचं मन 
तुमच्यावर जडलं; परंतु तो दुष्ट दानव आपल्याशी लग्न करणार असं 
समजून ती कष्टी झाली. तिची शुद्ध हरपली. महाराज आपण कोण 
आहात ? इथं कसे आलात?! ८ 

“ शुभे, मी राजा शत्रुजिताचा पुत्र. पित्याच्या आज्ञेवरून मुनींच्या 
आश्रमाचं रक्षण करण्यासाठी आलो होतो. या दानवानं सुकररूपात तेथे 
विध्वंस आरंभला. मी त्याला बाणानं विद्ध केलं, त्याच्यामागं मी धावत 
आलो. कुंडले, मी मानव आहे ! 

एवढ्यात मदालसा सावध झाली होती. लज्जेने, विनयाने स्तब्ध 
होती. कुंडलाच पुढे म्हणाली, 

* वीरपुरुष, माझ्या सखीचं मन तुमच्यावर जडलं आहे. कामधेनूचं 
भविष्य खोटं ठरणार नाही. माझ्या सखीचं हृदय इतरांसाठी झुरणारं 
नाही. ही माझी मेत्रीण फार भाग्यवान आहे. आपणांसारखा तेजस्वी-! 

“कुंडले, मी पित्याच्या आधीन आहे. त्यांच्या आज्ञेशिवाय या 
गंधवेकन्येचा स्वीकार कसा करू ?' 

' नाही. राजकुमार, यात कठीण असं काही नाही. ही देवकन्या 
आहे. हिचा स्वीकार तुम्ही केलात तर पिताजी रागावणार नाहीत. 


उलट प्रसन्नच होतील.' 
कुंडलाने विवाहाची तयारी केली. कुलगुरू तुंबरूचे स्मरण केले. 


समिधा व दर्भ घेऊन ते त्वरित आले. त्यांनी अग्नी प्रज्वलित केला. 
कन्यादानाचा विधी पुर्ण होऊन मदालसा ऋतध्वजाची पत्नी झाली. 
आपल्या सखीचा मनोरथ पूर्ण झाल्याचे पाहून कुंडला संतुष्ट झाली 
भाणि दोघांना चार सुखदायक गोष्टी सांगून तीर्थयात्रेस निघून गेली. 
ऋतध्वजानें मदाळसेस आपल्या घोड्यावर बसविले आणि पाताळ 
सोडण्याची तयारी केली. दानवांना याचा सुगावा लागला. त्यांच्या 

फौजेसह पातालकेतु धावून आला, त्याने बाणांचा वर्षाव सुरू केला, 
सग्रामास रंग चढला, शस्त्रास्त्रांनी दोन्हीही पक्ष घायाळ झाले. या 
यद्धात दानवांचा पराभव झाला, त्यांना हार खावी लागली. मदालसेला 
बरोबर घेऊन ऋतध्वज आपल्या नगरीत येऊन पोहोचला. गंधवकन्या 
सून झाल्याचे पाहून शत्रुजिताला भानंद झाला. 

पित्याच्या आज्ञेवरून ऋतध्वज पुन्हा एकदा क्नषिमुनींच्या 
संरक्षणासाठी बाहेर पडला, यमुनातटावर त्याचा मुक्काम होता. तेथेच 
पातालकेतूचा भाऊ तालकेतू मुनींच्या वेषात आश्रम बांधून राहिलेला 
त्याला भेटला. तालकेतूने फसवून यज्ञाच्या रक्षणासाठी ऋतध्वजाला 
त्याच्या गळ्यातील कंठा मागितला. त्याला आपल्याच आश्रमात ठेवले. 
व पातालकेतू शत्रुजताच्या नगरात आला. युद्ध करता करता त्र्तध्वज 
मरण पावला अशी बातमी त्याने दिली. खुणेसाठी त्याच्या गळयातील 
कंठा दाखविला, सवत्र शोकाचा पूर आला. विव्हळलेली मदालसा सती 
गेली. वंश चालावा म्हणून ऋतध्वजाने पुन्हा लग्न करावे असा प्रयत्न 
झाला. पण यश आले नाही. आता पुन्हा लग्न नको असाच निश्‍चय 
नऋृतध्वजाचा होता. अवतर नागाने तपश्चर्या करून सरस्वतीपासून 
गानविद्या मिळविली होती. त्याने शंकराला प्रस्न करून घेतले व 
त्याच्यापासून पूर्वीचीच पण योगविद्येत तत्पर अशी मदालसा कन्या 
म्हणून मागितली आणि ती ऋतध्वजाला समपित केली. मदालसेने 
सासऱ्याच्या पायांना वंदन केले, तीच सून परत मिळाली म्हणून त्यांना 
आनंद झाला. नगरवासियांनी उत्सव साजरा केला. शत्रुजित मरण 
पावल्यानंतर ऋतध्वज राजा झाला. प्रजेचे पालन उत्तम रीतीनें करून 
त्ृतध्वजाने चांगला लौकिक मिळविला. 


मदालसेचा पुत्रांना बोध 


मदालसेस पहिला पुत्र झाला. त्याचे नाव विक्रान्त ठेवण्यात आले. 
या नावावर सवं राजर्पारवार संतुष्ट झाला, तरी मदालसा हसत राहिली. 
जोरजोराने रडणाऱ्या आपल्या पुत्रास थांबविण्यासाठी, त्याची समजूत 
पाडण्यासाठी मदरसा म्हणू लागली, 

शुद्धोऽसि रे तात न तेऽस्मि नास 

कृतं हि ते कल्पनयाधुनैव । 
पञ्चात्मकं देहमिदं न तेऽस्ति 

नेवास्य त्वं रोदिषि कस्य हे्ोः ? ॥ 

"उता, तु तर शुद्ध आत्मा आहेस. तुला कुठलं नामरूप ? आज हे 
कल्पित नाव तुला मिळालं आहे. हे शरीर पंचमहाभूतांपासून निर्माण 
झालं, ते तुझं नाही, तूही त्याचा नाहीस. मग कशासाठी रडतोस रे?! 

न वा भवान्‌ रोदिति वे स्वजन्मा 
शब्दोऽयमासाद्य महोशसुनुम्‌ । 
विकह्प्यमाना विविधा गुणास्ते- 
5 गुणाशच भौताः सकलेन्द्रियेषु ॥ 

* अथवा तू रडत नाहीस. हे शब्द तुझ्याकडून आपोआप प्रकट 
होत आहेत. तुझ्या सवे इंद्रियांतून जे गुणावगुण प्रकट होतात ते पच- 
भौतिक आहेत.' 

भूतानि भूतेः परिदुबेलाति 
वृद्धि समायान्ति यथेह पुंस: । 
अन्नास्बुदानादिभिरेव कस्य 
न तेऽस्ति वृद्धिनंचतेऽस्ति हानिः । 
“या जगात अत्यंत दुर्बल भूत अन्य भूतांच्या साह्याने वृद्धीस 
पावते, त्याप्रमाणे अन्न व जल आदी भौतिक पदार्थापासून पुरुषाच्या 
पंचभौतिक शरीराची पुष्टी होते. यामुळे तुझ्या शुद्ध आत्म्याची वृद्धी 
होत नाही, की त्याची हानीही होत नाही.' 
त्वं कञ्चुके शीर्यंमाणे निजेऽस्मि- 
स्तस्मिइच देहे मूढतां मा व्रजेथाः । 
झुभाशुभेः कर्म भिदंहमेत- 
न्मदादिमूढेः कञ्चुकस्ते पिनद्धः ॥ 

“ तू आपली देहरूपी चोळी जीणेशीणं झाली तरी मोह धारण 
करू नकोस. शुभाशुभ कर्मांना अनुसरून तुला हा देह प्राप्त झाला आहे. 
तुझी ही देहरूपी चोळी मदादी विकारांनी बांधलेली असली तरी तू 


यातून सर्वथा मुक्त आहेस. 
` तातेति किचित्‌ तनयेति किचि- 
दस्बेति किचिद्दयितेति किचित्‌ । 
ममेति किचिन्न ममेति किचित्‌ 
त्वं भूतसंघं बहु मानयेथाः ॥। 

“ कोणी एक जीव पित्याच्या रूपात असतो, कोणी पुत्र म्हणून 
ओळखला जातो. कोणास माता, कोणास प्रिय पत्नी म्हणून ओळखले 
जाते. ' हा माझा ' म्हणून कोणी कवटाळतो तर ' हा माझा नाही ' 
म्हणून कोणी त्याला दूर लोटतात. भूतसमृदायाची ही ताना रूपे . 
ओळखून तू सावध असावंस. 

दुःखाति दुःखोपगसाय भोगान्‌ 
सुखाय जानाति विमूढचेताः । 

तान्येव दुःखानि पुनः सुखानि 
जानाति विद्वाननिमुढचेताः 

‹ स॒वे भोग दुःखरूप असले तरी मूढचित्त मानव त्यांना दुःख दुर 
करून सुख देणारे मानतो; पण जो विद्वान आहे, ज्याचं चित्त मोहातं 
व्याप्त नाही, तो या भोगजनित सुखांनाच दुःख मानतो. 

हासोऽस्थिसंदर्शनमक्षियुग्म- 

मत्युज्ज्बलं यत्कलुषं वसायाः । 
कुचादि पीनं पिशितं धनं तत्‌ । 

स्थानं रतेः कि नरकं न योषित्‌ ॥ 

। स्त्रियांचं हास्य म्हणजे काय ? हाडांचं प्रदशेनच नव्हे काय धी 
ज्यांना आपण सुंदर नेत्र म्हणतो, ती मज्जेची कलुषता असते. मोठी 

स्तनयुग्मे घट्ट मांसांच्या ग्रंथीच असतात. पुष ज्याच्यावर प्रेम करतो, 
ती युवती स्त्री नरकाची सूतिमंत अशी जितीजागती पुतळीच नाही 
काय ! 
यानं क्षिती यानगतइच देहो 
देहेऽपि चान्यः पुरुषो निविष्टः । 
सभत्वशर्व्यां न तथा यथा स्वे 
देहेऽतिमात्रं च विमूढतेषा ॥ 


* पृथ्वोवर वाहन चालते. त्या वाहनावर शरीर असते आणि या 
शरीरात एक दुसरा पुरुष बसलेला आहे; पण पृथ्वी व वाहुन यांच्यावर 
आपली ममता, आपल्या देहावर जशी असते तशी दिसत नाही. ही 
मूढताच आहे.” 

बालक जसजसे वाढू लागले, तसतसा मदालसेचा उपदेशही ज्ञान- 
गर्भे होऊ लागला, ममत्वशून्य अशा वृत्तीची जोपासना ती करीत 
राहिली. मातेच्या उपदेशामुळे पुत्र आत्मज्ञानी बनत गेला. मदालसेच्या 
दुसऱ्या पुत्राचे नाव सुबाहू होते. तृतीय पुत्राचे नाव राजाने शत्रुमदेन 
असे ठेविले. या तीनही मुलांना मदालसेने ज्ञानमार्गाचा उपदेश केला ; 
पण त्यांच्या नावांना मात्र ती हसत राहिली. तिला नंतर चौथा पुत्र 
झाला. त्याच्या नामकरणाच्या वेळी ऋतध्वज मदालसेस म्हणाला, 

' देवी, जेव्हा जेव्हा मी नामकरणाचा समारंभ केला तेव्हा तेव्हा 
तु ह्सळीस ! का असं हसतेस ? वित्रान्त, सुबाहु, शत्रुमर्दन ही काय 
चांगली नावं नाहीत ? क्षत्रियांना उचित अशी ही नावं; पण तुला पसंत 
नाहीत. आता या चौथ्या पुत्राचं नाव तुझ्या पसंतीनं तूच ठेव ! ” 

' महाराज, आपल्या आज्ञेप्रमाणं मी याचं नाव अलकं ठेवते. हा 
धर्मज्ञ मुलगा मोठा बुद्धिमान होईल ! ' 

* शुभे, हे कसलं नाव ? अलके ? यात काय अर्थ ? असं असंबद्ध 
नाव काय कामाचं ?' 

' महाराज, लौकिक व्यवहार पाळणारी नामं पुष्कळच असतात; 
पण वास्तविक अर्थे सांगणारी नावं नसतात. आपल्या पहिल्या सुलाचे 

नाव विक्रान्त. यात काय अर्थे ? क्रांती म्हणजे गती. एका स्थानापासून 
दुसऱ्या स्थानाकडे जाणं; पण देहातील आत्मा तर सर्वव्यापी आहे. 
दुसरीकडं जाण्याचा प्रश्‍नच नाही. मग त्याचं विक्रान्त नाव कस 
शोभणार? आत्मा निराकार असताना सुवाहू हे नाव तरी कसं 


पटणार ? _ हि 
“शत्रमर्देन हे नाव असंच फसवं आहे. शत्रूच मदन करणारा. 


शरीरात एकच आत्मा असल्यानं त्याचा शत्रू तरी कोण असणार ? 
कोण मित्र असणार? क्तोधादी विकारांपासून दूर असणारा आत्मा 
मर्दैन तरी कसं व कुणाचं करणार? ही सवे नावं तुम्हाला आवडली. 
मग अलक हे ताव तरी का निरथेक वाटलं? हा अलके चांगला ज्ञानी 
होईल! 

मदालसा याही मुलास ब्रह्मज्ञानाचा उपदेश देऊ लागली. 
वैराग्याची महती पटवू लागली. हे पाहून राजा आपल्या पत्नीला 
म्हणाला, 

“भन्ने, हे तू काय आरंभलं आहेस? पहिल्या तीन पुत्रांप्रमाणंच 
तु यालाही ब्रह्मज्ञानी बनविणार ? माझी वंशपरंपराच खंडित होणार 
की काय ? तू माझं प्रिय इच्छितेस ना ? मग ऐक थोडंसं ! या पुत्राला 
चांगला प्रवृत्तिमार्गाचा उपदेश कर ! देवी, कर्मेमार्गाचा उच्छेद न 
व्हावा. पितरांच्या पिडदानाचा लोप होऊ नये. देवता; अतिथी यांना 
संतुष्ट करायला हवं. इहलोक, परलोकामध्ये उत्तम फल ज्यानं मिळेल 
असा उपदेश तू माझ्या मुलास कर! ' 

पतीच्या या सूचनेनुसार मदाछसेने आपल्या चोथ्या पुत्रास उपदेश 
केला. 


धन्योऽसि रे यो वसुधामशत्रु- 
रेकरिचिरं पालयितासि पुत्र । 


तत्पालनादस्तु सुखोपभोगो 
धर्मात्‌ फलं प्राप्स्यसि चामरत्वम्‌ ॥ 

घरामरान्‌ पवेसु तपंयेथाः । 

समीहितं बन्धुषु पुरयेथाः॥ 
हितं परस्मे हृदि चिन्तयेथा 

मनः परस्त्रीषु निवतंयेथाः ॥ 
सदा सुर्रार हाद चिन्तयेथा- 

स्तद्ध्यानतोऽन्तः षडरीञजयेथाः । 
मायां प्रबोधेन निवारयेथा । 

हचनित्यतामेव विचिन्तयेथाः॥ 
अर्थागमाय क्षितिपाङजयेथा 

यशोऽजेनायार्थमपि व्ययेथाः । 
परापवादश्रवणाद्विभीथा 

विपत्समुद्राज्जनमुद्धरेथाः ॥ 

' पुत्रा, तु धन्य आहेस. शत्रुरहिति होऊन तू एकटाच या पृथ्वीवर 
चिरकाळपर्यंत राज्य करशील. पृथ्वीचं पालन करशील. तुला सुखभोग 
प्राप्त होतील. धर्माचं फलरूप असं अमरत्व तुला मिळेल. पर्वकाळी 
ब्राह्मणांना भोजन देऊन तू तृप्त करीत जा. बंधुबांधवांची इच्छा पुणे 
कर. आपल्या हृदयात दुसप्याचं भलं करण्याची बुद्धी ठेव. परस्त्रीकडे 
कधीही तुझं मन जाऊ देऊ नकोस. सतत मनात विष्णुभगवानांचं चितन 
असू दे. त्यांच्या ध्यानानं कामक्रोधादी विकारांना तू जिकावंस. ज्ञानाच्या 
साह्यानं मायेचं निवारण कर. जगाच्या अनित्यत्वाचा तू विचार 
करावास. धनप्राप्तीसाठी इतर राजांवर विजय मिळव. प्राप्त झालेल्या 
धनाचा चांगला उपयोग कर. दुसऱ्याची निदा ऐकताना मनात संकोचून 
राहा व विपत्तीच्या सागरात पडलेल्या लोकांना उद्धारासाठी हात दे ! 

' मुला, अनेक यज्ञ करून देवतांचं व दानधमं करून ब्राह्मणांचं 
मन तू संतुष्ट कर. कामनापूर्ती करून स्त्रियांचं मन तू प्रसन्न ठेव. युद्ध 
करून शत्रूंचे बेत तू हाणून पाड. बालपणातही तू आपल्या भाऊबंदांना 
आनंद दे. कुमारावस्थेत तू गुरुजनांना संतुष्ट कर. युवावस्थेत कुलभूषिता 

अक्षा स्त्रीला प्रसन्न कर. वृद्धावस्थेत वनवास पत्करून आश्रमवासी 
लोकांना सुख दे ! 
राज्यं कुर्वन्‌ सुहृदो नन्दयेथाः 
साधून्‌ रक्षंस्तात यज्ञेयेजेथा: । 
दुष्टान्‌ विघ्नन्‌ वेरिणशचाजिमध्ये 
गोविप्रार्थे वत्स मृत्यु व्रजंथाः ॥ 

“ मुला, राज्य करीत असताना आपल्या सुहृदांना नेहमी प्रसन्न 
ठेव. साधुपुरुषांचं रक्षण कर. यज्ञ करून यज्ञभगवानांचं स्मरण असू दे. 
संग्रामात दुष्ट शत्रूचा संहार करून गाय व ब्राह्मण यांच्या रक्षणासाठी 
आपला प्राण ओवाळून टाक !' 

मातेच्या या उपदेशञाप्रमाणे अलकं ज्ञानी झाला. वयाने मोठा 
झाला. त्याचा उपनयनसंस्कार झाला. तो आईला म्हणाला, 

' आई, लोक व परलोक यांत सुख मिळावं म्हणून काय करू १ 
सांग मला ! ' 

“पुत्रा, राजाचं उचित कतव्य म्हणजे प्रजेचं पालन धर्मानुसार 
करावं. प्रजेला प्रसन्न राखावं. कटू वचन बोलणं, कठोर दंड देणं, धनाचा 
अपव्यय करणं, मद्यपान, स्त्रीविषयी आसबती, शिकारीचा अतिरेक व 
दूतकर्म या सात व्यसनांचा त्याग करावास. आपली गप्त यंत्रणा फुटून 
बाहेरचे शत्रू त्याचा लाभ घेतील असं वागू नकोस. शत्रूंपासून आपलं 
रक्षण कर. आपल्या मंत्रिमंडळातील कोण आपला, कोण परका, कोण, 
चांगला, कोण वाईट, कोण साथीदार, कोण शत्रूचं हित पाहणारा, याचां 
निवाडा तू करीत जा. बुद्धिमान हेर नेमून शत्रूचे बेत समजावून घे. 
आपले मित्र, आपले बांधव यांवरही राजानं पूर्ण विशवास ठेवू नये. 
शत्रूवर चढाई केव्हा करायची, केव्हा करायची नाही, माघार केव्हा 
घ्यायची, या सवे बाबींचं राजास ज्ञान हवं. संधी, विग्रह, यान (आक्रमण), 
आसन (स्वस्थ बसणे), द्रैधीभाव (दुहेरी नीती) व समाश्रय अशा सहा 
गणांचा उपयोग करीत जा. प्रथम आपल्या आत्म्याला व मग मंत्र्यांना 
जिकावं. त्यानंतर आपले भरणपोषण करणारे कुटुंबीय व सेवक यांच्या- 

वर प्रभाव ठेवावा. आपल्या गुणांनी नागरिकांना जिकावं. 

“राजा, या सर्वांना जिकल्याशिवाय तुला शत्रूला जिकणं अवघड 
होईल. काम, क्रोध, लोभ, मद, हर्ष हे राजाचा विनाश घडविणारे शत्रू 
आहेत. राजा पांडू कामाच्या अधीन झाल्यामुळं मरण पावला. अनुल्हाद 
कोधामुळं आपल्या पुत्राकडून नष्ट झाला. राजा पुरुरवा लोभामुळं 
मारला गेला. वेनराजाला मदामुळं ब्राह्मणांनी मारलं. राजा, या सर्व 
दोषांचा त्याग तू करावास. कावळा, कोकिळा, भ्रमर, हरिण, साप, 
मोर, हंस, कोंबडा यांच्यापासून पुष्कळ शिकण्यासारखं आहे. कावळ्या- 
प्रमाणं आलस्यरहित व्हावं. कोकिळा जशी आपल्या अंड्यांचं कावळ्या- 
कडून रक्षण करते तसं राजानं परस्पर दुसऱ्यांकडून काम करवून घ्यावं. 
भ्रमराप्रमाणे रसग्राही व्हावं. हरणाप्रमाणं चाणाक्ष व्हावं. सर्पाप्रमाणं 
फणा उगारून शत्रूला भीतिग्रस्त करावं. मोराप्रमाणं राजानं आपल्या 
सेन्याचा व बलाचा विस्तार करावा. हंसाचा नीरक्षीरन्याय राजानं 
स्वीकारावा. 

' लहान शत्रूही छोट्याशा अग्नीच्या ठिणगीप्रमाणं घातक ठरतो. 
सूर्यंकिरणं जशी सवेत्र सारखी असतात, तशी राजाची कृपा सवे प्रजेवर 
सारखी असावी. वेश्या, कमल, शरभ, शूलिका, गर्भिणी स्त्रीचे स्तन, 
गोळण यांच्यापासूनही राजाला पुष्कळ शिकण्यासारखं आहे. वेद्येप्रमाणं 
राजानं सर्वांना राजी राखण्यास शिकावं. कमळपुष्पाप्रमाणं सर्वांना 
आपल्याकडं आकषित करावं. शरभाप्रमाणं पराक्रमी बनावं. शूलिके- 
प्रमाणं शत्रूचा नाश सहज करावा. गभिणी स्त्रीच्या स्तनात जसा दुधाचा 
संचय असतो तसं भावी काळासाठी राजानं संचयशील बनावं. गौळण 
दुधाचे नाना पदार्थ बनविते, त्याप्रमाणं राजानं नाना प्रकारच्या कल्पनांत 
निपुण असावं. चंद्राप्रमाणं त्यानं प्रजेला तृप्त करावं. सुर्याप्रमाणं पोषण 
करावं. 

असा अनेंक प्रकारचा उपदेश मदालसेनें अलर्काला केला. वर्णा- 
श्रमधर्माचाही बोध तिने आपल्या पुत्राला केला. गृहस्थधर्माचा उपदेश 
करताना मदालसा म्हणाली, FA 

“मुला, गृहस्थधर्मामुळंच मनुष्य सवे जगाचं पोषण करू शकेल. 

पितर, मनी, देव, भूत, मनुष्य, कृमी, कीटक, पतंग, पशू, पक्षी, असुर 
या सर्वांचं जीवन गृहस्थ चालवितो. त्याच्या अन्नदानामुळ ही सर्वे तृप्त 
होतात. राजा, गृहस्थानं प्रातःकाळी स्नान वगैरे करून शुद्ध चित्तानं 
पाण्यानं देव, ऋषी, पितर यांना तपण कराव. फूल, गध, धूप 
इत्यादींनी देव-देवतांचं पूजन करावं. आहुत्या देऊन अग्नीला संतुष्ट 
करावं. काकंबली द्यावा. इतर देवदेवतांना बळी ठेवून तुष्ट कराव. कुत्र, 
चांडाल, पश, पक्षी यांनाही अन्न द्यावं. घराच्या दरवाज्यावर द्ष्टी 
ठेवन अतिथीची प्रतीक्षा करावी. अतिथी आल्यास त्याचं पूजन करून 
त्याला भोजन देऊन तप्त करावं. आपल्याच गावचा अथवा मित्र अतिथी 
नसावा. ज्याच्या कुलाचं नावगाव माहीत नाही, जो भोजनाची इच्छा 
करतो, जो थकला-भागलेला असून योग्य वेळेला आला आहे, असा 
अर्किचन ब्राह्मण अतिथी समजावा. त्याची शाखा, त्याचं गोत्र यांची 
चौकशी करू नये. त्याचं अध्ययन, त्याचा अधिकार विचारू नये. तो 
दिसायला कसा आहे पाहू नये. त्याछा प्रजापतीच समजावं. तो नित्य 
स्थित नसल्यामुळंच अतिथी असतो. अतिथीला विन्मुख पाठवू नये ! ' 
मदालसेने आपल्या पुत्रास सारा राजधमं समजावून दिला. 
अतिथीचा सत्कार हे एक गृहस्थाचे प्रमूख कतेव्य म्हणून सांगितले. 
पितरांच्या तृप्तीसाठी संपूर्ण श्राद्धविधी तिने अलर्काला समजावून 
सांगितला. विहित व निषिद्ध कर्माचे विवेचन तिने केले. सदाचाराचा 
महिमा वर्णन करताना मदालसा म्हणाली, 

' मुला आचारहीन पुरुषाला ना इथं सुख मिळतं, ना परलोकात. 
सदाचारहीन पुरुषाचं कल्याण यज्ञ, दान, तपस्या यांनीही कधी होत 
नाही. घमं, अर्थं व काम या तीन पुरुषार्थांची जोपासना नीट करावी. 
आपल्या प्राप्तीचा चौथा हिस्सा पारलौकिक कल्याणासाठी राखून 
ठेवावा. अर्ध्या भागातून नित्य-नेमित्तिक कर्म करावीत. अशामुळंच धन 
सफल होईल. यासाठी धर्माचं अनुष्ठान करावं. पहाटे लौकर उठावं. 
धर्मे व अर्थे याचं चितन करावं. परमात्म्याचं स्मरण करावं. स्तानादी 
कर्म झाली की संध्या करावी. वाडेल तसं बोलणं, खोटं बोलणं, मुखातून 
कठोर शब्द काढणं, असत्‌ शास्त्रांचा अभ्यास करणं, नास्तिकता पत्करणं, 

इष्ट पुरुषांची सेवा या स्वं गोष्टींचा त्याग करावा. ग्राम; निवासस्थान, 
तीथे, क्षेत्र, पेरणी झालेले सेत, गोञ्ञाळा अशा ठिकाणी मलमूत्र विसजित 
करू नये. परक्या स्त्रीकडे नग्नावस्थेत पाहू नये. आपल्याच विष्ठेकडे 
पाहू नये. रजःस्वला स्त्रीचे दशन, स्पश वा तिच्याशी भाषण करू नये. 
पाण्यात मळमूत्राचा त्याग वा मैथुन करू नये. गृहस्थाने देव, पितर, 
मनुष्य इत्यादीचे पूजन केल्यावर भोजन करावं. हात-पाय धुऊन, मौन 
स्वीकारून भोजन करावं. या वेळी मन स्वाधीन असावं. भोजन करताना 
अन्नाच्या दोषांची चर्चा करू नये. जेवताना स्वतंत्र मीठ घेऊन खाऊ 
नये, अधिक गरम अन्न खाऊ नये. उभ्यानं मलमूत्रत्याग, आचमन 
अथवा काहीही खाणं करू नये. 

' गुरुजनांना आदर दाखवावा. त्यांना आसन देऊन त्यांचा सत्कार 
करावा. त्यांना प्रिय वाटतील अशाच गोष्टींची चर्चा करावी. नग्न बसून 
स्नान करू नये, अशा अवस्थेत झोपु नये. दोनही हातांनी डोके खाजवू 
नये. रस्त्यात ब्राह्मण, राजा, दुःखग्रस्त मनुष्य, विद्यावृद्ध पुरुष, गभिणी 
स्त्री, ओझ्याने वाकलेला मनुष्य, मुका, आंधळा, बहिरा, उन्मत्त पुरुष, 
व्यभिचारिणी स्त्री, शत्रू, बालक, पतित समोर आले .तर स्वतः दूर 
होऊन त्यांना जाण्यासाठी मार्गे करून द्यावा. दुसऱ्यांनी वापरलेले वस्त्र 
वा जोडे वापरू नयेत. दुसऱ्याचं यज्ञोपवीत, आभूषण, कमंडलू यांचाही 
वापर करू नयें. चतुदेशी, अष्टमी, पौणिमा व पवेकाळ या प्रसंगी स्त्री- 
सहवास करू नये. पाय हलवीत बसू नये. पायानं पाय दाबू नये. निदा 
व चहाडी कधी न करावी. ' 

दात स्वच्छ कसे ठेवावेत, मूर्खांची संगत कशी सोडावी, अंगाची 
स्वच्छता कशी राखावी, दूषित जलाचा, अन्नाचा त्याग कसा करावा, 
झोप केव्हा व कशी घ्यावी, भोजन केव्हा व कसे करावे. अशा अनेक 
बाबतींत मदालसेचा व्यवहारबोधही महत्त्वाचा आहे. नित्य कर्तव्याचा 
उपदेश मार्गदर्शक आहे. त्याज्य-ग्राह्मविवेक मनोरंजक व उद्बोधक आहे. 
शोचअशौच, कतेव्याकतंव्य यांचा विवेक महत्त्वाचा आहे. मदालसेच्या 
उपदेशामुळे अलर्काची बुद्धी चांगलीच तीव्र व विवेकी बनली. माता- 
पित्यांची आज्ञा मानून राजा अलर्कानेही उत्तम प्रकारे राज्य केले. 

वद्धावस्थेत ऋतध्वज व मदालसा सर्वे भार अलर्कावर सोपवून 
वनवासास निघाले. वनात जाताना मदालसा म्हणाली, ' पुत्रा, गृहस्थ- 
धर्माचं पालन करताना काही दुःख झालं तर माझ्या या अंगठीनं हे 
उपदेशपत्र उघडून जरूर वाच ! या रेशमी वस्त्रावर लिहिलेला उपदेश 
तुला मा्गेद्शेक होईल. ममतेत बद्ध झालेला पुरुष सतत दु:खांचा केंद्र- 
बिंदु होत असतो ! ' 

इतके सांगून मदालसेने आपल्या पुत्रास सोन्याची अंगठी दिली व 
सर्व राज्य त्याच्यावर सोपवून ती महाराज ऋतध्वजाबरोबर तपस्या 
करण्यासाठी वनात निघून गेली. 

याच मदाळसा-पुत्राला, अलर्काला दत्तात्रेयांनी योगाचा उपदेश 
केला. 


काशिराजाचे अलर्कावर आक्रमण 


धर्मात्मा अलर्कानें प्रजेचे न्यायपूवंक पालन केले. त्याच्या राज्यात 
प्रजा खूप प्रसन्न होती. लोक आपापल्या पुण्यकर्मांत गढून गेले होते. ते 
दुष्ट पुरुषांना दंड देत. सज्जन पुरुषांचे रक्षण करीत. राजाने मोठ- 
मोठ्या य॒ज्ञांचे अनुष्ठान केले. अलर्कास अनेक पुत्र झाले. ते बलवान, 
अत्यंत पराक्रमी, धर्मात्मे, कुमार्गविरोधी होते. त्यांनीही. धर्मेपूर्वक धन 
मिळविले. धनाने धर्माचे अनुष्ठान केले. अशा प्रकारे धर्मे, अर्थं व काम 
यांनी आसक्त होऊन राज्य करताना अलर्काची अनेक वर्षे गेली. त्याला 
तरी हा समय एका दिवसाचा वाटला. त्याला भोग भोगूनही कधी 
वेराग्य उत्पन्न झाले नाही. 

तो राजा अलकं अशा प्रकारे आसक्त, प्रमादी, अजितेंद्रिय बनत 
गेला. त्याचा भाऊ सुबाहूस हा वृत्तान्त समजला. सुबाहु वनात राहात ' 
होता. या अलर्काला ज्ञान कसे होईल या विचारात तो गढून गेला. 
त्याने विचार केला की, अलर्काशी शात्रृत्व राखणाऱ्या राजाचे या कामी 
साह्य घ्यावे. असा निश्‍चय करून व आपले राज्य प्राप्त करून घेण्याच्या 
उद्देशाने तो बलशाली राजा काशिराजास शरण गेला. काशिराजाते 
आपल्या सैन्यासह अलर्कावर आक्रमण करण्याची तयारी केली. त्याने 

दूत पाठवून अळर्कास कळविले की, मोठा भाऊ सुबाहू याला त्याने राज्य 
द्यावे. अलकं राजा राजधर्मा जाणून होता. त्याने शत्रूला संदेश 
पाठविला, ' सुबाहु माझा मोठा भाऊ आहे. त्यानं माझ्यापाशी येऊन 
प्रेमानं राज्य मागावं. मी कुणाच्या आग्रहानं, आक्रमणानं राज्य नाही 
देणार. भयानं थोडीशीही भूमी देणार नाही. ' 
परंतु बुद्धिमान सुबाहूने अलर्कापाशी राज्याची याचना केली 

नाही. याचना करणे हा क्षत्रियाचा धर्म नाही, असा विचार त्यानें केला. 
क्षत्रियानें पराक्रमानें राज्य घ्यावे असे सुवाहूलाही वाटले. काशिराजाने . 
आपली समस्त सेना घेऊन अलर्कावर आक्रमण केले. त्याने आपल्या 
साह्यकर्त्या राजांना सैन्यांसह बरोबर घेतले. अलर्काच्या सीमेवरील 
नरेश काशिराजाने आपलेसे करून घेतले. आक्रमण करून कारिराजाने 
अलर्काच्या सामंत राजांना त्रास देण्यास सुरुवात केली. दुर्ग व वन 
यांच्या रक्षकांना पराभूत केले. कोणास धन देऊन, कोणास फितवून, 
कोणाची समजूत काढून काशिराजाने त्यांना आपलेसे केले. अशा 
प्रकाराने अलर्कापाशी थोडीशीच सेना राहिली. खजिना सीमित झाला. 
चत्रूने' त्याच्या नगरीवरही हल्ला केला. प्रतिदिन कष्ट झाल्यामुळे, 
खजिना रिता झाल्याने अलके कष्टी झाला. त्याचे चित्त व्याकुळ झाले. 
तेव्हा त्याला मातेने दिलेल्या अंगठीचे स्मरण झाले. स्नान करून, पवित्र 
होऊन त्याने ब्राह्मणांकडून स्वस्तिवाचन केले व अंगठीमधील उपदेशपत्र 
काढून राजाने ते वाचले. त्याच्या सर्वे शरीरावर रोमांच उभे राहिले. 
डोळे प्रसन्नतेने चमकू लागले. त्या पत्रात लिहिले होते, 

सङगः सर्वात्मना त्याज्यः स चेत्त्यक्तुं न शक्यते । 

स सद्भिः सह्‌ कतंव्यः सतां सडगो हि भेषजम्‌ ॥ 

कामः सर्वात्मना हेयो हातु चेच्छक्यते न स: । 

मुमुक्षां प्रति तत्कायं सेव तस्यापि भेषजम्‌ ॥ 

संग म्हणजे आसक्तीचा त्याग सवे प्रकारांनी करायला हवा. जर 
तिचा त्याग करता येत नसेल तर सत्पुरुषांचा संग करावा. कारण 
सत्पुरुषांचा संग हेच त्यावर एक ओषध आहे. कामना सवेथा सोडून 

द्यावी. पण ती जर सुटत नसेल तर मुक्तीसाठी कामना करावी. मुमुक्षा 
हीच कामना संपविणारी आहे. 

हा उपदेश वारंवार वाचून राजाच्या मनात आले, मनुष्याचे 
कल्याण होणार कसे ? मुक्तीची इच्छा जागृत होणार कशी ? असा 
विचार करून त्याने सत्संगासाठी उत्सुक बनून अत्यंत आते भावाने, 
आसक्तिरहित होऊन, पापशून्य व परम सौभाग्यशालिनी दत्तात्रेयांना 
शरण जायचे ठरविले. त्यांच्या चरणांना प्रणाम करून तो म्हणाला, 

“ब्रह्मन्‌, आपण शरण येणाऱ्यास आश्रय देता. माझ्यावर कृपा 
करावी. मी भोगांत अत्यंत आसक्त झालो होतो. आपण माझं दुःख दूर 
करावं." 

: राजा, मी आताच तुझं दुःख दूर करतो. खरं सांग. तुळा कसलं 
दुःख आहे ?' - 

“भगवन्‌, माझा थोरला भाऊ राज्य घेण्याची इच्छा करतो आहे. 
माझं हे शरीर तर पंचमहाभूतांचं बनलं आहे. त्यात मी कुठं आहे ? 
शरीरात राहणाऱ्या पुरुषाचा या राज्यातील हत्ती, घोडे, रथ, कोश 
इत्यादींशी काय संबंध आहे ? म्हणून मला आता कुणी शत्रू नाही, 
मला सुख होत नाही की दुःख होत नाही. नगराशी वा कोशाशी 
(खजिन्याशी) माझा काही संबंध उरला नाही. ही हत्ती-घोडयांची सेना 
सुबाहूची ताही, की माझी नाही की इतर कुणाचीही नाही. कळशी, घट, 
कमंडलू यांत आकाश एक असतं, पण ते पात्रभेदानं वेगळं दिसतं. 
तशीच अवस्था सुबाहुची, काशिराजाची आहे. शरीरांच्या भेदांमुळं ते 
वेगळे दिसतात. पुरुषाची बुद्धी ज्यात आसक्त होते तिथं तिथं दुःख 
उद्भवतं. मी तर प्रकृतीच्या पलीकडचा, म्हणून दु:खी नाही को, सुखी 
नाही. तात्पर्य, भौतिक भोग़ांतील ममता आसक्ती निर्माण करते. ती 
दुःखमय आहे.' 

* नरश्रेष्ठा, वास्तविक तशीच गोष्ट माहे. तू म्हणालास ते ठीक 
आहे. ममता हीच दुःखरूप आहे. ममतेचा अभाव सुखाचं कारण आहे. 
मी प्रश्‍न केला तेव्हाच तुला हे ज्ञान झालं व ममतेवरून तुझं मन उडालं. 
मनुष्याच्या हृदयात अज्ञानरूपी महान वृक्ष उभा असतो. तो अहुंतारूपी 


CC-0. Jangamwadi Math Collection, Varanasi. An eGangotri Initiative 


माकंडेयपुराण : ८१ 


अंकुरापासून निर्माण होतो. ममता हाच त्याचा. आधार. गृह व क्षेत्र 
या त्याच्या उंच उंच शाखा. स्त्री व पुत्र हे त्याचे पल्लव, धनधान्य 
त्याची मोठमोठी पानं आहेत. तो अनादी कालापासून वाढत राहिला 
आहे. पाप व पुण्य ही त्याची पुष्पं आहेत. सुख व दुःख ही त्याची महान 
फळं आहेत. तो मोक्षमार्ग आडवून उभा आहे. अज्ञानींचा संग या 
दक्षाच्या मुळांना पाणी घालीत असतो. सकाम कर्माचे भ्रमर त्यावर 
फिरत असतात.' इतके म्हणून दत्तात्रेयांनी अलर्काला संपूर्णे योगमार्गाचा 
उपदेश केला. योगमार्गातील विघ्ने, ती टाळण्याचे उपाय, सात धारणा, 
आठ एऐरवर्ये, योगाची मुक्ती, योगचर्या, प्रणवमहिमा; इत्यादींचे 
सविस्तर ज्ञान दत्तात्रेयांनी अलर्क राजास दिले. 


अलर्कास निर्वाणपदाची प्राप्तो 


त्यानंतर अलक राजानें दत्तात्रेयांच्या चरणांना स्पञ्ञं करून म्हटले, 
“ब्रह्मन्‌, देवांनी मला त्ूद्वारे पराजित केलं, हे मी माझं सौभाग्यच 
मानतो. काशिराजाचं फार पराक्रमी सैन्य माझा पराभव करायला 
आलं होतं, पण त्यामुळं मला आपल्या संगतीचा लाभ झाला. हो किती 
आनंदाची गोष्ट आहे. सोभाग्यानं माझ्या सैन्याचं बळ घटलं, माझे 
सेवक मारले गेले. माझा खजिना रिता झाला, मलाच भय वाटू लागलं. 
पण त्यामुळं मला आपल्या चरणांची स्मृती झाली. सौभाग्यानं मला हा 
आपला उपदेश ऐकायला मिळाला. आपल्या संगतीनं मला ज्ञान प्राप्त 
झालं. पुरुषाला एकदा शुभ दिन येत गेले की अनर्थातूनच अर्थाची 
निर्मिती होते. ही शत्रुजनित आपत्तीच मळा आपला संग देण्यास कारणी- 
भूत झाली. भगवन्‌, बंधू सुबाहू व राजा काशिराज दोघांनी माझ्यावर 
उपकारच केला आहे. त्यांच्यामुळंच मला आपल्या समीप येता आलं 
आपल्या प्रसादरूपी अग्नीनं माझं सारं अज्ञान व पाप धुतलं गेलं. आता 
मी पुन्हा दुःखाचा वाटेकरी होणार नाही. आपण ज्ञानदाते महात्मे 
आहात. मी आता आपली आज्ञा घेऊन गृहस्थाश्रमाचा त्याग करतो. ते 
एक विपत्तिरूपी वृक्षांचं धनच आहे ' 

मा...६ 

‹ राजेन्द्रा, जा. तुझं कल्याण होईल. मी सांगितल्याप्रमाणं ममता 
व अहंकार यांनी रहित होऊन मोक्षमार्गी बन. अलर्काला दत्तात्रेय 
म्हणाले. ह 

अलर्काने दत्तात्रेयांना प्रणाम करून तो सुबाहु व काशिराजा 
यांच्याकडे आला. महाबाहू वीरवर काशिराजाच्या समीप पोचून अलके 
सुबाहुच्या देखत हसत म्हणाला, 

‹ राज्याची इच्छा करणाऱ्या काशिराजा, आता तू या वाढलेल्या 
राज्याचा उपभोग घे. तुझी इच्छा झाली तर सुबाहुस ते देऊन टाक. 

* अल्का, तू युद्ध पुरणे न करताच राज्य सोडून दिलंस ? हा तर 
क्षत्रियाचा धर्म नाही. तू तर क्षत्रियधर्माचा ज्ञाता आहेस.' 

: वीरा, तुझं बोलणं ठीक आहे. प्रथम माझ्या मनातही असेच 
विचार येत होते. पण आता माझी धारणा विपरीत झाली आहे. याचं 
कारण ऐक नरेइवरा, तुझ्या भयानं अत्यंत दुःखित होऊन मी योगीश्वर 
दत्तात्रेयांना शरण गेलो. त्यांच्या कृपेनं आता मला ज्ञान प्राप्त झालं 
आहे. सवे इंद्रियांना जिकून मी आसक्ती सोडली आहे. मी मनास 
ब्रह्मरूप करून त्यालाही जिकलं आहे. आता मी तुझा शत्रू नाही. तूही 
माझा शत्रू नाहीस. सुबाहु माझा शत्रू नाही. राजा, आता इच्छा असेल 
तर दुसरा शत्रू शोधावा.' . 

अळर्काचे उद्गार ऐकताच अत्यंत प्रसन्न होऊन सुत्राहूने ' धन्य 

धन्य ' असे उद्गार काढले, आपल्या बंधूचे अभिनंदन करून तो म्हणाला, 

* काशिराजा, नुपश्चेष्ठा, मी ज्यासाठी तुला शरण आलो होतो ते 
कार्यं झालं आता मी जातो. तू सुखी असावंस.' 

“सुबाहु, तू कशासाठी आला होतास ? तुझं कोणतं कार्य सिद्ध 
झालं ? मला तुझ्या बोलण्याचं कुतूहल वाटतं ! त्‌ माझ्याजवळ येऊन 
आपलं वडिलाजित राज्य मिळावं, अलर्काला जिकून ते आपणांस मिळावं, 
असं म्हटलं होतंस. म्हणून मी तुझ्या भावावर आक्रमण करून है 
राज्य संपादन केलं. तुला हे कुलपरंपरेनं प्राप्त झालं आहे. आता तू 
याचा उपभोग घ्यावास.' § 


“ काशिराजा, मी हा उद्योग कोणत्या उद्देशानं केला, तुला हा 

पराक्रम का करायला लावल, हे सर्वे सांगतो ऐक. माझा हा धाकटा 
बधू तत्वतः असूनही सांसारिक भोगांत फसला गेला होता. माझे दोन : 
भाऊ मोठे ज्ञानी आहेत. त्या दोघांना व मला आमच्या मातेनं दूध 
पाजतानाच आमच्या कानांत ज्ञान भरून दिलं होतं. पण हा अलके त्या 
ज्ञानापासून वंचित झाला. आम्ही सर्व एकत्र यात्रा करणारे आहोत. 
परंतु एक कष्टी झालेला पाहून आम्हांस दुःख झालं. या अलर्काला 
गृहस्थाश्रमात फसलेला पाहून आम्हां तिघां भावांना फार दुःख झालं 
तेव्हा मी विचार केला, दुःख येताच याच्या मनात वैराग्याची भावना 
उदित होईल. म्हणून युद्धोद्योगासाठी मी तुमचा आश्रय घेतला. आता 
या दुःखानं त्याला वैराग्य प्राप्त झालं. जे कार्य .मला अभीष्ट होतं ते 
पुर्ण झालं. आता तुमचं कल्याण व्हावं. मी जातो. मदालसेच्या गर्भात 
राहून व तिच्या स्तनांतील दूध पिऊन हा अलके दुसऱया मार्गावर 
चालला होता. म्हणून मी तुमचं साह्य घेतलं. माझं सर्व कार्य झालं. मी 
आता सिद्धीच्या मार्गानं जातो. नरेन्द्रा, जे लोक कष्टात पडलेल्या 
आपल्या स्वजनांची, बांधवांची उपेक्षा करतात ते माझ्या दृष्टीनं 
विकलेन्द्रिय आहेत. त्यांचे हात-पाय वृथा आहेत. समर्थ सुहृद, स्वजन, 
बांधव हे धर्म, अर्थ, काम, मोक्ष यांनी वंचित होऊन कष्ट भोगतात, 
तेव्हा त्यांचे सुहृद निदेस पात्र होतात. राजा, तुझ्या संगतीत मी हे 
मोठं कार्ये केलं आहे. तुझं कल्याण असो. आता मी जातो. साधुश्रेष्ठा, 
तूही ज्ञानी व्हावंस.' 

' महात्मन्‌, तू अळर्कावर तर मोठाच उपकार केला आहेस. मग 
माझ्या कल्याणाचा प्रयत्न का नाही करीत ? तुझ्या संगतीत माझीही 
उन्नती होईल असं काही कर ना.' 

' राजा, धम, अर्थ, काम व मोक्ष हे चार पुरुषार्थ आहेत. यांतील 
धर्म, अर्थं व काम हे तर तुळा प्राप्त झाले आहेत. केवळ मोक्षापासून 
तु वंचित आहेस. एकाग्र चित्तानं तू माझं थोडं ऐक. राजा, हे माझं आहे, 
मी असा आहे, अशा प्रकारचा भाव मनात असता कामा नये. मी ही 
संज्ञा कुणात लागते याचा नीट विचार कर. बाह्य व आंतरिक तत्त्वाची 
आलोचना करायला हवी. मी कोण आहे ? याचं ज्ञान प्रथम व्हायला 

हवंय. भूपाला, तो मी सर्वत्र व्यापक आत्मा आहे. तू विचारलंस म्हणून 
मी सांगितलं. आता मी जातो.' 

काशिराजास हे सवे सांगून सुबाहू तेथून निघून गेला. काशि- 
राजानेही अलर्काचा सत्कार करून तो आपल्या राजधानीकडे निघून 
गेला. अलक्राने आपल्या ज्येष्ठ पुत्रास राज्यावर बसविले. सर्वे प्रकारची 
आसक्ती सोडून तो आत्मसिद्धीसाठी वनात निघून गेला. तेथे अनेक 
दिवस निर््रद्र व परिग्रहशून्य होऊन त्याने योगसंपत्तीच्या साह्याने 
तिर्वाणपद प्राप्त करून घेतले. 


३. सुष्टिरचना 


मार्कडेयक्रोष्टुकिसंवाद, प्राकृत सर्गे 


श्रेष्ठ बुद्धीचे पक्षी व जैमिनी यांच्या संवादांतून माकंडेयपुराणा- 
तील प्रारंभीच्या काही कथा साकार झाल्या आहेत. जेमिनी त्यांना 
म्हणाले, ' पक्षिश्रेष्ठांनो, आपण प्रवृत्ती व निवृत्ती अशा दोन प्रकारांचा 
वेदिक धर्म मला सांगून सुंदर उपदेश केलात. आपल्या पिताजींच्या 
कृपेनं आपण तियंग्योनीत जन्म घेऊनही मोहाचा त्याग केला. आपली 
घन्यता आहे. विषयजनित मोह आपणांस मोह पाडीत नाहीत. माझं 
फार मोठं भाग्य की, मार्कडेयमुनींनी मळा आपला परिचय करून दिला. 
आपण सर्वे प्रकारचे संदेह दूर करण्यात सर्वश्रेष्ठ आहात. 

¦ आपण आणखी ज्ञान मला द्यावं. हे स्थावरजंगम जग कसं 
निर्माण झाल ? कल्पांतात याचा लय कसा होणार ? देव, ऋषी, पितर, 
भूत आदींचे वंश कसे निर्माण झाले ? मन्वंतरे कोणत्या प्रकारानं 
होतात ? त्यांच्या वंशांत कोणते महापुरुष उत्पन्न झाले ? सृष्टी, प्रलय, 
कल्पांचे विभाग, पृथ्वीची स्थिती, समुद्र, पर्वत, नदी, वन, भूर्लोक, 
स्वर्लोक, पाताल इत्यादींची माहिती आपण मला सांगावी. सूये, चंद्र, 
ग्रह्‌, नक्षत्र, ताऱ्याची गती, या जगताचा संहार इत्यादींची हकीगत 

आपण सांगावी.' 

“मुनिश्रेष्ठ, आम्ही आपणांस सर्वे काही सांगतो. फार पूर्वी 
माकडयांनी ब्राह्मणकुमार क्ौष्टुकी या परम बुद्धिमान, व्रतस्नात, शांत 
स्वभावाच्या युवकास जे काही सांगितलं होतं तेच आम्ही भाज आपणांस 
सांगतो. एकदा महात्मा मार्कडेयमुनी श्रेष्ठ ब्राह्मणांच्या मेळाव्यात बसले 
होते. तिथं कौष्ट्कीनं आज जे आपण विचारले तेच विचारलं. भगनंदन 
माकडेयांनी मोठया आनंदानं त्याच्या प्रश्‍नांची उत्तरं दिली. तीच आपण 
ध्यान देऊन ऐकावीत.' असे म्हणन पक्ष्यांनी जेमिनींना मार्कडेय व 
क्रोष्ट्की यांच्या संवादांतील सर्वे हकीगत निवेदन केली 

फार पूर्वी अव्यक्तजन्मे ब्रह्मदेव यांच्या मुखातून क्रमशः पुराण 
व वेद प्रकट झाले. त्यानंतर महर्षींनी पुराणाच्या अनेक संहिता तयार 
केल्या. वेदांचेही सहस्र विभाग झाले. घमं, ज्ञान, वेराग्य, ऐश्वर्य यांचे 
ज्ञान ब्रह्मदेवांच्या उपदेशातून होत राहिले ब्रह्मदेवांचे मानसपुत्र सप्तर्षी 
यांनी वेदांचे ग्रहण केले. भृगू आदी ऋषींनी पुराण आत्मसात केले 
भृगूंपासून च्यवनांनी व च्यवनांपासुन ब्रह्मषींनी त्याचा अभ्यास वाढविला. 
त्यांनी दक्षाला व दक्षाने माकंडेयांना उपदेश केला. 

या सर्वे जगताचे उत्पत्तिस्थान अजन्मा, अविनाशी, आश्रयस्वरूप, 
चरांचर जगत धारण करणारे, परमपदस्वरूप, आदिपुरुष ब्रह्मदेव आहेत. 
तेच उत्पत्ती, पालन व संहार यांचे कांरण असून ते कोणाचे ओरस पुत्र 
नसूनही स्वयंभू आहेत. त्यांच्यांत सर्व विश्व प्रतिष्ठित आहे. या ब्रह्म- 
देवांना स्मरून मार्कडेयांनी ब्राह्मणकुमारास प्राकृत सर्गाचे निवेदन केले. 
पृथ्वी, जल, अग्नी, वायू व आकाश ही पाच भूते व पशुपक्षी आदींचा 
ति्येक््रोत, मानवांचा अर्वाक्‌ स्रोत, व देवांचा ऊध्वेस्रोत यांचेही 
वर्णन केले. या भोतिक जगाचे जे कारण त्याला प्रधान म्हणतात. 
त्यालाच महर्षींनी अव्यक्त म्हटले आहे. तेच सूक्ष्म, नित्य व सदसत्‌- 
स्वरूपा प्रकृती आहे. सृष्टीच्या आरंभी केवळ ब्रह्मा होते. ते नित्य, 
अविनाशी, अजर, अप्रमेय आहे. त्याला दुसरा कोणताच आधार नाही. 
ते गंध, रूप, रस, शब्द व स्पशे यांनी रहित आहे. त्याला आदिअंत 
नाही. तेच सर्वे जगाचे उत्पत्तिस्थान, तीन गुणांचे कारण व अविनाशी 

आहे. तेच पुरातन व सनातन आहे. ते ज्ञानविज्ञानाचा विषय नाही, 
प्रलयाच्यानंतर त्या ब्रह्मानेंच हे सवे व्यापून टाकले. | 
सृष्टिरचनेच्या काळी गुणांची साम्यावस्थारूप प्रकृती ब्रह्माच्या 
क्षेत्रर्पाने अधिष्ठित झाली. तिच्यापासून महत्तत्त्वाचा जन्म झाला. त्या 
महत्तत्त्वास प्रधान (प्रकृती)नें आवृत्त केले आहे. ते सात्त्विक, राजस 
व तामस या तीन प्रकारांचे आहे. त्यानंतर या महत्तत्त्वापासून वेकारिक 
(सात्त्विक), तैजस (राजस) व भूतादी (तामस) अशा तीन प्रकारांचा 
अहंकार उत्पन्न झाला. अव्यक्त प्रकृतीने जसे महत्तत्त्व आवृत आहे. 
तसेच अहंकारही महत्तत्त्वाने आवृत आहे. भूतादी नावाच्या तामस 
अहंकाराने शब्दतन्मात्राची निमिती केली. त्या शब्दतन्मात्रेपासून शब्द- 
गुणांचे भाकाश उत्पन्न झाले व भूतादी तामस अहंकाराने शब्दतन्मात्र- 
रूप आकाशास आच्छादित केले. यातून स्पर्शतन्मात्राची रचना झाली. 
यातून बळवात वायू निर्माण झाला. वायूचा गुण स्पर आहे. शब्द- 
तन्मात्ररूप आकाशाने जेव्हा स्पर्शेतन्मात्राच्या वायूस आच्छादित केले 
तेव्हा वायू विकृत होऊन रूपतन्मात्राची निमिती झाली. याच प्रकारे 
वायूपासून अग्नितत्त्व प्रकट झाले. त्याचा गुण रूप हा आहे. त्यानंतर 
्पर्शतम्मात्राच्या वायूने रूपतन्मात्रा तेजास आवृत केले. त्यातून तेजाने 
रसतन्मात्राची निर्मिती केली. या रसतन्मात्राने जळ प्रकट केले. त्याचा 
प्रधान गुण रस हा होय. रूपतन्मात्रा अग्नितत्त्वाने रसतन्मात्रास आवृत 
केरे. यामुळे जलासही विकार झाला व त्यापासून गंधतन्मात्राची निमिती 
झाली. त्यापासून ही संघातरूप पृथ्वी तयार झाली. तिचा गुण गंध 
आहे. अशा प्रकारे तामस अहंकारापासून भूततन्मात्ररूप सगे प्रकट झाला. 
वैकारिक अहंकारात सत््वगुणाची अधिकता असल्यामुळे त्यास 
सात्त्विक असेही नाव आहे. त्याच्यापासून वेकारिक सगे तयार झाला. 
पाच ज्ञानेंद्रिये व पाच कमेंद्रिये तेजस (राजस) अहंकारापासून निर्माण 
झाली. अकरावे मनही वैकारिक सर्गातच मानले जाते. श्रवण, त्वचा, 
नेत्र, जिव्हा, वाक्‌, ही पाच इंद्रिये शब्दादी विषयांचे ज्ञान करून देतात, 
म्हणून ही ज्ञानेंद्रिये झाली. दोन पाय, गुद, उपस्थ, दोन हात व त्वचा; 
ही पांच कमेंद्रिये आहेत. | 

सवं भूते परस्परांशी मिळून एक संघात तयार करतात.एक महान अंडे 
तयार होऊन पाण्यावर तरंगते व मोठे होत जाते. त्या प्राकृत अंड्यातील 
ब्रह्मदेव नावाचे प्रसिद्ध क्षेत्रज्ञ पुरुषही वाढतो. ब्रह्मदेवच सर्वाच्या 
आधी शरीरधारी बनल्यामुळे त्यांना पुरुष ही सज्ञा प्राप्त झाली आहे. 
भूतांचे आदिकत ब्रह्मदेव सर्वात आधी तयार झाले. त्यांनी सर्वं चराचर 
जगास व्यापून टाकले. या अंड्यातून देव, असुर, मनुष्य, पर्वत, द्वीप, 
समुद्र, नक्षत्रमंडळ, सारे त्रिभूवन यांची निर्मिती झाली. हे अंडे क्रमशः 
जल, अग्नी, वायू, आकाश व तामस अहंकार यांनी बाहेरून आवृत 
आहे ही आवरणे एकापेक्षा एक दसपटींनी मोठी आहेत. सात प्राकृत 
आवरणांनी हे अंडे आवृत आहे. जसा पुरुष पाण्यात बुडी मारतो व 
पुन्हा वर येताना पाणी फेकतो, त्याच प्रकारे भगवान ब्रह्मदेव प्रकृतीस 
हटवून पुनः तिच्यापासून प्रकट होतात. अव्यक्त प्रकृतीस क्षेत्र व ब्रह्मदेव 
क्षेत्रज्ञ आहेत. हे सवे जग क्षेत्रक्षेत्रज्ञू्प आहे. अमे हे प्राकृत सर्गाचे 
वर्णन मार्कडेयमुनींनी ब्राह्मणकुमारास समजावून दिले. 


ब्रह्मदेवाची संक्षेपाने सृष्टी 


त्यानंतर क्रोष्ट्की म्हणाला, ' भगवन्‌, आपण ब्रह्मांडाच्या उत्पत्तीच 
वणेन केलंत. ब्रह्मदेवांच्या अवताराचं कथन केलंत. भृगुकुलनंदना, आता 
मला असं सांगा की, प्रलयाच्या अंती सर्वांचा संहार होतो, प्राण्यांची 
सृष्टीच उरत नाही तेव्हा काय उरतं ? का काहीच राहात नाही ?' 
ब्राह्मणकुमाराच्या या प्रश्‍नांची उत्तरे मार्कडेयांनी सविस्तर दिली. 

जेव्हा ही सृष्टी संपूर्ण प्रकृतीत लीन होते, त्या वेळच्या स्थितीला 
विद्वान पुरुष प्राकृत ल्य म्हणतात. जेव्हा अव्यक्त प्रकृती आपल्या गुण- 
रूपाच्या साम्यावस्थेत स्थित होते व महत्ततत्वादी सर्वे विकारांचा उप- 
संहार होतो त्या वेळी प्रकृती व पुरुष समानधर्मा (निष्क्रिय, निविकार) 
होऊन राहातात. त्या वेळी सत्त्व व तम समान रूपांत व परस्परांत 
ओतप्रोत भरून असतात. तिळात तेल, दुधात तूप, तसा तमोगुण व 
सत्त्वगुण यांत रजोगुण मिसळून जातो, जेव्हा परमेश्वराच्या योगदुष्टीने 
प्रकृतीत क्षोभ होतो, तेव्हा महान अंड्यातून ब्रह्मदेव प्रकट होतात. 

जरी ब्रह्मदेव सर्वं जगाचे उत्पत्तिस्थान असले, निर्गुण असले, तथापि 
रुजोगुणाते ते सृष्टीस निर्माण करतात व ब्रह्मदेवांचे कतँव्याचे पालन 
होते. पुन्हा परमेश्वर सत्त्वगुणाच्या उत्कर्षाने युक्त होऊन श्रीविष्णूंचे 
रूप धारण करतात व धर्मपू्वेक प्रजेचे पालन करतात. तमोगुणाच्या 
अधिकतेने ते रुद्ररूप धारण करून सर्वे जगाचा संहार करतात व 
निश्चित होऊन झोपतात. या प्रकारे सृष्टी, पालन व संहार या तीन 
काळांत तीन गुणांनी युक्त असणारा परमेइवर वास्तवात निर्गृणच आहे. 
स्वयंभू परमात्म्याच्याच अशा तीन अवस्था आहेत. रजोगणप्रधान 
ब्रह्मदेव, तमोगुणप्रधान रुद्र व सत्त्वगुणप्रधान श्रीविष्णू होत. या तीन 
देवांचे हे तीन गुण आहेत. हे परस्पर एक-दुसप्याचे आश्रित असून एक- 
मेकांशी मिळून आहेत. त्यांच्यांत एका क्षणाचाही वियोग होत नाही. 
एकमेकांचा त्याग कधी ते करीत नाहीत. 

या जगताचे आदिकारण ब्रह्मदेव रजोग॒णात्मक व चतुर्मुख असून 
त्यांचे आयुष्य त्यांच्या मापाने शंभर वर्षांचे असते. पंधरा निमिषांची 
एक काष्ठा, तीस काष्ठांची एक कला, तीस कलांचा मूहुते व तीस 
मुहर्तांचा एक दिवसरात्र. हे मनुष्याचे माप आहे. तीस दिनरात म्हणजे 
दोन पक्ष अथवा एक महिना, सहा महिन्यांचे एक अयन, दोन अयनांचे 
एक वर्ष होते. दक्षिणायन व उत्तरायण ही अयनांची दोन नावे, असे 
मनुष्यांचे एक वर्षे म्हणजे देवांचा एक दिवसरात्र असतो. देवांच्या बारा 
हजार वर्षांची एक अशी चतुरयंगे असून त्यांची नावे सत्ययुग, त्रेता, आदी 
आहेत. आंता त्यांचे विभाग. चार हजार दिव्य वर्षांचे एक सत्ययुग 
असते. चारशे दिव्य वर्षांची त्याची संध्या व तितक्याच वर्षांचा संध्यांश 
असतो. तीन हजार दिव्य वर्षांचे त्रेतायूग असते. त्याची संध्या व संध्यांश 
तीनशे वर्षांचा असतो. दोन हजार दिव्य वर्षांचे द्वापरयुग असून दोन- 
दोनशे दिव्य वर्षांची त्याची संध्या व संध्यांश असतात. एक हजार दिव्य 
वर्षांचे कलियुग असून त्यांचे संध्या व संध्यांश विभाग हे शंभर शांभर 
दिव्य वर्षांचे असतात. 

एक हजार चतुरयेगे संपली की ब्रह्मदेवांचा एक दिवस होतो ! 
ब्रह्मदेवाच्या एका दिवसात क्रमाने चौदा मनू असतात. देव, सप्तर्षी, इंद्र, 

मनू , मनुपुत्र हे सर्व एकदमच निर्माण होतात व त्यांचा संहारही 
` एकदमच होतो. अशा प्रकारे एकाहत्तर चतुर्युगांपेक्षा अधिक काळाचे 
मन्वंतर असते. आता मनुष्याच्या वरषंगणनेप्रमाणे मन्वंतराचे माप पाहू. 
पुर्ण तीस कोटी सदुसष्ट लाख व वीस हजार वर्षाचे एक मन्वंतर असते. 
देवांच्या वर्षांच्या मानाने एका मन्वंतरात आठ लाख, बावन्न हजार 
वर्षे होतात. या काळास चौदाने गुणिले की ब्रह्मदेवांचा एक दिवस होतो. 
. यानंतर नैमित्तिक प्रलय होतो. त्यात भूर्लोक, भुवर्लोक, स्वर्लोक, 
जळून नष्ट होतात. महर्लोक वाचतो. पण तो खालील लोक जळाल्या- 
मुळे इतका तापतो की, तेथील लोक जनलोकात येऊ लागतात. तीनही 
रोक एका महासमुद्रात दडले जातात. ब्रह्मदेवांची ती रात्र असल्याने 
ते तेथे झोपतात. मग पुन्हा सृष्टीचे चक्र सुरू होते. ्रह्मदेवांच्या दिवसा- 
इतकीच त्यांची रात्रही असते. अशी ब्रह्मदेवांची एक हजार वर्ष गेल्या- 
वर त्यांचे जीवन एक शतकाचे राहाते. त्या शंभर वर्षांना * पर ' असे 
म्हणतात. त्यांतील पन्नास वर्ष म्हणजे ' पराधं ' होत. याप्रमाणे ब्रह्म 
देवांचा एक परार्धे संपला आहे. त्यानंतर आणखी पाद्म नावाचे एक 
महाकल्पाचे युग येईल. ब्रह्मदेवांचा हा दुसरा परार्धं चाळू असून त्यातील 
बारा कल्पांपैकी प्रथम कल्प सुरू आहे. 
पादूमकल्पाच्या शेवटी जो प्रलय झाला होता त्यानंतर दीं- 
काळाची रात्र झाळी.सत्त्वगुणांच्या उत्कर्षाने श्री विष्णुस्वरूप ब्रह्मदेव झोपून 
उठले तेव्हा त्यांनी जगत शून्यरूपात पाहिले. जगाची उत्पत्ती व त्याचा 
नाश करणाऱ्या ब्रह्मस्वरूप भगवान नारायणांविषयी असे म्हटले आहे, 


आपो नारा इति प्रोक्ता आपो वे नरसुनवः। 

तासु शेते स तस्माच्च तेन नारायणः स्मृतः॥ 

‹ जळ नरापासून प्रकट झाले. म्हणून त्याला नार म्हणतात. 
भगवान त्यात झोपतात. भगवानांचे ते अयन आहे. म्हणून भगवानांना 


नारायण म्हणतात. ' र 
जागे होताच त्यांनी पृथ्वीस जलात बुडताना पाहिले व त्यांनी 
तिला वर काढण्यासाठी वराहाचे रूप धारण केले. त्यांचे ते रूप वेदमय, 


CC-0. Jangamwadi Math Collection, Varanasi. An eGangotri Initiative 


९० : माकडेयपुराण 


यज्ञमय व दिव्य होते. त्या सर्वव्यापी भगवानांनी वराहरूपाने त्या 
जलात प्रवेश केला व पृथ्वीस जळाच्या वर आणले. त्या वेळी जललोक- 
निवास सिद्धगणांनी जगदीरवरांचे चितन व मनन केले. पृथ्वी त्या जल- 
राशीवर एखाद्या मोठ्या नौकेप्रमाणे शोभू लागली. पृथ्वीचा आकार 
फार मोठा व विशाल आहे. म्हणून ती पाण्यात बुडत नाही. त्यानंतर 
भगवानांनी पृथ्वीवर परंत निर्माण केले. पूर्वकल्पातील सृष्टी जेव्हा 
प्रलयाग्नीने जळाली तेव्हाचे पवेत पृथ्वीवर खंड खंड होऊन विखुरले 
होते. त्यानंतर वायूच्या द्वारे खूप ज एकत्र आले. त्या जलाने अनेक 
पूर्वत अचलरूपात स्थित झाले. 

ब्रह्मदेवांनी जेव्हा सृष्टिरचनेचा विचार केला तेव्हा त्यांनी प्रथम 
मानसपुत्र निर्माण केले. त्यानंतर देव, असुर, पितर, मनुष्य या चारांना 
निर्माण केले. योगयुक्त असणाऱ्या ब्रह्मदेवाच्या कटिप्रदेशापासून असुर 
झाले. त्यांच्या मुखातून सत्त्वगुणापासून देव निर्माण झाले. याच प्रकारे 
त्यांनी पितरांची निर्मिती केली. रजोगुणापासून मनुष्यांची उत्पत्ती झाली. 
ब्रह्मदेवांनी आपल्या प्रथम मुखातून गायत्री छंद, ऋग्वेद, त्रिवृत्रथन्तर 
साम व अग्निष्टोम यज्ञ यांची उत्पत्ती केली. दक्षिण मुखापासून यजुर्वेद, 
्िष्टूप छंद, पंचदश स्तोम व बृहत्साम यांची निमिती केली. परिचिम- 
मुखापासून सामवेद, जगती छंद, पंचदश स्तोम, वैरूप साम व अतिरात्र 
यज्ञ यांचीं त्यांनी निमिती केली. त्यांच्या उत्तरमुखातून एकविसावा 
अथर्व, आप्तोर्याम यज्ञ, अनुष्ट्प्‌ छंद व वैराज साम यांची उत्पत्ती झाली. 
त्यांनी कल्पाच्या प्रारंभी वीज, वज्र, मेघ, लाल इंद्रधनुष्य व पक्षी यांची 
उत्पत्ती केली. त्यांच्या शरीरापासून छोटे छोटे प्राणी निर्माण झाले. देव, 
असुर, पिता व मनुष्य यांची निर्मिती केल्यानंतर त्यांनी इतर स्थावर 
जंगम सृष्टी तयार केली. यक्ष, पिशाच, गंधर्व, अप्सरा, नर, किन्नर, 
राक्षस, पशू, पक्षो, मृग, सपे आदी जंगम व स्थावर सृष्टी तयार झाली. 
पू्वेकल्पात ज्यांची जशी कर्मे होती तसे जन्म त्यांना आले. हिंसा 
हिसा, मृढुता-क्ररता, घर्मे-अधमं, सत्य-असत्य इत्यादींची प्राप्ती पूर्वे 
जन्माच्या भावनेंनुसार होते. इंद्रियांचे विषय, भूते, शरीरातील नानार 
इत्यादींचीही त्यांनी निर्मिती केली. देवादी भूतांची नावे, रूप व काये 

यांची निश्चिती, यांचे प्रतिपादन त्यांनी वेदांच्या शब्दांनी केले. ऋषींची 
नावेही वेदांनी निश्‍चित केली. 


प्रजेची निमिती, उपजीविकेचे साधन, वर्णाश्रमधमं 


सत्याचे चितन करणाऱ्या ब्रह्मदेवांनी जेव्हा ूर्वेकाली सृष्टि- 
रचनेस आरंभ केला तेव्हा त्यांच्या मुखातून एक हजार स्त्री-पुरुष 
उत्पन्न झाले. ते सर्वे सात्त्विक व सहृदय होते. त्यानंतर त्यांनी आपल्या 
वक्ष-स्थळापासून एक हजार अन्य स्त्री-पुरुष निर्माण केले. ते सर्व 
रजोगुणी, शूरवीर व क्रोधी बनले. त्यानंतर ब्रह्मदेवांनी आपल्या दोनही 
मांडयांपासुन आणखी एक सहन स्त्री-पुरुष निर्माण केले. ते तमोगुणी, 
श्रीहीन व मंदबुद्धीचे होते. हे सवे स्त्री-पुरुष एक-दुसऱ्याशी मेथुन करून 
प्रजा वाढवू लागले. त्यानंतर ब्रह्मदेवांनी पिशाच, सर्प, राक्षस, पशुपक्षी, 
मगर, मासे, विचू, अंडज जीव यांची निर्मिती केली. 

पहिली प्रजा सात्त्विक व धर्मेपरायण होती. म्हणून सर्वत्र सुख व 
शांती होती. त्यानंतर कालांतराने त्यांच्यांत लोभाचा उदय झाला. 
शीत, उष्ण, क्षुधा आदी इंदर निर्माण झाली. ही दढ दूर करण्यासाठी 
प्रजेने पुरांची निमिती केली. काही लोक मरुभूमीत, दुर्गम पर्वतावर, 
गुहांतून राहू लागले. काहींनी वृक्ष, जर यांत निवासस्थाने बनविली. 
काहींनी कृत्रिम दुर्गं बनविले. त्यांनी वस्तूंची लांबी-रुंदी मोजण्यासाठी 
मंगुळींच्या अंतराचे एक माप तयार केले. सर्वात सूक्ष्म वस्तू परमाणू. 
त्यापेक्षा मोठा त्रसरेणू, हा पृथ्वीवरील धूलीचा एक कण आहे. त्योनंतर 
उत्तरोत्तर मोठी प्रमाणे वालाग्र, लिक्षा, यूका, यवोदर अशी झाली. ही 
एकापेक्षा आठपट मोठी आहेत. आठ यवांचे एक अंगुल, सहा अंगुलांचे 
एक पद, दोन पदांची एक वीत व दोन वितींचा एक हात बनला. चार 
हातांचा एक धनुदंड, दोन हजार धनुष्यांची एक गव्यूती व चार 
गव्यूतींचे एक योजन, अशी मापे तयार झाली. 

त्यानंतर प्रजेने राहाण्यासाठी पुर, खेट, द्रोणीमुख, शाखानगर, 
खवट, द्रमी इत्यादींना निर्माण केले. ग्राम, गोशाला आदींची व्यवस्था 
करून लोक पृथक्‌ पृथक्‌ राहू लागले. पुराच्या पूर्वेस व उत्तरेस जल- 

प्रवाह उत्तम मानला गेला. बाहेर जाण्यासाठी उत्तम बांबूंचा पुछ तयार 
झाला. पुरापेक्षा अर्धे गाव खेट झाले. पुराचा चौथा हिस्सा खर्वट झाले. 
पुराचा आठवा हिस्सा द्रोणीमुख झाला. ज्याच्या भोवती तट नाही, 
खंदक नाही त्या पुराला खवेट म्हणतात. मंत्री, सामंत इत्यादींना 
लागणारी भोगसामग्री जेथे भरपुर असते त्यास शाखानगर म्हणतात. 
जेथे अधिकांश शूद्र असतात, समृद्ध शेतकरी असतात, जे शेती व 
बागायत करतात त्यांच्या वस्तीस गाव म्हणतात. कोणत्या तरी एखाद्या 
कार्यासाठी मनुष्ये येऊन राहातात ती वस्ती होते. जेथे अधिक दुष्ट 
राहातात, दुसऱ्याच्या शेतीवर जे अधिकार सांगतात, त्या गावास द्रुमी 
म्हणतात. तेथील लोक राजाला प्रिय असतात. जेथे गवळ्यांची वस्ती 
असते, बाजार नसताना दूध-दही मिळते, जेथे गोधन असते, इच्छेनुसार 
जेथे जमीन मिळते त्या स्थानाला घोष म्हणतात. 

या प्रकारे नगरादींची निर्मिती झाल्यावर प्रजेने आपल्यासाठी घरे 
बनविली. शीत-उष्ण आदी इंदरांपासून रक्षण करण्यासाठी त्यांनी घर 
तयार केले. त्यांनी अनेक प्रकारची घरे बनविली. कल्पवृक्षाच्या शाखांनी 
त्यांची घरे तयार झाल्यावर त्यांनी उपजीविकेची साधने शोधली. 
कारण कल्पवृक्ष नष्ट झाले होते. प्रजा भुकेने, तहानेने व्याकुळ बनली 
होती. त्रेतायुगाच्या आरंभी त्यांच्या अभीष्टाची सिद्धी झाली. त्यांच्या 
इच्छेनुसार पाऊस पडू लागला. जमिनीवर स्वंत्र पाणीच पाणी झाले. 
स्रोत, नद्या, सरोवरे यांची निर्मिती झाली. त्या जलाचा व पृथ्वीचा 
संयोग होताच चोदा प्रकारचे अन्न निर्माण झाले. ऋतूंना अनुसरून वृक्ष 
व लता यांना फुले व फले येत राहिली. त्रेतायुगात प्रथमच अन्नाची 
निर्मिती झाली. सर्वांचा जीवननिर्वाह होत गेला. तेव्हा अकस्मात 
लोकांच्या मनात राग व लोभ निर्माण झाले. लोक आपापसांत ईर्ष्या 
ठेवून वागू लागले. आपल्या शक्‍तीस अनुसरून नदी, शेत, पवेत, वृक्ष 
इत्यादींवर अधिकार गाजवू लागले. त्यांच्या या स्पर्धेमुळे धान्य कमी 
झाले. पृथ्वीने सवे ओषधी वनस्पतींचा ग्रास घेतला. धान्य नष्ट झाल्या- 
मुळे प्रजा भुकेने, तहानेने व्याकुळ बनली. ती इकडे तिकडे भटकून ब्रह्म- 
देवांना रारण गेली. 

ब्रह्मदेवांनी सवे प्रकार जाणून पृथ्वीस गायीचे रूप दिले. मेरुपरवंतास 
तिचे वासरू केले. आणि तिचे दुध काढले. ब्रह्मदेवांनी दुधाच्या रूपाने 
सव प्रकारचे अन्न परत निर्माण केले. भात, जव, गहू, तीळ, ज्वारी, 
उडीद, मसूर, मटार, डाळ, इत्यादी अन्नधान्यांची निर्मिती झाली. 
हातांनी काम करण्याची नवीन पद्धत ब्रह्मदेवांनी बनविली. पेरणे, धान्य 
काढणे ही कामे तेव्हा सुलभ झाली. उपजीविकेची व्यवस्था झाल्यावर 
ब्रह्मदेवांनी न्याय व गुण यांना अनुसरून वर्णाश्रमधर्माची मर्यादा निर्माण 
केली. आपल्या कार्यात तत्पर असणाऱ्या ब्राह्मणांना ब्रह्मलोकाची प्राप्ती 
होते. युद्धात शत्रूस पाठ न दाखविणाऱ्या क्षत्रियास इंद्रपदाची प्राप्ती 
होते. स्वधर्मपरायण वैश्यास मरुद्गणांचा लोक प्राप्त होतो. सेवेत 
रमणाऱ्या शूद्रांना गंधवंलोक मिळतो. जे लोक गुरुकुलात राहुन, ब्रह्मचर्य 
पाळून वेदांचे अध्ययन करतात त्यांना अटथाएँशी हजार ऊध्वेरेता 
महर्षींना प्राप्त होणारे स्थान मिळते. वानप्रस्थाचा आश्रय करणाऱ्यास 
सप्तर्षींचा लोक मिळतो. संन्याश्यांना ब्रह्मपद व योग्यांना अमृताची 
प्राप्ती होते. 


स्वायंभुव मनूची वंशपरंपरा, दुःसहास उपदेश 


त्यानंतर ब्रह्मदेव ध्यान करीत असताना त्यांच्या मानसिक प्रजेची 
'निमिती झाली. सर्वे चराचर भूतांची उत्पत्ती झाली. पण प्रजा वाढत 
नव्हती. म्हणून त्यांनी आपल्यासारखेच सामर्थ्याने युक्त असे नऊ सानस- 
पुत्र तयार केले. भृगू, पुलस्त्य, पुलह, क्रतू, अंगिरा, मरीची, दक्ष, अत्री 
व वसिष्ठ है पुराणांत नऊ ब्रह्मदेवच मानले गेले आहेत. त्यानंतर,बरह्म- 
देवांनी आपल्या कोधापासुन रुद्र प्रकट केला. त्यानंतर संकल्प, धर्म 
यांना निर्माण केले. स्वयंभू ब्रह्मदेवांनी ज्यांना सर्वाच्या आधी निर्माण 
केले ते सनन्दन आदी चार बंधू निरपेक्ष, एकाग्रचित्त, भविष्य जाणणारे 
-वीतरागी व मात्सर्यरहित होते. 

त्यानंतर प्रजापतीने अनेंक प्रकारचे स्त्रीपुरुष निर्माण केले. त्यांत 
कोमल, क्रूर, शांत, श्यामवर्णाचे, गोरवर्णाचे; सवं प्रकारचे लोक होते. 
त्यानंतर ब्रह्मदेवांनी आपल्यासारखाच प्रभावशाली असा एक पुत्र 

निर्माण केला. त्याचे नाव स्वायंभुव मनू होते. ब्रह्मदेवांनी त्याला प्रजेचे 
अध्यक्ष बनविले. स्वायंभुव मनूने शतरूपास आपली पत्नी वनविले. ही 
दतरूपा तपस्येच्या प्रभावाने निष्पाप होती. स्वायंभुव मनूस तिच्या- 
पासुन दोन पुत्र झाले. एकाचे नाव प्रियव्रत व दुसऱ्याचे नाव उत्तानपाद. 
शतरूपाच्या गर्भातून दोन कन्यांचा जन्म झाला. एकीचे नाव ऋद्धी 
(आकूती) व दुसरीचे नाव प्रसूती होते. स्वायंभुव मनूने प्रसुतीचा 
विवाह दक्षाशी व ऋद्धीचा विवाह रुची प्रजापतीशी केला. प्रजापती 
रुची व आकूती यांना एक जुळे झाले. त्यात एक पुत्र व दुसरी कन्या 
होती. पुत्राचे नाव यज्ञ, कन्येचे नाव दक्षिणा होते. यज्ञास याम नावाचे 
विख्यात असे बारा पुत्र झाले. हेच स्वायंभुव मन्वतरातील बारा देव 
मोठे तेजस्वी होते. 
दक्षास प्रसुतीपासून चोवीस कन्या झाल्या. त्यांतील तेरा कन्यांनी- 
श्रद्धा, लक्ष्मी, धृती, तुष्टी, पुष्टी, मेधा, क्रिया, बुद्धी, लज्जा, वपू, शांती, 
सिद्धी, कीर्ती यांनी धर्माशी विवाह केला. ख्याती, सती, संभूती, स्मृती, 
प्रीती, क्षमा, संतती, ऊर्जा, अनसूया, स्वाहा, स्वधा या अकरा कन्यांनी 
क्रमशः भृग्‌, महादेव, मरीची, अंगिरा, पुलस्त्य, पुलह, ऋतू, वसिष्ठ, 
अत्री, अग्नी व पितर यांच्याशी विवाह केले. श्रद्धाने कामास, लक्ष्मीने 
दर्पास, धृतीने नियमास, तुष्टीने संतोषास, पुष्टीने लोभास जन्म दिला. 
मेधास श्रुती, क्रियेस दंड, नय व विनय, बुद्धीनें बोधास, लज्जेने 
विनयास, वपूनें व्यवसायास, शांतीने क्षेमास, सिद्धीने सुखास, कीर्तीने 
यशास जन्म दिला. 
कामास त्याची पत्नी रतीपासून हर्ष नावाचा पुत्र झाला. अधर्माची 
स्त्री हिसा होती. तिच्या गर्भापासून अनृत नावाचा पुत्र झाला. निक्रेंती 
नावाची कन्या झाली. या दोघांना दोन पुत्र व दोन कन्या झाल्या नरक 
व भय ही पुत्रांची नावे. माया व वेदना ही कन्यांची नावे होत. त्याच 
त्यांच्या पत्नी झाल्या. भयाची स्त्री मायाने सवे प्राण्यांचा संहार. 
करणाऱ्या मृत्यू नावाच्या पुत्रास जन्म दिला. वेदनाने नरकापासून दुःख 
नावाचा पुत्र जन्मास आणला. मृत्यूपासून व्याधी, जरा, शोक, तृष्णा, 
क्रोध यांची निर्मिती झाली. हे सवे अधर्मरूप झाले. दुःखाचे हेतू बनले, 

यांना स्त्रीपुत्र नाहीत. हे सर्व ऊर्ध्वरेता बनले. 

अळक्ष्मीस चौदा पुत्र झाले. दहा इंद्रिये, मन, बृद्धी व अहंकार हे 
तेरा व चौदावा मनुष्यांच्या गृहात निवास करणारा दुःसह नावाचा. तो 
भुकेने दुर्बल, मुख खाली घातलेला, नागडाउघडा असून त्याचा आवाज 
कावळयासारखा असतो. ब्रह्मदेवांनी त्याला जेव्हा निर्माण केले तेव्हा 
तो सर्वांना खाऊन टाकण्यास प्रवृत्त झाला. तो तमोगुणाचे भांडारच 
होता. मोठ्या दाढांच्यामुळे तो विकराळ दिसत होता. त्याचे मुख 
उघडलेले होते, त्यामुळे तो भयंकर वाटत होता. तो सर्वांचा ग्रास 
करायला निघाला. तेव्हा ब्रह्मदेव त्याला म्हणाले, 

* दुःसहा, तू या जगताला भक्षण करू नकोस, तू आपला क्रोध 
शांत कर. रजोगुण, तमोगुण सोडून दे. 

“ जगदीशा, मी भुकेनं दुर्बल बनलो आहे. तहान मला फारच 
सतावीत आहे. नाथा, सांगा: माझी तृप्ती कशी काय होईल? मी 
बळवान कसा होईन ? माझं निवासस्थान कोणतं ? मी सुखानं कुठं 
राहू ?' 

* पुत्रा, मनुष्याचं घर हेच तुझं निवासस्थान आहे. अधर्मपरायण 
पुरुष हे तुझं बल. नित्यकर्माच्या त्यागानं तुझी तृप्ती होईल. ममंत्रण व 
फोड ही तुझी वस्त्रं होतील. आता तुझा आहार सांगतो. ज्यात क्षत 
पडलं आहे, किडे झालेले आहेत, कुत्र्यानं दृष्टी टाकलेली आहे, फुटक्या 
भांड्यात पडलेलं आहे, जे अपक्व आहे, शुद्धतापूर्वंक तयार न झालेलं. 
आहे, जे नाचगान करताना खाल्लं गेलं आहे, ज्याला रजःस्वला स्त्रीनं 
आणलं आहे, अशा दोषांनी युक्त अन्न मी तुझ्या पुष्टीसाठी देत आहे. 
श्रद्धेशिवाय हवन, स्तानाशिवाय दिलेलं दान, दोषान, क्रोधानं दिलेलं 
दान तुला मिळेल. कऱ्याविक्रीचं फल तुला मिळेल. सत्याची अवहेलना 
करून जे धन केवळ धनासाठीच प्राप्त होतं, त्याचं फल तुला मिळेल. 
“जो मनुष्य गभिणीशी समागम करील, संध्या व नित्यकर्म यांचं उल्लंघन 
करील, त्याच्यावर तुझा अधिकार चालेल. 

' दुःसहा, जिथं एकाच पंगतीसाठी दोन प्रकारचं अन्न तयार केलं 
जातं, जिथं अतिथिसत्कार व बलिवेशवदेव न होता भोजन केलं जातं, 

भोजनात भेद राखला जातो, जिथं घरात रोजरोज कलह होतो, 
तिथंच तुझा निवास राहील. तिथं गायघोडे यांना खाण्यापिण्याशिवाय 
नुसतं बांधलं जातं, जे घर स्वच्छ राखलं जात नाही, त्या ठिकाणच्या 
लोकांना तुझ्यापासून भय निर्माण होईल. जो मनुष्य ब्रत न करताच 
उपवास कर्तो, दूतात व स्त्रियांत आसक्त राहतो, वाईट भाषण 
करतो, ब्रह्मचर्याचं पालन जिथं होत नाही, तपोवनात राहूनही जो 
ग्राम्य विषयांचं सेवन करतो, आपल्या मनाला जिंकण्याचा प्रयत्त जो 
करीत नाही, तिथं तुला आश्रय मिळेल. 

“दुःसहा, तुझ्या पुष्टीसाठी आणखीही उपाय सांगतो. तू नित्य 
क्रमात धर्मानं वागणाऱ्याचं घर टाकून द्यावंस. जिथं कुलस्त्रियांचा, 
अतिथींचा सत्कार होतो ते घर सोडावंस. दयाळू, सत्कर्मपरायण, गुरू, 
वृद्ध, ब्राह्मण यांचा आदर करणाऱ्याचं घर तू सोडून दे. सत्यवादी, 
क्षमाशील, अहिंसक, दुसऱ्यांना पीडा न देणारे, दोषदृष्टिरहित अशा 
पुरुषांकडे तू जाऊ नयेस. पतिसेवेत रमणाऱ्या स्त्रीस तू हात लावू 
नकोस. दान, अध्ययन, यज्ञ यांत रमलेल्या ब्राह्मणाच्या घरी तू जाऊ 
नकोस. पशुपालन, व्यापार, कृषी करणाऱ्या पापरहित वेश्यांच्या घरी 
तू जाऊ नकोस, द्विजांच्या सेवेत रमणाऱ्या शूद्रांचा तू त्याग करावास. 

“ जिथं चंदन, वीणा, दर्पण, मधू, घृत, ब्राह्मण, तांव्याचं पात्र 
असेल तिथं तू जाऊ नकोस. जिथं अन्नाचा अनादर होतो तिथं तू जा. 
जिथं भाऊबंधांना दिल्याशिवाय भोजन केलं जातं तिथं तू जावंस. 
कुलक्षणी पुरुषांपाशी तू अवश्य जा. जो पुरुष देशाचार, प्रतिज्ञा, कुल 
धर्मे, जप, होम, मंगल, देवयज्ञ, उत्तम शौच (शुद्धी), लोकप्रचलित 
धर्म यांचं उत्तम रीतीनं पालन करील तिथं तू जाण्याचं काहीच कारण 
नाही. ज्या घरात उत्सव सुरू असतील तिथं तू जाऊ नकोस. जे घर 
संध्यासमयी पाण्यानं धुतलं जातं, स्थानास्थानावर फुलांनी पूजित होतं 
अशा घराकडं तू पाहुही नकोस. ज्या घरातील पत्नी पतीची अनुगामिनी 
आहे त्या घराकडे तू जाऊ नये.' 

दुःसहास असा उपदेश करून ब्रह्मदेव अंतर्धान पावले. दुःसहाने 
त्यांच्या आज्ञेचे पाळन नीट केले, 

ढुःसहाची संताने, त्यांची विघ्ने व शांती 


दुःसहाची पत्नी निर्मा्ष्टी नावाची होती. ती कळीची कन्या. 
कलीच्या पत्नीने रज:स्वला असताना चांडाळाचे दशन घेतले होते. त्यातुन 
था कन्येचा जन्म झाला दुःसह व निर्मार्ष्टी यांना सोळा संताने झाली. 
त्यांनी हे जगत व्यापून टाकले आहे. यांत आठ पुत्र व आठ कन्या. हे 
सवं अत्यंत भयंकर होते. दन्ताकृष्टी, तथोक्ती, परिवतँ, अङ्गध्रुक्‌, 
शकुनी, गंडांतरती, गर्भहा व शस्यहा असे आठ पुत्र होते. नियोजिका, 
विरोधिनी, स्वयंहारिका, भ्रामणी, ऋतुहारिका, स्मृतिहरा, वीजहरा, 
'विद्वेषिणी, या आठ कन्या सर्वे जगाला भय देणाऱ्या ठरल्या. दन्ताकृष्टी 
छोट्या मुळांच्या दातांत राहुन त्रास देतो. यथोक्तीमुळे मनुष्याचे 
शुभाशुभ होऊ लागते. अन्य गर्भात दुसऱ्याचा गर्भे ठेवणे, हे तिसऱ्या 
पुत्राचे, परिवर्ताचे काम. अङ्गध्ुक हा चौथा पुत्र मनुष्याच्या अंगात 
शिरून स्फुरण चढवून शुभाशुभ फलांची सूचना देतो. पाचवा पुत्र शकुनी 
कावळे आदी पक्ष्यांच्या शरीरांत राहुन शुभाशुभ फलांना सूचित करतो. 
गंडांतरती नावाचा सहावा पुत्र सर्व प्रकारच्या कार्यांचा नाश करतो. 
सातवा पुत्र गर्भहा हा स्त्रियांच्या गर्भात प्रवेश करून गर्भस्थ पिडास 
आपला ग्रास बनवतो. आठवा कुमार शस्यहा शेतीचे नुकसान करतो. 
या पुत्रांच्या या दुष्ट कृत्यांपासून बचाव कसा करावा हेही माकंडेयमुनींनी 
सांगितले आहे. 

दुःसहाची पहिली कन्या नियोजिका ही मनुष्यास परस्त्री व 
परधन यांचे हरण करण्यास मदत करते. दुसरी विरोधिनी कन्या परस्पर 
प्रेम ' करणाऱ्या स्त्री-पुरुषांत, भावाभावांत, मित्राभित्रांत, पिता-पुत्रांत, 
सजातीय पुरुषांत विघ्न निर्माण करते. तिसरी कन्या स्वयंहारिका धान्य, 
घर, गोशाळेतील दूध यांची वाढ करणाऱ्या द्रव्यांचा नाश करते, 
स्वयंपाकगृहातील अर्ध शिजलेले अन्न ही चोरून नेते, गायी व स्त्रिया 
यांच्या स्तनांतील दूध पळवून नेते, दह्याचे तूप, तिळाचे तेल, कुसुंभाचा 
रंग, रूईचे सूत यांचे ती हरण करते, चौथी कन्या भ्रामणी एका 
स्थानावर निवास करणाऱ्या पुरुषाच्या मनात उद्वेग निर्माण करते, 

ऋतुहारिका ही पाचवी कव्या स्त्रियांचा मासिक धर्म नष्ट करते. सहावी 
स्मृतिह्रा स्त्रियांची स्मरणशक्‍ती हरण करते. सातवी बीजहरा ही 
भयानक असून स्त्री-पुरुषांचे रज-वीर्य हरण करते. आठवी विद्वेषिणी सव 
जगाला भय देणारी असुन ती स्त्री अथवा पुरुष यांना द्वेषपात्र 
बनविते. 

दुःसहाच्या संततीपासुन होणारा त्रास कसा वाचवावा हेही 
माकंडेयांनी सांगितले आहे. तथोक्तीच्या प्रभावामुळे जर शुभाशुभांचा 
त्रास होऊ लागला तर शांतीसाठी भगवान विष्णू, चराचरगुरू, ब्रह्मदेव, 
आपला कुलदेव यांचे नामसंकीर्तन करावे. ब्राह्मणांचा आशीर्वाद, देव- 
देवतांची स्तुती, मूळशांती, गोमूत्र व सरस मिसळलेल्या जलाने स्नान, 
धर्ममय उपनिषदांचा पाठ, शास्त्राचे दरशन इत्यादींमुळे गंडांतरतीचे भय 
नाहीसे होईल. पुजोपहारसमर्पणाचा बलिविधी करून, शास्त्रीय आचार- 
विचारांचे पालन करून कन्या विरोधिनीचा विरोध दूर होईल. घरात 
मोरांची जोडपी ठेवल्याने, स्त्रीची कृत्रिम मूर्ती बनवून ठेवून, घराच्या 
भितींवर रक्षामंत्र लिहून स्वयंहारिका या कन्येची पीडा दूर होईल. 
क्रतुहारिकेच्या त्रासातून मुक्त होण्यासाठी स्त्रीने तीर्थात, देवालयाच्या 
समीप, चेत्य वृक्षाखाली, पर्वताच्या शिखरावर, नदीच्या संगमावर वा 
सरोवरांत स्नान करावे. चिकित्साशास्त्राच्या ज्ञात्यास बोलावून यरग्य 
औषधही घ्यावे. पवित्र व एकान्त स्थानात राहिल्याने स्मृतिह्राचे भय 
दूर होते. पवित्र अन्नाचे भोजन व नित्य स्नान करून बीजहरा नावाच्या 
कन्येचा दोष दूर होतो. 


दक्ष प्रजापतीची संततो, स्वायंभुव सग 


भृगुस त्यांची पत्नी ख्यातीपासून धाता व विधाता या नावांच्या 
दोन देवांची निर्मिती झाली. देवाधिदेव भगवान नारायण यांची धर्मपत्नी 
श्रीलक्ष्मी देवी ही ख्यातीचीच कन्या. महात्मा मेल्स दोन कन्या झाल्या. 
एक आयती व दुसरी नियती. याच धाता व विधाता यांच्या पत्नी 
झाल्या. त्यांना दोन पुत्र झाले. एक प्राण तथा महायशस्वी मृकडू. 
मुकंडूपासून मार्कंडेय झाले. त्यांच्या आईचे नाव तपस्विनी होते. माकंडे- 

यांची धर्मपत्नी धूञ्रवती नावाची होती. त्यांना वेदशिरा नावाचा पुत्र 
झाला. प्राणास द्युतिमान व दुतिमानास अजरा असे पुत्र झाले. या दोघांना 
खूप पुत्र झाले. 

मरीचींची पत्नी संभूतीने पोणेमासाची निर्मिती केली. पौर्णमासास 
दोन पुत्र झाले. एक विरजा व दुसरा पर्वेत. अंगिरांच्या पत्नीने, स्मृतीने 
चार कन्यांना जन्म दिला. सिनीवाली, कुहु, राका व अनुमती ही त्यांची 
नावे. महर्षी अत्रींची पत्नी अनसूयाने' चंद्रमा, दुर्वास, योगी दत्तात्रेय 
यांना जन्म दिला. पुलस्त्य व घ्रीती यांना दत्तोली नावाचा एक पुत्र 
झाला. हाच पूर्वजन्मी स्वायंभुव मन्वंतरात अगस्त्य नावाने प्रसिद्ध होता. 
प्रजापती पुलहांची पत्नी क्षमा. यांना कदम, अवेवीर व सहिष्णू असे 
तीन पुत्र झाले क्रतूंची पत्नी सन्ती. हिला साठ हजार वालखिल्य 
नावाचे ऊध्वेरेता ऋषी झाले. वसिष्ठ व ऊर्जा यांना रज, गात्र, ऊध्वेबाह, 
सबल, अनघ, सुतपा, शुक्र असे सात पुत्र झाले. हे सप्तर्षी झाले. अग्नी 
व स्वाहा यांच्या पोटी पावक, पवमान व शची हे तीन पुत्र झाले. या 
तिघांच्या वंशांत प्रत्येकी पंधरा असे एकूण पंचेचाळीस पुत्र झाले, पिता 
अग्नी व त्यांची तीन मुले, असे मिळून एकून पन्नास अग्नी दुर्जय म्हणून 
प्रसिद्ध झाले. ब्रह्मदेवांच्या द्वारे निर्माण झालेल्या अग्निस्वात्त, बहिषद्‌, 
अनर्निक व साग्निक असे पितर स्वधाचे पती होते. त्यांना दोन कन्या 
झाल्या, एक मेना व दुसरी धारिणी, या दोघीही ज्ञानसंपन्न, ब्रह्मवादिनी 
होत्या. असा हा दक्षकन्यांचा परिवार. 

त्यानंतर माकंडेयमुनींनी स्वायंभुव सर्गाचे वर्णन केले. मानव 
वर्षाच्या मानाने तीस कोटी, सदुसष्ट लाख, वीस हजार वर्षांचे एक 
मन्वंतर होते, देवांच्या मानाने हा काल आठ लाख, बावन्न हजार वर्षांचा 
होतो सर्वांत पहिला मनू स्वायंभुव, त्यानंतर स्वारोचिष, औत्तम, तामस, 
रवत व चाक्षुस झाले. हे सहा मन्‌ होऊन गेले. आता वैवस्वत मनचे 
राज्य चाळू आहे, भविष्यात सावर्णी नावाचे पाच मन, रौच्य मन्‌, भोम 

असे सात मनू होणार आहेत 

पहिल्या स्वायंभूव मन्वंतराच्या प्रथम त्रेतायगात प्रियव्रताच्या 

पुत्रांनी पृथ्वीचे वर्षविभाग केले. प्रजापती कदेमांची कन्या प्रजावती 

राजा प्रियब्रताची पत्नी. त्यांना दोन कन्या व दहा पुत्र झाले, सम्राट व 
कुक्षी ही कन्यांची नावे. आग्नीध्र, मेधातिथी, वपुष्मान, ज्योतिष्मान, 
दुत्तिमान, भव्य व सवन, मेधा, अग्निबाहू, मित्र अशी या दहा पुत्रांची 
नावे. शेवटचे तीन योगात व तपस्येत रमून गेले, त्यांचे मन राज्यभोगात 
नव्हते. राजा प्रियन्नताने सात पुत्रांत सात द्वीपे वाटून दिली. 

प्रियव्रताने आग्नीध्रास जंबूद्रीपाचे राज्य दिले... प्लक्षद्रीपाचा 
कारभार मेधातिथीस दिला. शाल्मद्वीपात वपुष्मान राज्य करू लागला. 
कुशद्वीपात ज्योतिष्मानचा अधिकार आला. दयुतिमान क्रौंचद्वीपाचा, भव्य 
झाकद्वीपाचा, सवन पुष्करद्वीपाचा स्वामी बनला. पुष्करराज सवनास दोन 
पुत्र. एक महावीर व दुसरा धातकी. त्यांनी पुष्करद्वीपाचे दोन भाग 
केले. भव्यास सात पुत्र होते. जलद, कुमार, सुकुमार, वनीयक, कुशोत्तर, 
मेधावी व महाद्रुम. या सातांनी शाकद्रीपाचे सात खंड केले. द्युतिमानासही 
कुशल, मनुग, उषण, प्राकार, अर्थकारक, मुनी व दुंदुभी असे सात पुत्र 
असुन त्यांनी क्रौंचद्वीपाचे सात विभाग केले. राजा ज्योतिष्मानास 
उद्भिद, वैष्णव, सुरथ, लंबन, घृतिमान्‌, प्रभाकर व कापिल हे सात 
पुत्र असुन त्यांनी कुशद्वीपाचे सात खंड केले. श्वेत, हरित, जीमूत, 
रोहित, वेद्य॒त, मानस व केतुमान्‌ हे वपुष्मानाचे सात पुत्र असून त्यांनी 
झाल्मलद्वीपाचे सात विभाग केले. शाकभव, शिशिर, सुखोदय, आनंद, 
शिव, क्षेमक व ध्रुव; ही प्लक्षद्वीपाची सात खंडे मेधातिथीच्या पुत्रांनी 
निर्माण केली. 

प्लक्षद्वीपापासून शाकद्रीपापयंत पाच द्वीपांत बर्णाश्रमधमंविभाग- 
पुर्वक स्थित असून तेथे जीवांची हिंसा होत नाही. धर्माचे स्वाभाविक 
पालन होते. राजा प्रियव्रताने आग्नी घास जंबूद्वीपाचे राज्य दिले. त्याचे 
नऊ पुत्र प्रजापतीसमान बलशाली होते. त्यांतील सर्वांत मोठा नाभी, 
त्यानंतर किपुरुष, तिसरा हरी, चौथा इलावृत, पाचवा रम्य, सहावा 
हिरण्यक, सातवा कुरू, आठवा भद्राइव व नववा केतुमाल. या पुत्रांच्या 
नावांवर जंबूद्रीपाची नऊ खंडे झाली. हिमवर्ष सोडून शेष किपुरुष आदी 
वर्षे आहेत. त्यांत सुखाची अधिकता आहे. यत्त न करताच तेथे स्वं 
कामनांची सिद्धी होते. तेथे कसलेच दुःख, जरामूत्यचे भय नसते. 

आर्नीध्रकुमार नाभीचे पुत्र ऋषभ, ऋषभास भरत झाला. हा आपल्या 
शंभर भावांत मोठा होता. ऋषभाने आपल्या पुत्रास राज्य दिले व तो 
संन्यास घेण्यासाठी तपस्येस निघून गेला. तो पुलह क्रषींच्या आश्रमात 
राहू लागला. त्याने हिम नावाचे वर्षे आपला पुत्र भरत यास दिले. हे 
वर्षं सर्वांत दक्षिणेकडे आहे. या महात्मा भरताच्या नावावरून याचे 
नाव भारतवर्ष झाले. भरताचा पुत्र सुमती मोठा धर्मात्मा होता. 
भरताने त्याला राज्य देऊन तोही वनात गेला. अशा रीतीने स्वार्यंभुव 
मन्वन्तरात सात द्वीपांच्या पृथ्वीचा उपभोग प्रियब्रताच्या पुत्रांनी व 
पोत्रांनी घेतला. 


जंबट्टीपाचे, तेथील पवेतांचे वर्णन 


सवं पृथ्वीचा विस्तार पन्नास कोटी योजन आहे. जंबूद्वीपापासून 
पुष्करद्वीपापर्यंत क्रमशः एका द्वीपाचा आकार आधीच्या द्वीपापेक्षा दुप्पट 
आहे. ही ट्रीपे क्रमश: लवण, इक्ष्‌, सुरा, घृत, दही, दूध व जल यांच्या 
समुद्रांनी घेरलेली आहेत. हेही समुद्र एक दुसऱ्यापेक्षा दुप्पट मोठे आहेत. 
या जंबूद्वीपाची लांबी-रुंदी एक लाख योजन आहे. यात हिमवान, 
हेमकूट, निषध, मेरू, नील, इवेत, शृंगी हे सात वर्षपर्वेत आहेत, यांत 
मेरू सर्वाच्या मध्ये आहे. या जंबूद्वीपात सहा वर्षपर्वंत समुद्रापर्यंत 
पसरले आहेत. ही पृथ्वी दक्षिण-उत्तर सखल व मध्ये उंच व रंद आहे. 

जंबूद्वीपाचे तीन खंड दक्षिणेत व तीन उत्तरेत आहेत. मध्यभागी 
इलावृत वषं असुन ते चंद्राच्या आकाराचे आहे. पूर्वस भद्राइव व परिचिमेस 
केतुमाल वर्षे आहे. इछावृत वर्षाच्या मध्यभागी सुवर्णमय मेरू पर्वत 
असुन त्याची उंची चोवीस हजार योजन आहे. तो सोळा हजार योजत 
पृथ्वीच्या पोटात सामावलेला आहे. त्याची रुंदीही सोळा हजार योजन 
आहे. मेरू पंताचा रंग पुर्वेस शुभ्र, दक्षिणेस पिवळा, पश्‍चिमेस काळा 
व उत्तरेस लाल आहे. मेरुपवंतावर क्रमशः पुवे आदी दिशांना इंद्रादी 
आठ लोकपालांची निवासस्थाने आहेत. त्यांच्यामध्ये ब्रह्मदेवांची सभा 
आहे हा सभामंडप चौदा हजार योजन उंच आहे. त्याच्याखाली 
विष्कंभ (आधार) म्हणून चार पर्वत आहेत. मंदर, गंधमादन, विपुल 

व सुपाश्वं अशी त्यांची नावे आहेत. या चारही पर्वतांवर ध्वजेप्रमाणे 
शोभणारे उंच उंच वृक्ष आहेत. मंदराचलावर कदंब, गंधमादनावर जंबू, 
विषुछावर पिंपळ ब सुपाश्वावर वड यांचे महान वृक्ष आहेत. मेरू 
पर्वेताच्या पुर्वेस जठर व देवकूट पर्वत नील व निषध पवंतांपर्यंत 
फंलावलेले आहेत. निषध व पारियात्र हे मेछूच्या पर्चिमेस आहेत. _ 
मेरूच्या दक्षिणभागी हिमवान व केलासपर्वंत असुन उत्तरभागी शुंगवान 
व जारुधी नावांचे पर्वत आहेत. 

गंधमादन पर्वतावर जी जांभळाची फळे गळून पडतात त्यांचे 
आकार हृत्तीएवढे असतात. त्यांतून बाहेर पडणारा रस जंबू नदी म्हणुन . 
प्रसिद्धीस आला. येथूनच जंबूनद नावाचे सुवर्ण उत्पन्न होते. भद्राइव- 
वर्षात भगवान विष्णू हयग्रीवरूपाने, भारतवर्षात कच्छपरूपाने, केतुमाल- 
वर्षात वराहरूपाने व उत्तरकुरूत मत्स्यरूपाने विराजतात. मेरूच्या पूर्वेस 
चैत्ररथ नावाचे वत आहे. दक्षिणेकडील पर्वतावर नंदनवन आहे. 
पश्चिमेकडील पर्वतावर वैभ्राजवन आहे. उत्तरेस सावित्र नावाचे वन 
आहे. पूर्वेस अरुणोद, दक्षिणेस मानस, परिचिमेस शीतोद व उत्तरेस 
महाभद्र नावांची सरोवरे आहेत. शोतात, चक्रमुंज, कुलीर, सुकंकवान्‌, 
मणिशैल, वृषवान्‌, महानील, भवाचल, सुविदू, मंदर, वेणू, तामस, 
निषध व देवशैल हे महान पवत मंदराचछाच्या पुर्वेस आहेत. त्रिकूट, 
शिखराद्री, कलिंग, पतंगक, रुचक, सामुमान्‌, ताञ्रक, विशाखवान, 
इवेतोदर, समूल, वसुधार, रत्नवान्‌, एकशुंग, महाल, राजशेल, 
पिपाठक, पंचशेल, केलास, हिमालय हे मेरूच्या दक्षिणेस असलेले पर्वत. 
सुरक्ष, शिशिराक्ष, वैदूर्य, पिंगल, पिंजर, महाभद्र, सुरस, कपिल, मधू, 
अंजन, कुक्कट, कृष्ण, पांड्र, सहस्तशिखर, पारियात्र, शुंगवान, हे मेखूच्या 
पर्चिमेस आहेत. शंखकूट, वृषभ, हंसनाभ, कपिलेद्र, सातुमान्‌, नील, 
स्वणैशुंग, झातशुंग, पुष्पक, मेघ, विरजाक्ष, वराहाद्रो, मयूर, जारुधी 
हे पंत मेख्च्या उत्तरेस आहेत. क 

हे सबं पर्वत हिरवीगार वनराई व स्वच्छ जलाची सरोवरे य 
सुशोभित आहेत. तेथे पुण्यात्मे मानव जन्मतात. ही स्थाने म्हणजे या 
पृथ्वीवरील स्वगे आहे. येथे नूतन पापपुण्यांचे उपाजेन होत नाही. या 

पर्वतांवर विद्याधर, यक्ष, किन्चर, नाग, राक्षस, देव, गंधर्व यांची विशाळ 
निवासस्थाने आहेत. हे पर्वत मनोहर उपवनांनी समृद्ध आहेत. तेथील 
सरोवरे फार सुंदर आहेत. सवं ऋतूंत सुखदायी असा वायू तेथे वाहातो. 
या पर्वतांवरील मनुष्यांत कधी वेमनस्य नसते. 


भारतवः पर्वत, तद्या, विभाग, जनपदे ` 


विशवयोनी भगवान नारायणांचे घ्रुवाधार (शिशुमार) पद आहे. 
त्यापासून त्रिपथगामिनी गंगेचा प्रादुर्भाव आहे. तेथून ती प्रकट होऊन 
सुधेचे उत्तत्तिस्थान व चंद्रमंडल यांत प्रवेश करून सूर्थकिरणांच्या 
संपर्काने अत्यंत पवित्र अशा मेरू पववतावर आली. तेथे तिच्या चार 
धारा झाल्या. जी धारा पूर्वस गेली ती सीता नावाने प्रसिद्ध झाली. 
सीता चेत्ररथ वनास जलाने आप्लवित करून वरुणोद सरोवरात गेली 
व तेथून शीतान्त पर्वत, अन्य डोंगराळ भाग उल्लंघन ती प॒थ्वीवर आली 
तेथून ती भद्राश्‍ववर्षातून समुद्रास मिळाली. गंधमादन पर्वताकडे अलक- 
नंदा नावाची दुसरी धारा गेली. नंदनवनातून ती मानससरोवरापर्यंत 
आली त्यानंतर ती शैळराजाच्या शिखरावर आली व तेथन दक्षिणेतील 
सर्वं परवतांना जलाने आप्लावित करून हिमवानपर्वतावर आली. तेथे 
तिला भगवान शंकरांनी आपल्या' जटेत धारण केळे. राजा भगीरथाने 
उपवास व स्तुती करून भगवान शिवांची आराधना केली. शंकर प्रसन्न 
झाले व त्यांनी. गंगेस जटेतून सोडून दिले. तेव्हा ती सात धारांनी 
विभक्त होऊन दक्षिण समुद्रास जाऊन मिळाली 

मेरू पवेताच्या पश्चिमेस विपुल पर्वत आहे. त्यावर पडणारी 
गंगेची धारा स्वरक्ष्‌ नावाने विख्यात झाली. तेथन ती वेराज पर्वतावरून 
शीतोद सरोवरात गेली. त्याला आप्लवित करून ती त्रिशिख पर्वतावर 
पोचली तेथून ती केतुमाल वर्षात जाऊन खाऱ्या पाण्याच्या समद्रास 
मिळाली. मेरूच्या उत्तरेकडील धारा सोमा या नावाने विख्यात बनन 
तिने सावित्री नावाच्या वनास पवित्र करून महाभद्र सरोवरास जाऊन 
ती पोचली तेथून ती शंलकूट पववतावर जाऊन वषभ आदी शैलपवेतां- 
वरून उत्तरकुरू नावाच्या वर्षातून वाहू लागली 

जंबूद्रीपात किंपुरुष आदी वर्षांतील प्रजा मोठ्या सुखात राहाते 
तिला कसल्याच प्रकारचे भय. नसते. त्यांच्यांत छोटा, उंच असे कोणी 
नसते. जंबूद्दीपाच्या नऊ वर्षांत सात सात कुलपर्वत आहेत. प्रत्येक देशात 
प्वेतांपासून प्रकट होणाऱ्या अनेक नद्या आहेत. किंपुरुष आदी आठ 
वर्षात पृथ्वीपासूनच पाणी प्राप्त होते. परंतु भारतवर्षात पावसापासून 
पाणी मिळते. त्या आठ वर्षांत वाक्षी, स्वाभाविकी, देश्या, तोयोत्था, 
मानसी व कर्मजा या सिद्धी मनुष्यांना प्राप्त होतात. कामना पुर्ण 
करणारी कल्पवृक्षादी वृक्षांची सिद्धी वार्क्षी नावाने प्रसिद्ध आहे. 
स्वभावाने प्राप्त होणारी स्वाभाविकी सिद्धी, देश या स्थानविशेषाने जी 
कार्यसिद्धी होते ती देश्या, जलाच्या सूक्ष्मतेने प्राप्त होणारी तोयोत्था, 
ध्यानाने प्राप्त होणारी मानसी, उपासना आदी कर्मानी प्राप्त होणारी 
कर्मजा सिद्धी आहे. 

भारतवर्षाचे नऊ विभाग असून त्या सर्वाच्या खाली समुद्र आहे. 
इंद्रद्धीप, कशेरुमान्‌, ताम्रवर्ण, गभस्तिमान्‌, नागद्वीप, सौम्यद्वीप, गांधवं- 
द्वीप, वरुणद्वीप व भारतवषें असे हे नऊ विभाग होत. भारत समुद्राने 
घेरलेले द्वीप आहे. दक्षिणोत्तर त्याची लांबी एक हजार योजनांची आहे. 
त्याच्या पूर्वेस किरात व पश्‍चिमेस यवन राहातात. मध्ये ब्राह्मण, क्षत्रिय, 
वेय, शूद्र राहातात. ब्राह्मण आदी वर्णाचे लोक येथे यज्ञ, झास्त्रग्रहण, 
व्यवसाय आदी कर्मांनी पवित्र वर्तनाचे राहातात. याच कर्मानी ते स्वगं, 
मोक्ष व पुण्य प्राप्त करून घेतात. 

महेन्द्र, मलय, सह्य, शुक्तिमान, ऋक्ष, विध्य व पारियात्र हे 

थील सात कुल्पवेत होत. त्यांच्या निकटही हजारो पर्वत आहेत. ते 

सर्व विस्तृत, उंच व रमणीय आहेत. यांशिवाय कोलाहल, वेभ्राज, 
मंद्र, दर्दराचल, वातस्वन, वैद्य॒त, मेनाक, स्वरस, तुंगप्रस्थ, नागगिरी 
रोचन, पांड्राचल, पुष्पगिरी, दुर्जेयन्त, रवत, अबद, ऋष्यमूक, गोमंत, 
कटशेल, कृतस्मर, श्रीपर्वत, चकोर, इत्यादी शेकडो पर्वत आहेत. 

भारतवर्षात गंगा, सरस्वती, सिंधू, चंद्रभागा (चिनाब), यमुना, 
शतद्रू (सतलज), वितस्ता (झेलम), इरावती (रावी), कुहु, गोमती 
घृतपापा, बाहुदा, दृषद्वती, विपाशा (व्यास), देविका, रंक्षू, निश्चीरा, 


CC-0. Jangamwadi Math Collection, Varanasi. An eGangotri Initiative 


१०६ : माक॑डेयपुराण 


गंडकी, कौशिकी (कोसी) या सर्वे नद्या हिमालयातून उगम पावल्या 
आहेत. वेदस्मृती, वेदवती, वृतघ्ती, सिंधू, वेणा, सानंदना, सदानीरा, 
मही, पारा, चर्मण्वती, नूपी, विदिशा, वेत्रवती, क्षिप्रा, अवंती; या नद्या 
पारियात्रपर्वतातून उगम पावल्या आहेत. महानद शोण (सोन), नर्मदा, 
सुस्था, अद्रिजा, मंदाकिनी, दशार्णा, चित्रकूटा, चित्रोत्पला, तमसा, 
करमोदा, पिशाचिका, पिप्पलिश्रोणी, विपाशा, वंजुळा, सुमेरुजा, 
शुक्तिमती, सकुली, त्रिदिवाक्रमू व वेगवाहिनी या नद्या स्कंदपर्वेताच्या 
शाखांतून प्रकट झाल्या. सिप्रा, पयोष्णी, निर्विध्या, तापी, निषधावती, 
वेण्या, वैतरणी, सिनीवाली, कुमुद्रती, करतोया, महागौरी दुर्गा व 
अंतःशिवा या पुण्यासलिला नद्या विध्यचलाच्या शिखरावरून प्रवाहित 
झाल्या. गोदावरी, भीमरथी, कृष्णा-वेणी, तुंगभद्रा, सुप्रयोगा, बाह्या व 
कावेरी या सह्यपरवंतातून प्रकट झाल्या. कृतमाला, ताम्रपर्णी, पुष्पजा, 
उत्पलावती या मल्याचलापासून उगम पावल्या. यांचे जल अतिशय 
शीतल असते. पितृसोमा, ऋषिकुल्या, इक्षुका, त्रिदिवा, लांगूलिनी, 
वंशकरा या महेद्रपर्वतापासुन निघाल्या. ऋषिकुल्या, कुमारी, मंदगा, 
मंदवाहिनी, कुशा, पलाशिनी यांचा उगम शुक्तिमानपर्वंतापासून झाला. 
या सवे नद्या पवित्र असून गंगा व सरस्वतीप्रमाणे मानल्या जातात. या 
नद्या जगताला मातेसमान वाटतात. या पापहारिणी आहेत. 

मत्स्य, अशवकूट, कुल्य, कुंतल, काशी, कोसळ, अर्बुद, अकेलिंग, 
मलक व वृक ही सर्वे मध्यदेशाची जनपदे होत. सह्यपर्वंताचा उत्तर- 
भाग, जेथून गोदावरी नदी वाहाते तो प्रदेश सर्वं भूमंडलात सर्वांत 
अधिक मनोरम आहे. तेथेच महात्मे भागेवांचे मनोहर नगर गोवर्धन 
आहे. येथे अनेक जनपदे आहेत. वाल्हीक, वटधान, आभीर, कालतोयक, 
अपरान्त, शूद्र, पल्हव, चर्म॑खंडिक, गांधार, पवन, सिंधुसौवीर, मद्र, 
शतद्रुज, कलिंग, पारद, हारभूषिक, माठर, बहुभद्र, कैकेथ व दशमालिक 
ही त्यांची नावे आहेत. कांबोज, दरद, बर्बर, हर्षवर्धन, चीन, तुषार, 
बव्हुल, बह्यतोदर, आत्रेय, भरद्वाज, पुष्कल, कशेरुक, लंपाक, शूलकार, 
चुलिक, जागुड, औषध, अनिभद्र; या सर्व किरातांच्या जाती आहेत. 
तामस, हंसमागे, काइमीर, राणराष्ट्र, शूलिक, कुहक, ऊर्णा व दावं हे 

देश उत्तरेत आहेत 

पू्वच्या दिशेस अश्रारक, मुद्गरक, अंतगिरी, बहिगिरी, प्लवंग, 
रंगंय, मालद, मळवतिक, ब्रह्मोत्तर, प्रविजथ, भार्गव, ज्ञेयमल्लक, 
प्रारज्योतिष, मद्र, विदेह, ताञ्रलिप्तक, मल, मागध व गोमंत ही जनपदे 
आहेत. दक्षिणदिशेस पांड्य, केरळ, चोल, कुंत्य, गोलांगुछ, शैलूष, 
मूषिक, कुसुम, वनवासक, महाराष्ट्र, माहिषिक, कलिंग, आभीर, वैशिक्य, 
आटव्य, शबर, पुलिद, विध्यमालेय, वेदर्भ, दंडक, पौरिक, मौलिक, अशमक, 
भोगवर्धंन, नेषिक, कुंतल, आंध्र, उदूभिद, वनदारक ही जनपदे आहेत. 
अपरान्त देशात सूर्पारक, कलिबल, दुर्गे, अनीकट, पुरिद, सुमौन, रूपप, 
इवापद, कुरुमिन, कटाक्षर, कारसमर, लोहजंघ, वाजेय, राजभद्रक, 
नासिक्याव, नमंदेच्या उत्तरेकडील दश, भीरुकच्छ, माहेय, सारस्वत, 
काइमीर, सुराष्ट्र, आवन्त्य, अर्बुद ही जनपदे आहेत. सरज, कुरूष, केरळ, 
उत्कल, उत्तम, दशार्णे, भोज्य, किष्किधक, तोशाल, कोशल, त्रेपुर, 
वैदिश, तुंबुर, तुंबुळ, पटू, नौषध, अन्नज, तुष्टिकार, वीरहोत्र व अवंती 
ही सवे विध्याचलाभोवतीची जनपदे होत. 

नीहार, हंसमाग, कुरू, गुगेण, खस, कुन्तघ्रावरण, ऊर्ण, दावे, . 
कृत्रक, त्रिगर्त, मालव, किरात व तामस हे पर्वतीय देश होत. अशा या 
विविध देशांनी भारतवर्ष समृद्ध बनला आहे. सत्ययुग, त्रेता, द्वापर, 
कली या चार युगांची व्यवस्था येथे आहे. भारतवर्षाच्या दक्षिणेस, 
पूर्वेस व पश्चिमेस महासागर असून उत्तरेस धनुष्याच्या प्रत्यंचेप्रमाणे 
हिमालयपवंत आहे. हा भारतवर्ष सवे प्रकारच्या उन्नतीचे बीज आहे. 
येथे शभकार्य करून ब्रह्मपद, इंद्रपद, देवलोक, मरुद्गणांचे स्थान यांची 
प्राप्ती होते. येथे निदित कर्म केल्यास मूग, पशू, सपे वा स्थावर योनी 
यांची प्राप्ती होते. या जगात भारतवर्षाखेरीज दुसरी कर्मभूमी नाही 
देवांच्या मनातही या देशाची अभिलाषा नेहमी असते. 


कमेस्थितीत भारतवर्षं 


भारतवर्षात भगवान श्रीहरी कूर्मरूपाने निवास करतात, तर ते 
कसे, कोणत्या प्रकारे? असा प्रश्‍न क्रोष्टुकीने माकंडेयांना केला. 

भगवान कर्मांचे मख कसे आहे? त्यांचे चरण कसे आहेत ? या प्रश्‍नांची 
उत्तरे मार्कडेयांनी दिली. कर्मरूपधारी भगवान श्रीहरी नऊ भेदांनी या 
भारतवर्षात सामावले गेले आहेत. त्यांचे मुख पूर्वं दिशस आहे. वेदी 
द्र, अरिमांडव्य, शाल्व, नीप, शक, उज्जिहान, घोषसंख्य, खस, 
` सारस्वत, मत्स्य, शरसेन, माथर, धर्मारण्य, ज्योतिषिक, गौरग्रीव, 
गडाइमक, उद्वेहक, पांचाल, संकेत, कंक, मारुत, कालकोटी,. पाखंड, 
पारियात्रनिवासी, कार्पिजळ, कुरुबह्य, उदुंबर, गजाव्हय, (हस्तिनापूर 
आदी) येथील माणसे भगवान कूर्माच्या मध्यभागी, कटिप्रदेशात स्थित 
आहेत. कृत्तिका, रोहिणी, मृगशिरा, ही तीन नक्षत्रे त्या स्थानातील 
निवासियांना शुभाशुभांची सूचना देतात. वृषध्वज, अंजन, जंबू, 
मानवाचल, शूपेकर्ण, व्याघ्रमुख, खमेक, कर्वटाशन, चंद्रेश्वर, खश, 
मगध, मेथिल, पांडू, वदनदन्तुर, प्राग्ज्योतिष, लोहित्य, सामुद्र, पुरुषादक, 
पूर्णोत्कट, भद्रगौर, उदयगिरी, काशी, मेखळ, मृष्ट, ताम्प्रलिप्त, एकपादप, 
वर्धमान व कोसल; हे कूमाचि मूखभागात स्थित आहेत. आर्दा, पुनवसू, 
पुष्य या तीन नक्षत्रांचा निवास या मुखात असतो. 

किंग (उडिसा), वंग, जठर, कोसळ, मूषिक, चेदी, ऊर्ध्वकणं, 
मत्स्य, अन्ध्र, विध्यवासी, विदर्भ, नारिकेल, धर्मद्वीप, ऐलिक, व्या घ्रग्नीव, 
महाग्रीव, त्रैपुर, इमश्रुधारी, केष्किष्य, हेमकूट, ' निषध, कटकस्थल, 
दशार्ण, हारिक, नग्न, निषाद, काक्वलालक, पणे, शबर हे देश त्यांच्या 
पुवंदक्षिण चरणांत स्थित आहेत. आर्लेषा, मघा, पूर्वाफाल्गुनी नक्षत्रेही 
तेथेच असतात. लंका, कालाजिन, शैरिक, निकट, महेंद्र, मलय व दुदुंर 
पर्वेतांजवळचे प्रदेश, कर्कोटक वनात राहाणारे लोक, भृगुकच्छ, कोकण, 
संपूर्ण आभीर प्रवेश, वेण्यानदीचा तट, अवंती, दासपुर, आकारी, 
महाराष्ट्र, कर्नाटक, गोनदे, चित्रकूट, चोल, कोलगिरी, क्रौंचद्वीप, 
जटाधर, कावेरीच्या तटावरचे देश, ऋष्यमूक पर्वतावर वसलेले देश, 
नासिक, शंख, शुक्ती आदी तथा वेदूये पर्वतावरील देश, वारिचर कोल, 
चमंपट्ट, गयबाह्य, कृष्णाद्वीपवासी, सूर्याद्री व कुमुदाद्रीच्या प्रदेशांतील 
निवासी, ओखा वन, दिशिक, कर्मनायक, दक्षिण, कौरुष, ऋषिक, 
तापसाश्रम, ऋषभ, सिह, कांचीनिवासी, त्रिलिंग, कुंजरदरी, कच्छ 

प्रदेशात राहाणारे लोक, तामपर्णी नदीच्या काठचे प्रदेश, हे सवे प्रदेश 
भगवान कूर्मांच्या उजव्या कुक्षीतील आहेत. उत्तराफाल्गुनी, हस्त, चित्रा 
या तीन नक्षत्रांचा निवास तेथे असतो. 
| कांबोज, पल्हव, वडवामुख, सिंधू, सौवीर, आनतं, वनितामुख, 
द्रावण, शूद, कर्णे, प्राधेय, ब्बेर, किरात, पारद, पांड्य, पारशव, कल, 

धूतेक, हैमगिरिक, सिंधू, कालक, वैरत, सौराष्ट्र, दरद, द्राविड, 

महाणेव; हे देश कूर्मभगंवानांच्या दक्षिण चरणात स्थित आहेत. स्वाती, 

विशाखा, अनुराधा ही नक्षत्रेही तेथेच आहेत. मणिमेघ, क्षुराद्री, खंजन, 

अस्तगिरी, अपरांतिक, हैहय, शांतिक, विप्रशस्तक, कोंकण, पंचनद, 

वमन, अवर, तारक्षुर, अगंतक, शर्कर, शाल्मवेशमक, गुरुस्वर, फाल्गुनक, 

वेणुमतीनिवासी, फाल्गुलूक, घोर, गुरुह, चकल, एकेक्षण, वाजिकेश, 

दीघंँग्रीव, सुचूलिक व अस्वकेश; हे सर्वे देश भगवान कूर्माच्या, पुच्छ- 

भागातील असून तेथेच ज्येष्ठा, मूल, पूर्वाषाढा ही नक्षत्रे असतात. 

मांडव्य, चण्डखार, अश्मक, ललन, कुशात्त, लडह, स्त्रीवाह्य, बालिक, 

नृसिह, वेणुमतीवासी, बलावस्थ, धर्भेबद्ध, उलूक व उरुकर्मेनिवासी 

माणसे कूर्माच्या डाव्या चरणात निवास करणारी आहेत. उत्तराषाढा, 

श्रवण व घनिष्ठा या नक्षत्रांचा निवास तेथे असतो. 

कैलास, हिमवान्‌, घनुष्मान्‌, वसुमान्‌, क्रौंच, करुवक, क्षुद्रवीण, 

रसालय, भोगप्रस्थ, यामुन, अन्त्वीप, त्रिगते, अग्तीज्य, अदेन, अश्वमुख, 

चिबिड, केशधारी, दासेरक, वाटधान, शवधान, पुष्कल, अधम, केरात, 
तक्षशिलाश्रम, अंबाल, मालव, मद्र, वेणुक, वदन्तिक, पिंगल, भानकलह, 
हूण, कोहलक, मांडव्य, भूतियुवक, शातक, हेमतारक, यशोमत्य, गांधार, 
स्वर, सागरराशी, योघेय, दासमेय, राजन्य, श्यामक व क्षेमधूते; हे देश 
कूर्मभगवानांच्या डाव्या कुक्षीतील आहेत. शतभिष, पूर्वाभाद्रपदा, 
उत्तराभाद्रपदा; ही तीन नक्षत्रेही येथलीच. किन्तरराज्य, पशुपाल, 
कीचक, काइमीरक, अभिसारजन, दरय, अंगण, कुरट, अन्नदारक, 
एकपाद, खश, घोष, स्वगे, भौम, अनवद्य, यवन, हिंग, चीरप्रापरण, 
त्रिनेत्र, पौरव व गंधर्व; हे कच्छभगवानांच्या पू्वेउत्तर चरणांचे 
आश्रित आहेत. रेवती, अश्विनी, भरणी ही तेथील नक्षत्रे होत. 

वर ज्या क्रमाने नक्षत्रे आली आहेत त्या क्रमाने नक्षत्रे तेथे 
मनष्यांना पीडा देतात, दुष्ट ग्रहांशी योग होऊन प्रजेला कष्ट देतात 
उत्तम ग्रहांशी योग झाला तर मनुष्यांचा अभ्युदयही होतो. पुण्यात्मा 
मनष्याच्या अशभस्थानी ग्रह आले तर त्याला द्रव्य, भूत्य, सुहृद, पुत्र 
भार्या इत्यादींच्या बाबतीत हानी भोगावी लागते. निष्पाप माणसाने 
ग्रहादिकांचे भय बाळगू नये. नक्षत्रे व ग्रह यांची शुभाशुभ फले कधी 
एकट्याने तर कधी जनसमुदाय, राजा, अथवा पुत्र यांच्यावरोबरही 
भोगावी लागतात. ग्रह दूषित नसतील तर माणसे परस्पर आपले रक्षण 
करतात. बुद्धिमान पुरुषाने आपले देशनक्षत्र पाहून ग्रहजनित पीडेची 
विधिपूर्वक शांती करावी. लोकवादांचेही शमन करावे. आकाशातून देव 
वा दैत्य यांचे शत्रू गळून पडतात, पृथ्वीवर येतात त्यांना “ लोकवाद ' 
म्हटले .आहे. या लोकवादांची कधी उपेक्षा. करू नये. देवस्थाने व देववृक्ष 
यांना प्रणाम करावा. जप, होम, दान, स्नान करून क्रोधाचा त्याग 
करावा. कोणाशीही द्रोह करू नये. सवे प्राण्यांशी मेत्री असावी. 

असे हे भारतवर्षातील कूर्माचे वर्णन. ते अचित्यात्मा नारायण आहेत. 
त्यांच्यांत सवे जगत सामावलेले आहे. त्यांच्यांतच सर्वे देव, नक्षत्रमंडळ, 
अग्नी, पृथ्वी व सोम आहेत. मेष आदी तीन राशी कूर्माच्या मध्यभागी, 
मिथुन व ककं मुखात, पूर्व-दक्षिण चरणात कर्कं व सिह राशी असतात, 
सिहू, कन्या, तुला या तीन राशी त्यांच्या कुक्षीत आहेत. तुळ व वृश्चिक 
राशी दक्षिण-पश्चिम चरणात आहेत. पृष्ठभागात वृश्चिक व धन असून 
वायव्य कोणातील चरणात धन, मकर, कुंभ आहेत. उत्तर कुक्षीत कुंभ 
` व मीन असून ईशान्य कोणातील चरणात मीन व मेष राशी आहेत. 
भगवान कूर्माच्या रूपात सर्व देश सामावलेला. आहे. त्या देशात नक्षत्र, 
राशी, ग्रह इत्यादी सवं आहेत. 


भद्राइन आदी वर्षांचे वणन 


शेलराज देवकूटाच्या पुवेस भद्राइवपवं असून तेथे इवेतपर्णे, नील, 
पवतश्रेष्ठ शवाल, कोरंज, पर्णशाळाग्र हे पांच कुलपर्वत आहेत. त्यांच्या- 
पासुन अनेक लहान लहान पर्वत उत्पन्न झाले आहेत. त्यांच्या आश्रयाने 

हजारो जनपदे आहेत. कुमृदसंकाश, शुद्धसानू, सुमंगल आदी त्यांची नावे 
असून सीता, शंखावती, भद्रा, चक्रावर्ता, इत्यादी तेथील नद्या आहेत. 
त्यांची पात्रे विस्तृत असून पाणी अत्यंत थंड आहे. तेथील सवे लोक शंख 
व शुद्ध सुवर्णाप्रमाणे कांतिमान आहेत, त्यांना दिव्य पुरुषांची संगत 
प्राप्त होते. ते मोठे पुण्यात्मे आहेत. स्वभावतःच ते सहनशीलतादी आठ 
गुणांनी युक्त असून त्यांच्यांत उत्तम, मध्यम असा भेद नाही. येथे चार 
भुजांधारीं भगवान विष्णू हयग्रीवरूपानें विराजमान असतात. मस्तक, 
हृदय, लिंग, चरण, हात, तीन नेत्र यांनी ते शोभून दिसतात. 

याच्याच पश्चिमेस केतुमाळवर्ष आहे. तेथे विशाळ, कंबल, कृष्ण, 
जयन्त, हरिपंत, विशोक व वर्धमान हे सात कुलपरवंत आहेत. यांशिवाय 
आणखीही पर्वेत असुन त्यांच्या आश्रयाने लोक राहातात. या देशात 
मौली, महाकाय, शाकपोत, करंभक, अंगुल, अशी शेकडो जनपदे आहेत. 
तेथे वङ्क्षुश्यासा, सकंबला, अमोघा, कामिनी, इ्यामा इत्यादी नद्या 
असुन त्यांच्या जलांनी लोक तुष्ट होतात. या देशात भगवान श्रीहरी 
वराहरूपानें विराजमान झाले आहेत. ते आपले हात, पाय, मुख हृदय, 
पाठ इत्यादीं अंगांनी शोभतात व नक्षत्रांची शुभाशुभ फले प्राप्त करून 
घेतात. 

उत्तरकुरूवर्षांची भूमी मणिमय असून तेथील वायू सुगंधित असतो. 
तो सर्वानाच सुखदायक वाटतो. देवलोकापापून च्युत झालेले लोकच या 
वर्षात राहातात. या देशात गिरिराज चंद्रकांत व सूर्यकांत हे दोन 
कुलपवेत आहेत. भद्रसोमा नावाची एक महानदी त्या देशात पवित्र 
जलानें संपन्न बनून वाहात असते. यांशिवाय येथे अनेंक पर्वेत, शेकडो 
वने असून अमृताप्रमाणे मधुर फळे उपलब्ध होतात. या देशात भगवान 
श्रीकृष्ण पूर्वेकडे शिर करून मत्स्यरूपात विराजमान झाले आहेत. 
त्यांच्या भिन्न भिन्न नऊ अवयवांत तीन तीन अशा क्रमाने सवे नक्षत्रे 
सामावली आहेत. येथील देशाचे नऊ विभाग झाले आहेत. याच देशात 
चंद्रद्वीप व भद्रद्वीप अशी दोन द्वीपे आहेत. 

किंपुरुष नावाच्या वर्षातील लोक रोग व शोक यांनी रहित आहेत. 
या वर्षांत प्लक्षखंड नावाचे एक मनोहर वन आहे. ते नंदनवनाप्रमाणे 

रमणीय आहे. तेथील पुरुष नेहमीच या वनातील फलांचा रस पितात. 
त्यामुळे त्यांचे यौवन कायम राहाते. येथील स्त्रियांच्या शरीरास कमलाचा 
सुगंध येत असतो. हरिवर्षातील माणसे चांदीप्रमाणे गोरवर्णाची असतात. 
देवलोकापासून च्युत झालेली ही माणसे देवासारखीच दिसतात. ही 
माणसे उत्तम इक्षुरसाचे पान करतात. तेथील लोक कधी वृद्धावस्थेचा 
अनुभव घेत नाहीत. सर्वच्या सवें अजरामर असतात, जिवंत असेपर्यंत 
निरोगी राहतात. इलावृतवर्षास मेख्वर्ष असेही नाव आहे. येथे सूर्य 
तापत नाही व मनुष्यास वृद्धावस्था येत नाही. चंद्र, सूर्ये, नक्षत्रे, ग्रह 
यांचा येथे प्रकाश पडत नाही. कारण येथील मेरूपर्वंताचीच शोभा 
सर्वांपेक्षा अधिक असते. तेथील माणसे जांभळांचा रस पितात. येथील 
कमलाप्रमाणे कांती धारण करणारे लोक कमलाप्रमाणे सुगंधित व 
कमलदलाप्रमाणे विशाल नेत्रांचे असतात. इलावृतवर्षाच्या मध्यभागी 
मेरूपवंत आहे. 

त्यानंतर रम्यकवर्षात हिरव्यागार पानांनी बहरलेला एक उंच वडाचा 
वृक्ष आहे. त्याच्या फळांचा रस पिऊन येथील लोकांचा जीवननिर्वाह 
होतो. ते जरा व दुर्गंधी यांनी रहित असून अत्यंत निर्मळ असतात. 
त्याच्या उत्तरेस हिरण्मय नावाचे एक वर्ष आहे. येथील लोक मोठे 
बलवान, तेजस्वी यक्षासारखे सुंदर, पराक्रमी, धनवान व डोळयांना 
सुखदायक आहेत. [ 


स्वरोचिष व स्वारोचिष मनू 


स्वारोचिष हा दुसरा मन्‌ झाला. त्याचा वृत्तान्त ऐकण्यासारखा 
आहे. वरुणा नदीच्या तटावर अरुणास्पद नावाच्या नगरात एक श्रेष्ठ 
ब्राह्मण राहात होता. त्याचे रूप अदिविनीकुमारासारखे मनोहर होते. 
तो स्वभावाने मृदू, सदाचारी व वेदवेदांगाचा अभ्यासु होता. अतिथींच्या 
बहूल त्याच्या मतात विशेष प्रेम होते, रात्री घरात आलेल्या अभ्यागतांना 
तो स्थान देई व त्यांच्या भोजनादींची व्यवस्था करीत असे. त्याच्या 
मनात विचार येई की, आपण रमणीय वनांत, उद्यानांत, उत्तम नगरांत, 
सवे भूमंडलात भ्रमण करावे. 

एके दिवशी त्याच्या घरी एक अतिथी आला, त्याला नाना- 
प्रकारच्या ओषधी माहीत असुन तो मंत्रविद्येतही प्रवीण होता. ब्राह्मणाने 
मोठया श्रद्धेने त्या अतिथीचे स्वागत केले, बातचीत चाळू असताना 
अभ्यागताने ब्राह्मणास अनेक देश, रमणीय नगरे, वने, नद्या, पर्वत, 
पुण्यतीर्थं यांच्या हकिगती सांगितल्या, त्या सर्व ऐकून ब्राह्मणास मोठा 
विस्मय वाटला. तो त्याला म्हणाला, 

“ विप्रवर, आपण अनेक देश पाहाण्यासाठी फारच प्रयत्न केलेले 
दिसतात. तरी आपण काही वृद्ध दिसत नाही. यौवनानं आपणास सोडलेलं 
नाही. इतक्या थोडया वयात आपण सारी पृथ्वी भ्रमण करून. कशी 
पाहिली ?' 

‘ब्रह्मन्‌, मंत्र व औषधी वनस्पती यांच्या प्रभावानं माझी गती 
कधीच थांबत नाही. मी अर्ध्या दिवसात एक हजार योजनं चालतो. ' 

* भगवन्‌, आपण माझ्यावरही कृपा करावी. आपण मला मंत्राचा 
प्रभाव दाखवावा. ही पृथ्वी पुर्णपणानं पाहावी अशी मला फारच इच्छा 
आहे. ' 

हे ऐकून त्या उदारचित्त आगंतुक ब्राह्मणाने त्याला पायास 
लावण्यासाठी एक लेप दिला. ज्या दिशेस त्याला जायचे होते त्या 
दिशेस त्याने अभिमंत्रित केले. पायांना लेप लावलेला ब्राह्मण देवांनी व 
निसर्गाने सुशोभित असलेल्या हिमालयपवंतास पाहाण्यासाठी निघाला. 
त्याने विचार केला, आपणही अर्ध्या दिवसात एक हजार योजन जाऊ 
व॒ अर्ध्या दिवसात परत घरी येऊ. तो हिमालयाच्या शिखरावर पोचला. 
त्याला थकवा वाटला नाही. तेथील पर्वतीय भूमी त्याने पायीच आक्रमण 
करण्याचे ठरविले. बर्फावरून तो चालल्यामुळे त्याच्या पायांना लावलेला 
दिव्य औषधाचा लेप धुऊन गेला. त्यामुळे त्याची तीव्र गती कुंठित 
झाली. तेव्हा तो इकडे तिकडे भटकून हिमालयाची मनोहर शिखरे पाहू 
लागला. तेथे सिद्ध व गंधवं राहात होते. किन्नरगण संचार करीत होते. 
देवादिकांची क्रीडा सुरू होती. शेकडो अप्सरांनी समृद्ध असलेल्या 
मनोहर शिखरांचे दशंन घेऊनही ब्राह्मणाची तृप्ती झाली नाही. त्याचे 


मा...८ 

शरीर रोमांचित झाले. 
आता आपल्या घरी परतावे असा त्याच्या मनात विचार आला 


- तेव्हा आपल्या पायांची गती कुंठित झाली आहे हे त्याच्या ध्यानात 
आले. तो विचार करू लागला, ' अहो, या बर्फातील पाण्यानं माझे पाय 
धुतले गेले आहेत. इकडं हा पर्वत अत्यंत दुगंम आहेव मी तर घरा- 
पासून फार दुरवर आलो आहे. आता मी आपल्या घरी पोचू तरी 
कसा ? माझ्या अग्निहोत्रादी कर्मांची हानी होत आहे. इथं राहून मी 
हे सवं कसं करू? हे तर माझ्यावर फार मोठं संकट आलं आहे! अशा 
या अवस्थेत मला जर कोणत्या तरी तपस्वी महात्म्यांचं दर्शन होतं तर 
त्यांनी मला घरी पोचण्याचा एखादा उपाय सांगितला असता. 

असा विचार करीत ब्राह्मण हिंमालयावर भटकत होता. औषध- 
जनित शक्ती त्याच्या चरणांतून निघून गेली होती. तो मोठ्या चितेत 
होता. अशा प्रकारे तेथे हिंडत असताना त्या ब्राह्मणाची दृष्टी एका 
अप्सरेवर गेली. तिच्या मनोहर रूपाच्या शोभेने तो आकृष्ट झाला. 
तिचे नाव वरूथिनी होते. त्या ब्राह्मणास तिने पाहाताच ती कामदेवास 
व॒शीभूत झाली. त्या ब्राह्मणावर तिचे मन जडले. ती मनाशी म्हणू 
लागली, ' हा आहे तरी कोण? याचं रूप तर अतिशय चांगलं आहे. हा 
जर मला प्राप्त झाला तर माझा जन्म सफल होईल. मी आतापर्यंत 
खूप देव, दैत्य, सिद्ध, गंधवे, नाग यांना पाहिलं. पण एकही या 
महात्म्यासारखा मला रूपवान वाटला नाही. यावर माझा अनुराग कसा 
जडेल ? हा माझ्यावर तसाच अनुरक्त होईल का? हा जर मला 
मिळाला तर मी फार मोठं पुण्य केलं असंच समजेन. ' 

अशी चिता मनात करीत असताना ती दिव्यलोकाची सुंदर स्त्री 
कामदेवाच्या प्रभावाने व्याकुळ झाली. अत्यंत मनोहर रूपाच्या ब्राह्मणा- 
समोर येऊन उभी राहिली. सुंदर रूपाची वरूथिनी पाहताच तो ब्राह्मण 
अगत्याने तिच्याकडे जाऊन स्वागतपुणं भाषेत म्हणाला, 

“ नृतन कमलाप्रमाणं कांती असलेल्या सुंदरी, तू कोण आहेस ? 
कुणाची कन्या आहेस ? तू इथं काय करतेस? मी ब्राह्मण आहे. अरुणा- 
स्पद नावाच्या नगराहुन मी आलो आहे. माझ्या पायांना दिव्य लेप 

लावला होता. तो बर्फाच्या जलानं धुतला गेला. म्हणून मी दूर 
जाण्याच्या गतीपासुन वंचित झालो आहे. इथंच भटकत आहे.” | 

ब्रह्मन्‌, मी अप्सरा आहे. माझं नाव वरूथिनी. मी या रमणीय 
पर्वतावर सदा भ्रमण करीत असते. आज आपल्या दशंनातं मी 
कामदेवास वश झाले आहे. सांगा, मी आपल्यासाठी काय करू? या 
वेळी मी आपल्या अधीन आहे.” 

' कल्याणी, ज्या उपायानं मी आपल्या घरी जाईन व माझ्या सवं 
नित्यकर्मात रमून जाईन असा उपाय मला तु सांग. भद्रे, नित्य- 
नैमित्तिक कर्मातून सुटका झाली की, ब्राह्मणाची फार मोठी हानी होते. 
म्हणन तू मला एखादा मागे सांग. ब्राह्मणानं परदेशात राहणं उचित 
नाही. देश पाहण्याच्या उत्कंठेनं मी हा अपराध केला. श्रेष्ठ ब्राह्मणानं 
आपल्या घरीच असावं. तेव्हाच त्याच्या सवे कार्यांची सिद्धी होईल. या 
प्रकारे प्रवास केला तर त्याच्या नित्यनैमित्तिक कार्यांची हानीच होते. 
म्हणून कल्याणी, आता अधिक काही सांगण्याची आवश्यकता नाही. 
सूर्यास्ताच्या पूर्वीच मी घरी कसा पोचेन, अशी काही व्यवस्था तु कर.' 

' महाभागा, असं म्हणू नका. तुम्ही मला सोडून जाल असा 
दिवस कधी येणारच नाही. ब्राह्मणा, येथल्यापेक्षा रमणीय स्वर्गेही नाही 
म्हणून तर स्वगं सोडून आम्ही इथं राहातो. आपण माझं मन हरण केलं 
आहे. मी कामदेवांना वश झाले आहे. आपणांस मी सुंदर हार, वस्त्र, 
आभूषणं, भक्ष्यभोज्य, मंगराग अशी सवे सामग्री देईन. आपण इथंच 
राहावं. इथं राहिल्यानं आपल्या शरीरास वृद्धत्व येणार नाही. कारण 
ही देवांची भूमी आहे. ही यौवनास पुष्ट करणारी आहे. आपण 
माझ्यावर कृपा करावी.' : 

असे म्हणून ती ब्राह्मणाजवळ येऊन त्याला आलिंगन देऊ लागली. 
तेव्हा ब्राह्मण म्हणाला, ' अगे दुष्टे, माझ्या शरीरास स्पशँ करू नकोस. 
तुला शोभेल अशा कुठल्या तरी अन्य पुरुषाकडं तू जा. मी वेगळयाच 
भावानं प्राथना केली. आणि तू निराळ्याच भावानं माझ्याकडं पाहतेस. 
गाहँपत्य आदी तीन अग्नी माझे आराध्य देव आहेत. अरिनशाला हे 
माझं रमणीय स्थान आहे. कुशासनाची वेदी हीच माझी प्रिया आहे. 

वरूथिनी, ब्राह्मणानं भोग भोगण्याची क्रिया चाँगली नाही. पण तोच 
जर नित्यनैमित्तिक कर्मात गुंतला असेल तर मात्र परलोकात त्याला 
उत्तम गती प्राप्त होते. 

ब्रह्मन्‌, मी वेदनांनी परिपूर्ण आहे. माझं रक्षण केलंत तर 
आपणांस परलोकात पुण्य प्राप्त होईल. दुसऱ्या जन्मातही अनेक प्रकारचे 
भोग मिळतील. अशा प्रकारे माझा भोग घेतलात तर दोनही लोकांचा 
फायदा होईल. जर आपण माझी इच्छा अमान्य केलीत तर मग माझा 
मृत्यू होईल पाप मात्र आपणांस लागेल. 

“वरूथिनी, परक्या स्त्रीची अभिलाषा धरू नये, असा उपदेश 
माझ्या गुरुजनांनी केलेला आहे. मला तुझी बिलकुल इच्छा नाही. तू 
सुकून दुबेल झालीस तरी मी काय करू क 

असे म्हणून तो महाभाग ब्राह्मण सावध झाला. त्याने पवित्र जल 
हातात घेऊन आचमन केले व गाहूंपत्य अग्नीस प्रणाम करून मनातल्या 
मनात म्हटलें, ' भगवान अग्निदेवा, आपण सर्व कर्मांची सिद्धी करणारे 
आहात. आपणांपासून आहवनीय व दक्षिणाग्नीचा जन्म होतो. आपणांस 
तुप्त केल्यास देव वृष्टी करतात. अन्नादींची समृद्धी होते. अन्नानं या 
सर्व जगाचा जीवननिर्वाह होतो. अशा प्रकारे आपण जगाचं रक्षणच 
करता. या सत्याच्या प्रभावानं मी सूर्यास्त होण्यापूर्वी आपल्या घरी 
जाईन. मी जर आतापर्यंत ठीक प्रकारे वेदिक कर्मांचं अनुष्ठान केलं 
असेन तर सूर्यास्त होण्याआधीच मी माझ्या घरी जाईन. माझ्या मनात 
कधी परस्त्री वा परधन यांची अभिलाषा निर्माण झाली. नसेल तर 
माझा हा मनोरथ सिद्धीस जाईल. 

ब्राह्मणाने असे म्हणताच त्याच्या शरीरात गाहँपत्य अग्नीने प्रवेश 
केला ज्वालांत सापडलेला तो ब्राह्मण मूतिमान अग्नीच वाटू लागला. 
त्या तेजस्वी ब्राह्मणाचे तेज पाहून त्या देवांगनेचा अनुराग आणखीनच 
वाढला. अग्निदेवाच्या प्रभावाने ब्राह्मणकुमार जसा आला होता तसाच 
तो घरी पोचला. त्याने शास्त्रीय विधीने सर्वं कर्मे केली. तो निघून 
गेल्यावर त्या अप्सरेने एक दीघं हवास घेऊन दीघं दिन व रात्र व्यतीत 
केली. तिचे हृदय त्या ब्राह्मणावर पूर्णपणे आसक्त झाले होते. ती 

वारंवार त्याच्या नावाने हाका मारू लागली, विलाप करून रड लागली. 
आपणांस मंदभागिनी म्हणून धिक्कारू लागली. तिच्या मनास त्या 
वनातील आहार, विहार, रमणीय निसर्ग यांत सुख वाटेनासे झाले. 

कली नावाचा एक गंधव प्रथमपासूनच वरूथिनीवर आसक्त 
झाला होता. पण त्या अप्सरेने त्याला नकार दिला होता. त्या दिवशी 
वरूथिनीस विरहिणीच्या अवस्थेत पाहून त्याने मनातल्या मनात विचार 
केला, “ काय कारण आहे? आज वरूथिनी एवढा दीर्ध इवास का घेत 
आहे ? तिचं मुख म्लान का झालं आहे ?' याचे रहस्य जाणण्यासाठी 
कळीने उत्कंठापूर्वंक ध्यान केले व समाधीच्या प्रभावाने त्याला सर्व 
गोष्टी समजल्या. ' आता वेळ करण्यात काही अर्थ नाही. ही वरूथिनी 
एका माणसावर आसक्त झाली आहे. आता मी त्या मनुष्याचं रूप 
धारण करतो. ती निशचयानं माझ्याशी रममाण होईल. आता आपण 
तोच उपाय करू.” 

असा निश्चय करून गंधर्वाने त्या ब्राह्मणाचे रूप धारण केले ब 
तो वरूथिनी जेथे शोकमग्न होऊन बसली होती तेथे गेला. त्याला पाहून 
त्या सुंदरीचे नेत्र प्रसन्नतेने चमकू लागले. ती जवळ येऊन वारंवार 
म्हणू लागली, 

“ब्रह्मन्‌, आपण प्रसन्न व्हावं, प्रसन्न व्हावं. आपण माझा त्याग 
केला तर मी प्राण सोडून निघून जाईन, यात संशय नाही. असं जर 
झालं तर आपणांस मोठं पाप लागेल. आपलीं सर्व पुण्यकर्म नष्ट 
होतील. आपण जर माझा स्वीकार केलात तर माझ्या जीवनाच्या 
रक्षणाचा धर्म आपणांस प्राप्त होईल.' 

“सुंदरी, काय करू ग ? एका बाजूस माझी धामिक क्रिया नष्ट 
होते आहे आणि इकडं दुसरीकडं तू प्राण देण्याची भाषा करतेस. मी 
अशा संकटात सापडलो आहे. पण आज मी तू सांगशील तसं वागणार 
आहे, पण मी सांगतो तसं तूही आज वागायला हृवंस. तरच तुझा व 
माझा समागम होईल. अन्यथा नाही.' 

“ब्रह्मन्‌, आपण प्रसन्न व्हावं. आपण सांगावं. तेच मी करीन. 
या वेळी आपल्या आज्ञेचं पालन करणं हे माझं कतंव्यच आहे. 

‹ सुंदरी, संभोगाच्या वेळी तू डोळे बंद करावेस. माझ्याकडं दृष्टी 
टाकली नाहीस तरच तुझा व माझा समागम होईल. 

। ठीक आहे. असंही मी करीन. आपलं कल्याण असो. या वेळी 
मी आपल्या सवे आज्ञा मानीन. 

त्यानंतर तो गंधं त्या वरूथिनीच्या बरोबर पुष्पित काननांनी 
सुशोभित झालेल्या पर्वताच्या शिखरांवर, सुंदर सरोवरांत, रमणीय 
दऱ्यांत, नद्यांच्या किनाऱ्यावर, अन्य मनोरम प्रदेशांत आनंदपूर्वंक विहार 
करू लागला संभोगाच्या वेळी वरूथिनी आपले डोळे बंद करून घ्यायची. 
ब्राह्मणाच्या तेजस्वी स्वरूपाचे विंतन करायची. असे ब्राह्मणाच्या 
स्वरूपाचे चिंतन करीत असताना एकदा तिने गंधर्वाकडून वीयं धारण 
केळे. वरूथिनी गर्भवती झाली असे जाणून गंधर्वाने तिळा आश्‍वासन 
दिले व तो आपल्या घरी निघून गेला. गर्भाचा अवधी पूर्ण होताच 
अग्नीप्रमाणे एका तेजस्वी बालकाचा जन्म झाला. सूये जणू आपल्या 
स्व किरणांनी साऱ्या दिशा प्रकाशित करू लागला, ते बालक सूर्या- 
प्रमाणे स्वरोचिष (आपल्या किरणांनी) सुशोभित झाले. म्हणून त्याचे 
नाव स्वरोचिष झाले. 

तो महान सौभाग्यशाली शिशू आपले वय व सद्गुण यांचा 
विकास करू लागला. स्वरोचिषाने वेद, घनुवेद, अन्य विद्या यांचे 
अध्ययन केले. हळूहळू तो युवक झाला. एके दिवशी तो संदराचलावर' 
भ्रमण करीत होता. एवढ्यात त्याची दृष्टी एका सुंदर कन्येकडे गेली. 
ती भयाने व्याकुळ झाली होती. त्याला पाहाताच ती ओरडली, ' माझं 
रक्षण करा. रक्षण करा. तिचे नेत्र भीतीने कापत होते. स्वरोचिषातें 
आइवासन देऊन म्हटले, 

“ भिऊ नकोस. काय झालं तुला ?' 

एक दीघे श्‍वास घेऊन ती सुंदरी त्याला म्हणाली, 

‹ दौरवर, मी इंदीवराक्ष नावाच्या विद्याधराची कन्या आहे, 
माझं नाव मनोरमा. मरुध्वन्वाची पुत्री माझी माता आहे. मंदार 
विद्याधराची पुत्री विभावरी माझी एक सखी आहे. पार मुनींची कत्या 
कलावती माझी दुसरी सखी आहे. एकदा मी त्या दोघींसह परम उत्तम 

अशा केलासपवेतावर गेले होते. मला तिथं एका मुनींचं दर्शन झालं. 
तपस्येमुळं त्यांचं शरीर अत्यंत दुर्बळ झालं होतं. भुक्रेनं त्यांचा कंठ 
सुकून गेला होता. शरीरावर कांतीचा अभाव होता, त्यांचे डोळे खूप 
खोळ गेले होते. हे पाहून मी त्यांचा उपहास केला. त्यांनी कुपित होऊन 
मला शाप देऊन म्हटलं, ' नीचे, दुष्ट तपस्विनी, तू मला हसलीस ? आता 
त्वरित तुझ्यावर एक राक्षस आक्रमण करील.” हा शाप ऐकून माझी एक 
सखी त्यांना म्हणाली, ' तुझ्या ब्राह्मणस्वाला धिक्कार असो. तू क्षमाशील 
नसल्यानं तुझी तपस्या व्यर्थं होईल, तपस्येनं नाही क्रोधानं तू दुर्बल 
झालास हे समजतं. ब्राह्मणाचा स्वभाव क्षमाशील असतो. क्रोधास 
स्वाधीन ठेवणं हीच खरी तपस्या आहे. , 

सख्यांचे हे भाषण ऐकून त्या महातेजस्वी ब्राह्मण साधूने त्या 
दोघींनाही झाप दिला. तो म्हणाला, ' एक सवे अंगांनी कोढी बनेल. 
दुसरीस क्षयरोग होईल.' त्या मुनींचं भाषण खरं ठरलं. माझ्या सख्यांना 
तत्काल तसे रोग झाले. आणि माझ्या पाठीमागंही एक राक्षस लागला 
आहे. तो महान.दैत्य इथून जवळच गर्जना करतो आहे. आपणांस त्याचा 
भयंकर आवाज ऐकू येत नाही ? आज तीन दिवस झाले तो मला काही 
सोडीत नाही. महामते, मी स्वं शस्त्रांचं व अस्त्रांचं रहस्य जाणते. मी 
ते सवं आपणांस देते. आपण या राक्षसापासुन माझं रक्षण करावं. 
पिनाकधारी भगवान रुद्रानं प्रथम रहस्य स्वायंभुव मनूस दिलं. मनूनं 
वसिष्ठांना, वसिष्ठांनी माझ्या आजोबांना, त्यांनी हुंडा म्हणून ते माझ्या 
वडिलांना दिलं. मी लहानपणीच पित्याकडून ही विद्या शिकून घेतली. 
सर्वे शत्रूंचा संहार करणार हे सर्व अस्त्रांचं हृदय आहे. आपण याला 
त्वरित ग्रहण करावं. ब्राह्मण मुनींच्या शापानं प्रेरित झालेल्या त्या 
राक्षसाचा आपण नाश करावा.' 

स्वरोचिष मनूने ' ठीक आहे ' म्हणून मनोरमेची प्रार्थना 
स्वीकारली. आचमन करून मनोरमेने उपसंहारविघीसहित ते संपुर्ण 
अस्त्र त्याला दिले. तेव्हा तो भयानक आकाराचा राक्षस जोरजोराने 
ओरडत तेथे येऊन पोचला. त्याने मनोरमेस पकडले. ती बिचारी 
' वाचवा हो. वाचवा मळा ' म्हणून ओरडू लागली. तेव्हा स्वरोचिषाला 

फारच क्रोध आला. त्याने ते भयानक व प्रचंड अस्त्र हाती घेतले 
धनष्यावर चढवून तो एकटक राक्षसाकडे पाहू लागला. हे पाहून तो 
निशाचर भयाने व्याकुळ झाला. व मनोरमेस सोडून विनीत भावाने 
म्हणाला, 

: वीरवर, माझ्यावर प्रसन्न व्हावं. या अस्त्राला शांत करावं. 
माझं म्हणणं ऐकावं. आज आपण परम बुद्धिमान ब्रह्ममित्रानं दिलेल्या 
शापातून माझा उद्धार केलात. महाभागा, आज तू माझ्यावर फार मोठा 
उपकार केला आहेस. 

' पवित्र ब्रह्ममित्र मुनींनं तुला कशासाठी शाप दिला ?' 

“ब्रह्ममित्र मुनी आठ अंगांनी युक्‍त अशा आयुर्वेदाचे ज्ञाते आहेत. 
त्यांनी अथवंवेदाच्या तेराव्या अधिकारापर्यंत ज्ञान प्राप्त केलं आहे. मी 
या मनोरमेचा पिता व खड्गधारी विद्याधरराज, नलनाभाचा पुत्र 
इंदीवराक्ष आहे. पूर्वी एकदा मी मुनी ब्रह्ममित्रापाशी जाऊन प्रार्थना 
केली, “ भगवन्‌, सवं आयुवेदशास्त्राचं मला ज्ञान द्यावं, अनेकदा अशी 
विनंती करूनही त्यांनी मला आयुर्वेदाचे ज्ञान दिले नाही, तेव्हा मी 
एका दुसऱया उपायाचा बेत केला. ते जेव्हा इतर विद्यार्थ्यांना शिकवीत 
असत तेव्हा मी अदृश्य राहून ही विद्या ग्रहण केली. शिक्षण पूर्ण होताच 
मला फार हषं झाला व मी वारंवार हसू लागलो, हसण्याचा आवाज 
ऐकून मुनिवरांची मला ओळखले. क्रोधाने गर्देन हालवीत त्यांनी मला 
म्हटले, ' खोटी बुद्धी धारण करणाऱ्या विद्याधरा, तू राक्षसाप्रमाणं 
अदृश्य राहून माझ्याकडून विद्या हरण केलीस. हसून माझी अवहेलना 
केलीस. जा. माझ्या शापानं तू राक्षस होशील. तेव्हा मी त्यांना प्रणाम 
करून शांत केलं. तेव्हा कोमल हृदयाचे ते मुनी म्हणाले, ' विद्याधरा, 
मी जे म्हटलं तसंच होईल. माझी वाणी खोटी ठरणार नाही. पण तू 
राक्षस झालास तरी पुन्हा आपल्या स्वरूपास प्राप्त होशील. निशाचरा- 
वस्थेत स्मरणशक्ती नाहीशी झाल्यामुळं तू आपल्याच संतानांना खाशील. 
त्यावेळी प्रचंड अस्त्राच्या तेजानं तुला पुन्हा जाग येईल. पूर्वीप्रमाणे तू 
शरीर धारण करून गंधवेलोकांत विहार करशील.” महाभागा, मी 
तोच आहे. या महान भयदायी राक्षसदेहापासुन माझं रक्षण करावं. माझा 

उद्धार करावा. माझ्या आणखी एका विनंतीचा स्वीकार करावा. ही 
माझी कन्या मनोरमा मी आपल्या सेवेस अर्पण करतो, हिला पत्नीरूपानं 
आपण स्वीकारावं. महामते, ्रह्मदत्तमुनींपासुन मी अष्टांगआयुर्वेदाचं 
अध्ययन केळं होतं. ती विद्याही मी आपणांस देत आहे. कृपा करून 
या सरवे गोष्टींचा स्वीकार करावा.” 

असे म्हणून विद्याधराने आपले स्वरूप धारण केले. तो दिव्य 
वस्त्र, माला, दिव्य आभूषणे यांनी शोभू लागला. त्याने स्वरोचिषाला 
संपुण आयुर्वेदाचे ज्ञान दिले. त्याच्या सेवेसाठी आपली कन्या समर्पण 
केली. स्वरोचिषाने त्या कन्येचा आनंदाने स्वीकार केला व विधिवत 
तिच्याशी त्याने विवाह केला.' त्यानंतर आपल्या पुत्रीचे सांत्वत करून 
इंदीवराक्ष दिव्य गतीने आपल्या लोकी निघून गेला. स्वरोचिष त्या 
सुंदर पत्नीसह उद्यानात गेला. तेथे तिच्या सख्या रोगांनी पीडलेल्या 
होत्या. आता स्वरोचिष आयुर्वेदाचा संपूण ज्ञाता होता. रोगनाशक 
औषधे व रस यांचा प्रयोग करून त्यानें त्या दोघींना रोगांपासून मुक्‍त 
केले. व्याधींपासून मुक्तता होताच त्या दोन सुंदरी आपल्या दिव्य 
शरीराने हिंमालयपवेताच्या प्रदेशात हिंडू लागल्या. 

रोगमुक्त झालेल्या एका कन्येने स्वरोचिषाला म्हटले, 

“प्रभो, माझं थोडं ऐका. मी मंदार विद्याधराची पुत्री आहे. माझं 
नाव विभावरी आहे. उपकोरी पुरुषा, मी आपल्या सेवेत राहाते. माझी 
विनंती आपण मान्य करावी.' ' ठीक आहे ' म्हणून स्वरोचिषानें तिची 
विनंती मान्य केली. तेव्हा दुसरी सखी त्याला म्हणाली, 

' आर्या, वेदवेदांगांचा पारंगत विद्वान ब्रह्मर्षी पार माझे पिता 
आहेत. कुमारावस्थेतच त्यांनी ब्रह्मचयंत्रताचं पालन केलं. म्हणून त्यांनी 
विवाह केला नाही. एकदा पुंजिकस्थला नावाच्या एका अप्सरेशी त्यांचा 
संपके आला. माझा त्यातून जन्म झाला. या निर्जन वनात मला एकटीला 
सोडून माझी माता निघून गेली. एका महात्मा गंधर्वानं माझं पालन 
पोषण केलं. एकदा देवशत्रू अलीनं माझ्या पालक पित्यास मला मागितलं, 
पण त्यांनी मला देण्यास नकार दिला. तेव्हा त्या Ren झोपी 
गेलेल्या माझ्या मित्यांता मारून टाकलं. या दुर्घेटनेंनं मला फार मोठं 

दु:ख झालं. मी आत्महत्या करण्याचा प्रयत्न केला. त्या वेळी भगवान 
शंकराची पत्ती सत्यवादिनी सतीदेवीने मला रोखून म्हटलं, “ सुंदरी, तू 
शोक करू नकोस. महाभाग स्वरोचिष तुझे पती होतील. त्यांचा पुत्र 
मन्‌ होईल. सवं प्रकारचे घन तुझी आज्ञा पालन करतील व इच्छेनुसार 
तुला घनाची प्राप्ती होईल. वत्से, ज्या विद्येमुळं तुला हे धन प्राप्त होईल 
ती विद्याच मी तुला शिकविते. ही महापद्मपूजित अशी पद्मिनी नावाची 
विद्या आहे.” सत्यपरायणा सतीनं मला असं म्हटलं होतं. आपण नक्कीच 
स्वरोचिष आहात. आज मी आपल्या प्राणदात्यास ही विद्या देते. मी 
हे शरीर आपणांस अपेण करते. आपण याचा स्वीकार प्रसन्न चित्तानं 
करावा. 

कलावतीच्या या विनंतीचा स्वीकार स्वरोचिषाने आनंदाने केला. 
विभावरी व कलावती यांच्याशीही त्याने विवाह केला. तीन पत्नीसह 
तो त्या रमणीय वनांत विहार करू लागला. स्वरोचिषानें सहाशे वर्षा- 
पर्यंत त्या स्त्रियांशी रममाण होऊन, धामिक क्रिया करून, सर्वे विषय 
भोगून राज्य केले. त्यानंतर स्वरोचिषास विजय, मेरुनंदव महाबली 
प्रताप, असे तीन पुत्र झाले. इंदीवराची पुत्री मनोरमा विजयाची माता, 
विभावरी मेरुनंदाची व कलावती प्रतापाची माता झाली. पद्मिनीविद्येच्या 
प्रभावाने स्वरोचिषाने आपल्या तीन पुत्रांसाठी तीन नगरे बनविली. 
पु्वेदिशेस कामरूप नावाच्या पवेतावर त्यानें विजय नावाचे नगर 
वसविले. व आपल्या विजय नावाच्या पुत्रास तेथील अधिकार दिला. 
उत्तरेस मेरुनंदास नंदवती नावाची एक नगरी स्थापून दिली. तिची 
तटबंदी खूप उंची होती. प्रताप हा कलावतीचा पुत्र. त्याच्यासाठी 
दक्षिण देशात ताल नावाचे एक नगर वसविले. तीन मुलांसाठी तीन 
नगरे भशा रीतीने निर्माण करून स्वरोचिष आपल्या पत्नींसह त्या 
रमणीय प्रदेशात विहार करू लागला. शा र 

एके दिवशी तो हातात धनुष्य घेऊन वनात फिरत होता. त्याने 
खूप दूरवर एक डुक्कर पाहिले. त्याला पाहून स्वरोचिषानें धनुष्य सज्ज 
केले. एवढयात एक हरिणी त्याच्यापाशी आली व म्हणाली, 

' वीरवर, आपण कृपा करून माझ्यावर बाण सोडावा. या 

इप्कराळा मारून काय लाभ ? मलाच आपण त्वरित मारावं. आपला 
वाण माझ्या सर्व दुःखांचं हरण करील, 

' मला तर तुझ्या शरीरात कसलाच रोग दिसत नाही. मग तू 
आपला प्राण का देतेस ?' 

' ज्या पुरुषात माझं चित्त गुंतलं आहे त्याचं मन दुसऱ्या स्त्रियांत 
आसक्त आहे. तेव्हा त्याच्या शिवाय मला मृत्यूच बरा वाटतो. आपल्या 
बाणाने माझा प्राण घ्यावा. 

“ भीरू, कोण हा पुरुष आहे ? लुळा पसंत करीत नाही असा 
आहे तरी कोण ? तुझा अनुराग तरी कुणावर जडला आहे? तू एवढा 
घ्राणत्यागाचा विचार का करतेस ?' 

“ आर्ये, आपलं कल्याण असो. मी आपणांसच प्राप्त करून घेण्याची 
इच्छा करते आहे. आपणच माझं चित्त हरण केलं भाहे. म्हणून मी 
सवेच्छेनं या मृत्यूस वर्लं आहे. आपण मला बाण मारावा.” 

' देवी, तु चंचल कटाक्षांची मृगी आहेस. मी मनुष्यरूपधारी जीव 
आहे. माझ्यासारख्या पुरुषाचा व तुझा संयोग तरी कसा होणार ?! 

' जर तुझं चित्त माझ्यावर जडलं असेल तर तू मला आलिंगन 
दे. आपलं हृदय शुद्ध असेल तर मी आपल्या इच्छेनुसार काम करीन. 
एवढयानंच आपण माझा आदर केला असं मी समजेन.” 

तेन्हा स्वरोचिषाने त्या हरिणीस आलिंगन दिले. तेव्हा तिचे 
पांतर दिव्य रूपधारिणी देवीत झाले. तिळा पाहून स्वरोचिषास मोठा 
विस्मय वाटला. त्याने विचारले, 

* तू कोण आहेस ?' 

“ महामते, ती प्रेमलज्जित होऊन म्हणाली, ' महामते, मी या 
वनाची देवी आहे. देवांची प्रार्थना ऐकून मी आपल्या सेवेस आले आहे, 
आपण माझ्या गर्भातून मनूस उत्पन्न करावं.' 

वनदेवीचे बोलणे ऐकून स्वरोचिषाने तिच्या गर्भापासून आपल्या 
सारखाच एक तेजस्वी पुत्र उत्पन्न केला, सवे शुभ लक्षणांनी तो संपन्न 
होता, त्याचा जन्म होताच देवांनी वाद्ये वाजविली, गंधर्वांची गाणी 
गाइली, अप्सरांनी नृत्य केले, नाग व ऋषी यांनी जलांच्या बिदूंनी 

त्याला अभिषेक केला, देवांनी त्याच्या शिरावर पुष्पपूष्टी केली, त्याचे 
तेज पाहुन त्याच्या पित्यानें त्याचे नाव दयुतिमान ठेवले, कारण त्याच्या 
युतीने, प्रकाशाने साऱ्या दिशा तेजस्वी व्हायच्या, तो महान बलवान 
व पराक्रमी झाला, स्वरोचिषाचा पुत्र म्हणून त्याचे नाव स्वारोचिष 
असेही रूढ झाले. त्यानंतर स्वरोचिष आपल्या स्त्रियांसह तप करण्या- 
साठी तपोवनात, निघून गेला, घोर तपस्या करून तो पापमुक्त झाला. 
व निर्मेळलोकास निघून गेला. त्यानंतर भगवांन प्रजापतीनें स्वरोचिषाच्या 
पुत्रास, द्युतिमानास मनूच्या पदावर प्रतिष्ठित केले, स्वारोचिष मन्व- 
न्तरात पारावत, तुषित नावाचे देव व विपारिचित्‌ नावाचा एक इंद्र 
झाला, पूरये, स्तंब, प्राण, दत्तोली, ऋषभ, निश्चर, अर्वेवीर हे सात 
त्यावेळचे सप्तर्षी झाले. महात्मा स्वारोचिषास चेत्र, किपुरुष आदी सात 
पुत्र झाले, ते महान पराक्रमी व पृथ्वीचे पालन करणारे झाले, त्याच्या 
वंशातील उत्पन्न झालेल्या पुरुषांनी स्वारोचिष मन्वंतरात राज्य दीघे- 
काळ भोगले, हे द्वितीय मन्वंतर होय, स्वरोचिष व स्वारोचिष यांचे 
चरित्र श्रवण केल्यास मनुष्य स्वं पापांपासून मुकत होतो. 


उत्तम नावाचा तिसरा मनू 


राजा उत्तानपादाचा सुरुचीपासून झालेला एक मुलगा उत्तम 
नावाचा असून तो मोठा बलवान व पराक्रमी होता. शत्रू व मित्र, पुत्र 
व परके यांच्याशी तो समान भावाने वागे. तो धर्माचाही त्राता व 
दुष्टांसाठी यमराजाप्रमाणे भयंकर होता. साधुपुरुषांना तो चंद्राप्रमाणे 
शीतल व सुखदायक होता.राजकुमार उत्तमाने बभ्रुकुमारी बहुलाशी विवाह 
केला होता. तो तिच्यातच नेहमी आसक्त असायचा. त्याचे मन आणखी 
कोणत्याच कामात नसे. स्वप्नातही त्याचे चित्त बहुलातच मग्न असे. तो 
नेहमी राणीच्या इच्छेनुसार वागत असे. तरी ती त्याला अनुकूल नसायची. 
एकदा दुसऱ्या राजांच्या देखत राणीने त्याची आज्ञा मानली नाही. 
त्यामुळे राजास फार क्रोध आला. कोपलेल्या सर्पाप्रमाणे फूत्कारत तो 
दढ्वारपालास म्हणाला, 

‹ द्वारपाल, या दुष्ट हृदयाच्या स्त्रीस निजेन वनात नेऊन सोड. 

ही माझी आज्ञा आहे, आता तीवर विचार करण्याची आवश्यकता 
नाही.' 

राजाच्या आज्ञेचा अवमान होऊ नये म्हणून द्वारपालाने राणीस 
रथावर बसवून तिला वनात सोडून दिले. या अशा निर्जन वनात 
राजाने आपणांस सोडले हा एक प्रकारचा अनुग्रहच बहुलानें मानला. 
तिकडे राजा आपल्या ओरस पुत्रांप्रमाणे प्रजेचे पालन करू लागला. 
एके दिवशी कोणी एक ब्राह्मण त्याच्या दरबारात आला व अत्यंत दुःखी 
होऊन म्हणाला, 

' महाराज, मी फार दुःखी आहे. माझं बोलणं थोडं ऐकावं. 
राजाशिवाय संकटातून दुसरा कोण वाचविणार ? रात्री झोपलो असताना 
माझ्या घराचा दरवाजा बंद असतानाही माझ्या स्त्रीस कुणीतरी चोरून 
नेलं. आपण तिचा पत्ता लावून द्यावा. राजा, आमच्या प्राप्तीचा सहावा 
भाग आपण घेता, म्हणून आपण आमचं रक्षण करावं. आपण रक्षक 
आहात. म्हणून तर रात्री मी स्वस्थपणानं झोपलो.' 

“ब्रह्मन्‌, तुझी स्त्री शरीरानं कशी आहे ? हे मला काहीच माहीत 
नाही. तिचं वय काय आहे ? तुझ्या पत्नीचा स्वभाव कसा आहे ?' 

' राजा, माझ्या स्त्रीच्या नजरेतून नेहमी क्रूरता गळत असते. 
तिची उंची चांगली आहे. पण बाहू छोटे, मुख दुबळं व शरीर कुरूप 
आहे.ही मी तिची निदा नाही करीत. हे तिचं वणन आहे. तिचं बोलणं 
मोठं कडू आहे. स्वभावानं ती कोमल नाही.' 

: ब्राह्मणा, अशा स्त्रीस घेऊन तू काय करणार? मी तुला दुसरी 
एक भार्या देतो. चांगल्या स्वभावाची स्त्रीच कल्याणमयी व सुखदायक 
होते. त्या स्त्रीसारखी पत्नी तर नेंहमी दुःखदायक होते. रूप व शील 
नसल्यानं अशा स्त्रीचा त्याग करावा.' 

‹ राजा, आपल्या पत्नीचं रक्षण करावं, अशी वेदांची आज्ञा आहे. 
तिचं रक्षण न केलं तर वणंसंकर होईल. वर्णसंकरामुळं आपल्या पितरांना 
स्वर्गातून खाली उतरावं लागेल. पत्ती नसल्यानं माझं तित्यकमे खंडित 
झालं आहे. प्रतिदिन धर्मेकृत्यांना बाधा येते. त्यामुळं माझं पतन होईल. 
तिच्या गर्भातून जी संतती होईल तीच धर्माचं पालन करणारी होईल. 

प्रभो, मी माझ्या पत्नीचा हा सारा वृत्तान्त आपणांस सांगितला. आपण 
तिचा शोध घ्यावा. आपण प्रजेचं रक्षण करता.' 

ब्राह्मणाचा हा सर्व वृत्तान्त ऐकून राजा उत्तमाने त्यावर विचार 
केला आणि उत्तम सामग्री बरोबर घेऊन तो आपल्या रथावर आरूढ झाला 
व पृथ्वीवर इकडे तिकडे भटकू लागला. एके दिवशी त्याने एका मोठ्या 
वनात कोणातरी तपस्व्यांचा आश्रम पाहिला. रथातून उतरून तो त्या 
आश्रमात गेला. तेथे त्याला एका मुनींचे दर्शन झाले. ते मुनी कुशासना- 
वर विराजमान झाले होते. त्यांचे तेज अग्नीप्रमाणे चमकत होते. राजास 
येताना पाहून मुनी उठून उभे राहिले. त्याचा सन्मान करण्यासाठी ते 
शिष्याला म्हणाले, 

__ “अध्ये घेऊन ये पाहू, 

¦ काय यांना अर्ध्यं द्यायचा ? नीट विचार करून आज्ञा द्यावी. 
शिष्य भीत भीत म्हणाला. 

मुनींनी राजाचा वृत्तान्त ध्यान करून जाणून घेतला. आसन 
वगेरे देऊन मुनींनी त्याचा उत्तम सत्कार करून म्हटले, 

' राजा, मी जाणलं. आपण महाराज उत्तानपादाचे पुत्र आहात. 
सांगा. इथं कोणत्या हेतूनं आलात? या वनात कोणतं कार्ये सिद्ध 
करायचं आहे ?' 

* मुने, एका ब्राह्मणाची स्त्री त्याच्या घरून कुणी तरी चोरून 
नेली आहे. तिशा शोध करण्यासाठी मी आलो आहे. या वेळी मी एक 
गोष्ट आपणांस विचारतो. कृपा करून आपण सांगावं. आपण मी इथं 
येताच अध्ये द्यायला निघाला होता, मग आपण थांबलात कसे ?' 

‹ राजा, मी आपणांला पाहाताच त्वरित अर्घ्यं देण्याची आज्ञा 
केली. पण माझ्या शिष्यानं मला सावध केलं. माझ्या प्रसादानं तोही 
भूत, भविष्य व वतमान जाणतो. त्यानं म्हटलं, विचार करून आज्ञा 
द्यावी. तेव्हा मी आपला वृत्तान्त जाणला. म्हणून आपणांस विधिपूर्वक 
अर्घ्यं दिला नाही. राजा, आपण स्वायंभुव मनूच्या वंशात जन्मास 
आलेले असल्यामुळे अर्ध्यं प्राप्त करून घेण्याचे अधिकारी आहात. पण 
आम्ही आपणांस योग्य मानीत नाही.' 

‘ब्रह्मन्‌, मी जाणून, अजाणून असं कोणतं पाप केलं आहे? मी 
आपणांपासुनं अध्ये घेऊ शकत नाही ? इतक्या दिवसांनी आलो तरी?” 

' राजा, तुम्ही तुमच्या पत्नीचा त्याग केला आहे हे विसरलात 
की काय ? वनात टाकून दिलेल्या आपल्या पत्नीबरोबर आपण घर्मेही 
सोडून दिला आहे. नित्यकर्म एक पक्ष सोडला तर मनृष्य अस्पृश्य होतो. 
पण आपण तर वर्षभर त्याला सोडून दिलं आहे. आता आपणांविषयी 
काय सांगावं ? नरेश्वरा, पतीचा स्वभाव कसाही असला तरी पत्नीनं 
त्याला नेहमी अनुकूल राहावं. याचप्रकारे पतीचंही कतंव्य आहे. दुष्ट 
स्वभावाच्या पत्नीचंही त्यानं पालन करावं. 


पत्न्यानुकूल्या भाव्यं यथाशीलेऽपि भर्तरि । 
दुःशीलापि तथा भा र्यापोषणीया नरेशवर ॥ . 


‘ब्राह्मणाची पत्नी, जिचं अपहरण झालं आहे ती, नेहमीच 
प्रतिकूल होती. पण धमंपालनाच्या इच्छेनं तो आपणांकडे आला. त्यानं 
पत्नीचा शोध घेण्यासाठी आपणांस प्रेरित केलं. आपण तर धर्मापासून 
विचलित झालात -व दुसऱ्यांच्या धर्मात लक्ष घालायला लागलात. 
आपण स्वतःच विचलित झालात, आता आपणांस धर्म कोण सांगणार?! 

मुनींनी असे म्हणताच राजा लज्जित झाला. ' आपलं बोलणं ठीक 
आहे ' असे म्हणून त्यानें मुनींना विचारले, “ भगवन्‌, आपण भूत, 
भविष्य नीट जाणता. सांगा ना. त्या ब्राह्मणाच्या पत्नीस कुणी नेल 
आहे ?' त्यावर ते ऋषी म्हणाले, ' राजा, अद्रीचा पुत्र बलाक नावाचा 
राक्षस आहे. त्यानं त्या स्त्रीला पळवून नेलं आहे. उत्पलावत वनात 
जाऊन तुम्ही त्या ब्राह्मणाच्या पत्नीस पाहू शकाल. तुम्ही जाऊन तिची 
भेट घ्यावी. त्या श्रेष्ठ ब्राह्मणास त्याची पत्नी मिळवून द्यावी. आपणां- 
प्रमाणं त्यासही प्रतिदिन पापाचा भागीदार करू नका.' 

मुनींना प्रणाम करून राजा उत्तम रथात बसून सांगितलेल्या 
उत्पलावत वनात येऊन पोचला. तेथे त्याने ब्राह्मणाच्या पत्नीस पाहिले. 
ब्राह्मणाने सांगितलेल्याप्रम।णेच तिचे रूप होते. ती श्रीफल खात होती. 
राजाने तिला विचारले, 

* भद्रे, तू या वनात कशी आलीस ? सर्वे खरं खरं सांग. असं 
वाटतं की, तू विशालाचा पुत्र सुशर्माची पत्नी आहेस. 

: मी वनवासी ब्राह्मण अतिरात्राची पुत्री आहे. विशालांचा पुत्र, 
ज्यांचं नाव आताच आपण घेतलंत त्यांची मी पत्नी आहे. मला दुरात्मा 
राक्षस बलाकानं इथं पळवून आणलं आहे. मी घरात झोपले होते त्याच 
वेळी यानं माझे भाऊ, माता यांच्याशी माझा वियोग घडवून आणला. 
मी इथं फार दुःखी आहे. त्यानं मला या अत्यंत गहन वनात आणून 
सोडलं आहे. तो माझा उपभोग घेत नाही की मला खाऊनही टाकीत 
नाही. याचं कारण काही मला समजत नाही. 

'ब्राह्मणकुमारी, तुला टाकून तो राक्षस कुठं गेलाय हे तुला 
माहीत आहे ? मला तुझ्या पतीनंच इकडं पाठविळं आहे.' 

“तो निशाचर याच वनात कुठं तरी राहातो. तुम्हांस जर भय 
वाटत नसेल तर या वनाच्या आत प्रवेश करून पाहावा. 

ब्राह्मणीने दाखविलेल्या मार्गाने राजानें वनात प्रवेश केला. तो 
राक्षस परिवारासह बसलेला राजाने पाहिला. राजास पाहताच राक्षसाते 
दुरूनच पृथ्वीवर डोके वाकवून तो त्याच्याजवळ आला. राक्षस राजाला 
म्हणाला, 

‹ राजन्‌, आपण माझ्या घरी येऊन खूप मोठे उपकार केले आहेत. 
मी आपल्याच राज्यात निवास करतो. सांगा, मी आपलं कोणतं कार्ये 
८ रू ? आपण अर्ध्याचा स्वीकार करावा. आपण या आसनावर बसावं. 

' निशाचरा, तू तर माझं सवे काम केलंस. माझा नीट आदर- 
सत्कारही केलास. आता सांग, त्या ब्राह्मणाच्या पत्नीस तू पळवून का 
आणलंस ? तू जर तिला आपली भार्या करण्यासाठी आणलं असशील तर 
ते ठीक नाही झालं. कारण ती सुंदर नाही. तुझ्या घरी दुसरी एक स्त्री 
आहेच. तू तिला आपलं भक्ष्य बनवू पाहतोस तर आतापर्यंत तू तिला 
का खाल्लं नाहीस ? याचं कारण तू नीट सांगावंस.' 

' राजन्‌, आम्ही मनुष्यांना खात नाही. मनृष्यभक्षी राक्षस दुसरे 
असतात. आम्ही पुण्याचं फल खातो. त्याशिवाय जर कुणी स्त्री व पुरुष 
आमचा आदर वा अनादर करतील तर आम्ही त्याच्या बप्या-वाईट 

स्वभावासही खातो. आम्ही माणसाचा क्षमा स्वभाव खाल्ला तर तो 
क्रोधी बनतो. दुष्ट स्वभाव खाऊन टाकला तर तो उत्तम गुणांती संपन्न 
होतो. महाराज, माझ्या घरात अनेक युवती आहेत. त्यांतील काही 
अप्सराप्रमाण सुंदर आहेत. त्या इथं असताना मनुष्याच्या स्त्रियांबद्दल 
माझा अनुराग कसा असू शकेल ?' 

' निशाचरा, जर ही ब्राह्मणी तुझ्या उपभोगास उपयोगी नाही, 
हिचा आहार होऊ शकत नाही, तर मग तू हिला पळवून तरी का 
आणलंस ?' 

' राजा, तो श्रेष्ठ ब्राह्मण वेदमंत्रांचा ज्ञाता आहे. ज्या कोणत्या 
यज्ञात मी जातो तिथं रक्षोघ्न मंत्रांचा पाठ करून तो मला तिथून 
हाकलून देतो. त्यामुळं आम्ही भुकेलो राहातो. अशा अवस्थेत आम्ही 
जावं तरी कुठं ? बहुतेक सवं यज्ञांत तोच ऋत्विज असतो. म्हणून मी 
त्याच्या समोर हे विघ्न उभं केलं आहे, कारण कोणताही पुरुष पत्नी- 
शिवाय यज्ञकर्म करू शकत नाही, राजा, मी आपला विनीत सेवक आहे. 
आपली प्रजा आहे. आपण कोणत्याही कार्याची आज्ञा मला द्यावी,' 

' राक्षसा, तू प्रथमच सांगितलंस की, आपण मनुष्याच्या स्वभावास 
खातो, म्हणून आता मी सांगतो ते काम तू करावंस. तू या ब्राह्मणीच्या 
दुष्टतेचं भक्षण कर, त्यामुळं ही विनयशील होईल, त्यानंतर तू हिला 
तिच्या घरी पोचीव, तु असं केलंस तरच तु घरी आलेल्या अतिथीचा 
संपूर्ण सन्मान करतोस असं मी समजेन, 

राजाने एवढे सांगताच राक्षसाने आपल्या मायेने त्या शरीरात 
प्रवेश केला, त्याने तिचा दुष्ट स्वभाव आपल्या शक्तीच्या साह्याने 
खाऊन टाकला. ती ब्राह्मणपत्नी दुष्टतेपासुन मुकत झाली, ती राजाला 
म्हणाली, 

* महाराज, मला माझ्याच कर्मानं स्वामींपासून विलग व्हावं लागलं. 
हा निशाचर केवळ निमित्तमात्र आहे, याचा काहीच दोष नाही. महात्मा 
असलेल्या माझ्या पतीचाही काही दोष नाही. सवं दोष माझाच आहे. 
मनुष्यास आपल्या कर्माचं फल भोगावंच लागतं, पुर्वजन्मी मी कुणाचा 

मा...९ 

तरी वियोग केला असणार, तोच आज मलाही झाला आहे, यात 
दुसप्याचा दोष काय ?' 

त्यातंतर राक्षस म्हणाला, 

‹ राजन्‌, मी आपल्या आज्ञेनुसार या ब्राह्मणीस तिच्या स्वामीच्या 
घरी नेऊन पोचती करतो, या शिवाय आणखी काही आपलं काम असेल 
तर सांगावं.” 

: निशाचरा, तू हे कार्य पुणे केलंस की, माझं कार्ये झालं असं मी 
समजेन. वीरा, जर कधी एखाद्या कार्यात तुझी जरूरी वाटली की, मी 
तुझं स्मरण करीन. तू आलं पाहिजेस. 

‹ ठीक आहे, असे म्हणून चांगल्या स्वभावाच्या बनलेल्या त्या 
ब्राह्मणपत्नीस राक्षसाने त्या ब्राह्मणाच्या घरी पोचते केले. तिला 
पाठविल्यानंतर राजाही आपल्या मनातल्या मनात विचार करू लागला, 
° आता मी माझ्याबद्दल काय करू ? काय केल्यानं माझं भलं होईल ! 
पत्नीस तर मी टाकून दिलं आहे, आता तिचा पत्ता कसा शोधू ? आता 
त्या ज्ञानचक्ष महर्षींच्या पाशी जावं का ?' 

असा विचार करून राजा आपल्या रथावर आरूढ झाला. जेथे 
त्रिकालवेत्ते धर्मात्मा महामुनी राहात होते तेथे तो आला. रथातून 
उतरून त्याने त्या मुनींना प्रणाम केला. त्याने राक्षसाची भेट, ब्राह्मणीची 
मुक्तता, तिचा दुष्टावा दूर होणे, हा स्व वृत्तान्त त्या मुनींना सांगितला. 
तेव्हा ऋषी त्याला म्हणाले, 

“राजन्‌, तू जे काय केलंस ते सवं आधीच मला समजलं होतं, तू 
आता ज्या हेतूनं आला आहेस तोही मजपासून लपून राहिलेला नाही. 
मनुष्यास पत्नी घर्म, अर्थं व काम यांच्या सिद्धासाठी हवी असते. तू 
पत्नीचा त्याग करून धर्माचाही त्याग केला आहेस, राजा, ब्राह्मण, 
क्षत्रिय, वेश्य, शूद्र, कोणी का होईना, त्याला पत्नी नसेल तर त्याचं 
घर्मानुष्ठान योग्य होत नाही. तु तुझ्या पत्नीचा त्याग करून चांगलं काम 
नाही केलंस. स्त्रियांसाठी पतीचा त्याग हे जसं अनुचित, तसंच पुरुषानंही 
स्त्रीचा त्याग कधी करू नये. 

व्यता भवता पत्नीं न शोभनमनुष्ठितम्‌ । 
अत्याज्यो हि यथा भर्ता स्त्रीणां भार्या तथा नृणाम्‌ ॥ 


' भगवन्‌, मी आता काय करू? हा सर्व माझ्या कर्मांचा खेळ 
आहे. मी सदा पत्नीस अनुकूळच होतो. पण ती मला कधीच अनुकूल 
नव्हती. म्हणून मी तिचा त्याग केला. तिच्या वियोगाच्या पीडेनं माझा 
अंतरात्मा अत्यंत व्यथित होत आहे. मी तिला वनात सोडून दिलं. 
आता ती कुठं असेल, काही पत्ता नाही लागत. अथवा तिला वनात 
वाधानं, सिंहानं वा निशाचरानं खाल्लं तर नसेल ?! 

“ राजन्‌, तिला सिंह, व्याघ्र, निशाचर यांनी खाल्लेलं नाही. या 
वेळी ती रसातलात आहे. तिचं चारित्र्य आतापर्यत नष्ट झालेलं नाही. 

“ब्रह्मन्‌, आपण तर ही मोठी अद्भुत गोष्ट सांगता. तिला 
पाताळात नें कुणी ? ती आतापर्यंत दूषित कशी नाही झाली ? आपण 
कृपा करून यथार्थपणानं हे सारं मला सांगावं.” 

' राजा, पातालात नागराज कपोत एक विख्यात पुरुष आहे. एके 
दिवशी त्यानं तुझ्या सुंदर पत्नीस एका मोठ्या वनात भटकताना 
पाहिलं. तिचे सर्व कष्ट पाहुन तो तिच्यावर आसक्त झाला. व तिला 
पाताळात घेऊन गेला. नागराज कपोतास नंदा नावाची एक कन्या व 
मनोरमा नावाची एक स्त्री आहे. नंदानं बहुलास पाहन विचार केला 
' ही तर माझी सावत्र माता होणार आहे, असा विचार करून तितं 
तिळा आपल्या घरी आणले व अंतःपुरात लपवून ठेवलं. कपोतानं 
नंदाकडे बहुलाची चोकशी केली. तेव्हा तिनं काहीच उत्तर दिलं नाही. 
तेव्हा तिच्या पित्यानं तिला शाप दिला, “जा तू मुकी होशील.” या 
शापानं ग्रस्त होऊन नंदानं तिचं रक्षण केलं.” 

“ महामुने, बहुला तर मला प्राणांपेक्षा प्रिय आहे. मग ती माझ्याशी 
असं दुष्टपणानं का वागते ? याचं कारण तरी काय ?' 

* पाणिग्रहणाच्या वेळी सूर्य, मंगळ व शनेशश्‍्चर यांची तुझ्यावर व 
शुक्र आणि बृहस्पती यांची तुझ्या पत्नीवर दुष्टी होती. त्या मुहुर्तास 
चंद्र व बुघही जे परस्पर शत्रुभाव ठेवतात, तेही तिला अनुकूल व तुला 

प्रतिकूल होते. म्हणून तुझी पत्नी तुला प्रतिकूल झाली. तुला त्यामुळ 
विशेष कष्ट झाले. असो. आता जा तू. घमंपूर्वंक पृथ्वीचं पालन कर 
पत्नीसह राहून सवे धामिक क्रियांचा विधी कर 

महर्षींच्या या सांगण्यावरून राजा त्यांना प्रणाम करून रथावर 
आरूढ झाला व आपल्या नगरास परत आला. तेथे आल्यावर त्याने 
त्या ब्राह्मणास त्याच्या शीलवती भार्यसह पाहिले. ब्राह्मणाने त्याला 
म्हटले, 
* नपश्रेष्ठा, आपण धर्माचे ज्ञाते आहात. आपण माझ्या पत्नीस 
आणन फार मोठं धर्मकार्य केलं आहे. मी यामुळं कृतार्थं झालो आहे 

* द्विजश्रेष्ठा, तू तुझ्या धर्माचं पालन करून कृताथ झालास. परतु 
मी मात्र संकटात पडलो आहे. कारण की, माझी पत्नी घरात नाही 

‹ महाराज, जर आपली पत्नी जीवंत आहे, व्यभिचारिणी नाही 
तर आपण पत्नीविना राहून उगाच पापाचं धनी का होता ?' 

“ब्रह्मन, जर मी पत्नीस आणलं तर ती नेहमीच मला प्रतिकूल 
राहील. त्यामुळं मला फार दुःख होतं. सुख मुळीच दिसणार नाही 
कारण की, ती माझ्याशी मैत्रीनं वागत नाही. तुम्ही काही प्रयत्न 
करता ? की ज्या योगानं ती माझ्या अधीन होईल. 

‹ राजन, आपण राणीच्या प्रेमासाठी श्रेष्ठ प्रकारचा यज्ञ करावा 
तो उपकारक होईल. मित्राची इच्छा करणारे लोक ज्या मित्रविदा 
नावाच्या यज्ञाचा आरंभ करतात, तोच आपण करू या. राजा, ज्या 
स्त्री-पुरुषांत प्रेम नाही त्यांच्यांत मित्रविदायज्ञ प्रेम उत्पन्न करतो 
यासाठी आपण कार्याची सिद्धी करावी मी त्याचं अनुष्ठान करीन 

ब्राह्मणाने असे सांगितल्यावर राजाने यज्ञाची सबं तयारी केली. 
या श्रेष्ठ ब्राह्मणाने मित्रविदा नावाच्या यज्ञाच्या अनुष्ठानास प्रारंभ 
केला त्याने राजाच्या स्त्रीच्या मनात प्रेम उत्पन्न व्हावे म्हणून एकूण 
सात यज्ञ केले. राणीच्या मनात राजाबद्दल प्रेमभाव उत्पन्न झाला आहे 
असे त्याला समजन आले, तेव्हा तो राजास म्हणाला, 

' “महाराज, आता आपण आपल्या प्रिय पत्नीस आपल्याबरोबर 
ठेवाव. तिच्यासह उत्तम भोग भोगून श्रद्धापूर्वक या यज्ञाचं अनुष्ठान 

करावें.” 

ब्राह्मणाचे हे बोलणे ऐकून राजास फारच विस्मय वाटला. त्याने 
त्या महापराक्रमी सत्यप्रतिज्ञ निशाचराचे स्मरण केले. स्मरण करताच 
तो राक्षस राजापाशी येऊन पोचला, त्याला प्रणाम करून राक्षस 
म्हणाला, 

* महाराज, काय आज्ञा आहे?! 7 नल 

राजानें विस्ताराने सर्व वृत्तान्त सांगितला. तेव्हा तो राक्षस 
पाताळात गेला व राणीस घेऊन आला. येताच राणीने हादिक अनृ- 
रागाने राजाकडे पाहिले, मोठा प्रेमाने ब प्रसन्नतेने ती म्हणाली, 

ˆ आपण कृपा करून प्रसन्न व्हाव, 

भापल्या मानिनी स्त्रीस हृदयाशी धरून राजा म्हणाला, * प्रिये, 
तु वारंवार असं मला का सांगतेस ? मी तर तुझ्यावर प्रसन्नच आहे, 

' महाराज, आपण माझ्यावर प्रसन्न असाल तर मी एक याचना 
आपणांस करते, ती आपण पूर्ण करून माझा आदर करावा.” 

* प्रिये, तुझं काय अभीष्ट असेल ते तू निःशंक होऊन सांग, तुला 
आता दुळभ असं काही नाही, मी तर तुझ्याच अधीन आहे.” 

- ` चाथा, माझ्यासाठी नागराजाने माझ्या सखीस शाप दिला होता. 
त्यामुळं ती मुकी झाली आहे. आपण माझ्यावर प्रसन्न असाल तर या 
संकटाचं निवारण करावं. तिची मुकी अवस्था आपण दूर करावी. असं 
झालं तरच मला सवे कार्य सिद्ध झाल्यासारखं वाटेल. 

तेव्हा राजाने ब्राह्मणास बोलावून विचारले, 

“विप्रवर, त्या सखीचं मुकेपण दूर होण्यासाठी काय करावं 
लागेल ?' 

* राजन्‌, मी आपल्यासाठी सरस्वती इष्टी करीन. ज्यापासून ही 
आपली महाराणी आपल्या सखीस वाक्शक्ती अर्पण करील.? 

त्यानंतर त्या ब्राह्मणाने सरस्वती इष्टीचा आरभ केला. नंदाची 
मूकता दूर व्हावी म्हणून त्याने एकाग्रचित्ताने सारस्वतसूक्तांचा जप 
केला. त्यामुळे ती नागकन्या बोलू लागली. त्या वेळी गगंमुनी रसातलात 
राहात होते. त्यांनी नंदास सांगितले, ' तुझी सखी बहुलानं व तिच्या 

प्रतीनं हे तुझ्यावर फार मोठे उपकार केले आहेत. हे समजून शी घ्रगामिनी 
नंदा राजाच्या नगरात आली. आपल्या सखीस, महाराणी बहुलास 
छातीशी लागून भेटली. राजाचीही तिने वारंवार प्रशंसा केली. आसना- 
वर बसून मधुर वाणीने ती म्हणाली, 

“वीरा, आपण या वेळी माझ्यावर जो उपकार केला आहे, 
त्यामुळं माझं हृदय आकषित झालं आहे. म्हणू मी जे सांगते ते ऐकावं. 
राजन्‌, तुम्हांस एक महापराक्रमी पुत्र होईल. या पृथ्वीवर त्याचं अखंड 
राज्य होईल. तो सवे शास्त्रांचा ज्ञाता, धर्मपरायण, बुद्धिमान व मन्वंतराचा 
स्वामी मनू होईल. 

राजाला अश्ा प्रकारे सांगून ती नागराजकन्या नंदा आपल्या 
सखीस हृदयाशी लावून परत पाताललोकात गेली. त्यानंतर आनंदाने- 
राणीसह विहार करून, प्रजापालन करून, राजा उत्तमाने अनेक वर्षे 
राज्य केले राजास राणी बहुळापासून एक पुत्र झाला पौणिमेच्या 
चंद्राप्रमाणे तो कांतिमान होता. त्याच्या जन्माने सर्वे प्रेजेस अतिशय 
आनंद झाला. देवांनी दुंदुभी वाजवून आनंद व्यक्त केला. आकाशातून 
फुलांचा वर्षाव झाला. ते प हून मुनींनी म्हटल, * हा राजा उत्तमाच्या 
वंशात व उत्तम समयास उत्पन्न झाला आहे. त्याचं प्रत्येक. अंग उत्तम 
आहे. म्हणून हा औत्तम या नावानं विख्यात होईल. 

या प्रकारे राजा उत्तमाचा पुत्र ओत्तम नावाचा मनू झाला. राजा 
उत्तम व औत्तम यांचे आख्यान प्रतिदिन ऐकल्यास त्याला कसलाच दोष 
लागत नाही. हे चरित्र वाचून व ऐकून कधी आपल्या प्रिय पत्नीचा, 
पुत्राचा, बांधवांचा वियोग होत नाही. हे औत्तम मन्वंतर तिसरे मानले 
जाते. त्यात स्वधामा, सत्य, शिव, प्रतदेन व वशवर्ती, असे देवांचे पाच गण _ 
होते. याचे जसे नाम तसाच त्याचा गुणही आहे. हे पाच देवगण यज्ञयोगी 
मानले गेळे आहेत. हे स॒वं गण बाराबारा व्यक्तींचे समुदाय आहेत. या 
मन्वंतरात सुञ्ांती नावाचा इंद्र झाला. त्याने यज्ञाचे अनृष्ठान करून 
इंद्रपदास प्राप्त कून घेतले. आजही लोक विष्नाँच्या नाशासाठी 
सुशांतीच्या नामाक्षरांनी विभूषित असा एक मंत्र म्हणतात. तो असा 


आहे. 

सुशान्तिदेवराट्‌ कान्तः सुञञान्ति सम्प्रयच्छति । 
सहितः शिवसत्याद्यैस्तथैव वद्षवतिभिः ॥ 


“शिव, सत्य व वशवर्ती आदी देवगणांच्या सह्‌ परम सुंदर 
देवराज सु्ांती उत्तम शांती प्रदान करतो.” 

ओत्तम मनूचे अज, परशुची, दिव्य असे तीन पुत्र होते. ते देवां- 
प्रमाणे तेजस्वी असून महान बलवान व पराक्रमी होते. या मन्वंतरात 
यांच्याच वंशातील लोकांनी पृथ्वीचे राज्य केले. महात्मा बसिष्ठांचे सात 
पुत्र याच तिसऱ्या मन्वंतरात सप्तर्षी होते. आता तामस मनूच्या चौथ्या 
मन्वंतराचे वर्णेन मार्कडेय करतात. जरी तामस मनूचा जन्म मनुष्येतर 
योनीत झाला असला तरी त्याने आपल्या यशाने साऱ्या त्रिभुवनास 
सुशोभित केले आहे. 


तामस मनूची उत्पत्ती 


या पृथ्वीवर स्वराष्ट्र नावाचा एक विख्यात राजा होऊन गेला. 
तो मोठा पराक्रमी असून त्यानें अनेक यज्ञांचे अनुष्ठान केले होते. 
संग्रामात शत्रूस कधी त्याने पाठ दाखविली नव्हती. राजाच्या मंत्र्याच्या 
आराधनेने प्रसन्न होऊन भगवान सूर्याने राजास आयुष्यही खूप दिले 
होते. राजाला शंभर स्त्रिया होत्या: पण त्यांना मात्र दीर्घायुष्य न 
मिळाल्यामुळे त्या समय येताच मरून गेल्या. या प्रकारे राजाचे मंत्री व 
सेवकही हळूहळू मरण पावले. या सर्वाच्या अभावामुळे राजाचे चित्त 
उद्विग्न झाले. प्रतिदिन त्याची शक्ती क्षीण होत राहिली. तो दुःखी 
व. हतबल झाला आहे असे पाहून विमर्द नावाच्या एका राजाने 
त्याच्यावर आक्रमण केले. त्याला राज्यावरून हाकलून दिले. पदच्युत 
झालेला राजा विरक्त होऊन वनात निघून गेला. वितस्ता (झेलम) 
नदीच्या किनाऱ्यावर राहून तो तप करू लागला. 

तो उन्हाळयात पंचाग्नीचे सेवत करायचा. पावसाळयात मैदाना- 
वर उभे राहुन पडणाऱ्या पाण्यात दिवस काढायचा. हिवाळयात 
पाण्यात शिरून झोपायचा. निराहार राहून त्याने उत्तम व्रताचे पालन 

केळे. एकदा पावसाळ्यात जेव्हा तो तपस्या करीत होता तेव्हा एक- 
सारखी वृष्टीच होत राहिली. महापूरही आला. राजा जलाच्या प्रखर 
धारेत वाहु लागला. चारही दिशांवर अंधार ग्रासून आला होता. पाण्या- 
तून वाहाता वाहाता योगायोगाने त्याला एक हरिणी भेटली. त्यानें तिचे 
शेपूट पकडून ठेवले. त्या प्रवाहाबरोबर वाहाता वाहाता, अंधारात 
भटकताना राजा कोणत्या तरी एका तटावर येऊन पोचला. खूप दूर- 
पर्यंत तेथे चिखल होता. तो पार करून जाणे अत्यंत कठीण होते. पण 
हरिणीचे शेपूट पकडून त्याने कसा तरी चिखल पार केला व तो एका 
वनात येऊन पोचला. हरिणीच्या स्पर्शाने त्याला आनंद झाला होता. 
त्या अंधारात भटकत असताना त्याच्या मनात कामदेव जागा झाला. 
राजाचा अनुरागवश स्पशे आपल्या पाठीस होत आहे असे जाणून त्या 
बनात मृगी म्हणाली, - 

‹ राजन्‌, आपण कापऱ्या हातानं माझ्या पाठीला का स्पर्श करता? 
आपल्या कार्याची सिद्धी तर आता झाली आहे.' 

“ मृगी, तु कोण आहेस ? मनुष्यासारखी कशी बोलतेस ?' 

* राजन्‌, मी पहिल्यानं आपली आवडती पत्नी होते. माझं नाव 
उत्पलावती. होतं. मी दुढधन्वाची पुत्री. आपल्या शंभर राण्यांपेकीच मी 
एक, प्रधान होते. 

' उत्पलावती तर मोठी पतिव्रता व धमंपरायणा होती. मग ती 
अशी कशी झाली ? तिनं असं काय केलं की, तिला मृगीच्या योनीत 
जन्म यावा ?' 

। राजन, बाल्यावस्थेत मी पित्याच्या घरी ससख्यांबरोबर खेळता 
खेळता एका वनात फिरत होते. तिथं मी एका मृगीच्याबरोबर एक 
मुग समागम करताना मी पाहिला. त्याच्या अगदी जवळ होते. तेव्हा 
मी त्या मृगीस मारके. मला भिऊन ती मृगी अन्यत्र निघून गेली. तेव्हा 
त्या मृगाने कुपित होऊन मला झाप दिला.' राजाला मूगीने सवे हकीगत 
सांगितली. क्रोधात असलेला तो मृग त्या बालिकेस म्हणाला, 

। अगे मूर्खे, तू इतकी माजलीस ? तुझ्या या दुष्टतेस धिक्कार 
असो. * 

* तुम्ही कोण आहात ?' बालिकेने विचारले. 

“ मी निरवृंतिचक्षु नावाच्या मुनींचा पुत्र आहे. सुतपा हे माझं नाव 
आहे. मृगीशी संभोगइच्छेनं मी मृग झालो. प्रेमानं वश होऊन मी त्या 
मृगीशी संधान बांधलं. तिनंही माझी अभिलाषा धरली होती. पण तू 
मध्येच येऊन आमच्यांत वियोग केलास. म्हणून मी आज तुला शाप 
देणार आहे.” 

“ मुने, मी न जाणता आपला अपराध केला आहे. आपण कृपा 
करून मला शाप देऊ नये.” 

“तु जर माझी होशील, तुझ्या गर्भातून मी पुत्र उत्पन्न करू 
शकलो तर मग शाप देणार नाही. 

“मी तर मृगी नाही. या वनात मृगीचं रूप धारण करून फिरू 
शकत नाही. म्हणून माझ्यावरील आपलं मन नीट आवरावं. आपणांस 
दुसरी एखादी मृगी मिळेल.” 

बालिकेचे वचन ऐकताच मुनींचा क्रोध वाढला. त्यांचे डोळे 
रागाने लाळ झाले. त्यांचे ओठ कापू लागले. ते म्हणाले, 

“अगे नादाने, तू म्हणतेस मी मृगी नाही. तर पाहा आता. तू 
मृगीच होशील, 

तेव्हा ती बालिका अत्यंत. दुःखित होऊन मुनींना प्रणाम करून 
म्हणाली, 

“मुने, आपण माझ्यावर प्रसन्न व्हावं. मी अजून बालिका आहे. 
बोलण्याचा ढंगही मला येत नाही. मुनिवरा, पिता नसताना स्त्री स्वतःच 
पती निवडते. माझा पिता अद्याप जिवंत आहे. मग मी आपणांस कसं 


वरू ? 

पितय्यंसति नारोभित्रियते हि पतिः स्वथस्‌ । 

सति तांते कथञ्चाहं बणोमि मुनिसत्तम ॥ 

सारा अपराध तर माझाच आहे. पण आपण प्रसन्न व्हावं. मी 
आपल्या चरणांना प्रणाम करते. तेव्हा मुनिश्रेष्ठ सुतपाने म्हटले, 

' माझं बोलणं असत्य नाही व्हायचं. तू मरण पावल्यावर याच 

वनात मृगी होशील. त्या वेळी सिद्धवीर्येमुनींचा पुत्र महाबाहू लोल 
तुझ्या गर्भात निवास करील. तो गर्भात येताच तुला तुझ्या पूर्वेजन्माचं 
ज्ञान होईल. स्मरणशक्ती प्राप्त होताच तू मानवाप्रमाणं बोलू लागशील. 
तो गर्भ उत्पन्न झाला की मृगीच्या शरीरातून तू मुक्‍त होशील व 
पतीच्या समवेत जिथं कुकर्मा लोक नसतील अशा लोकात जाशील. 
लोळ मोठा पराक्रमी होईल. आपल्या पित्याच्या शत्रूंना मार देऊन तो 
सवे पृथ्वीवर राज्य करील. 

हा सवं वृत्तान्त सांगून ती मृगी राजाला म्हणाली, 

“असा ज्ञाप मिळाल्यामुळं मी या तिर्यग्योनीत आले आहे. आपल्या 
शरीराचा स्पशं होताच माझ्या उदरात गर्भ स्थापन झाला आहे. 

मृगीचे वचन ऐकून राजा प्रसन्न झाला. त्याने विचार केला, 
* माझा पुत्र माझ्या शत्रूंना मारून या पृथ्वीवर मनू होणार ! किती 
आनंदाची गोष्ट ही ! ' 

त्यानंतर काही काळानंतर त्या मृगीने उत्तम लक्षर्णांनी संपन्न 
अज्ञा एका पुत्रास जन्म दिला. त्याचा जन्म होताच संत्र आनंद निर्माण 
झाला. राजाला फारच प्रसन्नता वाटली. मृगीही शापमुक्त होऊन उत्तम 
लोकात निघून गेली. त्यानंतर सवे ऋषींनी त्या बाळकाचे नामकरण केले 
तामस योनीत असलेल्या मातेच्या गर्भातून जन्म पावलेल्या या बालकास 
तामस हेच नाव मिळाले. पित्याने तामसाचे नीट पालनपोषण केले. 
तामसाला थोडे समजू लागल्यावर त्याने राजास विचारले, 

“तात, आपण कोण आहात ? मी आपला पुत्र कसा झालो ? 
माझी माता कोण आहे ? आणि आपण इथं कशासाठी आला आहात ? 
सवे काही खरं ते सांगा ना मला. 

तेव्हा त्याच्या पित्याने राज्यापासून च्युत होईपर्यतची हकीगत 
त्याला सांगितली. ही सवे ऐकून ताससाने भगवान सूर्याची आराधना 
केली. त्याच्यापासून त्याने उपसंहारासहित सवें दिव्य अस्त्रे प्राप्त करून 
घेतली. शस्त्रास्त्रांचा ज्ञाता होऊन त्याने सर्वे शत्रूंचा पराभव केला. तो 
नेहमी धर्माचे पालन करू लागला. त्याचा पिताही शरीर त्याग करून 
तप ब यज्ञ यांनी उपाजित अशा पुण्यलोकात गेला, सवं पृथ्वीस जिकून 

तामस राजा झाला. मनूच्या पदावर तो प्रतिष्ठित झाला. हे तामस 
मन्वतर असून त्यात सत्य, सुधी, सुरूप व हरी हे चार देवगण झाले. 
यापकी एकेक गणात सत्तावीस देवता आहेत. त्या देवांच्या राजाचे, 
इंद्राचे नाव शिखी होते. तो अत्यंत बलवान व पराक्रमी होता. शंभर 
यज्ञांचे अनुष्ठान करून त्याने हे इंद्रपद मिळविले होते. ज्योतिधेर्मा, पृथू, 
काव्य, चेत्र, अग्नी, बलक व पीवर; हे या मनूतील सप्तर्षी होत. नर, 
क्षांती, शांत, दांत, जानू व जंष आदी महाबली राजे तामस मनूचे पुत्र 
असून ते मोठे पराक्रमी होते. 
रबत मनूची उत्पत्ती 
पाचव्या मनूचे नाव रेवत असुन मार्कडेयांनी त्याचाही वृत्तान्त 
सांगितला आहे. फार पूर्वी ऋतवाक्‌ नावाचे एक प्रसिद्ध महर्षी होते. 
पुष्कळ दिवस झाले तरी त्यांना पुत्र झाला नाही. दीर्घ काळ लोटल्या- 
वर रेवती नक्षत्राच्या अंतिम चरणात त्यांना एक मुळगा झाला. त्यांनी 
त्या बालकाचे जातकर्मादी संस्कार विधिपूर्वक केले. त्यांनी त्याचे उप- 
नयनही केले. पण तो सुशील झाला नाही. त्याचा जन्म झाला तेव्हाच्या 
काळापासून त्याचे पिता महर्षी दीर्घकालव्यापी रोगाने ग्रस्त झाले. 
त्याची माताही कोडादी रोगांनी जर्जर झाली. पिता व माता अत्यंत 
दुःखी पाहून बालकाच्या पित्याने म्हटले, ' हा कसा अनर्थ झाला ?' 
त्यांच्या पुत्राने दुसप्या एका मुनिकुमाराच्या स्त्रीचे अपहरण 
केले. हे समजताच ऋतवाक्‌ खिन्न होऊन म्हणाले, ' मनुष्यानं पुत्रा- 
शिवाय राहाणं फार चांगलं. कुपुत्र होणं कदापि उत्तम नाही. कुपुत्र 
मातापित्यांच्या हृदयात सतत सलत राहातो. स्वर्गात गेलेल्या पितरां- 
नाही तो खाली नरकात आणतो. मातापित्यांना दुःख देण्यासाठीच तो 
जन्मास येतो. त्या पापात्म्या पुत्राचा धिक्कार असो. ज्यांचे पुत्र सवे 
लोकांना प्रिय, परोपकारी, शांत, उत्तम कार्यात रमणारे असतात तेच धन्य 
होत. मळा या जन्मी कुपुत्राच्यामुळे सुख,समाधान नाही मिळालं. परलोका- 
सही विमुख झालो. कुपुत्राचा आश्रय घेणारा माझा हा अधम जन्म 
नरकात नेणारा आहे. उत्तम गती प्राप्त करून देणारा नाही.' 
अशा प्रकारे अत्यंत दुष्ट पुत्राच्या दुराचारांनी ऋतवाक्‌ मुनींचे 

हृदय जळू छागले. त्यांनी एकदा गर्गेमुनींना याचे कारण विचारले. 
ऋतवाक्‌ म्हणाले 

“महामुने, पूर्वी मी उत्तम ब्रतांचं पालन केलं. सर्वे वेदांचं अध्ययन 
केलं. वैदिक विधीस अनसरून मी स्त्रीशी विवाह केला. स्त्रीसह सतत 
वेद व स्मृती यांत सांगितलेली कर्म केली. कतेव्यकर्मांची अनुष्ठानं केली 
आजपर्यंत कोणत्याही अनुष्ठानात कमतरता आली नाही. मुने, ' पुम्‌ 
नावाच्या नरकापासून तारणारा पुत्र व्हावा अशा इच्छेनं गर्भा- 
धानाच्या दिवशी पुत्रोत्पत्तीची इच्छा मनात धरून मी स्त्रीशी समागम 
केला. कामभोगासाठी नाही. असे सर्वं असूनही माझा हा कुपुत्र जन्मास 
आला तरी कसा ? हा काय माझ्या दोषाचा परिणाम ? का तो त्याच्याच 
दोषानं असा कुपुत्र निपजला ? आपल्या दुष्टतेनं तो आम्हांस व बंधु- 
बांधवांना अत्यंत शोकदायक होतो आहे. 

* मनिश्रेष्ठा, तुझा हा पुत्र रेवती नक्षत्राच्या अंतिम चरणात 
उत्पन्न झाला आहे. दूषित समयी याचा जन्म झाल्यामुळ हा तुम्हा 
सर्वांना दुःखदायक झालेला आहे 

' माझा हा एकच पुत्र. तो रेवती नक्षत्राच्या अंतिम चरणात 
उत्पन्न झाल्यामुळं असा दुष्ट झाला काय ? म्हणून आता त्या रेवतीचं 
` त्वरित पतन. होईल 

मुनींचा शाप उच्चारला जाताच रेवती नक्षत्र आकाशातून गळून 
पडले. सवे जग हे दृश्य चकितचित्त होऊन पाहात होते. ते नक्षत्र कुमुद- 
गिरीच्या चारही दिशांना पडले. तेथील वने, गुंफा, झरे इत्यादी एकदम 
खळबळून गेले. रेवती नक्षत्र पडल्यामुळे त्या कुमुदगिरीचे नाव रैवतक 
झाले. त्या नक्षत्राची कांती कमलमंडित सरोवराच्या रूपात प्रकट झाली. 
त्या वेळी त्या सरोवरातून एक सुंदर कन्या प्रकट झाली. ती रेवतीच्या 
कांतीपासून निर्माण झालेली पाहुन प्रमूच मुनींनी तिचे नाव रेवती ठेविलें 
ती त्यांच्याच आश्रमाजवळ प्रकट झाली होती. म्हणून त्यांनी पित्याप्रमाणं 
तिचे पालनपोषण केले. ती जेव्हा यौवनावस्थेस पोचली तेव्हा तिला 
योग्य वर शोधण्यासाठी प्रमूचमुनी अग्निशालेत गेले. त्यांनी प्रश्‍न 
केल्यावर अरिनिदेवांनी उत्तर दिले, 

“या कन्येचा स्वामी राजा दुर्गम होईल. तो महाबली, महापराक्रमी, 
प्रियवक्ता, घर्मेवत्सल आहे.” 

याच वेळी मृगयेस वश होऊन राजा दुर्गम मुनींच्या आश्रमा- 
जवळ येऊन पोचला. तो प्रियन्रताच्या वंशात उत्पन्न झालेला अत्यंत 
बरूवान व पराक्रमी राजा होता. त्याच्या पित्याचे नाव विक्रमशील 
होते व तो कालिंदीच्या गर्भापासुन उत्पन्न झाला होता. आश्रमात येऊन 
त्यानें पाहिले, तो त्यास तेथे मुनी दिसले नाहीत. त्यानें रेवतीस पाहुन 
विचारले, 

* प्रिये, सुंदरी, आश्रमात मुनिश्रेष्ठ दिसत नाहीत ? गेले कुठं? 
मी त्यांना प्रणाम करायला आलो होतो.' या वेळी मुनी अग्निशाकेत 
होते. ' प्रिये, सुंदरी ' अशा शब्दांची चर्चा ऐकताच ते बाहेर आले. 
त्यांनी राजोचित अशा चिन्हांनी युक्‍त महात्मा राजा दुर्गम विनीत भावाने 
समोर उभा असलेला पाहिला. त्याला पाहाताच मुनी एका शिष्यास 
म्हणाले, 

“ बरे गौतमा, या राजासाठी अर्ध्ये घेऊन ये पाहू. 

अर्घ्यं स्वीकारून राजा आसनावर विराजमान झाला. तेव्हा महामुनी . 
प्रमुच म्हणाले, : 

* राजन्‌, आपलं घर, आपली सेना, आपला खजिना, मित्र, भृत्य, . 
मंत्र, शरीर, सवं काही कुशल आहे ना ?' 

“सब्रता, आपल्या कृपेनं संवे काही कुशल आहे. कसल्याच 
कुशलतेचा अभाव नाही” 

“ राजा, माझ्या आश्रमात एक कन्या आहे. तिच्यासाठी वर 
शोधावा म्हणून अर्निदेवांना मी विचारलं तेव्हा अरिनदेव म्हणाले, 
* राजा दुर्गेमच हिचे स्वामी होतील ' म्हणून आपण माझ्या या पुत्रीचा 
आज स्वीकार करावा. आपण हिला ' प्रिये ' म्हणून संबोधित केलंच 
आहे. आता विचार कसला करता ?' 

मुनींचे बोलणे ऐकून राजा मौन राहिला. महर्षी प्रमूच आपल्या 
कन्येच्या विवाहाची तयारी करू लागले. आपल्या विवाहाची तयारी 
चाळलेली पाहून नम्रभावाने कन्येने पित्यास विचारले, 

` ‹ पिताजी, आपलं माझ्यावर प्रेम असेल तर आपण माझा विवाह 
रेवती नक्षत्रावर करावा. 

“भद्रे, ऋतवाक्‌ नावाच्या एका विख्यात तपस्वी मुनींनी रेवती 
नक्षत्रावर क्रोध करून त्याला नक्षत्रमंडलातून खाली आणलं आहे. 

* पिताजी, त्या ऋतवाक्‌ मुनींनोच तेवढी तपस्या केली ? आपण 
नाही केली ? जर आपणही तपस्वी असाल तर रेवती नक्षत्रास पुन्हा 
स्थापन करावं. त्याच नक्षत्रावर आपण माझा विवाह करावा. 

* भद्रे, तुझं कल्याण असो. तू आता प्रसन्न व्हावंस. मौ तुझ्यासाठी 
रेवती नक्षत्रास पुन्हा चंद्राच्या मार्गात स्थापन करतो. 

त्यानंतर महामुनी प्रमुचांनी आपल्या तपस्थेच्या प्र भावाने रेवती 
नक्षत्रास परत पहिल्यासारखे चंद्रमंडलाने युक्‍त केले. त्याच नक्षत्रावर 
वैदिक मंत्रांनी त्यांनी कन्येचा विधिपूर्वक विवाह लावला. ते प्रसन्न 
होऊन आपल्या जामातास म्हणाले, 

‹ राजन्‌, सांगा. मी या विवाहात आपणांस वरदक्षिणा म्हणून 
काय देऊ? माझी तपस्या अप्रतिहत आहे. कोणतीही दुर्लभ वस्तू 
आपणांस मिळू शकेल.' 

“मुने, माझा जन्म स्वायंभुव मनूच्या वंशात झाला आहे. मला 
आपल्या कृपेनं असा पुत्र व्हावा की, जो मन्वन्तराचा स्वामी होईल. 

' * राजा, तुझी कामना पूर्ण होईल. तुझा पुत्र मनू होऊन सवं 
पृथ्वीचं राज्य उपभोगील. तो मोठा धर्माचा ज्ञाता होईल. 

राजाने आपल्या पत्नीसह नगरीस प्रयाण केले. त्याच्यापासून 
रेवतीस रैवत नावाचा एक पुत्र झाला. तो सर्व धर्मांनी संपन्न व 
मनुष्यांना अजय झाला. तो सवं शास्त्रांचा ज्ञाता व वेदविद्याविशारद 
झाला. त्याच्या मन्वन्तरात सुमेधा, भूपती, वैकुंठ, अमिताभ; हे चार 
देवगण होते. यांतील प्रत्येकात चौदा चौदा देव होते. या चारही देव- 
गणांचा स्वामी विभू नावाचा एक इंद्र होता. शांभर यज्ञांचे अनुष्ठान 
करून त्याने हे पद प्राप्त करून घेतले होते. हिरण्यरोमा, वेदश्री 
ऊध्वंबाहु, सुधामा, पर्जन्य, महामुनी व वेदवेदांचे पारगामी महाभाग 
वसिष्ठ; हे सात रैवत मन्वन्तराचे सप्तर्षी होते. बलबंधू, महावीर्य, 

सुयष्टव्य, सप्तक आदी या रैवतक मनूने पुत्र होते. 


चाक्षुष मनचो उत्पत्ती 


चाभुष हा सहावा मनू. याचाही वृत्तान्त ऐकण्यासारखा आहे. 
पुर्वी ब्रह्मदेवांच्या चक्षूपासुन याची उत्पत्ती झाली म्हणून याचे नाव 
चाक्षुस झाले. राजर्षी महात्मा अनमित्राची पत्नी भद्रान एका पुत्रास 
जन्म दिला. तो पुत्र मोठा विद्वान, पवित्र, पुवेजन्माचे स्मरण असणारा 
व समथ होता. त्या पुत्राला मांडीवर घेऊन त्याची माता वारंवार 
त्याचे लाड करायची, स्नेहवश होऊन आपल्या छातीशी धरायची, 
पण त्या मुलास पूर्वजन्माचे स्मरण होते. मातेच्या मांडीवर असतानाच 
तो हसू लागला. तेव्हा माता म्हणाली, 

“पुत्रा, हे काय रे ? मला तर भीती वाटते. तुझ्या मुखावर हे 
हसु कसलं ? तुला काय अयोग्य वेळी बोध झाला की काय ? तुला 
काय एखादं शुभ दिसतं आहे काय ?' 

* माते, तु काय पाहात नाहीस ? समोर ही एक मांजरी उभी 
आहे. ती मला खाऊ पाहाते आहे. दुसरीकडं ही जातहारिणी मला हडप 
करण्याच्या तयारीत आहे. ती इथं अदृश्य भावानं उभी आहे. आणि इथं 
तु पुत्राच्या स्नेहानं वश होऊन माझ्याकडं पाहात आहेस. वारंवार मला 
हाक मारतेस. मला छातीशी धरतेस. तुझ्या शरीरावर रोमांच उठतात. 
वात्सल्यस्नेहानं तुझ्या डोळ्यांतून अश्रू ओघळत आहेत. हे सबं पाहून 
माते, मला हसू आलं. हे दोनही जसे स्वार्थवश होऊन माझ्याकडं 
पाहातात, त्याच प्रकारानं तुही स्वार्थं मनात ठेवून माझ्यावर स्नेह जड- 
वितेस. अंतर इतकंच की, ही मांजरी व जातहारिणी मला आताच खाऊ 
पाहात आहेत, तर तू मात्र हळूहळू माझ्यापासून . प्राप्त होणाऱ्या उप- 
भोगयोग्य फलाची कामना धरतेस.' 

“पुत्रा, मी उपकारासाठी नाही, प्रेमाच्या पोटी तुला छातीशी 
धरते. तुला जर यानं प्रसन्नता वाटत नाही तर मी असं समजेन की, तू 
माझा त्याग केला आहेस. पाहा. तुझ्यापासून प्राप्त होणाऱ्या स्वार्थाचा 
मी परित्याग केला आहे.' 

इतके म्हणून त्या मातेने बालकास तेथेच सोडून ती सूतिका- 
गृहाच्या बाहेर पडली. त्याच वेळी जातहारिणीने त्या शुद्धात्मा बालकास 
हडप केलं. त्याला घेऊन जाऊन तिने राजा विक्रान्ताच्या पत्नीच्या 
शयनगृहात झोपविले. राणीच्या नवजात पुत्रास घेऊन तिने दुसऱ्या एका 
घरी ठेवले, व तिच्या बालकास आपला ग्रास बनविले. या प्रकारे 
नवजात बालकांची चोरी करणारी ती कूर राक्षसी बालकांना खाऊन 
संतुष्ट होते. बालकांना चोरणे, त्यांची अदलाबदल करणें, हाच तिचा 
उद्योग होता. 

राजा विक्रान्ताने आपल्या घरी आलेल्या बालकाचा क्षत्रियोचित 
संस्कार केला. मोठ्या प्रसन्नतेने त्याने त्याचा नामकरणविधी केला. 
त्याचे नाव आनंद ठेवण्यात आले. बालक थोडा मोठा होताच त्याचा 
उपनयनसंस्कार होताना आचार्य त्याला म्हणाले, 

* वत्सा, प्रथम आपल्या आईस प्रणाम कर. 

आचार्यांचे बोलणे ऐकून त्याला हसू आले. तो म्हणाला, 

“ गुरुदेव, मी कोणत्या मातेस प्रणाम करू ? जन्म देणाऱ्या की, 
पाळन करणाऱ्या ? मी राजा अनमित्राच्या घरी त्यांची पत्नी गिरिभद्रा- 
देवीच्या पोटी उत्पन्न झालो. परंतु जातहारिणीनं मला उचलून इथं 
आणलं. या हैमिनीपाशी सोडून तिनं तिच्या पुत्रास पळवून नेलं. 
त्याळाही विप्रवर बोधाच्या गृहात ठेवून दिलं व त्याच्या पुत्रास ती 
घेऊन गेली. तिनं त्याला भक्षण केलं. राणी हैमिनीचा पुत्र तिथं ब्राह्मणो- 
चित संस्कार धारण करतो आहे. आपण इथं माझ्यावर क्षत्रियोचित 
संस्कार करीत आहात. मला आपली आज्ञा पालन करावयाची आहे. 
म्हणून सांगा. गुरुदेव, मी कोणत्या मातेस प्रणाम करू ?' 

“पुत्रा, हे मोठंच संकट निर्माण झाळं आहे. मला तर काही 
समजत नाही. मोहानं माझी बुद्धी भ्रांत झाली आहे.' 

'्रह्मषे, जगाची अशीच रीत आहे. इथं मोहास अवसर तरी कुठं 
आहे ? विचार करून पाहा. कोण कुणाचा पुत्र ? कोण कुणाचा बंधू ? 
जीवाचा जन्म झाल्यावरच मनृष्यांशी नाती निर्माण होतात ना? 
मृत्यून तर ती सवं संपतात. इथंसुद्धा ज्याचा जत्म झाला आहे, जन्मा- 

बरोबर बंधुबांधवांशी जे संबंध जुळले आहेत, ते सवे देहाच्या.अंता- 
का ता र mei 
| वास बधु कुणीच नसतो. कोण कुणाच्या बरोबर 
बधुत्वाचा संबंध टिकवून धरील ? मी तर या जन्मी दोन माता व 
दोन पिते प्राप्त केले आहेत. आता पुन्हा हे संबंध वाढतीलच. मी आता 
तपस्या करीन. आपण विशाल नावाच्या ग्रामाचा चैत्र नावाचा राजपुत्र 
आहे. त्याला बोलावून घ्यावं.” 

आनंदाचे हे बोलणे ऐकून राजा आपली स्त्री व बंधुबांधव यांच्या- 
सह विस्मयात पडला. त्याच्या संबंधीचे ममत्व दूर सारून त्यांनी त्याला 
वनात जाण्याची अतुज्ञा दिली. त्यांनी आपल्या पुत्रास, चेत्रास बोलावून 
त्याला राज्य देण्याचा विचार केला. ज्या ब्राह्मणाने त्याचे पुत्रभावनेने 
पालन केले होते त्याचाही चांगला सन्मान केला. आनंदाची तपस्या सुरू 
झाली. त्याला ब्रह्मदेव प्रसन्न होऊन म्हणाले, 

“वत्सा, इतकं कठोर तप कशासाठी ? सांग तर खरं. 

“ भगवन्‌, मी आत्मशुद्धीसाठी तपस्या करीत आहे. माझ्या बंधनास 
कारणीभूत झालेल्या कर्मांचा नाश व्हावा, हा या तपस्येचा हेतू आहे.” 

“ज्याच्या कर्मभोगाचा अधिकार क्षीण होत जातो तोच मुक्तीस 
योग्य होतो. ज्याच्याजवळ कर्मांचा संचय होतो, त्यांना मुक्ती मिळत 
नाही. तू तर आता सत्त्वाधिकारी झाला आहेस. तुला मुक्ती कशी 
मिळणार ? तू सहावा मनू होणार आहेस. चल, आपला अधिकार 
सांभाळ. तुला तपस्येची आवस्यकता नाही. मनूच्या मर्यादांचं पालन 
करूनच तू मुक्त होशील.' 

* तथास्तु ' म्हणून आनंदाने ब्रह्मदेवांची आज्ञा मान्य केली. 
तपस्येपासून दूर होऊन मनूचे कायं करण्यासाठी तो प्रवृत्त झाला. त्याला 
तपस्येपासून दूर करून ब्रह्मदेवांनी त्याला चाक्षुष नावाने संबोधित केरे. 
म्हणून त्याचे हे नाव प्रसिद्ध झाले. त्याने राजा उग्राची कन्या विदग्धाशी 
विवाह केला. तिच्या गर्भातून त्याला अनेक पुत्र प्राप्त झाले, चाक्षुष 
मन्वंतरात आय्ये, प्रसृत, भव्य, यूथग, लेख हे पाच देवगण झाले. या सर्वे 

मा...१० 

देवगणांत आठ आठ देव होते. सवं देव यज्ञभोग न करणारे व अमृत 
प्राशन करणारे होते. या सर्वांचा स्वामी मनोजव नावाचा इंद्र होता. त्याने 
शंभर यज्ञ करून देवांचे स्वामित्व प्राप्त करून घेतले होते. त्या वेळी 
सुमेधा, विरजा, हविष्मान्‌, उन्नत, मधू, अतिनामा, सहिष्णू; हे सात 
सप्तर्षी होते उरू, पुरू, शतद्युम्म आदी महाबली नरेश या चाक्षुष 
मनूचे पुत्र होते. त्यांनी दीर्घकाळपर्यंत या पृथ्वीचे राज्य केले, या वेळी 
वेवस्वत मनू नावाचा सातवा मनू राज्य करीत आहे त्याच्या संबंधीची 
हकीगत पुढे देत आहे. 


वेवस्वत मन्वंतराची कथा 


विश्वकर्म्याची पुत्री संज्ञा भगवान सूर्याची पत्नी होती. तिच्या 
गर्भापासून वैवस्वत मनूचा जन्म झाला. तो मोठा यशस्वी व अनेक 
विषयांचा ज्ञाता निघाला. विवस्वानाचा पुत्र असल्यामुळे त्याला वैवस्वत 
हे नाव पडले. जेव्हा भगवान सूर्यं संज्ञेकडे पाहातो तेव्हा ती आपले डोळे 
मिटवून घेते. म्हणून एकदा निष्ठुरतेने भगवान सूर्य संज्ञेला म्हणाला, 
* तु मला पाहाताच डोळे का बंद करतेस? तूनेत्रांचा संयम का करतेस? 
तुझ्या गर्भात प्रकट झालेला जीव प्रजाजनांचा संयम करणारा यमच 
नावारूपास येईल.' 

हे ऐकून संज्ञादेवी भीतीनें व्याकुळ झाली. तिची दुष्टी चंचल 
झाली. ते पाहून सूर्याने पुन्हा म्हटले, “ तू या वेळी माझ्याकडं पाहून 
दुष्टी चंचळ केलीस. म्हणून चंचल लहरींनी युक्त अशी नदी तुझ्या 
कन्येच्या रूपानं जन्मास येईल.' या पतीच्या शापांमुळे संज्ञेस एक पुत्र 
व एक कच्या यांची प्राप्ती झाली. पुत्राचे नाव यम व कन्या यमुना 
नावाची महान नदी झाली. संज्ञा सूर्याचे तेज मोठ्या कष्टाने सहन करी. 
ते तिला असह्य वाटे. तिने विचार केला, ' काय करू ? कुठं जाऊ? 
कुठ गल्यान माझ्या मनास शांती मिळेल ? माझे स्वामी माझ्यावर 
कुपित कसे होणार नाहीत ?! असा विचार करून प्रजापतिकुमारी संज्ञाने 
पित्याच्या घरी आश्रय धेणे युक्त ठरविले. तेथे जाण्याचे ठरवन संज्ञाने 
शापत्या छायसच सूर्याची पत्नी केले व ती म्हणाली, ' तू इथंच राहा. 

माझ्यासारखीच सर्वे संतानं व भगवान सुर्य यांच्यावर भावना ठेव.” 

असे म्हणून संज्ञादेवी आपल्या पित्याच्या घरी निघून गेली. तेथे 
तिने त्वष्टा प्रजापतींचे दशन घेतले. त्यानेही मोठ्या आदराने आपल्या 
पुत्रीचे स्वागत केले. काही काळ ती तेथेच राहिली. त्यानंतर पित्याने 
तिला नीट समजावून म्हटले, ' मुली, तू तीनही लोकांचा स्वामी भगवान 
सूर्याची पत्नी आहेस. म्हणून तू अधिक काळपर्यंत इथं पित्याच्या घरी 
राहणं उचित नाही. आता तू तुझ्या स्वामीच्या घरी जा. मी तुझ्यावर 
प्रसन्न आहे. 

पित्याने असे म्हणताच 'ठीक आहे ' असे बोलून तिने त्यांची 
आज्ञा घेतली व ती दुसरीकडे निघून गेली. ती सूर्याच्या तेजाला फारच 
भीत होती. त्याच्या तेजाशी सामना करताना ती भिऊन जाई. म्हणून 
ती उत्तरकुरूत जाऊन घोडीच्या रूपात राहून तपश्चर्या करू लागली. 
तिकडे छायेसच संज्ञा समजून भगवान सूर्याने तिला दोन पुत्र व एक 
मनोहर कन्या यांची प्राप्ती करून दिली. संज्ञारूपी छाया आपल्या 
अपत्यांवर जेवढे प्रेम करायची तेवढे ती संज्ञेच्या पुत्रपुत्रींवर करू शकली 
नाही. मनूने हे सहन केले, पण यमाला है सहन झाले नाही. 
क्रोधात येऊन तिला मारण्यासाठी यमाने लाथ उगारली. पण क्षमा- 
भावाने तो संयमित झाला. तेव्हा छायाने यमास रागावून शाप दिला, 
' मी तुझ्या पित्याची पत्नी आहे. पण तू मर्यादा सोडून मला मारण्या- 
साठी लाथ उचललीस, म्हणून तुझा हा पाय आजच पृथ्वीवर गळून 
पडेल.” 
मातेचा हा शाप ऐकून यम भयभीत झाला. तो आपल्या 
पित्यापाशी गेला व हात जोडून म्हणाला, “ पिताजी, ही मोठ्या 
आश्चर्याची गोष्ट झाली. असं कधी कुणी पाहिलं नाही. मातेनं आपलं 
वात्सल्य सोडून आपल्या पुत्रास शाप द्यावा ? दुर्गुणी पुत्रांच्या बाबती- 
तही माता असं कधीच वागत नाही. 

यमराजाचे हे बोलणे ऐकून भगवान सूर्याने संज्ञारूपी छायेस 
बोलावून विचारले, ' संज्ञा कुठं गेली आहे ?' तेव्हा ती म्हणाली,' नाथ, 
मी तर त्वष्टा प्रजापतीची कन्या व आपली पत्नी संज्ञा आहे. माझ्या- 

पासूनच आपणांस ही संतती झाली.” सूर्याने आणखी खोदून विचारले 
पण तिने सःय गोष्ट सांगितली नाही. सूर्याने तिला शाप देण्याची 
धमकी दिली तेव्हा तिने खरी खरी हकीगत सांगितली. खरी गोष्ट 
समजल्यावर भगवान सूर्यं विश्वकर्म्याच्या घरी गेला. विदवकर्म्याने 
आपल्या घरी आलेल्या सूर्यंदेवाची भक्तीने पूजा केली. त्याने संज्ञेसंबंधी 
विचारले तेव्हा तो सूर्यास म्हणाला, 

¦ भगवन्‌, ती माझ्या घरी आली होती हे खरं. पण मी तिला 
पुन्हा आपल्याच घरी पाठविळ.' 

त्यानंतर सूर्याने समाधी लावून पाहिले, तर संज्ञा घोडीचे रूप 
धारण करून उत्तरकुरूत तप करीत असलेली त्याला दिसली. तिच्या 
तपस्येचा उद्देश एकच होता. आपल्या स्वामीचे तेज कमी व्हावे, त्याची 
आक्रती सौम्य व्हावी, हा तिचा उद्देश समजताच सूर्यं विएवकर्म्यांस 
म्हणाला, ' आपण माझं तेज कमी करावं.” तेव्हा त्याने संवत्सररूप 
चक्राच्या सूर्याच्या तेजास कमी केले. त्या वेळी देवांनीही त्याची मोठी 
प्रशसा केली देवांनी व ऋषींनी त्रिभूवनास पुजनीय असलेल्या भगवान 
सूर्याची प्रारयेना स्तवनपूर्वक करताना ते म्हणाले, 

“भगवन्‌, ऋग्वेदस्वरूप आपणांस नमस्कार असो. सामवेदस्वरूपा, 
भापणांस प्रणाम असो. यजुवंदस्वरूपा, आपणांस प्रणाम असो. आपणच 
ज्ञानाचे एकमेव आधार आहात. आपण अंधाराचा नाश करता. आपणांस 
नमस्कार असो. आपलं स्वरूप शुद्ध ज्योतिमंय आहे. आपण स्वभावानंच 
परम शुद्ध निर्मलात्मा आहात. आपणांस प्रणाम असो. भगवान, आपणच 
हे सवं जगत आहात आपल्या किरणांचा स्पशे होऊनच सवं वस्तू 
पवित्र होतात. आपल्या किरणांनीच जलादींना पावित्र्य लाभतं. मते, 
अमूत, स्थळ, सूक्ष्म, सव रूपांत आपणच आहात. भगवान, आपण प्रसन्न 
असावं 

देव व ऋषी यांनी याप्रकारे प्रार्थना केल्यावर तेजोराशी अविनाशी 
भगवान सूर्याने विश्‍वकम्याकडन आपले तेज कमी करून घेतले. त्याच्या 
ऋग्वेदमय तेजाने ही पृथ्वी झाली. यजुर्वेद तेजाने लोकाची निर्मिती 
शाली. सामवेद तेजाने स्वर्गलोक नावारूपास आला. विदवकर्म्याने 

सूर्याच्या तेजाच्या सोळा भागांपैकी पंधरा भाग कापुन टाकले. त्याच्या 
भागांनी शंकरांचे त्रिशूळ, भगवान विष्णूंचे चक्र, वसूंचा भयंकर शंकू, 
अग्नीची शक्ती, कुबेराची शिबिका, आणि इतर देव, यक्ष, विद्याधर 
यांची भयंकर शस्त्रे व अन्त्रे निर्माण केली. भगवान सूर्यं तेव्हापासून 
आपल्या सोळाव्या अंशानेच प्रकाशतो आहे. तेज कमी झाल्यावर तो 
अर्वाचे रूप धारण करून उत्तरकुरूत गेला. तेथे त्याने घोडीच्या रूपात 
संज्ञेस पाहिले. त्याला येताना पाहाताच संज्ञेला प्रथम परक्या पुरुषाची 
शंका आली. म्हणून तिने आपल्या पृष्ठभागाचे संरक्षण करून समोरून 
ती त्याच्या सन्मुख आली. त्यांच्या भेटीत तेथे दोघांच्या नाकांचा संयोग 
झाला. यापासून अश्वरूपघारिणी संज्ञास मुखातून दोन पुत्र प्रकट झाले, 
ते नासत्य व दस्र या नावांनी प्रसिद्ध झाले. पुन्हा वीरयेपातानंतर रेवन्त 
नावाचा आणखी एक पुत्र उत्पन्न झाला. त्याने ढाल, तलवार, कवच 
यांना धारण करून, बाण व धनुष्य यांनी सुसज्ज होऊन प्रकट रूप धारण 
केले. 

त्यानंतर भगवान सूर्याने संज्ञास आपल्या अनुपम स्वरूपाने दर्शन 
करविले. ते सौम्य रूप पाहून संज्ञास आनंद झाला. त्यानंतर तिनेही 
आपले मूळचे रूप धारण केले. सूर्याने आपल्या प्रियतमा पत्नीस घेऊन 
आपल्या निवासस्थानाकडे प्रयाण केले. भगवान सूर्याचा प्रथम पुत्र 
वैवस्वत होता. दुसऱ्याचे नाव यम. हा मातेच्या शापाने ग्रस्त झाला 
होता. पित्याने त्याची शापातून मुक्तता केली. सूर्याने प्रजेच्या धर्मा- 
धर्माचे फळ देण्यासाठी त्याची यमराजाच्या पदावर स्थापना केली. 
यमुना कालिदीपवेताच्या दरीतून वाहु लागली. दोन्ही आश्‍्विनीकुमार 
देवांचे वैद्य बनले. रेवन्त गुह्यकांचा स्वामी झाला. छायारूपी संज्ञाचा 
ज्येष्ठ पुत्र सावणिक नावाने प्रसिद्ध झाला. त्याचे रंगरूप वैवस्वत 
मनूच्या रंगरूपासारखे होते. हा सावणिक आठवा मनू होणार आहे. त्या 
वेळी राजा बली इंद्रपदावर प्रतिष्ठित होईल. छायेचा दुसरा पुत्र 
शनैश्चर ग्रहांच्या मध्यभागी समाविष्ट झाला. तिचे तिसरे संतान 
म्हणजे तपती नावाची कन्या होय. ती राजा संवरणाची पत्नी झाली 
व त्यांना कुरू नावाचा पुत्र झाला. हा एक प्रसिद्ध राजा झाला. 

वैवस्वत मन्वंतरात आठ देवगण आहेत. आदित्य, वसू, रुद्र, 
साध्य, विद्वेदेव, मरुद्‌, भृगू, अंगिरा; अशी त्यांची नावे होत. यांतील 
आदित्य, मरुत्‌, रुद्र- हे कद्यपांचे पुत्र होत. साध्य, वसू, विश्वेदेव हे 
धर्माचे पुत्र. भृगू भृगूंचे व आंगिरस अंगिरांचे पुत्र. हा सवें मारीच सग 
आहे. मरीचिनंदन कश्यपांची संताने मारीच म्हणून ओळखली जातात. 
या मन्वंतरातील इंद्राचे नाव ऊजेस्वी आहे. हा महात्मा यज्ञभागाचा 
भोक्ता आहे. 

आता थोडे वर्तमान त्रिलोकाचे वर्णेन. भूर्लोक म्हणजे ही पृथ्वी 
आहे अंतरीक्षास द्युलोक वा भवर्लोक मानले गेले आहे. दिव्यलोकास 
स्वर्लोक म्हणतातं अत्री, वसिष्ठ, कश्यप, गौतम, भरद्वाज, विइवामित्र, 
जमदग्नी; हे या मन्वन्तराचे सप्तर्षी होत. इक्ष्वाकू, नृग, धृष्ट, शर्याती, 
नरिष्यन्त, नाभाग, अरिष्ट, करूष, पृषध्च; हे नऊ वैवस्वत मनूने पुत्र 
होत वैवस्वत मनचे व मन्वन्तराचे हे वर्णन श्रवण व पठण करून 
मनुष्य सवं पापांपासून मुक्‍त होतो. 

सबं मनूंची .व मन्वन्तरांची ही हकीगत क्रोष्टुकीस मार्कडेय 
सांगत आहेत. क्रौष्टुकी त्यांना एकदा म्हणाला, ' महामुने, आपण 
स्वायभुव आदी सात मनूंचं वर्णेन केलंत, त्यांच्या मन्वन्तरांतील देव, 
राजे, मुनी यांचीही माहिती आपण दिलीत. या कल्पात जे दुसरे सात 
मन्‌ होणार आहेत त्यांचा परिचय करून द्यावा.' त्यावर मार्कडेय 
म्हणाले, 

: ब्रह्मन्‌, छाया-संज्ञाच्या पुत्रांचं, सावणिकाचं नाव भी तुला 
सांगितलं आहेच तो सवे बाबतींत स्वतःचा मोठा भाऊ वेवस्वत मनू- 
घ्रमाणंच आहे. तोच आठवा मनू होईल. परशुराम, व्यास, गालव, 
दीप्तिमान, कृप, ऋष्यशुंग, अश्वत्थामा; हे सात सावर्णी मन्वन्तरात 
सप्तर्षी होतील. सुतपा, अमिताभ व मुख्य हे तीन देवगण होतील. त्यांत 
प्रत्येको वीस वीस देवांचा समुदाय राहील. तपस्तप, शक्र, यती, ज्योती, 
प्रभाकर, प्रभास, दयित, धर्मे, तेज, र्मी व वक्रतु आदी देव सुतपाच्या 
देवांतील होत. प्रभू, विभू, विभास आदी देव अमिताभ नावाच्या देवां- 
पैकी व दम, दांत, रित, सोम व विन्त आदी देव तिसऱ्या देवगणातील . 

होत. मुख्यगणातील हे देव सर्व मन्वन्तराचे स्वामी होतील. मारीचि- 
नदन प्रजापती कक्यपांचेच हे पुत्र होत. विरोचनाचा पुत्र बली यांचा 
इंद्र होईल. विरजा, अवंचीर, निर्मोह, सत्यवाक्‌, कृती, विष्ण आदी 
सावर्णी मनूचे पुत्र होतील. i 


La 


सावर्णी मनूच्या उतपत्तिप्रसंगी देवीमाहाल्य 
ही भगवती महामाया कोण आहे ? 


माकंडेयांनी सावर्णी मनूच्या उत्पत्तीच्या प्रसंगानिवेदनाच्या वेळी. 
संपूर्णे देवीमाहात्म्य निवेदन केले आहे. देवीचे ध्यान असे आहे? भगवान 
विष्णू निद्रित झाल्यावर मधू व केटभ यांना मारण्यासाठी कमळजन्मे 
ब्रह्मदेवांनी जिचे स्तवन केले होते त्या महाकाली देवीचे मी सेवन करतो. 
ती आपल्या दहा हातांत खड्ग, चक्र, गदा, बाण, धनुष्य, परिघ, शूल, 
भृशुंडी, मस्तक व शंख धारण करते. तिला तीन नेत्र आहेत. ती सवे 
अंगांवर दिव्य आभूषणांनी विभूषित आहे. तिच्या शरीराची कांती नील 
मण्यासारखी आहे. ती सदा दहा मुखे व दहा पाय यांनी युक्त असते. 
` ॐ नमइचण्डिकाये- ॐ. चंडीदेवीस नमस्कार असो ' असे म्हणून 
माकंडेयांनी मधुकेटभवधाचा वृत्तान्त सांगायला सुरुवात केली. 

सूर्याचा पुत्र सावरणं जो आठवा मन्‌ म्हणून ओळखला जातो, 
त्याच्या उत्पत्तीची कथा विस्तारपूर्वक त्यांनी सांगितली. सूर्यकुमार 
महाभाग सावर्णी भगवती महामायेच्या अनुग्रहाने मन्वन्तराचा स्वामी 
झाला. फार पूर्वीची हकीगत आहे स्वारोचिष मन्वन्तरात सुरथ नावाचा 
एक राजा होता. त्याचे राज्य सवे भूमंडलावर होते. तो प्रजेचे पालन 
आपल्या औरस पुत्रांप्रमाणे ध्मंपूर्वंक करीत होता. त्यावेळी कोळाविध्वंसी 
नावाचे क्षत्रिय त्याचे शत्रू झाले. राजा सुरथाची दंडनीती मोठी प्रबळ 
होती, त्याचा शत्रूंशी संग्राम झाला. जरी कोलाविध्वंसी संख्येने कमी 
होते, तरी त्यांच्याकडून राजा सुरथ पराभूत झाला तो युद्धभूमीवरून 
आपल्या नगरीस आला. तो केवळ आता आपल्या नगराचा, देशाचा 

राजा झाला. पण त्याच्या प्रबल शत्रूंनी तेथेही आक्रमण करून त्याला 
त्रस्त केले. 

राजाचे बल क्षीण होऊ लागले. म्हणून त्याच्या दुष्ट, बलवान व 
दुरात्म्या मंत्र्यांनी राजधानीत त्याचा खजिना व त्याची सेना यांना 
हस्तगत केले. सुरथाचे प्रभुत्व नष्ट झाले. म्हणून तो शिकारीच्या 
उद्देशाने घोडयावर स्वार होऊन एकटाच एका घनघोर जंगलात निघून 
गेला. तेथे त्याने विप्रवर मेधामुनींचा आश्रम पाहिला. या आश्रमात 
परस्परांत मिसळून हिसक जीव आपल्या स्वाभाविक आक्रमक वृत्तीस 
विसरून गेले होते. ते परम शांत स्वभावाचे बनले होते. मुनींच्या अनेक 
शिष्यांनी त्या आश्रमाची शोभा वाढविली होती. तेथे पोचल्यावर 
मुनींनी राजाचा सत्कार केला. राजा मुनींच्या आश्रमात इकडे तिकडे 
भ्रमण करीत काही काळपर्यंत राहिला. पण ममत्वाने आकृष्ट होऊन 
त्या आश्रमातच तो विचार करू लागला, ' पुर्वी माझ्या पूर्वजांनी ज्या 
नगराचं पालन केलं होतं ते आज मजविना शून्य झाल आहे. माझे सेवक 
त्याचं धमंपुवंक रक्षण करतील की नाही ठाऊक नाही. कारण ते 
दुराचारी आहेत. मदमत्त झालेला माझा शूरवीर प्रधान आता रात्रूंच्या 
अधीन बनून काय भोग भोगत असेल ? जे लोक नेहमी माझी कृपा, 
माझं धन, माझं भोजन यांसाठी माझ्या मागं मागं असत, ते आता 
दुसऱ्या राजांचा अनुनय करीत असतील. त्या खचिक व अपव्ययी 
लोकानी मोठ्या कष्टानं वाढविलेला माझा खजिना संपवीत आणला 
असेल. ' 

अशा अनेक विचारांनी राजा बेचैन असे. एके दिवशी त्याने 
विप्रवर मेधांच्या आश्रमाच्या जवळ एका वैश्यास पाहिले. त्याने त्याला 
विचारल, 

“बधो, तुम्ही कोण आहात ? इथं का आलात ? तू असा शोक- 
ग्रस्त का दिसतोस ?! 

_ राजा सुरथाचे हे प्रेमपूर्वक बोलणे ऐकून वैश्याते विनीत भावाने 

म्ह्टल, 

' राजन्‌, मी धनिकांच्या कुलात जन्मलेला एक वेश्य आहे. माझं 

As FE नील धनलोभानं मला घराबाहेर 
¢ - धन, स्त्री, पुत्र यांनी वंचित झालो 
आहे. माझ्या विश्वसनीय बंधूंनी माझं धन घेऊन सला दूर केलं आहे. 
म्हणून मी दुःखी होऊन या वनात आलो आहे. इथं राहून मी माझ्या 
पुत्रांचं, स्त्रीचं, स्वजनांचं कुशल काही समजू शकलो नाही. या वेळी 
घरात ते सर्वे सुखरूप असतील ना? का त्यांना काही कष्ट आहेत ? 
ते माझे पुत्र कसे असतील? ते सदाचारी की दुराचारी होतील ?' 
__ “ज्या लोभी स्त्री-पु्रांनी घनाच्या लोभामुळं तुम्हांस बाहेर काढलं 
त्याच्याबद्दल तुमच्या मनात एवढा स्नेह ?' 

' आपण म्हणता ते खरं आहे. परंतु काय करू ? माझं मन एवढं 
निष्ठुर होऊ शकत नाही. ज्यांनी धनाच्या लोभानं पित्याचं प्रेम, पतीचा 
लोभ यांना तिलांजली दिली त्यांच्याच बद्दल माझ्या हृदयात इतका 
स्नेह भरून राहिला आहे. महामते, गुणहीन बंधूंबद्दल माझं चित्त एवढं 
प्रेममग्न कसं झालं ? मला काही हे समजेनासं झालं आहे. त्यांच्यासाठी 
मी एक दीं इवास घेतो, माझं हृदय अत्यंत कष्टी होत आहे. त्या 
लोकांना तर प्रेम बिलकुल वाटत नाही आणि त्यांच्याबद्दल माझं मन 
निष्ठुर होत नाही. यासाठी मी काय करू?! 

त्यानंतर तो राजा सुरथ व समाधी नावाचा वेश्य दोघेही बरोबर 
मेधामुनींच्या सेवेसाठी त्यांच्या आश्रमात आले. त्यांच्याशी ते विनय- 
पूर्वक बोलले. वैश्‍्याने व राजाने थोड्या वेळाने मुनींना विचारले, 

“ भगवन्‌, मी आपणांस एक प्रश्‍न विचारणार आहे. माझं चित्त 
माझ्या स्वाधीन नसल्यानं माझ्या मनास फार दुःख होत आहे. मुनिश्रेष्ठा, 
जे राज्य आता माझ्या हातून गेलं आहे, त्याच्या सवे अंगांवर माझं 
एवढं ममत्व अजून का आहे? ते राज्य आता माझं नाही, असं जाणूनही 
मला असं दुःख का होतं ? आता हा वैश्य पाहा. घरातून अपमानित 
होऊन बाहेर पडला आहे. त्याला त्याच्या पुत्रांनी, स्त्रीनं, नोकरांनी 
टाकून दिलं आहे. स्वजनांती याचा परित्याग केला असला तरी याच्या 
हृदयात त्यांच्याबद्दल अत्यंत प्रेम भाहे. अशा प्रकारे आम्ही दोघेही फार 
दुःखी आहोत. प्रत्यक्ष दोष दिसत असूनही आमच्या मनात ममताजनित 

आकर्षण तयार होत आहे. महाभाग, आम्ही दोघे समजूतदार आहोत. 
पण आमच्यांत हा जो मोह होत आहे त्याचं स्वरूप काथ आहे ? 
विवेकशन्य पुरुषाप्रमाणं माझ्यात व याच्यात ही मूढता प्रत्यक्ष कशी 


निर्माण झाली ?' व Pe 
‹ महाभाग ', ऋषी म्हणाले, ` विषयमार्गाचं ज्ञान सव जीवांना 


आहे. विषयही सर्वांसाठी वेगवेगळे आहेत. काही प्राणी दिवसा दिसत 
नाहीत. काही रात्री दिसत नाहीत. आणि काही जीव असे आहेत की, 
ते दिवसा ब रात्रीही दिसतात. मनुष्य थोडा समजूतदार आहे हे खरं, ' 
पण तोच केवळ असा आहे असं नाही. पशुपक्षी, मृग आदी प्राणीही 
समजूतदार असतात. म्हणून ही गोष्ट मी समान मानतो. समजूत पटूनही 
हे पक्षी पाहा, ते स्वतः भुकेनं पीडलेले असतील, पण मोहवश होऊन 
आपल्या पिलांच्या चोचींत किती प्रेमानं दाणे घालीत आहेत ! नरश्रेष्ठा, 
तु हे जाणीत नाहीस का ? मनुष्य समजूतदार असूनही आपल्या पुत्रां- 
कडून लोभवश बनून केलेल्या उपकाराच्या परतफेडीची अभिलाषा नाही 
ठेवीत? ते काही कमी समजूतदार नाहीत. पण ते जन्ममरणाची स्थिती 
बनविणाऱ्या भगवती महामायेच्या प्रभावानं ममतामय भवऱ्यांत सापडून 
मोहाच्या गतत पडतात ना ? म्हणून याचं आश्‍चर्य वाटता कामा नये. 
जगदीइवर भगवान विष्णूंची योगनिद्राइप जी भगवती महामाया देवी 
ज्ञानी पुरुषांचं चित्तही बलपूर्वक ओढून मोहात घालते, तीच या चराचर 
सृष्टीची निमिती करते. तीच प्रसन्न झाली तर मनुष्यास मुक्तीसाठी 
वरदान देते. हीच पराविद्या संसारबंधनातून. सोडविणारी मोक्षाची 
हेतुभूता सनातन देवी स्वं ईश्वरांची अधीशवरी आहे. 

“भगवन्‌, आपण जिला महामाया म्हटळंत ती देवी आहे कोण? 
ब्रह्मन्‌, तिचा अवतार कसा होतो? तिची चरित्रं कशी आहेत !. 
्रह्मवेत्त्यांत श्रेष्ठ महष, त्या देवीचा प्रभाव कसा आहे ? तिचं स्वरूप 
कसं आहे ? हे सवे मी आपल्या मुखातून ऐकू इच्छितो.' 

* राजन्‌, वास्तविक पाहाता ही देवी नित्यस्वरूपा आहे. सवे जग 
तिचंच रूप आहे व तिनेच सवे जगाला व्यापून टाकलं आहे. परंतु तिचे 
अवतार अनेंक प्रकारांनी होतात. ते तुम्ही आता माझ्याकडून ऐका. ती 

जरी नित्य व अजन्मा असली तरी देवांचे कार्य सिद्ध करण्यासाठी ती 
प्रकट होते. 


सधुकेटभांचा देवीकडून वध 


मेधाक्रषींनी या भगवती महामथीची अनेक आख्याने त्यांना 
सांगितली. कल्पाच्या अंती सर्वे जगत एकाणंवात निमग्न होते. सर्वांचे 
प्रभू भगवान विष्णू शेषनागाच्या शय्येवर योगनिद्रेचा आस्वाद घेत 
होते. त्यावेळी त्यांच्या कानांतील मळापासून दोन भयंकर असुर निर्माण 
झाले. ते मधू व केटभ या नावांनी विख्यात झाले. ते दोघे ब्रह्मदेवांचा 
वध करण्यासाठी प्रयत्न करू लागले. भगवान विष्णूंच्या नाभिकमलात 
विराजमान झालेल्या प्रजापती ब्रह्मदेवांनी त्यांना आपणांकडे येताना 
पाहिले. भगवान विष्णू या वेळी झोपले होते. त्यांना जागे करण्यासाठी 
ब्रह्मदेवांनी त्यांच्या नेत्रांत निवास करणाऱ्या योगनिब्रेचे स्तवन केले. 
ती या विइवाची अधीश्वरी, जगास धारण करणारी, जगताचे पालन 
करणारी, संहार करणारी व भगवान विष्णूंची अनुपम शक्‍ती आहे. 
त्या भगवती निद्रादेवीची स्तुती करताना ब्रह्मदेव म्हणाले, 

* देवी, तूंच स्वाहा, तूच स्वधा व तूच वषट्कार आहेस. स्वरही 
तुझीच रूपं आहेत. तू जीवनदायिनी सुधा आहेस. नित्य अक्षर प्रणवात 
अकार, उकार, मकार, या तीन मात्रांच्या स्वरूपात तू स्थित आहेस: 
या तीन मात्रांच्या खेरीज जी बिदुयुक्त अर्धमात्रा आहे. तिचा उच्चार 
विशेष रूपात केला जात नाही, ती पण तूच आहेस. देवी, तूच संध्या, 
सावित्री व परम जननी आहेस. देवी, तूच या विश्वब्रह्मांडास धारण 
करतेस. तुझ्यापासूनच या जगताची निर्मिती झाली आहे. तूच याचं 
पालन करतेस. आणि कल्पाच्या अंती तूच याचा ग्रास करतेस. जगन्मयी 
देवी, या जगताच्या उत्पत्तीच्या समयास तु सृष्टिरूपा, पालनसमयी 
स्थितिरूपा व कल्पांतास संहाराचं रूप तुच धारण करतेस. तूच महाविद्या, 
महामाया, महामेधा, महास्मृती, महामोहरूपा, महादेवी व महासुरी 
आहेस. तूच तीन गुणांना उत्पन्न करणारी सर्वांची प्रकृती आहेस. 

त्वमेव संध्या सावित्री त्वं देवि जननी परा । 
त्वयेतद्धायेते विइवं त्वयेतत्सूज्यते जगत्‌ ॥ 
त्वयेतत्पाल्यते देवि त्वमत्स्त्यन्ते च सवंदा । 
विसृष्टौ सृष्टिरूपा त्वं स्थितिरूपा च पालने ॥ 
तथा संहृतिरूपान्ते जगतोऽस्य जगन्मये । 
महाविद्या महामाया महामेधा महास्मृतिः ॥ 
महामोहा च भवती महादेवी महासुरी । 
प्रकृतिस्त्वं च सवस्य गुणत्रयविभावनी ॥। 


“भयंकर कालरात्री, महारात्री, मोहरात्री ही तूच आहेस. तूच 
श्री, तूच ईश्वरी, तूच पही, तूच बोधस्वरूपा बुद्धी आहेस. लज्जा, पुष्टी, 
शांती, क्षमाही तूच आहेस. तू खड्गधारिणी, शूलधारिणी, घोररूपा व 
शंख, चक्र, गदा, धनुष्य धारण करणारी आहेस. बाण, भृशुंडी, परिघ, 
हीही तुझीच अस्त्रं आहेत. तू सौम्य व सौम्यतर आहेस. इतकंच नाही 
तर, जितके सौम्य सुंदर पदार्थं आहेत, त्यांच्यापेक्षा तू अधिक सुंदर 
आहेस. पर व अपर, सर्वांपेक्षा पतीकडं राहाणारी परमेश्वरी तूच 
आहेस. सर्वस्वरूपे देवी, सत्‌-असत्रूप ज्या वस्तू आहेत, त्यांची शक्‍ती 
तूच आहेस. अशा अवस्थेत तुझी स्तुती कशी होऊ शकेल ? जे या 
जगाची निर्मिती, त्याचं पालन, त्याचा संहार करतात, त्या भगवानां- 
नाही तू निद्रेच्या अधीन केलं आहेस. तेव्हा तुझी स्तुती करण्यासाठी 
इथं कोण समर्थं आहे ? मला, भगवान शंकरांना, भगवान विष्णूंना तूच 
शरीर धारण करायला लावलंस. म्हणून तुझी स्तुती करण्याची शक्‍ती 
कुणास आहे ? देवी, तू तर आपल्या या प्रभावांनी प्रशंसित आहेस. हे 
जे दोन दुधं्ष असुर मधू व केटभ नावांचे निर्माण झाले आहेत त्यांना 
मोहात पाड, जगदीश्वर भगवान विष्णूंना लोकर जागं कर, त्यांना या 
दोन असुरांना मारण्याची बुद्धी दे. 

जेव्हा ब्रह्मदेवांनी अशा प्रकारे मधू व कैटभ यांना मारण्याच्या 
उद्देशाने भगवान विष्णूंना जागविण्यासाठी तमोगुणाची अधिष्ठात्री देवी 

योगनिद्रेची स्तुती केली, तेव्हा भगवानांचे नेत्र, मुख, नासिका, बाहू, 
हृदय व वक्षस्थळ यांपासून ही अव्यक्तजन्मा प्रकट झाली व ब्रह्म- 
देवांच्या पुढे उभी राहिली. योगनिद्रेतून जगताचे स्वामी भगवान जनादन 
त्या एकाणवाच्या जलाशयातील शेषनागाच्या शय्येवर जागे झाले. त्यांनी 
त्या दोन असुरांकडे पाहिले. ते दुरात्मे मधू व कंटभ अत्यंत बलवान 
होते. पराक्रमी होते. ते क्रोधाने डोळे लाळ करून ब्रह्मुदेवांना खाण्याच्या 
उद्योगात होते. तेव्हा भगवान श्रीह रींनी उठून त्या दोघांच्या सह पाच 
हजार वर्षापर्यंत केवळ बाहुयुद्ध केले. ते दोघे अत्यंत बळाच्या कारणाने 
उन्मत्त झाले होते. इकडे महामायेनेही त्यांना मोहात गुंतवून ठेविले. ते 
भगवान विष्णूंनाच म्हणू लागले, 

“आम्ही तुमच्या वीरतेवर संतुष्ट आहोत. आम्हांकड्न एखादा 
वर मागावा. ' 

* जर तुम्ही दोघे माझ्यावर प्रसन्न झाछा असालं तर आता 
माझ्या हातून मरून जा. ठीक. एवढाच वर मला द्यावा. आता आणखी 
दुसरा वर कशासाठी ?' 

अशा प्रकारे ते राक्षस धोक्यात आल्यावर त्यांनी सवे जगत 
पाण्यात बुडत असलेले पाहिले. त्यांनी कमलनयन भगवानांना म्हटले, 

“ जिथं पृथ्वी जलात बुडली नसेल, जिथं जमीन कोरडी असेल 
तिथंच आमचा वध करावा. ' 

“ तथास्तु ' म्हणून शंख, चक्र, गदा धारण करणाऱ्या भगवानांनी 
त्या दोघांची मस्तके आपल्या मांडीवर घेऊन त्यांना चक्राने कापुन 
टाकले. अशा प्रकारे ही महामाया ब्रह्मदेवांची स्तुती करताच स्वतः 
प्रकट झाली. तिचा आणखी प्रभाव ऐकण्यासारखा आहे. 


महिषापुराच्या सेनेचा विनाश 

फार पूर्वी देव व असुर यांच्यांत पूर्णं शंभर वर्षापर्यंत घोर संग्राम 
झाला. त्यांत असुरांचा स्वामी महिषासुर होता. देवांचा नायक इद होता. 
या य॒द्धात देवांच्या सेनेचा महाबली भसुरांनी पराभव केला. सवं देवांना 
जिंकून महिषासुर इंद्र बनला. पराजित देव प्रजापती ब्रह्मदेवास पुढे 

करून भगवान शंकर व भगवान विष्णू यांच्याकडे गेले. देवांनी महिषा- 
सुराचा पराक्रम व आपला पराजय यांचा वृत्तान्त दोनही देवांना 
सांगितला. ते म्हणाले, “ भगवन्‌, महिषासुर सूर्य, इंद्र, अग्नी, वायू, चंद्र, 
यम, वरुण व अन्य देव यांचे अधिकार घालवून स्वतःच इंद्रपदावर 
बसला आहे. त्या दुरात्म्यानं सर्वे देवांना स्वर्गातून हाकलून दिलं आहे. 
आता ते मनुष्याप्रमाणे पृथ्वीवर भटकत आहेत. दैत्यांची ही सारी 
हकीगत आम्ही आपणांस सांगितली आहे. आम्ही आपणांस शरण आलो 
आहोत. त्या असुराच्या वधाचा उपाय आपण करावा. 

देवांचे हे भाषण ऐकून भगवान विष्णू व शिव यांना दैत्यांचा 
फार राग आला. त्यांच्या भुवया ताणल्या गेल्या. मुखे स्फुरू लागली. 
अत्यंत कोपलेल्या विष्णूंच्या मुखातून एक महान तेज प्रकट झाले. याच 
प्रकारे ब्रह्मदेव, शंकर, इंद्र आदी देवांच्या शरीरांतूनही एक मोठे तेज 
बाहेर पडले. ते सवे तेज एकत्र झाले. त्या महान तेजांचा पुंज एखाद्या 
पवंताप्रमाणे दिसू लागला. त्याच्या ज्वाळा सवें दिशांनी उफाळत होत्या. 
सवं देवांच्या शरीरातून प्रकट झालेल्या त्या तेजास- दुसरी तुलनाच 
नव्हती. एकत्रित झाल्यानंतर ते तेज एका नारीच्या' रूपात परिणत 
झाले. आपल्या प्रकाशाने ते तीनही लोकांना व्यापून राहिले. भगवान 
शंकरांच्या तेजाने देवीचे मुख तयार झाले. यमराजाच्या तेजाने तिच्या 
डोक्यावरील केस प्रकट झाले. श्रीविष्णूंच्या तेजाने तिला हात उत्पन्न 
झाले. चंद्राच्या तेजाने तिचे दोन स्तन व इंद्राच्या तेजाने तिचा कटि- 
भाग यांची निर्मिती झाली. वरुणाच्या तेजाने मांडया, पिडऱ्या, पृथ्वीच्या 
तेजाने तिचा तितंबभाग यांचे प्रकटीकरण झाले. ब्रह्मादेवांच्या 
तेजाने तिचे दोन पाय व सूर्याच्या तेजाने त्यांची बोटे निर्माण झाली, 
' वसूंच्या तेजाने हातांची बोटे व कुबेराच्या तेजाने देवीचे नाक तयार 
झाले. त्या देवीचे दात प्रजापतीच्या तेजाने व तीन नेत्र अग्नीच्या तेजाने 
प्रकट झाले. संध्येपासून तिच्या भुवया व वायूच्या तेजापासून तिचे कान 
तयार झाले. अशा प्रकारे अनेक देवांच्या तेजांपासून त्या कल्याणमयी 
देवीचा अवतार प्रकट झाला. 

त्यानंतर सर्वे देवांच्या तेजांनी उत्पन्न झालेल्या त्या देवीस पाहून 

महिषासुराने सतावलेले देव अतिशय प्रसन्न झाले. पिनाकधारी भगवान ' 
शंकरांनी आपले एक निशूल त्या देवीस दिले. भगवान विष्णूंनी आपल्या 
चक्रापासुन एक चक्र निर्माण करून तिला दिले. वरुणाने शंखाची भेट 
दिली. अग्नीने तिला शक्ती दिली. वायूने धनुष्य दिले, त्यानेच बाणांनी 
भरलेले दोन भाते दिले. सहस्र नेत्रांच्या इंद्राने आपल्या वच््रापासून 
एक वज्र निर्माण करून देवीस दिले. ऐरावत हत्तीवरील एक घंटाही 
त्याने देवीस दिली. यमराजाने कालदंडापासून तयार केलेला एक दंड, 
वरुणाने पाश, प्रजापतीने स्फटिकाची माळ, ब्रह्मदेवांनी कमंडलू; अशा 
भेटी देवीला मिळाल्या. सूर्याने देवीच्या सर्व रोमकूपांत आपल्या किरणांचे 
तेज भरले. कालाने तिला चमकदार ढाल व तलवार दिली. 
क्षीरसागरानेदेखील उज्ज्वल हार व कधीच जीर्ण न होणारी दोन दिव्य 
वस्त्रे यांची भेट दिली. त्यानेच दिव्य चूडामणी, दोन कुंडले, उज्ज्वल 
अर्धचंद्र, सवं बाहूंना केयूर, दोन चरणांना निर्मळ नूपुर, गळचात सुंदर 
हार व बोटांत घालण्यासाठी रत्नांच्या बनविलेल्या अंगठ्या, अशा वस्तू 
देवीला दिल्या. विशवकर्म्याने अत्यंत निर्मल असा परशू भेट दिला. 

-अशाच प्रकारे अनेक अस्त्रे व शस्त्रे, अभेद्य कवचे, मस्तक व 
वक्षःस्थल यांवर घालण्यासाठी कधीच न कोमेजणाऱ्या फुलांच्या माळा, 
देवीला भेट म्हणून मिळाल्या. जलधीने तिला सुंदर कमलाचे फूल दिले. 
हिमाळ्याने वाहन म्हणून सिह व अनेक प्रकारची रत्ने देवीला समपित 
केली. धनाध्यक्ष कुबेराने मधूने भरलेले पानपात्र दिले. व सवे नागांच्या 
राजा शेषाने देवीला बहुमूल्य मण्यांनी बनलेला नागहार दिला. अन्य 
देवांनीही अशाच प्रकारे देवीस आभूषणे व शस्त्रास्त्रे देऊन तिचा सन्मान 
केला. त्यानंतर सर्वांनी देवीचा जोराने जयजयकार केला. त्याच्या 
भयंकर नादाने सवं आकाश भरून गेले. त्या भयंकर आवाजाचा 
प्रतिध्वनी तितकाच जोराचा झाला. त्यामुळे सवें विश्‍वात जोराची 
हालचाल माजली. समुद्रास कंप सुटला. पृथ्वी डू लागली. सवे पंत 
हालू लागले. त्या वेळी सर्व देवांनी त्या सिंहवासिनी देवी भवानीस 
मोठया प्रसन्नतेने म्हटले, ' देवी, तुझा जय असो.' सवं महर्षींनी भक्ति- 
भावाने. देवीचे स्तवन करताना देवीचा गुण-गौरव केला, 

सवे त्रिलोक क्षोभून गेले होते. देत्यांनी आपल्या सर्वे सेनेस कवच 
आदींनी सुसज्ज केले. हातांत हत्यारे घेऊन ते उठून तयार झाले त्या वेळी 
महिषासुर मोठ्या क्रोधात येऊन म्हणाला, ' अरे, हे काय होत आहे? 
त्याने सर्वे असुरांना एकत्रित करून त्या सिंहनादाच्या रोखाने तो निघाला. 
त्याने पुढे जाऊन तीन लोकांना प्रकाशित करणाऱ्या देवीला पाहिले. 
तिच्या चरणांनी पृथ्वी दाबली गेली होती. माथ्यावरील मुकुटाने 
आकाशात जणू एक रेखाच चमकत होती. देवीने आपल्या धनुष्याच्या 
टणत्काराने सातही पातालांना क्षुब्ध केले होते. आपल्या हजारो भुजांनी 
देवी सर्वं दिशांना आच्छादित करीत होती. त्यानंतर तिच्याबरोबर 
देत्यांनी युद्ध सुरू केले. 

नाना प्रकारच्या अस्त्रांचा व शस्त्रांचा खणखणाट झाला. प्रहार 
सुरू झाले. चिक्षुर नावाचा महान असुर महिषासुराचा सेनापती होता. 
त्याने देवीबरोबर युद्ध सुरू केले. अन्य दैत्यांची चतुरंगिणी सेना बरोबर 
घेऊन चामरानेही लढाई सुरू केली. साठ हजार रथांच्यासह उद्रग्न 
नावाच्या महादैत्याने युद्ध सुरू केले. एक कोटी रथ घेऊन महाहनू 
नावाचा एक दैत्य युद्धात उतरला. ज्याचे केस तलवारीसारखे तीक्षण 
आहेत तो असिलोमा नावाचा एक महादैत्य पाच कोटी सेनिकांसह 
युद्धात उतरला. साठ लाख रथीयांना बरोबर घेऊन बाष्कल नावाचा 
दैत्यही युद्धभूमीवर आला. परिवारित नावाचा एक राक्षस हत्तीवर, 
घोड्यांवर स्वार झालेल्या अनेक दलांना घेऊन एक कोटी रथीयांची 
सेना घेऊन युद्धभूमीवर उतरला. विडाळ नावाचा एक दैत्य अनेक कोटी 
रथांना घेऊन युद्धभूमीवर आला. यांशिवाय इतरही हजारो दैत्य, रथ, 
हत्ती, घोडे यांची सेना घेऊन देवीशी युद्ध करू लागले. 

स्वतः महिषासुर कोटयवधी रथ, हत्ती, घोडे यांच्या सेनेने युक्‍त 
होउन युद्धात उपस्थित होता. त्या देत्यांनी देवीबरोबर तोमर, भिदिपाल 
शक्ती, मुसळ, खड्ग, परशू, पद्विश, आदी शास्त्रे व अस्त्रे यांचे प्रहार 
करून युद्ध करण्यास प्रारंभ केला. काही देत्यांनी शक्तींचा, काहींनी 
पाशांचा उपयोग केला. काही देत्यांनी देवीवर खड्गांचे वार करून 
तिला मारण्याचा प्रयत्न केला. देवीनेही_क्रोधात येऊन खेळता खेळताच 

त्या देत्यांची अनेक शस्त्रे व अस्त्रे कापून टाकली. तिच्या मुखावर 
परिश्रमाचा लेशही नव्हता. देव व ऋषी देवीची स्तुती करीत होते. 
भगवतीदेवी देत्यांच्या शरीरांवर शास्त्रांस्त्रांचा वर्षाव करू लागली. 
देवीचे वाहन सिंहही अतिशय क्रोधात येऊन आपल्या मानेचे केस 
पिजारू लागला. वनात दावानल पसरावा, तशा प्रभावाने तो असुरांच्या 
सेनेत घुसला. रणभूमी वर दैत्यांशी लढताना युद्ध करणाऱ्या अंबिकादेवीने 
जितके नि:श्वास सोडले, ते सवं त्वरित शेकडो, हजारो गणांच्या रूपांत 
प्रकट झाले, त्यांनी परशू, भिदिपाल, खड्ग, पट्टिश इत्यादी अस्त्रांनी 
असुरांशी युद्ध केले. देवीच्या दाक्तीने वाढलेले ते गण असुरांचा नाश 
करताना नगारे व शंख वाजवू लागले. त्या संग्रमात कित्येक गणांनी 
मृदंग वाजविले. त्यानंतर देवीने त्रिशूलाने, गदेने, शक्तीने, खड्गाने 
शेकडो महादैत्यांना मारून टाकले. कित्येकांना घंटेच्या भयंकर नादाने 
तिने मूच्छित केले. अनेक देत्यांना तिने पाशाने बांधून जमिनीवर 
आपटले. कित्येक देत्यांचे तिच्या तीक्ष्ण तलवारीने तुकडे तुकडे झाले. 
अनेक दैत्य गदेच्या घावांनी घायाळ होऊन जमिनीवर पडले. कित्येक 
देत्यांना मुसळांच्या प्रहारांनी रक्ताची ओकारी झाली. कित्येक दैत्यांची 
छाती शूलाच्या आधातांनी फाटून गेली. त्या रणांगणावर बाणांच्या 
वृष्टीने कित्येक असुरांची कंबर तुटून गेली. कित्येकांचे हात तुटले. 
कित्येकांची मुंडकी उडाली. काहींची शरीरे मध्यभागी विदीणं झाली. 
कित्येक दैत्यांच्या मांडया मोडल्यामुळे पृथ्वीवर पडून ते मरण पावले. 
कित्येक दैत्यांचा एक हात, एक पाय, एक डोळा मोडून देवीने त्यांना 
शासन केले. कित्येक दैत्य मस्तक कापले तरी गरगर करून फिरून 
उठत व धडकून युद्धास तयार होत. आणखी कांही कबंधे यद्धाच्या 
लयीवर नाचत होते. कित्येक मस्तकाविना शरीरे हातांत खड्ग, शक्‍ती, 
ऋष्ट घेऊन दौडत होती. कित्येक दैत्य नुसतेच ओरडत होते. संग्राम- 
भमीवर देवीने तोडलेल्या हत्तींचा, रथांचा, घोड्यांचा, असुरांचा नुसता 
खच पडला होता. तेथे चालणे-फिरणे असंभवनीय झाले. रक्ताच्या नद्या 
रणभूमीवर वाहू लागल्या. जगदंबेने असुरांची फार मोठी सेना एका 
मा...११ 

क्षणात नष्ट केली. जण तणकाष्ठे अग्नीत एकाएकी जळून भस्म झाली 
देवीच्या सिंहाने आपली आयाळ हालवून एकदम मोठी गर्जना केली 
देवीचा हा विजय पाहून देवांनी आकाशातून फुलांची वृष्टी केली 


सेनापतींसह महिषासुराचा वध 


दैत्यांच्या सेनेचा अशा प्रकारे नाश होताना पाहून महादैत्य 
सेनापती चिक्षर क्रोधाने पेटन देवीबरोबश युद्ध करू लागला. ढगांनी 
मेख्पर्वंतावर पाण्याचा वर्षाव करावा तशी बाणांची वृष्टी त्याने देवी- 
वर केली. देवीने आपल्या बाणांनी त्या बाणसमूहांना कापून टाकले 
तिने दैत्यांचे हत्ती व घोडेही मारून टाकले. त्या सेनापतीच्या धनुष्यास 
च त्याच्या ध्वजेसही तिने नष्ट केले. धनष्य, रथ, घोडे, सारथी नष्ट 
झाल्यावर तो असुर ढाल व तलवार यांनी देवीशी लढू लागला. त्याने 


आपल्या तीक्ष्ण तलवारीने देवीच्या सिंहाच्या मस्तकावर जखम केली व 
त्याने देवीच्या डाव्या हातावर मोठ्या वेगानें प्रहार केला. देवीच्या 
हातावर प्रहार करणारी ती तलवार तुटून गेली. तेव्हा क्रोधाने लाल 
होऊन त्या महादेत्याने शूल हातात घेतला. त्याने शूलाने भगवती भद्र- 
कालीवर जोरात प्रहार केला. तो शूल आकाशातून पडत असताना 
सूर्यासारखा प्रज्वलित वाटला. तो शूल आपल्याकडे येत आहेसे पाहून 
देवीने त्या शूलावर प्रहार केला. त्या शूलाचे शेकडो तुकडे झाले. 
सेनापती महादेत्य विक्षुरही ठार झाला. 

महापराक्रमी चिक्षुर मरण पावताच देवांना मोठी पीडा देणारा 
चामर हत्तीवर बसुन युद्धासाठी तत्पर झाला. त्यानेही देवीवर शक्तीने 
प्रहार केला. पण देवीने त्या शक्तीस केवळ आपल्या हुंकारानेच निष्प्रभ 
करून त्वरित पृथ्वीवर पाडले. शक्ती तुटून गेलेली पाहाताच चामरास 
अतिशय क्रोध आला. त्याने आता शूल उगारून देवीवर प्रहार केला. 
पण देवीने त्या झूलाचेही तुकडे तुकडे केले. एवढ्यात देवीचा सिंह 
चवताळला व तो हत्तीच्या मस्तकावर झेपावन दैत्यांशी यद्ध करू 
लागला. देवीच्या सिंहाने आकाशात उंच उडी घेतली ब मोठ्या वेगाने 
आपला प्रखर पजा चामराच्या शिरावर मारला. चामराचे धड शिरा- 

० 000 
म 1. क्रोधाने भरलेल्या देवीने गदेच्या आघाताने 
उद्धतास ठार केले. भिदिपालाने तिने बाष्कलास व बाणांनी ताम्रास 
ठार केले. अंधकही मरण पावला. तीन नेत्रांच्या परमेरवरीने त्रिशूलाने 
उग्रास्य, उग्रवीर्य, महाहनू या देत्यांनाही मारून टाकले. तिने तलवारीचा 
प्रहार करून बिडालाचे मस्तक कापून काढले. दुर्धर व दुर्मख यांनाही 
देवीने यमलोकास पाठविले. द 
आपल्या सेनेचा व सेनापतींचा असा संहार झालेला पाहून 
महिषासुराने रेड्याचे रूप धारण करून देवीच्या गणांना त्रास देण्यास 
सुरुवात केली. कोणास शिंगांनी, कोणास खुरांनी, कोणास दातांनी, 
कोणास शेपटाने, कोणास नुसत्या आवाजाने, कोणास नुसत्या हुंकाराने 
त्या महादैत्याने ठार केले. देवगणांचा असा संहार करून तो महिषासुर 
महादेवीच्या सिंहावर चाल करून गेला. यामुळे जगदंबेस अतिशय क्रोध 
आला. महिषासुरही रागाने आपल्या खुरांनी जमीन उकरू लागला. 
आपल्या शिगांनी त्याने पंतांना खोदून टाकले. त्याच्या या प्रहाराने 
धरणी क्षुब्ध होऊन फाटू लागली. त्याच्या शेपटाचा फटकारा खाऊन 
समुद्र उसळून पृथ्वीस बुडवू लागला. महिषाच्या शिगांनी आकाशातील 
ढगांचे तुकडे झाले. त्याच्या इवासांनी प्रचंड वायू निर्माण होऊन शेकडो 
पर्वतांची शिखरे आकाशात डुलू लागली. 
अशा या प्रचंड व महान अनर्थकारी असुराचा वध करण्याचा 
निश्चय देवीने केला. तिने क्रोधात येऊन त्या दैत्यास पाशाने बांधून 
टाकले. मग त्याने रेड्याचे रूप सोडून दिले. तो त्वरित सिहाच्या रूपात 
प्रकट झाला. तेव्हा जगदंबेने त्याचे मस्तक कापण्याचा प्रयत्न केला. तेव्हा 
तिला तो खड्गधारी पुरुषाच्या रुपात दिसला. मग देवीने तवरित 
त्याच्यावर बाणांचा वर्षाव करण्यास सुरुवात केली. तलवारीने तिने 
त्याला जखमी केले. एवढयात त्या असुराने महान गजराजाचे रूप धारण 
केले. तो आपल्या सोंडेने विशाल सिंहासईलेचू लागला. त्या वेळी देवीने 
आपल्या तलवारीने त्याची सोंड कापून टाकली. तेन्हा त्या महादैत्याने 
पुन्हा महिषाचे रूप धारण केले, त्याते तीनही लोकांतील चराचर 

प्राण्यांना व्याकुळ करून सोडले. 

तेव्हा क्रोधाने भरलेल्या जगन्मातेने मधूचे पान केले. ती डोळे 
लाल करून हसू लागली. बल व पराक्रम यांनी उन्मत्त झालेला तो दैत्य 
आपल्या शिंगांनी पर्वत चंडीच्या अंगावर टाकू लागला. त्या वेळी देवीने 
आपल्या बाणांनी त्या पर्वतांचे तुकडे केलें. या वेळी लाल झालेल्या 
मुखाने ती बोलू लागली, 

गजे गर्ज क्षणं मूढ मधु यावत्पिबाम्यहम्‌ । 

सया त्वयि हतेऽत्रेव गजिष्यन्त्याशु देवताः ॥ 


' अरे मूढा, मी मधृपान करीत आहे तोपर्यंत तू खूप गर्जना कर. 
माझ्या हातूनच तुझा मृत्यू होताच हे सर्व देवही गर्जना करतील. ' 

असे म्हणून देवी त्या महिषावर चाळून गेली. तिनें त्याला आपल्या 
पायांनी दाबले व आपल्या त्रिशूळाने त्याच्या कंठावर आघात केला. तो 
आपल्या अर्ध्या महिषरूपातून बाहेर पडत असतानाच देवीने आपल्या 
प्रभावाने त्याला थांबविले. अर्धा बाहेर पडलेला तो दैत्य देवीशी युद्ध 
करू छागला. तेव्हा देवीने आपल्या तछवारीने त्याचे मस्तक कापून 
टाकले. तेव्हा हाहाकार करीत दैत्यांची सेना पळून गेली. देवांना अतिशय 
आनंद झाला. देवांनी महषींच्या सह दुर्गादेवीचे स्तवन केले. गंधर्वांनी 
गाणी म्हटली. अप्सरांनी नृत्य केले. 


इंद्रादी देवांनी केलेली देवीस्तुती 


देवांच्या थंगांवर हर्षाने रोमांच उठले होते. देवीची स्तुती 
करताना ते म्हणाले, ' स्वे देवांच्या शक्तींचा समुदायच जिचं स्वरूप 
आहे, ज्या देवीनं सवं जगास आपल्या शक्तीनं व्यापून टाकलं आहे ती 
देवी सर्व देवांना व महर्षींना पूजनीय आहे. त्या जगदंबेस आम्ही 
भक्तिभावानं वंदन करतो. जिचा अनुपम प्रभाव, बल वर्णन करण्यात 
भगवान शेषनाग, ब्रह्मदेव, महादेवही समर्थं नाहीत, त्या भगवती देवीतं 
सर्वे जगाचं पालन करावं. अशुभ भयाचा नाश करण्याचा विचार 
करावा. जी देवी पृण्यबंतांच्या घरात. लक्ष्मीच्या रूपानं, पापी लोकांच्या 

घरात दरिद्रतेच्या रूपानं, शुद्ध अंतःकरणाच्या पुरुषाच्या हृदयात वद्धि- 
गाने, सत्युरषांत शरदधारूपानं, कुलीन मनुष्यांत छज्जारूपानं निवास 
करत, त्या भगवती दु्गेस आम्ही नमस्कार करतो. देवी, संपूर्णं जगाचं 
पालन करावंस. 

: देवी, आपल्या या अचित्य रूपाचं, असुरांना नाश करणाऱ्या 
पराक्रमाचं, देवदैत्य यांच्या युद्धातील अद्भुत चरित्राचं वर्णन कसं करता 
येईल ? देवी, आपलं शील दुराचारी लोकांचं दुर्वेतेन दूर करणारं 
आहे. आपलं रूप कधी चिंतनात येऊ शकत नाही. त्याची कधी 
दुसऱ्याशी तुलनाही होऊ रकत नाही. आपले बळ, आपला पराक्रम 
यांनी देत्यांचा नाश केला आहे. आपण अशा प्रकारे शत्रूंना पराभूत 
करून पराक्रम केला आहे की, त्याची तुलना कुणाशीही करता येणार 
नाही. शत्रूंना भय उत्पन्न करणारं भत्यंत मनोहर असं रूप नापल्या- 
शिवाय इतरांना कुठून असणार ? हृदयात कृपा व युद्धात निष्ठुरता या 
दोन गोष्टी तीनही लोकांत केवळ आपल्यांतच आहेत. माते, आपण 
शत्रूंचा नाश करून सर्वे त्रिलोकाचं रक्षण केलं आहे. त्या शत्रूंना युद्ध- 
भूमीवर मारून आपण स्वर्गात पोचविळं आहे. त्या दैत्याचं भय आपण 
दूर केलंत. आमचा आपणांस नमस्कार असो. 

देवी, आपल्या शूळानं आमचं रक्षण करावं. अंबिके, खड्गानं 
आमचं रक्षण करावं. घंटेचा ध्वनी, धनुष्याचा टंकार यांनी आमचं 
रक्षण करावं. चंडिके, पूर्वे, पश्चिम, दक्षिण, उत्तर या दिशांतून आमचं 
रक्षण करावं. या तीनही लोकांत आपलं जे सुंदर व भयंकर खूप 
विचरत आहे, त्याच्या द्वारे आपण आमचं व या भूलोकाचं रक्षण करावं. 
अंबिके, आपल्या करपल्लवांत शोभा पावणारी खड्ग, शूल, गदा आदी 
जी अन्त्रं आहेत त्या सर्वाच्या साह्यानं आपण आमचं रक्षण करावं ' 
अशा प्रकारे देवांनी जगन्माता देवी दुर्गेची स्तुती करून नंदन- 
वनातील दिव्य पुष्पांनी व गंधचंदनाने तिची पूजा केली. सर्वांनी तिला 
भक्तिपू्वंक दिव्य धूप दाखविला. तेव्हा देवीने प्रसन्न होऊन देवांना 
म्हटले, १ 
: दवेवांनो, तुम्ही सर्वांनी माझ्यापासुन अभीष्टाचा वर्‌ मागावा. 

“ भगवतीदेवींती आमची सवे इच्छा पूणे केली आहे. आता बाकी 
काहीच राहिलं नाही. कारण आमचा शत्रू महिषासुर मारला गेला 
आहे. महेश्‍वरी, आपण वर देऊ इच्छिता तर तो इतकाच द्यावा, आम्ही 
जेव्हा जेव्हा आपलं स्मरण करू तेव्हा तेव्हा आपण दर्शन देऊन आमचं 
महान संकट दूर करावं. प्रसन्नमुखी अंबिके, जो मनुष्य या स्तोत्रद्वारे 
आपली स्तुती करील, त्याला वित्त, समृद्धी, वैभव देऊन त्याचं धन, 
त्याची स्त्री आदी संपत्ती वाढण्यासाठी आपण नेहमीच आमच्यावर 
प्रसन्न राहावं. 


संस्मृता संस्मृता त्वं नो हिंसेथाः परमापदः। 
यइच सत्थेः स्तवेरेभिस्त्वां स्तोष्यत्यमलानने ॥। 
तस्य चित्तद्धिविभवेर्धनदारादिसस्पदाम्‌ । 
वृद्धयेऽस्मत्प्रसन्ता त्वं भवेथाः स्वेदाम्बिके ॥ 


देवांनी अशा प्रकारे स्वतःसाठी व जगाच्या कल्याणासाठी 
भद्रकाली देवीस प्रार्थना केल्यावर देवीने ' तथास्तु ' म्हटले व ती 
अंतर्धान पावली. 


देवीस शुंभनिशुंसांचा निरोप 


फार पूर्वी शुंभ व निशुंभ या दोन असुरांनी आपल्या बलाच्या 
घमेंडीने शचीपती इंद्राच्या हातून तीनही लोकांचे राज्य हिसकावून 
घेतले. यज्ञभाग बळीनें घेतला. ते दोघेच सूर्य, चंद्र, कुबेर, यम, वरुण 
यांचे अधिकार उपभोगू लागले. वायू व अग्नी यांचेही कार्य तेच करू 
लागले. त्या दोघांनी सवं देवांना अपमानित, राज्यभ्रष्ट, पराजित व 
अधिकारहीन करून स्वर्गातून घालवून दिले. तिरस्कृत देवांनी देवीचे 
स्मरण केले. त्यासाठी ते सवं देव गिरिराज हिमालयावर गेले. तेथे 
त्यांनी भगवती विष्णुमायेची स्तुती केली. ते म्हणाले, 
; “ देवीस नमस्कार असो. महादेवी शिवास सदैव नमस्कार असो. 
प्रकृती भद्रास प्रणाम असो. आम्ही नियमानं जगदंबेस नमस्कार करतो. 

कयी द पे. नित्या, गौरी व बा वारंवार नमस्कार 
* ज्यात्स्नासयी, चंद्ररूपिणी, सुखस्वरूपा देवीस सतत प्रणाम असो. 
शरणागताच कल्याण करणाऱ्या वृद्धी व सिद्धिरूपा देवीस वारंवार 
नमस्कार असो. नेऋती (राक्षसांची लक्ष्मी), राजांची लक्ष्मी, शर्वाणी 
(शिवपत्नी ), स्वरूपा, जगदंबे आपणांस नमस्कार असो. दुर्गा, दुगेपारा 
(दुर्गेम संकटांना पार करणारी), सारा (सर्वांचं सारभततत्त्व 
असणारी), सर्वकारिणी, ख्याती, कृष्णा व धूञ्रादेवीस वारंवार नमस्कार 
असो. अत्यंत सौम्य व अत्यंत रीद्ररूपा देवीस आम्ही नमस्कार करतो. 
जगताची आधारभूता कृती देवीस आमचा वारंवार नमस्कार असो. ही 
देवी सर्वे प्राणिमात्रांत विष्णुमाया या नावाने स्थित आहे. तिला प्रणाम 
असो.' 
नमो देच्ये महादव्ये शिधाये सततं नमः । 
नमः प्रकृत्ये भद्राये नियताः प्रणताः स्म तास्‌ ॥। 
रौद्राय नसो नित्याय गौय धात्ये नस्तो नसः । 
ज्योत्स्ताये चेन्दुरूपिण्ये सुखाये सततं नसः॥ 
कल्याणे प्रणतां वृद्धये सिद्‌ध्ये कुर्मो नसो नसः। 
नेत्रहंत्ये भूभृतां लक्ष्म्ये इर्वाण्य ते नमो नमः॥ 
दुर्गावेईढुगपाराये साराये सर्वेकारिण्य । 
ख्याते तथैव कृष्णाये धूञ्राये सततं नमः॥ 
अतिसोस्यातिरोद्राये नतास्तस्ये नमो नमः॥ 
नसो जगत्प्रतिष्ठाये देव्ये कृत्ये नसो नस: । 
या देवी सर्वभूतेषु विष्णुसायेति शब्दिता ॥ 


अशी देवीची मनापासून स्तुती करून देव म्हणाले, * दैत्यांनी 
देवांना अत्यंत कष्टी केळं आहे. आम्ही आपणांस भवितिभावानं शरण 
आलो आहोत. आमच्या विपत्तींचा आपण त्वरित नाश करावा, ' देव 
अशी प्रार्थना करीत असतानाच पावती a गंगेत स्तान करण्या- 
साठी आली. त्या सुंदर भुवयांच्या भगवती देवीने देवांना विचारले, 

‹ आपण इथं येऊन कुणाची स्तुती करीत आहात ?' 

त्याच वेळी पार्वतीच्या शरीरातून प्रकट झालेली शिवादेवी 
म्हणाली, ' शुंभ नावाच्या दैत्यांनी तिरस्कार केलेले व निशुंभ नावाच्या 
देत्याकडून पराभूत झालेले हे देव इथं एकत्रित झाले आहेत. सर्वं देव 
आपलीच स्तुती करीत आहेत. पार्वतीच्या शरीरातून अंबिकेचा प्रादुर्भाव 
झालेला असल्यानें ती सवं लोकांत ' कौशिकी ' या नावाने ओळखली 
गेली. कौशिकी प्रकट झाल्यानंतर पारवंतीदेवीच्या शरीराचा रंग काळा 
झाला. म्हणून ती हिमालयावर राहाणारी कालिकादेवी या नावानें 
विख्यात झाली. त्यानंतर शुंभनिशुंभांचे भृत्य चंड-मुंड तेथे आले व त्यांनी 
परम मनोहर रूपाच्या अंबिकादेवीस पाहिले. ते परत शुंभापाशी गेले 
व त्याला म्हणाले, 

: महाराज, एक अत्यंत मनोहर स्त्री आपल्या दिव्य अंगकांतीनं 
हिमाल्यास प्रकाशमान करते. तसं उत्तम रूप कुणी कुठंच पाहिलं नसेल. 
असुरेशवर, ती देवी कोण आहे. याचा तपास करा व तिला पकडून आणा. 
स्त्रियांत ती रत्न आहे. तिचं प्रत्येक अंग अतिशय सुंदर आहे. ती 
आपल्या तेजानं साऱ्या दिशांना उजळून टाकते. दैत्यराज, अजून ती 
हिमालयावरच आहे. आपण तिला जाऊन पाहावं. प्रभो तीन लोकांत 
मणी, हत्ती, घोडे इत्यादी रत्ने आपल्या घरास आजही शोभा आणतात. 
हत्तींत रत्न ऐरावत, हा पारिजात वृक्ष, हा उच्चैःश्रवा घोडा. हे सवं 
आपण इंद्राकडून घेतलं आहे. हंस ज्याला जोडले आहेत असं हे विमान 
आपल्या अंगणाची शोभा वाढवीत आहे. हे रत्नमय अद्भूत विमान 
प्रथम ब्रह्मदेवांजवळ होतं. आज ते इथं आपल्यापाशी आहे. हा महा- 
पद्म नावाचा निधी आपण कुबेरापासून जिंकून आणला आहे. समुद्रानं 
ही आपणासही किञ्जल्किनी नावाची माला भेट दिली आहे. ही 
केशरांनी सुशोभित असून हिची कमलं सुकून जात नाहीत. सुवर्णाची 
सृष्टी करणारा वरुण आपल्या घरीच सेवा करीत आहे. प्रजापतीचा हा 
रथ आता आपलाच आहे. देत्येश्वर, मृत्यूची उत्क्रान्तिदा नावाची शक्‍ती 
आपण हिसकावून आणली आहे. वरुणाचा पाश, समुद्रातील रत्नं आता 
भापला बंधू निशुंभाच्या ताब्यात आहेत. अग्नीनं शुद्ध केलेली ही दोन 

सव , ग समपित झाली आहेत. देत्यराज, अज्ञा रीतीनं 
तनं आपणांपाशी आहेत. पण कर 

आपल्या स्वाधीन का त मि ह सीतल हो क्याम 

_ चंडःमुंडाचे हे भाषण ऐकून शुंभाने महादैत्य सुग्रीवास दूत बनवून 

त्या देवीकडे पाठविले. त्याला शुंभ म्हणाला. ' तू माझ्या आज्ञेनं 

तिच्याकडं जा व असं असं तिला सांग आणि कोणताही उपाय करून 

तिळा इकडं घेऊन ये.' याप्रमाणे तो दूत पर्वताच्या अत्यंत रमणीय 

प्रदेशात गेला. तेथे असलेल्या देवीस तो मधुर व कोमल वाणीने 
म्हणाला, 

* देवी, दैत्यराज शुंभ या वेळी तीनही लोकांचा परमेश्‍वर आहे. 
त्यानं पाठविलेला मी एक दूत आहे. त्यांची आज्ञा सवे देव एकमतानं 
मानतात. त्यांच्या आज्ञेचं उल्लंघन कुणीच करू शकत नाही. त्यांनी सर्व 
देवांचा पराभव केला आहे. त्यांनी तुझ्यासाठी एक संदेश पाठविला आहे. 
तो एक. ' सवें त्रिलोक माझ्या स्वाधीन आहे. देवही माझ्याच आज्ञेनं 
वावरतात. स्वं यज्ञभाग मीच सेवन करतो. तीनही लोकांतील श्रेष्ठ 
रत्नं माझ्या स्वाधीन आहेत. देवराज इंद्राचं वाहन ऐरावत हे हत्तींमधील 
रत्न मीच हिरावून आणलं आहे. क्षीरसागराचं मंथन करून हस्तगत 
झालेलं उच्चैःश्रवा अश्वरत्न देवांनी माझ्याच पायांवर ठेवलं आहे. 
सुंदरी, आणखीही नाग व गंधं यांच्यापाशी असलेली सर्वे रत्नं आज 
माझ्या जवळ आहेत. देवी, आम्ही जगातील स्त्रियांत तुला रत्न मानतो. 
तेन्हा तू आमच्यापाशी चल. कारण रत्नांचा उपभोग आम्हीच घेणारे 
आहोत. चंचल कटाक्ष टाकणारी सुंदरी, माझ्याकडं वा महापराक्रमी 
माझ्या भावाकडं, निशुंभाकडं तू त्वरित यावंस. कारण तू रत्नस्वरूपा 
आहेस. तू जर मला वरलंस तर तुला तुलनारहित अशा महान ऐश्वर्याची 
प्राप्ती होईल. आता आपल्या बुद्धीत तू विचार कर व माझी पत्नी 

4 
क Fe हे वचन ऐकताच कल्याणमयी भगवती दुगदिवीने मनातल्या 
मनात हसून त्याला म्हटले, “ दूता, तू सत्य सांगितलंस. ख थोडंही 
मिथ्या नाही. शुंभ तीन लोकांचा राजा आहे. निशुंभ त्याच्यासारखाच 
पराक्रमी आहे. पण या विषयात मी एक प्रतिज्ञा केली आहे. सी तिला 


CC-0. Jangamwadi Math Collection, Varanasi. An eGangotri Initiative 


१७० : मार्कडेयपुराण 


मिथ्या कशी करू ? माझ्या त्या प्रतिज्ञेचा मी उल्लेख करते. तू नीट 
ऐक. “ जो मला संग्रामात जिंकून माझा अभिमान चूर्ण करील, जगात 
जो माझ्यासारखा बलवान असेल तोच माझा स्वामी होईल.' म्हणून 
दूता, शुंभ अथवा निशुंभ यांनी स्वतः इथं यावं, मला जिकून माझं 
पाणिग्रहण करावं. आता या कामी उशीर करू नये.' 

त्यावर दूत म्हणाला, ' देवी, तू अभिमानी दिसतेस. तू माझ्यासमोर 
असं बोलू नकोस. तीन लोकांत असा कोण पुरुष आहे की, जो शुंभानि- 
शुंभांच्यापुढं उभा राहू शकेल ? तू तर स्त्री. त्यांच्या पुढं कशी उभी 
राहाशील ? शुंभ आदी देत्यांपुढं इंद्रादी देवांचाही निभाव लागत नाही, 
तर तुझी काय अवस्था होईल ? म्हणून तू माझ्याच सांगण्यावरून 
शुंभनिशुंभाकडं चल. अशा करण्यानं तुझ्या गौरवाचं रक्षण होईल. 
नाही तर तो दैत्य तुझे केस पकडून तुला घेऊन जाईल. मग तुझी प्रतिष्ठा 
राहाणार नाही.' म 

' दता, तुझं बोलणं ठीक आहे. शुंभ बलवान आहे. निशुंभ महा- 
पराक्रपी आहे. पण मी काय करू ? मी प्रथमच विचार न करताच 
प्रतिज्ञा केली होती. आता तू जा. मी जे काही तुला सांगितल ते तू 
त्या दैत्यराजाला आदरपुर्वेक सांग. त्याला जे उचित वाटेल ते तो 
करील.” 


घुस्रलोचनाचा वध 


देवीचा सवे निरोप मोठ्या दुःखाने दूताने देत्यराजास येऊन 
सांगितला. दूताकडून निरोप समजताच दैत्यराज कुपित झाला व त्यानं 
आपल्या सेनापतीस, धूम्रलोचनास म्हटले, | धूम्रलोचन, तू शीघ्र 
आपली सेना घेऊन जा व त्या दुष्टेला तिचे केस पकडून इथं घेऊन ये. 
तिचं रक्षण करणारा जर कुणी आला, मग तो देव असो, यक्ष असो, 
वा गंधर्व असो, त्याला तु मारून टाक.' शुंभाची अशी आज्ञा मिळताच 
धूञ्रलोचन दैत्य साठ हजार असुरांची सेना घेऊन तेथून त्वरित निघाला. 
त्याने हिमाळयावरील देवीकडे पाहिले. तो दुरून तिला मोठ्याने 
ओरडून म्हणाला, ' अगे, तू शुंभनिशुंभांकडं चल. जर तु प्रसन्नतापूर्वंक 

माझ्या स्वामींकडं आली नाहीस तर भी बलपुर्वक तुला फरपटत केस 
पकडून घेऊन जाईन.' 
त्यावर देवी म्हणाली, ' तुला देत्यांच्या राजानं पाठविळं आहे. 
तू स्वतः बलवान आहेस. तुझ्याबरोबर एवढी बिशाल सेनाही आहे. 
अशा अवस्थेत तू मला बलपूर्वक नेलंस तर मी तुझं काय करू शकणार?” 
देवीचे हे उत्तर ऐकताच असुर सेनापती धूम्रलोचन तिच्याकडे 
धावला. तेव्हा अंबिकेने ' हुं ' शब्दाच्या उच्चारानेच त्याला जाळून 
भस्म केले. तेव्हा दैत्यांची विशाल सेना रागाने चवताळून गेली. तीक्षण 
बाण, शक्ती, परशू यांचा वर्षाव एकमेकांवर होऊ लागला. एवढयात 
देवीचे वाहन सिंह क्रोधात येऊन मोठी गर्जना करू लागला. मानेवरील 
आयाळ हालवून त्यानें असुरांच्या सैन्यात मुसंडी मारली. त्याने आपल्या 
पंजाने काही देत्यांना मारले. कित्येकांना आपल्या जबडयानें, कित्येकांना 
आपल्या दाढांनी घायाळ केले. आपल्या नखांनी त्या सिंहाने कित्येक 
दैत्यांची पोटे फाडली. थप्पड मारून काहींची शिरे त्यानें धडापासून 
अलग केली. कित्येकांच्या भुजा तोडल्या. मस्तके कापली. दैत्यांची पोटे 
फाडून त्याने त्यांचे रक्‍त घटाघटा पिऊन टाकले. अत्यंत क्रोघात 
असणाऱ्या सिंहाने क्षणभरात असुरांच्या सेनेचा नाश केला. 
` शंभाला देवीने सेनापती धूञ्जलोचनास मारले हे समजले. सिहानें 
सैन्याचा नाश केला हेही त्याला समजले. तेव्हा त्या दैत्यास भारी क्रोध 
आला, त्याचा ओठ स्फुरू लागला. त्यानें चंड व मुंड या दोन महा- 
त्यांना आज्ञा दिली, ' चंडा, मुंडा, तुम्ही मोठी सेना घेऊन त्या देवीकडं 
जावं व तिचे केस पकडून, तिळा बांधून इथं त्वरित आणावं. जर 
तुम्हांस तिला आणणं शक्य झालं नाही तर समस्त असुरसेनेचा उपयोग 
करून तिची हत्या करावी. त्या दुष्टेचा पराभव झाला, सिह मरून गेला 
की ती जर जिवंत असेल तर तिला बांधून इथ घेऊन या. 


चंड व मुड यांचा वध 
शंभाची आज्ञा घेऊन चंड मुंड हे दोन देत्य चतुरंगिणी सेनेसह 
शस्त्र-स्ते घेऊन सुसज्जित झाले व ते गिरिराज हिमालयाच्या सुवण- 

शिखरावर पोचले. त्यांनी सिहावर बसलेली देवी पाहिली. ती मंद मंद 
हास्य करीत होती. तिला पाहाताच देत्यांनी चटकन तिला पकडण्याचा 
उद्योग केला. कोणी धनुष्याची दोरी ताणली, कोणी तलवार उपसली, 
काही देत्य देवीच्या पुढेच येऊन उभे राहिले. तेव्हा अंबिकेने त्या शत्रूंवर 
मोठाच क्रोध प्रकट केला. क्रोधामुळे तिचे मुख काळे पडले. ललाटा- 
वरील भुवया वाकड्या झाल्या. त्वरित तिच्यातून विकरालमुखी काली 
प्रकट झाली. तिच्या हातात तलवार व पाश होते, तिनें विचित्र खट्वांग 
धारण केले होते. चित्त्याच्या चर्माची साडी ती नेसली होती. नरमुंडांची 
माला तिने' गळ्यात घातली होती. तिच्या शरीराचे मांस सुकुन गेले 
होते. केवळ हाडांचा सांगाडा उरला होता. यामुळे ती अत्यंत भयंकर 
दिसत होती. तिचे मुख विशाल होते. जीभ लवलवत असल्यानें ती 
आणखीनच भयानक दिसत होती. तिचे डोळे खोल गेले असून ते लाल 
रंगाचे होते. तिने भयंकर गर्जना करून दिशा दणाणून सोडल्या. 
मोठमोठया दैत्यांचा वघ करणाऱ्या त्या कालीने मोठ्या वेगाने 
असुरांच्या सैन्यावर झेप घेतली. त्या दैत्यांना ती भक्षण करू लागली. 
पाइवंरक्षक, अंकुशधारी माहुत, योद्धे, घंटेसकट हत्ती अशांना एकाच 
हाताने पकडून ती चटकन तोंडात घालीत होती ! याच प्रकारे घोडे, 
स्थ, सारथी यांना मुखात घालून ती कडाकडा चावीत होती. ती 
कोणाचे केस पकडीत होती. कोणाचा गळा दाबीत होती. कोणाला 
पार्यालाली तुडवीत होती. कोणाच्या छातीस धक्का मारून रणभूमीवर 
पाडीत होती. असुरांनी सोडलेले बाण, अस्त्रे ती मुखात धारण करी व 
रोषाने दातांनी चावून टाकीत होती. कालीने वलवान व दुरात्मा 
त्यांची स्वे सेना तुडवून टाकली. खाऊन टाकली. कित्येकांना तिने 
मार देऊन पिटाळून लावले. कोणाचा तिने तलवारीने वध केला. 
कोणाला खटूवांगाने मारून टाकले. कित्येकांना दातांच्या अग्रभागांनी 
दश करून चावून टाकले. याप्रकारे देवीने असुरांच्या सर्व सेनेस क्षण- 
भरात नष्ट केळे. 
पा हे पाहून चंडाने त्या भयानक देवीकडे धाव घेतली. महादैत्य 
एंडानही अत्यंत भयंकर बाणांचा वर्षाव सुरू केला. चत्रांनी त्या भयानक 

नेत्रांच्या देवीस जणू आच्छादित केले. पण ती भयानक चक्रे देवीच्या 
मुखात सामावून गेली. जणू सूर्येमंडल मेघांच्या आड दडून राहिले. 
व्हा भयंकर गर्जना करणाऱ्या त्या कालीने अत्यंत रोषात येऊन एक 
विकट हास्य केले. त्यावेळी तिच्या कठीण दातांची उज्ज्वल प्रभा प्रकट 
झाली. देवीने मोठ्या तळवारीस हात घातला. व ' हुं 'चा उच्चार करून 
चंडावर घाव घातला व त्याचे केस पकडून त्याच तलवारीने त्याचे 
मस्तक कापून काढले. 
चंड मरून पडताच मुंड त्वेषाने देवीवर धावून गेला. तेव्हा देवीने 
क्रोधात येऊन त्यालाही तलवारीने घायाळ करून धरणीवर झोपविले. 
महापराक्रमी चंड व मुंड मरण पावलेले पाहताच सवे सेना भीतीने 
इकडे तिकडे चारही दिशांना पळू लागली. त्यानंतर कालीने चंड व मुंड 
यांची मस्तके हातात घेऊन तो चंडिकेस म्हणाली, ' देवी, हे चंडमुंड 
नावाचे दोन महापशू मी तुळा भेट म्हणून आणले आहेत. माता युद्ध- 
यज्ञात तू शुंभ व निशुंभ यांचा स्वतः वघ करावास.' त्या चंड-मुंडांना 
पाहुन कल्याणमयी चंडी मधुर वाणीने म्हणाली, ' तू चंड व मुंड यांना 
घेऊन माझ्यापाशी आलीस. म्हणून जगतात तुझी चामुंडा या नावानं 
ख्याती होईल. उ 


रक्तबीजाचा वध 


चंड व मुंड आणि फार मोठी सेना यांचा संहार झाल्यावर 
देत्यांचा राजा प्रतापी शुंभ फार कुपित झाला. त्याने दैत्यांच्या सवे 
सेनेस सुसज्ज केले. उदायुध नावाचा त्याचा सेनापती सेनाप्रमुख बनून 
युद्धास तत्पर झाला. कंबू नावाचा दैत्य आपल्या सैन्यवाहितीने उत्सुक 
बनला. कालक, दीप्हँद, मौर्य, कालकेय असुरही युद्धास तयार झाले. 
भयानक असुरराज शुंभाच्या आज्ञेने इतर असुर युद्धासाठी उत्सुक झाल. 
त्याची ती भयंकर सेना पाहून चंडिकेने आपल्या धनुष्याचा टकार 
करून आकाश व पृथ्वी यांचा भेद केला. देवीच्या सिंहाने ओरडणे सुरू 
केले. अंबिकेने घंटेचा नाद वाढविला. या भयंकर नादाबरोबर कालीने 
झापले विकराल मुख आणखी वाढविले. बुमुलताद ऐकून देत्याची सेना 

क्रोधित होऊन चंडिकादेवीस, सिहास, कालीदेवीस घेरू लागली. 

याच वेळी असुरांचा नाश व देवांचे रक्षण करण्यासाठी ब्रह्मदेव, 
शिव, कातिकेय, विष्णू, इंद्र आदी देवांच्या अत्यंत बलवान शक्‍ती 
चंडिकादेवीपाशी आल्या. ज्या देवाचे जसे रूप, जशी वेशभूषा, जसे 
वाहुन अशाच साधनांनी संपन्न होऊन त्या शक्‍ती युद्ध करण्यासाठी सिद्ध 
झाल्या. सर्वात प्रथम हंसयुक्त विमानावर बसलेली अक्ष रसूत्र व कमंडलू 
यांनी शोभणारी ब्रह्मदेवांची रक्ती तयार झाली. हीच ब्रह्माणी. महा- 
देवांची शक्‍ती वृषभावर मारूढ होऊन, हातात त्रिशूल धारण करून, 
महानागाचे कंकण बांधून, मस्तकावर चंद्ररेखा लेवून तेथे उपस्थित 
झाली. कातिकेयांची शक्तिरूपा जगदंबिका मथूरावर आरूढ होऊन 
हातातील शक्तीने देत्यांशी युद्ध करू लागली. भगवान विष्णूंची शक्‍ती 
शंख, चक्र, गदा, शाङ्गेधनुष्य, खड्ग हातांत घेऊन आली. अनुपम यज्ञ- 
वराहाचे रूप धारण करून श्रीहरींची शक्ती येऊन पोचली. नरसिंहांची 
शक्‍ती नृसिहाचे शरीर धारण करून उपस्थित झाली. तिच्या मानेवरील 
केसांनी आकाशातील तारे विखरून गेले. इंद्राची शक्‍ती हातात वज्र 
घेऊन ऐरावतावर बसून आली. तिलाही सहस्र नेत्र होते. इंद्रासारखेच 
तिचे रूप होते. 

त्यानंतर देवश्तींनी घेरलेल्या महादेवांनी चंडिकेस म्हटले, 
* माझ्या प्रसन्नतेसाठी त्वरित या असुरांचा संहार कर.' तेव्हा देवीच्या 
शरीरातून अत्यंत भयानक, परम उग्र अशी चंडिका शक्ती प्रकट झाली. 
शेकडो गिघाडांप्रमाणे त्यांचा आवाज होऊ लागला. त्या अपराजिता 
देवीने धूमिल जटाधारी महादेवांना म्हटले, ' भगवन्‌, आपण दूत होऊन 
शुभ-निशुंभ्ांपाशी जावं. त्या अत्यंत गविष्ठ दैत्यांना तुम्ही सांगावं, 
' दत्यांनो, जर तुम्हांस जिवंत राहायचं असेल तर पाताळात जावं. 
इद्रास,त्रिलोकाचं राज्य द्यावं. देवांना यज्ञभाग मिळावा. जर बळाच्या 
दर्पानं तुम्हांस युद्धाची अभिलाषा असेल तर तयार व्हावं. माझ्या 
योगिनी तुमच्या कच्च्या मांसानं तृप्त होतील.” या देवीने शिवांना द्त 
म्हणून नियुक्‍त केल्याने शिवदूती या नावाने ती विख्यात झाली. 

त्या महादत्याने शिवाच्या मुखातुन निरोप ऐकला व अत्यंत 

क्रोधाने भरून गेला. तो कात्यायनीच्या दिशेने धावला. त्याने त्या देवीवर ` 
रागाने बाण मारण्यास प्रारंभ केला. शक्‍ती, ऋष्टी आदी अस्त्रांचीही 
वृष्टी त्यानें केली. तेव्हा देवीनेही सहज खेळ म्हणून धनुष्याचा टणत्कार 
केला व त्यातुन अनेक बाण देत्यांवर सोडले. दैत्यांचे वाण, शूल, शक्ती 
निष्प्रभ बनले. काली त्यांच्यासमोर येऊन शूलानें त्यांना विदीणे करू 
लागली. खट्वांगाने त्यांचा कचभाग धरून ती रणावर फिरू लागली. 
्रह्माणीने सवत्र आपल्या कमंडलूतील जल शिंपडून शत्रूंचे बल नष्ट केले. 
माझेश्वरीने त्रिशूलाने व वेष्णवीने चक्राने क्ोघात येऊन, कातिकेयांच्या 
शक्तीने देत्यांचा संहार केला. इंद्राच्या वजप्रहाराने शेकडो दैत्य व दानव 
रक्ताच्या थारोळ्यात पडले. वाराही शक्‍तीनें आपल्या दाढांच्या अग्र- 
भागांनी अनेकांची छाती भेदून टाकली. नारसिंही शक्तीने आपल्या 
तीक्षण नखांनी अनेक दैत्यांना जखमी केले. सिंहनाद करून ती रणक्षेत्रा- 
वर फिरू लागली. शिवदूतीच्या प्रभावानेच कित्येक असुर भयभीत 
होऊन पृथ्वीवर कोसळले. शिवदूतीने त्यांचा त्याचवेळी ग्रास घेतला. 
अझा प्रकारे क्रोधात असलेल्या मातृगणांनी नाना उपाय करून 
देस्यांचे मर्देन केले. देत्यसेनिक पळून जाण्याच्या बेतात आले. मातुगणांनी 
पीडित झालेले दैत्य रणभूमी सोडीत आहेत असे पाहुन रक्‍तबीज नावाचा 
एक महादैत्य धाने युद्धभूमीवर आला. त्याच्या शरीरातून रक्ताचा 
बिहू पडला की त्यातून समान शक्तिशाली असा दुसरा राक्षस पृथ्वीवर 
निर्माण होई. महासुर रक्तबीज हातात गदा घेऊन इंद्रशक्तीशी युद्ध 
करू लागला. तेव्हा ऐंद्रीने आपल्या वज्धशक्तीने रक्‍तबीजास मारले- 
वञ्ाने जखमी झाल्यावर त्याच्या शरीरातून रक्‍त वाहू लागले. रक्ताच्या 
प्रत्येक थेंबातून पराक्रमी दैत्य निर्माण झाले. ते सर्व रक्तबीजासारखेच 
वीर्यवान, बलवान व पराक्रमी होते. त्यांनी भयंकर शस्त्रांचे व अस्त्रांचे 
प्रहार मातुगणांवर करून घनघोर युद्ध व्ही वगाच्या प्रहाराने 
जेव्हा ते जखमी होत तेव्हा त्यांच्या रक्तबिदूंपासून शेकडो पराक्रमी 
राक्षस तयार होऊ लागले. वेष्णवीने चक्राचा, कौमारीने शक्तीने, 
वाराहीने खड्गाने, माहेश्‍वरीने त्रिशूलानें महादेत्य रक्तबीजास घायाळ 
केले. क्रोधाने भारावलेल्या इकतबीजाने आपल्या गदेने मातूशक्तींवर 

पृथक्‌ पृथक्‌ प्रहार केले. शक्ती व शूल आदींनी जखमी झालेल्या रक्‍त- 
बीजाच्या शरीरातील रक्ताच्या थेंबांतून हजारो दैत्य पराक्रम करण्या- 
साठी उत्पन्न होत राहिले. त्या महादैत्याच्या रक्तातून निर्माण झालेल्या 
हजारो असुरांनी पृथ्वी भरून गेली. 

या प्रकाराने देव भयभीत झाले. देवांना असे उदास पाहून चंडिकेने 
कालीस त्वरित म्हटले, ' चामुंडी, तू तुझं मुख आणखी विस्तृत कर. 
माझ्या शस्त्रांनी पडणाऱ्या रक्तबिदूंना व त्यांपासून उत्पन्न होणाऱ्या 
महादैत्यांना तू आपल्या मुखात समाविष्ट करून घे. रक्तापासून निर्माण 
झालेल्या या महादैत्यांना भक्षण करीत तू रणभूमीवर फिरत राहा. 
त्यामुळं त्या देत्याचं सारं रक्‍त क्षीण होईल. आणि तो स्वतःच शेवटी 
नष्ट होईल. ' 

असे म्हणून चंडिकादेवीने शूलाने रक्‍तबीजास मारले. कालीने 
आपल्या मुखात ते सर्व रक्‍त धारण केले. तेव्हा त्याने आपल्या गदेने 
चंडिकेवर प्रहार केला. पण त्या गदेच्या आघाताने देवीस थोडीही इजा 
झाली नाही. रक्तबीजाच्या जखमी शरीरातून खूप रक्‍त गळाले. पण 
ते सर्वे चामुंडेनें आपल्या मुखात धारण केले. रक्तापासुन निर्माण होऊ 
पाहाणाऱ्या दैत्यांनाही ती गिळून टाकी. ज्याचे रक्‍त चामुंडी पीत होती 
त्या रक्‍तबीजास शेवटी देवीने वज, बाण, खड्ग व ऋष्टी आदींनी 
मारून टाकले. अशा प्रकारे तो रक्तहीन महादैत्य पृथ्वीवर निष्प्राण 
होऊन पडला. यामुळे देवांना अनुपम हर्षे झाला. मातृगण त्या असुरांच्या 


षी 


रक्‍तपानाने मत्त होऊन नृत्य करू लागला. 
निशुंभाचा वध 


डो युद्धात रक्तबीज आणि अन्य महादेत्य यांच्या मत्यमळे शंभ व्‌ 
शुभ यांचा राग अनावर झाला. आपली विशाल सेना अशा प्रकारे 
नष्ट झालीसे पाहून निशुंभ रागात येऊन देवीच्या अंगावर धावून गेला. 
त्याच्याबरोबर असुरांची प्रधान सेना होती. त्याच्या मागे, पुढे मोठेमोठे 
असुर होते. त्यांचे ओठ कोधामुळे चावले जात होते. ते देवीला मारण्या- 
साठी फार उत्सुक बनले. देवीबरोबर शुंभ व निशुंभ यांचा संग्राम सुरू 

झाला. महापराक्रमी शुंभ आपल्या सेनेसह मातृगणांशी युद्ध करण्यासाठी 
चंडिकेस मारण्यास सिद्ध झाला. ते दोनही दैत्य मेघांप्रमाणे वाणांची 
वृष्टी सतत करू लागले. त्या दोघांच्याही बाणांचे तुकडें तुकडे चंडिकेने 
आपल्या बाणांच्या समूहांनी केले. शस्त्रसमूहांचा वर्षाव करणाऱ्या त्या 
दोन दैत्यपतींच्या अंगांना जखमा झाल्या. निशुंभाने तीक्ष्ण तलवार व 
चमकती ढाल घेऊन देवीच्या वाहनावर, सिंहाच्या मस्तकावर एक मोठा 
प्रहार केला. भापल्या वाहनावर आघात झालासे पाहून देवीने क्षुरप्र 
नावाच्या बाणाने निशुंभाची तलवार त्वरित मोडून टाकली. त्याच्या 
ढाळीचे तुकडे करून टाकले. ढाल व तलवार मोडल्यानंतर त्या असुराने 
शक्तीचा प्रयोग केला. समोर येताच देवीने त्या शक्तीचेही तुकडे केले. 
आता तर निशुंभ क्रोधाने पेटून निघाला. त्या दानवाने देवीस मारण्या- 
साठी शूल उगारले. पण देवीने त्या शूलाचेही चूर्ण करून टाकले. तेव्हा 
त्याने गदा घुमवून चंडिकेवर चालविली. पण तीही देवीच्या त्रिशूलाने 
जळून भस्म झाली. त्यानंतर दैत्यराज निशुंभाने हातात परशू घेऊन 
चाल केली. देवीने बाणसमूहांनी त्या निशुंभासच धरतीवर लोळविले. 
निशुंभ धरणीवर पडताच शुंभाला अतिशय राग आला. अंबिकेचा 
वध करण्यासाठी तो पुढे सरसावला. त्यावर बसूनच उत्तम आयुधांनी 
शोभणारी देवी शंख वाजवू लागली. तिने धनुष्याच्या प्रत्यंचेचा टणत्कार 
केला. आपल्या घंटेचा आवाज तिने केला. त्यामुळे दैत्यसेनेचे सर्वे तेज 
नष्ट झाले. सिद्वाने आपल्या गर्जनेने आकाशपाताळ भरून टाकले. 
कालीनेंही आकाशात उडी मारून आपल्या दोनही हातांनी पृथ्वीवर 
आघात केला. त्यामुळे भयंकर नाद प्रकट झाला. त्यानंतर शिवदूतीने 
अमंगलजनक अट्टहासपूर्वक शब्द उच्चारले. ते ऐकून असुरांना भय 
वाटले. पण शुंभास मात्र फार क्रोध आला. यावेळी देवीने शुंभास म्हटले, 
* अरे दुरात्म्या, उभा राहा. ' त्याच वेळी आकाशात देवांनी ' जय असो. 
जय असो. ' अशी घोषणा केली. शुंभाने ज्वालांनी युक्‍त अशी भयानक 
शक्ती चालविली. देवीने तिला आपल्या सामर्थ्याने दूर हटविले. त्यावेळी 


= 


बंभाच्या सिंहनादाने तीनही लोक भारावून गर. शुंभाने ठाकलेल्या सवं 
मा...१२ 

बाणांचा देवीने नष्ट केले. क्रोधात असलेल्या देवीने शुंभास शूलाने 
मारले. त्या आघाताने तो मूच्छित होऊन धरणीवर पडला. 

एवढ्यात निशुंभास जाग आली. त्याने हातात धनुष्य घेऊन 
देवीवर, कालीवर व सिंहावर बाण टाकले. त्या दैत्यराजाने दहा हजार 
बाण टाकून देवीस आच्छादित केले. तेव्हा दुर्गम पीडेचा नाश करणाऱ्या 
त्या भगवती दुगेने कुपित होऊन आपल्या बाणांनी त्या चक्रांना व बाणांना 
कापून टाकले. तेव्हा तो हातात गदा घेऊन धावला. चंडीने आपल्या 
तीक्षण तलवारीने त्या गदेचे तुकडे केले. त्यानंतर त्याने शूल हातात 
घेतला. तेव्हा देवीने आपल्या हातातील शूळाने त्याची छाती भेदून 
टाकली. शूलाने विदीर्ण होताच त्याच्या छातीपासून दुसरा एक महा- 
पराक्रमी राक्षस प्रकट झाला. देवीने त्याचे मस्तक आपल्या खड्गाने 
कापुन टाकले. तेव्हा तो धरणीवर पडला. देवीचा सिह त्याची मान 
खाऊ लागला, ते दुस्य मोठे भयंकर होते. तिकडे काली व शिवदूती 
यांनीही अनेक देत्यांना भक्षण केले. कौमारीच्या शक्तीने विदीर्ण होऊन 
अनेक महादेत्य नष्ट झाले. ब्रह्माणीच्या मंत्रपुत जलाने कित्येक राक्षस 
निस्तेज होऊन पळून गेले. माहेश्‍वरीच्या त्रिशूलाने कित्येक दैत्य धारा- 
' झायी झाले. वाराही, वेष्णवी, ऐन्द्री यांनीही अनेक देत्यांचा नाश केला. 
काही असुर नष्ट झाले. काही रणभूमीवरून पळून गेले. आणि कित्येक 
देत्य काली, शिवदूती व सिंह यांचे ग्रास बनले. 


शंभाचा वध 


आपल्या प्राणासमान असणारा बंधू निशुंभ मरण पावलेला 
पाहाताच, सवव सेनेचा संहार झालेला दिसताच, शुंभ अतिशय कुपित 
झाला. तो म्हणाला, ' दुष्टे दुगे, तु बलाचा अभिमान दाखवून घमेंड 
करू नकोस. तु मोठी मानिनी दिसतेस. पण दुसऱ्या स्त्रियांचं साह्य 
घेऊन तू का लढतेस ?” 

* अरे दुष्टा, मी एकटीच आहे. या जगतात माझ्याशिवाय दुसरी 


आहे तरी कोण ? या माझ्याच विभूती आहेत आणि त्या माझ्यातच 
समाविष्ट होतात. 

एकेवाहं जगत्यत्र द्वितीया का ममापरा । 
पश्यतां दुष्ट मय्येच विशन्त्यो मद्विभूतयः ॥ 


देवीने असे म्हणताच ब्रह्माणी आदी सवे देवी अंबिकादेवीच्या 
शरीरात विलीन झाल्या. त्यानंतर तेथे केवळ अंबिकादेवीच राहिली. ती 
म्हणाली, ' मी आपल्या ऐरवर्थशक्तीनं इथं अनेक रूपांनी उपस्थित 
झाले होते. त्या सर्व रूपांना मी माझ्यात सामावून घेतलं आहे. आता 
मी एकटीच युद्धभूमीवर उभी आहे. तूही आता नीट स्थिर राहा. 

त्यानंतर देवी व शुंभ यांच्यांत महाभयानक युद्ध सुरू झाले. 
बाणांचा वर्षाव व तीक्ष्ण अस्त्रांचे घाव यांमुळे दोनही पक्षांना दारुण व 
भयानक असे वातावरण वाटले. त्या वेळी अंबिकेने जी शेकडो दिव्य 
अस्त्रे सोडली ती दैत्यराज शुंभाने आपल्या निवारकअस्त्रांनी मोडून 
काढली. शुंभाने अनेक अस्त्रांचा उपयोग केला. पण देवीने तो भयंकर 
शब्दांच्या हुंकाराने नष्ट केला. असुरांनी शेकडो बाण टाकून देवीवर 
आच्छादन घातले. यामुळे क्रोधात आलेल्या देवीने बाण मारून शुंभाचे 
धनुष्य मोडून टाकले. धनुष्य मोडल्यावर दैत्यराजाने शक्ती हातात 
घेतली, देवीने चक्राने शक्तीस छेदून टाकले. तेव्हा त्या दैत्यस्वामी 
शुंभाने चंद्र धारण करणारी चमकती ढाल व तलवार हातात घेऊन 
देवीवर चाल केली. तेव्हा देवीने तीक्ष्ण बाण सोडून त्याची सूर्याप्रमाणे 
चमकणारी ढाल मोडून टाकली. तलवार खंडित केली. त्या दैत्याचे 
घोडे व सारथी मारले गेले, त्याने अंबिकेला मारण्यासाठी हातात 
मदगर घेतला तेव्हा आपल्या अमोघ बाणांनी तो मुद्गरही तिने मोडून 
टाकला. देवीकडून एक थप्पड खाऊन दैत्यराज भूमीवर पडला. पण 
पुन्हा घाईघाईने तो उठला. तो उंच आकाशात झेपावला व देवीवर 
झडप घालण्यासाठी टपला. त्याने देवीला आकाशात नेले तेव्हा ती 
तेथेही त्याच्याशी शौर्याने लढत होती. | 

त्यांचे ते युद्ध पाहून सिद्ध व मुनी यांना भारी विस्मय वाटला. 
अनेक काळपर्यंत युद्ध खेळून अंबिकेने शुंभाला उचलेले व आकाशात 
फिरवून जमिनीवष आपटले. पृथ्वीवर येताच तो सावध झाला व पुन्हा 

अंबिकेस मारण्यासाठी धावून गेला. शुंभ आपणावर चालून येत आहे 
असे पाहून देवीने आपल्या त्रिशूलाने त्याची छाती भेदून टाकली. 
देवीच्या त्रिशूलाच्या प्रहाराने जखमी होऊन तो जमिनीवर पडला व 
त्याचे प्राणपाखरू उड्न. गेले. तो पडल्याबरोबर सवे पृथ्वी, समुद्र, द्वीपे, 
पर्वत यांना कंप सुटला. त्यानंतर तो दुरात्मा मरण पावल्याने सवे 
जगास प्रसन्नता वाटली. आकाश स्वच्छ दिसू लागले. उत्पातसुचक मेघ 
व उल्कापात शांत झाले. नद्या ठीक मार्गांनी वाहु लागल्या. शुंभाच्या 
मृत्यूनंतर सवं देवांचे हृदय हर्षाने भरून आले व गंधर्व मधुर गाणे म्हणू 
लागले. अप्सरा नाचू लागल्या. पवित्र वायू वाहू लागला, सूर्याचे तेज 
प्रसन्न झाले, अर्निशालेची विझलेली आग आपोआप प्रज्वलित झाली. 
सवं दिशांस घुमलेले भयंकर शब्द शांत झाले. 


देवीची स्तुती व देवीकडून वरदान 


देवीकडून तो महादैत्यपती शुंभ मारला गेल्यावर इंद्रादी देवांनी 
भरतीस पुढे करून त्या कात्यायनीदेवीची मनापासून स्तुती केली. त्या 
समयी अभीष्टाची प्राप्ती झाली असल्यामुळे देवांची मुखे उजळून निघाली 
होती. त्यांच्या प्रकाशाने साप्या दिशा चमकू छागल्या. देव स्तुती 
करताना म्हणाले, 

“ शरणागताची पीडा दूर करणाऱ्या देवी, आमच्यावर प्रसन्न 
व्हावंस. सर्व जगाची माता, प्रसन्न व्हावंस. विश्वेश्वरी, विइवाचं रक्षण 
करावंस. देवी, या चराचर जगाचा आधार तूच आहेस. कारण पथ्वी- 
रूपात तूच स्थित आहेस. देवी, तुझा पराक्रम अलंघनीय आहे. तूच 
जलखूपात स्थित होऊन सवं जगतास तृप्त करतेस. तू अत्यंत बलसंपन्न 
वेष्णवी शक्ती आहेस. या जगताची कारणभूता परा माया आहेस. देवी, 
तु या सव जगास मोहित केलं आहेस. तू प्रसन्न झालीस तरच मोक्षाची 
प्राप्ती होते. 

* देवी, स्वे विद्या तुझीच भिन्न भिन्न रूपं आहेत. या जगातील 
स्त्रियाही तुझीच रूपांतरं आहेत. जगदंबे, तू एकटीनंच हे सवें जगत 
त्यातून टाकलं आहेस. विश्वेदवरी, तूच या विशवाचं पालन करतेस. तू 

विश्वरूपा आहेस. म्हणून या विश्वाला धारण करतेस. तू भगवान 
विशवनाथांची वंदनीय आहेस. जे लोक भक्तिपूर्वक तुझ्यासमोर मस्तक 
झुकवितात ते सर्वे विइवाला आश्रय देणारे असतात. देवी, तू प्रसन्न हो. 
जसा या समयी असुरांचा वध करून तू त्वरित आमचं रक्षण केलंस, 
तसच तू शत्रूकडून आमचं नेहमीच रक्षण करावंस. सर्व जगताचं पाप 
नष्ट .कर. उत्पात व पापं यांना फलरूप देणाऱ्या महामारी आदी मोठ्या 
उपद्रवांना तू त्वरित दूर कर. विश्‍वाची पीडा दूर करणाऱ्या देवी, आम्ही 
तुझ्या चरणांवर पडलेलो आहोत. आमच्यावर तू प्रसन्न हो. त्रिलोक- 
निवासियांकडून पुजनीया परमेश्वरी, सर्व लोकांना वरदान दे. + 
` विइवेशवरि त्वं परिपासि विइबं 

विइवात्मिका धारयसीति विश्वम्‌ । 

विइवेशवन्द्या भवती भवन्ति 

विइवाश्रया ये त्वयि भक्तिनस्राः ॥ 

देवि प्रसीद परिपालय नोऽरिभींते- 

नित्यं यथासुरवधादधुनेव सद्यः। 

पापानि सबंजगतां प्रशमं नयाशु । 

उत्पातपाकजनितांशच महोपसर्गान्‌ ॥ 

प्रणतानां प्रसीद त्वं देवि विइवार्तहारिणो । 

त्रेलोक्यवासिनीसीडचे लोकानां वरदा भव ॥ 

देवांनी केलेली अशी प्रार्थना ऐकून देवी म्हणाली, “ देवानो, मी 

तुम्हांस वर देण्यास तयार आहे. तुमच्या मनात जी इच्छा असेल तसा 
वर मागा. जगतास उपकारक असा वर मी अवश्य देईन. 

वरदाहं सुरगणा वरं यन्मनसेच्छथ । 

तं वृणुध्वं प्रयच्छामि जगतामुपकारकम्‌ ॥ 

तेव्हा देव म्हणाले, ' सर्वेश्वरी, तु या तीनही लोकांतील सवे 

बांधांना शांत कर. व आमच्या शत्रूंचा विनाश कर' त्यावर देवी 
म्हणाली, 

“देवानो, वैवस्वत मम्बन्तराच्या अठ्ठाविसाव्या युगात शुंभ व 
निश्षंभ नावाचे दोन अन्य महादैत्य उत्पन्न होतील. तेव्हा मी नंदगोपाच्या 
घरी त्याची पत्नी यशोदेच्या गर्भातून अवतीणे होऊन विध्याचलात 
जाऊन राहीन व त्या दोत असुरांचा नाश करीन. त्यानंतर अत्यंत 
भयंकर रूपात पृथ्वीवर अवतीणं होऊन मी वेप्रचित्त नावाच्या दानवांचा 
वध करीन. त्या भयंकर महादेत्यांना भक्षण करताना माझ दात 
डाळिबाच्या फुलाप्रमाणे लाल होतील. तेन्हा स्वर्गातील देव व मर्त्ये- 
लोकातील माणसं माझी स्तुती करून मला ' रक्‍तदंतिका ' म्हणतील. 

¦ “ पुन्हा या पृथ्वीवर शंभर वर्षापर्यंत पाऊस थांबला जाईल व 

पाण्याचा अभाव होईल. तेव्हा मुनींनी स्तवन केल्यावरून मी पृथ्वीवरून 
अयोनिजा रूपात प्रकट होईन. आणि शंभर नेत्रांनी मुनींच्याकडं मी 
पाहीन. तेव्हा मळा लोक “शताक्षी ' म्हणतील. देवांनो, त्या वेळी मी 
माझ्या शरीरातून निर्माण झालेल्या शाकांद्वारे (भाजांच्या द्वारे) सर्वे 
जगताचं भरणपोषण करीन. जोपर्यंत वृष्टी होणार नाही तोपर्यंत ती 
शाकच सवे प्राण्यांचं रक्षण करील. पृथ्वीवर ' शाकंभरी ' या नावानं 
माझी ख्याती होईल, त्याच अवतारात मी दुर्गम नावाच्या महादेत्याचा 
वध करीन. त्यामुळं माझं नाव ' दुर्गादेवी ' या रूपानं प्रसिद्ध होईल. मी 
पुन्हा भीमरूप धारण करून मुनींच्या रक्षणासाठी हिमालयावरील 
राक्षसांना भक्षण करीन. त्यावेळी सवे मुनी भक्तिभावानं माझी स्तुती 
करून माझा “भीमादेवी ' या नावानं उल्लेख करतील. त्यानंतर अरुण 
तावाचा एक देत्य तीनही लोकांस उपद्रव देईल. तेव्हा मी लोकांच्या 
हितार्थं सहा पायांचे असंख्य म्रमर होईन व त्या महादेत्याचा वध 
करीन. त्यानंतर मला सवे लोक ' भ्रामरी ' म्हणून संबोधतील. अशा 
प्रकारे या जगतावर जेव्हा जेव्हा दानवांचं संकट येईल तेव्हा तेव्हा मी 
अवतार धारण करून शत्रूंचा संहार करीन.' 

त्यानंतर या देवीचरित्राचा पाठ कसा करावा हे सांगून देवी 
अंतर्धान पावली. देवांचे शत्रू मारले गेले असल्यामुळे निभेय होऊन 
पहिल्याप्रमाणे त्यांना यज्ञभाग मिळू लागला. महाभयंकर अतुल पराक्रमी 
देवशत्रू शुंभ व महाबली निशुंभ युद्धात देवीकडून मारले गेल्यावर 

उरलेले देत्य पाताळ लोकात जाऊन राहू छागले. 
सुरथ व वेइय यांना वरदान 


देवीचे सर्वे माहात्म्य वर्णन करून झाल्यावर मेधामुनी राजाला 
म्हणाले, ' राजन्‌, असं मी हे देवीमाहात्म्य तुला सांगितलं. या जगताला 
धारण करणाऱ्या त्या देवीचा प्रभाव असा आहे. तीच विद्या म्हणजे 
ज्ञान उत्पन्न करते. भगवान विष्णूंच्या मायारूपी त्या भगवतीद्वारेच तू, 
हा वैश्य व इतर लोक मोहित होतात. पुढंही होतील. तुम्ही त्या परमे- 
इवरीस शरण जावं. आराधना केल्यावरच मनुष्यांना भोग, स्वर्गे व 
मोक्ष ती प्रदान करील. 

मेधामुनी, सुरथ, वैश्य यांची ही सवे कथा म।कंडेयांनी क्रोष्टुकोस 
निवेदन केली. मेधामुनींच्या वचनानुसार सुरथाने उत्तम व्रताचे पालन 
करणाऱ्या त्या महर्षींना प्रणाम केला. तो अत्यंत ममता व राज्यापहरण 
यांनी खिन्न झाला होता. विखत होऊन तो राजा वतो वेश्य त्वरित 
तपस्या करण्यासाठी व देवी जगदंबेच्या दर्शनासाठी नदीच्या तटावर 
गेले. तेथे त्यांनी मनापासून तप केले. उत्तम देवीसुक्ताचा जप करून 
त्या वंश्याने तपस्येस सुरुवात केली. त्या दोघांनी नदीच्या तटावर 
देवीची एक मृण्मयी मूर्ती तयार केली व पुष्प, दीप, हवन आदींनी 
त्यांची आराधना सुरू झाली. त्यांचा आहारही हळूहळू कमी झाला. 
शेवटी निराहार राहून त्यांनी देवीचे चितन केळे. एकाग्रतापूवेक त्यांनी 
उपासना केली. त्या दोघांनी आपल्या शरीरातील खत प्रोक्षित केलेला 
बळी देऊन तीन वर्षेपर्यंत संयमपूर्वेक आराधना केली. त्यांच्यावर प्रसन्न 
होऊन जगास धारण करणारी चंडिकादेवी म्हणाली, 


यत्माथ्येते त्वया भूप त्वया च कुलनंदन । 

मत्तस्ततप्राप्यतां सवं परितुष्टा ददामि तत्‌॥ 

‹ राजन, आणि आपलं कु आनंदित करणाऱ्या वैश्या, तुम्हांस 
जी अभिलाषा असेल ती तुम्ही मागावी. मी संतुष्ट आहे. मी सरवे काही 
देईन. 

तेव्हा राजानें पुढील जन्मात नष्ट न होणारे राज्य मागितले. या 
जन्मीही शत्रू नष्ट होऊन गेलेले राज्य पुन्हा आपणांस मिळावे अशी 
इच्छा प्रदशित केली. वेड्याचे चित्त खिन्न व विरवत बनले होते. तो 
मोठा बद्धिमान होता. त्याने ममता व अहंतारूप आसक्तीचा नाश 
करणारे ज्ञान मागितले. तेव्हा त्यांना देवी म्हणाली, र 

* राजन्‌, तु थोड्याच दिवसांत शत्रूंना मारून आपल राज्य 
मिळविशील. आता तिथं तुझं राज्य स्थिर राहील. पुन्हा मृत्यूच्या नतर 
तु भगवान विवस्वान (सूर्य) च्या अंशापासून था पृथ्वीवर सावणिक 
मतच्या नावानं विख्यात होशील. वैश्यवर्या, तू जो वर मागितलास तो 
मी तुला देत आहे. तुळा मोक्षाचं ज्ञान प्राप्त होईल. 

अशा प्रकारे त्या दोघांना मनोवांच्छित वरदान देऊन, त्यांनी 
केलेली भक्तिपूर्वक स्तुती ऐकून देवी अंबिका तत्काल अंतर्धान पावली. 
मञ्ञा रीतीनें देवीच्या वरदानाने क्षत्रियांत श्रेष्ठ सुरथ सूर्याच्या वंशात 
सावर्णी मन्‌ म्हणून प्रसिद्ध होईल, असे मार्कडेयांनी प्रतिपादन केले. 


नऊ ते तेरा मन्वन्तरे 


मार्केडेयमुनींनी क्रोष्ट्कीस सावणिक मन्वन्तराचे वर्णेन करून 
सांगितले. महिषासुरादी दैत्यांचा वघ देवीनें कसा केला हेही त्यांनी 
निवेदन केले. भगवती दुर्गा देवीचा महिमा ऐकविला. त्यानंतर त्यांनी 
दुसऱ्या सावणिक मन्वन्तराची कथा सांगितली. दक्षाचा पुत्र सावर्णी 
नवा मनू होणार आहे. पार, मरीचिगर्भे, सुधर्मा, हे तीन प्रकारचे देव 
होतील. प्रत्येक प्रकारात बारा बारा आणखी देव होतील. सहा मुखांचे 
कातिकेय या मन्वन्तरात ' अद्भूत ' नावाचे इंद्र होतील. मेधातिथी, 
वसू, सत्य, ज्योतिष्मान्‌, द्युतिमान्‌, सबल व हव्यवाहन, हे सप्तर्षी 
होतील. घृष्टकतू, बहुँकेतू, पंचहस्त, निरामय, पृथुश्रवा, अचिस्मान्‌, 
भूरिद्युस्त व बृहद्‌भय, हे दक्षपुत्र सावर्णी मनचे राजपुत्र होतील. 

आता दहाव्या मनूचे वर्णन. दहाव्या मन्वन्तरात ब्रह्मदेवांचा पुत्र 
बुद्धिमान सावणी मनू होईल. ब्रह्मसावर्णी मन्वन्तरात सुखासीन व निरुद्ध 
या दोन प्रकारचे देवगण होतील. त्यांची संख्या शंभर असेल, त्या वेळी 

शंभर प्रकारचे प्राणी उत्पन्न होतील. म्हणून त्यांचे देवही शंभर असतील 
त्यावेळी ' शांती! नावाचा इंद्र होईल. आपोमूर्ती, हविष्मान्‌, सुकृत, 
सत्य, नाभाग, अप्रतिम, वासिष्ठ; हे सप्तर्षी होतील. सुक्षत्र, उत्तमोजा, 
भूमिसेन, वीर्यवान, शतानीक, वृषभ, अनमित्र, जयद्रथ, भूरिद्युम्न व 
सुपर्वा हे मनूचे पुत्र होतील. 

यानंतर धर्माचा पुत्र सावर्णी मनू होईल. धमंसावर्णी मन्वन्तरात 
विहंगम, कामग, निर्माणरती या तीन प्रकारांचे देव होतील. प्रत्येकात 
तीस तीस देवांचा समुदाय असेल. मास, ऋतू व दिन हे निर्माणरती 
म्हणून ओळखले जातील. रात्रींची संज्ञा विहंगम व मुहूर्ताचे गण कामग 
होतील. विख्यात पराक्रमी ' वृष ' इंद्र होईल. हविष्मान्‌, वरिष्ठ, अरुण- 
नंदन, ऋष्टी, निश्चर, अनघ, महामुनी विष्टी व अग्निदेव हे सप्तर्षी 
होतील. सवंत्रग, सुशर्मा, देवानीक, पुरूद्वह्‌, हेमधन्वा, दुढायू हे धर्म- 
सावर्णीचि पुत्र होतील. 

बारावा मनू रुद्रपुत्र सावर्णी होईल. त्या वेळी सुधर्मा, सुमना, 
हरित, रोहित, सुवणं हे पाच देवगण होतील. प्रत्येक गणात दहा दहा 
देव असतील. महाबली 'ऋतधामा ' त्यांचा इंद्र होईन. द्युती, तपस्वी, 
सुतपा, तपोमूर्ती, तपोनिधी, तपोरती, तपोधृती हे सप्तर्षी होतील. 
देववान्‌, उपदेव, देवश्रेष्ठ, विदूरथ, मित्रवान्‌, मित्रविद हे भावी मनूचे 
वंशज राजा होतील. 

रोच्य हा तेरावा मनू होईल. सुधर्मा, सुकर्मा, सुशर्मा हे तीन 
देवगण त्या वेळी असतील. महाबली व पराक्रमी ' देवस्पती ' त्यांचा 
इंद्र होईल: धृतिमान्‌, अव्यय, तत्त्वदर्शी, निरुत्सुक, निर्मोह, सुतपा व 
निष्प्रकंप हे सप्तर्षी होतील. चित्रसेन, विचित्र, नयती, निर्भय, दृढ, 
सुमित्र, क्षत्रबुद्धी व सुव्रत हे रौच्यमुनींचे पुत्र राजे होतील. 


रोच्यमनूची उत्पत्तिकथा 
फार पूर्वीची हकीगत आहे. प्रजापती रुची ममता व अहँकार 


[नी रहित होऊन या पृथ्वीवर हिंडत होते. त्यांना कोणाचेच भय 
मळ की झोप कमी होती. त्यांनी अग्नीची स्थापता केली नव्हती, 

की स्वतःसाठी एखादे घरही तयार केले नव्हते. ते एकदाच भोजन 
करीत. आश्रम न करताच वावरत होते. सवं प्रकारच्या आसक्तींतून 
मुक्त होऊन मुनिवृत्तीने राहाणाऱ्या या प्रजापतीस पितरांनी विचारले, 

“विवाह स्वगं व अपवग यांच्या हेतूच कारण असून एक पुण्यमय 
काम आहे. तू ते का नाही केलंस ? गृहस्थ पुरुष सवं देवांची, ऋषींची, 
पितरांची, अतिथींची पुजा करून पुण्यमय लोकाची प्राप्ती करून घेतो. 
तो ' स्वाहा ' उच्चारून देवांना व ' स्वधा ' उच्चारून पितरांना अन्न- 
दान देतो. भूत आदी प्राण्यांना व अतिथींनाही तो त्यातील भाग समर्पण 
करतो. पुत्रा, आम्ही असं मानतो की, गृहस्थाश्रमाचा स्वीकार न केल्या- 
मुळं तुला या जीवनात फार क्लेश भोगावे लागतील. मृत्यूनंतर दुसऱ्या 

जन्मीही अतिशय कष्ट होतील. ' 

“ पितृगण, परिग्रह हेच एक अत्यंत दुःखाचं व पापाचं कारण 
आहे. त्यामुळेच मनुष्याची अधोगती होते. हे समजूनच मी स्त्रीसंग्रह 
केला नाही. मन व इंद्वियं यांच्यावर नियंत्रण राखून मी आत्मसंयम 
केला आहे. परिग्रह करून मोक्षाचं साधन कसं होईल ? ममतारूप 
चिखलात रुतलेला हा आत्मा परिग्रहशून्य चित्तरूपी जलानं प्रतिदिन 
धुतला जातो. हा एक श्रेष्ठ प्रयत्न आहे. ' 

“पुत्रा, जितेस्ट्रिय बनून आत्म्याचं प्रक्षालन करणं उचितच आहे. 
पण तू ज्या मार्गानं जात आहेस तो मोक्षमार्गे आहे. पण फलेच्छारहित 

' दान व शुभाशुभांचा उपभोग यांनी पूर्वीचं अशुभ कमे दूर होतं. या 
प्रकारानं दयाभावातं प्रेरित होऊन जे कमं केलं जातं ते बंधनकारक 
होत नाही. फलकामनारहित कमच बंधनापासून मुक्त असतं. पूर्वेजन्मी 
केलेलं मानवांचं शुभाशुभ कमं सुखदु:ःखमय भोगांच्या रूपानं प्रतिदिन 
भोगूनच क्षीण होतं. अशा प्रकारे विद्वान पुरुष आत्म्याचं प्रक्षालन 
करतात. बंधनापासुन त्याचं रक्षण करतात. असं केल्यानं ते अविवेकाच्या 
पापरूपी चिखलात सापडत नाहीत. ” 

“ पितामह, वेदांत तर कर्ममार्गास अविद्या म्हटलं आहे. मग 
आपण मला त्या कमंमार्गास उगाच का लावता ?' 

' कमंमार्गास अविद्या म्हटलं आहे, हे तर सत्य आहे. त्यात 


८-0. Jangamwadi Math Collection, Varanasi. An eGangotri Initiative 


माकंडेयपुराण । १८७ 


थोडंही खोटं नाही. पण हे तर निश्‍चित आहे की, त्या विद्येच्या 
प्राप्तीस कर्मे हेच कारण आहे. विहित कर्मांचं पालन न करता जो 
अधम मनुष्य संयम करतो, त्याला शेवटी मोक्ष प्राप्त होत नाही. पण 
तो अधोगतीस जाणारा होतो. वत्सा, तू तर समज की, मी आत्म्याचं 
प्रक्षालन करतो. पण तू शास्त्रविहित कर्मांना न करण्याच्या पातकांनी 
दग्ध होत आहेस. कर्म अविद्या असलं तरी विधियुक्त पालनानं ते 
मंनुष्यावर उपकार करणारं होतं. याच्या विपरीत ती विद्याही विधीच्या 
अवहेलनेनं निश्‍चयानं बंधनास कारण होते. म्हणून वत्सा, तू विधि- 
पूवेक स्त्रीसंग्रह कर. जर असं केलं नाहीस तर मात्र कुणाचाही लोभ न 
मिळाल्यामुळं तुझा जन्म निष्फळ होईल. ' 

* पितरांनो, मी तर आता वृद्ध झालो आहे. आता मला कोण 
स्त्री देईल ? शिवाय माझ्यासारख्या दरिद्री माणसास स्त्रीला सांभाळणं 
कठीण होईल. ' | 

' वत्सा, तू जर आमचं म्हणणं न ऐकशील तर आमचं पतन 
होईल व त्यात तुझीही अधोगती होईल. ' 

इतके म्हणून वायूच्या झुळकीनें दिवा जसा विझतो तसे ते पितर 
एकदम अदृश्य झाले. पितरांनी सांगितलेले विचार रुचीच्या मनास 
उदविग्न करणारे ठरले. तो आपला विवाह व्हावा, कोणी तरी कन्या 
द्यावी म्हणून या पृथ्वीवर भटकू लागला. तो पितरांच्या वचनरूप 
अग्नीत दग्ध होत राहिला. कोणीच कन्या देईना, म्हणून त्याला फार 
पिता वाटली. त्याचे चित्त अत्यंत व्याकुळ झाले. आपण तपस्येने बरह्म- 
देवांस संतुष्ट करावे, असा विचार करून त्याने शंभर वर्षे तपस्या करून 
ब्रह्मदेवांची आराधना केली. त्यानंतर लोकपितामह ब्रह्मदेवांनी त्याला 

न देऊन म्हटले, 
लट; “मी प्रसन्न आहे. इच्छा होईल तो वर माग Ce 

तेव्हा रुचीने ब्रह्मदेवांना प्रणाम करून आपल्या पितरांची इच्छा 
निवेदन केली व तीस अनुसरून वर मागितला. तेव्हा ब्रह्मदेव त्याला 
म्हणाले जेची 
य ह विप्रवर, तुम्ही प्रजापती व्हाल. तुमच्यापासून प्रजेची निमिती 


CC-0. Jangamwadi Math Collection, Varanasi. An eGangotri Initiative 


१८८ ! माकंडेयपुराण 


होईल. तुम्ही शुभकर्माचंहदी अनुष्ठान कराल. शेवटी तुम्ही अधिकाराचा 
त्याग कराल तेव्हा तुम्हांस सिद्धी प्राप्त होईल. आता तुम्ही स्त्रीप्राप्ती- 
साठी पितरांचं पुजन करावं. ते प्रसन्न होतील तरच तुम्हांस मनो- 
वांच्छित पत्नी व पुत्र यांची प्राप्ती होईल. पितर संतुष्ट झाल्यावर काय 
नाही देणार ?' | 

्रह्मदेवांच्या सांगण्यानुसार रुचीने नदीच्या एकान्त तटावर 
पितरांना तर्पण केले. त्याने भक्तियुक्त अंतःकरणाने पितरांची स्तुती 
करताना म्हटले, 

' श्राद्धात जे अधिष्ठाते देवांच्या रूपांत निवास करतात, देवही 
ज्यांना ' स्वधान्त ' वचनांनी तर्पण करतात, त्या पितरांना मी तर्पण 
करतो. भक्ती व मुक्‍ती यांची अभिलाषा धरणारे महषिगणही स्वर्गात 
मानसिक श्राद्धाच्या द्वारे ज्यांना तृप्त करतात, सिद्धगण दिव्य उपहारांच्या 
वारे श्राद्धात ज्यांना संतुष्ट करतात, अत्यंत समृद्धीची इच्छा करणारे 
गुह्यक तन्मय होऊन ज्यांची पूजा करतात, भूलोकात मनुष्यगण ज्यांची 
आराधना करतात, श्राद्धात पूजित होऊन जे मनोवांच्छित वर देतात, 
पृथ्वीवर अभिलाषित वस्तूच्या प्राप्तीसाठी ब्राह्मण ज्यांची आराधना 
करतात, जे त्यांना प्राजापत्य लोक देतात त्या पितरांना मी प्रणाम 
करतो. 

“ तपस्या केल्यानं ज्यांचं पाप धुतलं गेलं आहे, जे संयमपूर्वक 
आहार करणारे आहेत, असे वनवासी महात्मे वनातील फलमूलांच्या 
द्वारे श्राद्ध करून ज्यांना तृप्त करतात त्या पितरांना मी मस्तक 
झुकवितो. नेष्टिक ब्रह्मचयंत्रताचं पालन करणारे संयतात्मे ब्राह्मण 
समाधीच्या द्वारे ज्यांना सदा तृप्त करतात, क्षत्रिय सर्वे प्रकारच्या 
श्राद्धोपयोगी पदार्थांनी ज्यांना संतुष्ट करतात, तीन लोकांची फलं जे 
देतात, स्वकर्मेपरायण वेश्य पुष्प, धूप, अन्न, जळ आदींनी ज्यांची पूजा 
करतात, शूद्रही श्राद्धाच्या द्वारे भक्तिपूर्वक अशी ज्यांची तप्ती करतात, 
जे सुकालीच्या नावानं विख्यात आहेत, त्या पितरांना मी प्रणाम करतो. 
पातालात मोठमोठे देत्यही दंभ व मद यांचा त्याग करून श्राद्धाच्या 
द्वारे ज्यांना तृप्त करतात, मनोवांच्छित भोगांसाठी नागगण रसातलात 

वह 00 प मंत्र भोग, संपत्ती यांनी युक्त असलेले 
वधिपूवेक श्राद्ध करतात, त्या पितरांना मी 
नमस्कार करतो. 

` जे साक्षात देवलोकात, अंतरिक्षात, भूतलावर निवास करतात, 

देव आदी सर्वे देहधारी ज्यांची पुजा करतात त्या पितरांना मी नमस्कार 
करतो. त्या पितरांनी माझ्याकडून अपित झालेल्या जलाचा स्वीकार 
करावा. ज परमात्मास्वरूप पितर मूतिमान होऊन विमानांत निवास 
करतात, जे सर्वे कछेशांपासून सुटका करतात, योगीश्वर निर्मल हृदयानं 
ज्याच यजन करतात, त्या पितरांना मी प्रणाम करतो. जे स्वधाभोजी 
पितर दिव्यलोकात मूर्तिमान होऊन राहातात, काम्यफलाची इच्छा 
करणाऱ्यांच्या सर्वे कामना पुणं करण्यास जे समर्थं आहेत, निष्काम 
पुरुषांना जे मोक्ष प्रदान करतात, त्यांना मी प्रणाम करतो. हे सवं 
पितर या जलानं तृप्त व्हावेत. जे पुरुषास इच्छेनुसार भोग प्रदान 
करतात, देवत्व, इंद्रत्व आदी पदांची प्राप्ती करून देतात, इतकंच नव्हे 
तर जे पुत्र, पशू, धन, बल, गृह इत्यादी देतात, जे चंद्राच्या किरणांत, 
सूर्याच्या मंडलात, वेत विमानात सदा निवास करतात, जे मी दिलेलं 
अन्न, जल, गंध आदीनं तृप्त होतात, त्या पितरांना नमस्कार असो. 

* अग्नीत हविष्य केल्यानं ज्यांची तृप्ती होते, जे ब्राह्मणांच्या 
शरीरांत राहून भोजन करतात, पिंडदान करण्यानं ज्यांना प्रसन्नता 
वाटते, ते पितर मी दिलेल्या अन्नानं व जलानं तृप्त व्हावेत. जे देवां- 
कड्नही पूजित आहेत, सर्व प्रकारचे श्राद्धोपयोगी पदार्थ ज्यांना अत्यंत 
प्रिय आहेत, त्या पितरांनी इथं यावं. मी दिलेलं पुष्प, गंध, अन्न त्यांनी 
स्वीकारावं. जे प्रतिदिन पूजा ग्रहण करतात, प्रत्येक मासाच्या अंती 
ज्यांची पूजा करणं उचित आहे, ते माझे पितर इथं तप्त व्हावेत. जे 
ब्राह्मणांच्या घरी कुमुद व चंद्रमा यांच्या समान शांती धारण करून 
येतात, क्षत्रियांसाठी ज्यांचा वणं नवोदित सूर्याप्रमाणं आहे, वेश्यांसाठी 
ज्यांचा वणे सुवर्णाच्या उज्ज्वल कांतीप्रमाणे आहे, शूद्रांसाठी जे क्‍्याम- 
वर्णाचे आहेत, ते सवे पितर मी दिलेल्या पुष्प, गंध, धूप, अन्न व जल 
यांनी व अग्निहोत्रानं सदा तृप्त व्हावेत. मी त्या सर्वाना प्रणाम करतो. 

“ जे वैशवदेवपूर्वंक समपित केलेल्या श्राद्धास पूर्ण तृप्तीसाठी भोजन 
करतात, तृप्त होतात, ऐश्वर्याची निर्मिती करतात, ते पितर इथं तृप्त 
व्हावेत. मी त्या सर्वांना नमस्कार करतो. जे राक्षस, भूत, भयानक असुर 
यांचा नाश करतात, प्रजाजनांचं अमंगल दूर करतात, जे देवांच्याही 
पूर्वीचे आहेत, देवराज इंद्रासही जे पुज्य आहेत, ते इथं तृप्त व्हावेत. 
मी त्यांना प्रणाम करतो. अग्निष्वात्त पितृगण माझ्या पूर्वे दिशेचं रक्षण 
करतील. बहिंषद्‌ पितृगण दक्षिण दिशेचं रक्षण करतील. आज्यप नावाचे 
पितर पश्चिम दिशेचं व सोमप नावाचे पितर उत्तर दिशेचं रक्षण 
करतील. त्या सर्वाचे स्वामी यमराज राक्षस, भूत, पिशाच, असुर यांच्या 
दोषांपासून माझं रक्षण करतील. 

“ विशव, विदवभुक्‌, आराध्य, धर्मे, धन्य, शुभानन, भूतिद, 
भूतिङृत्‌, भूती हे पितरांचे नऊ गण आहेत. कल्याण, कल्यताकर्ता, कल्य, 
कल्यतराश्रय, कल्यताहेतू व अवध; हे पितरांचे सहा गण मानले गेले 
आहेत. वर, वरेण्य, वरद, पुष्टिद, तुष्टिद, विश्वपाता व धाता हे 
पितरांचे सात गण आहेत. महान्‌, महात्मा, महित, महिमावान व 
महाबळ है पितरांचे पापनाशक पाच गण आहेत. सुखद, धनद, धरमेद, 
भूतिद; हे पितरांचे चार गण आहेत. असे एकूण एकवीस पितृगण 
आहेत. त्यांनी सवे जगतास व्यापून टाकलं आहे. ते सवे तृप्त होऊन 
माझ्यावर संतुष्ट होतील व माझा हेतू सफल करतील. 

पितरांची अशी मनापासुन स्तुती केल्यावर रुचीच्या पुढे एक खूप 
उंच असे तेज प्रकट झाले. त्याने सर्वं आकाश व्यापले होते. त्या तेजापुढे 
गुडघे टेकून रुचीने स्तुती केली, ' सर्वांकडून पूजित, अमूत, अत्यंत तेजस्वी, 
ध्यानी, दिव्पदृष्टिसंपन्न अशा पितरांना मी सदा नमस्कार करतो. जे 
इंद्रादी देवांचे नेते आहेत, दक्ष, मारीच, सप्तर्षी यांचेही जे नेते आहेत, 
जे कामनांची पूर्ती करतात त्या पितरांना मी प्रणाम करतो. प्रजापती, 
कश्यप, सोम, वरुण व॒ योगेशवर यांच्या रूपांत स्थित असलेल्या 
पितरांना मी हात जोडून प्रणाम करतो. सात लोकांत स्थित असलेल्या 

पितरांना मी प्रणाम करतो. जे पितर तेजात स्थित आहेत, जे चंद्र, 
अग्नी, सूयं यांच्या रूपांत प्रकट होतात, जे जगत्स्वरूप व ब्रह्मस्वरूप 

आहेत, त्या सर्वे योगी पितरांना मी एकाग्रचित्त होऊन प्रणाम करतो. 
त्याना वारंवार नमस्कार असो. ते स्वधाभोगी पितर माझ्यावर संतुष्ट 
व्हावेत. 

रुचीनें केलेली ही प्रार्थना ऐकून ते पितर दहाही दिशांना 
प्रकाशित करून तेजाच्या बाहेर आले. रुचीने दिरेली फूल, चंदन, 
अंगराग इत्यादी सामग्री त्यांनी स्वीकारलेली होती. रुचीने हात जोडून 
त्यांना पुन्हा भक्‍्तिपुवेक प्रणाम केला. ' आपणास नमस्कार असो. 
आपणांस नमस्कार असो. ' असे म्हणणाऱ्या रुचीवर पितर प्रसन्न झाले 
व म्हणाले, - 

“ वत्सा, एखादा वर माग.” 

* पितरांनो, या वेळी ब्रह्मदेवांनी सृष्टीची निर्मिती करण्याची 
प्रेरणा मला दिली आहे. म्हणून मी दिव्यगुणांनी संपन्न अशी पत्नी 
मिळवू इच्छितो. तिच्यापासून मी संतान उत्पन्न करीन. ! 

` वत्सा, इथंच, याचवेळी तुला अत्यंत मनोहर पत्नी प्राप्त होईल. 
तिच्या गर्भापासुन “मनू ' नावाचा एक उत्तम पुत्र होईल. तो बुद्धिमान 
पुत्र मन्वन्तराचा स्वामी होईल. तुझ्याच नावावरून त्याची तीनही 
लोकांत ' रौच्य ' या नावानं ख्याती होईल. त्यालाही महाबलवान, 
पराक्रमी असे पुष्कळ पुत्र होतील. ते या पृथ्वीचं पालन करतील. धर्मज्ञा, 
तूही प्रजापती होऊन चार प्रकारची प्रजा निर्माण करशील. मग आपला 
अधिकार क्षीण झाल्यावर सिद्धीस प्राप्त होशील. 

“ जे लोक या स्तोत्रानं आमची स्तुती करतील, त्यांच्यावर आम्ही 
संतुष्ट होऊन त्यांना मनोवांच्छित भोग व उत्तम आत्मज्ञान देऊ. निरोगी 
शरीर, धन, पुत्रपौत्र यांची इच्छा जे करतील त्यांनी या स्तोत्रानं आमची 
स्तुती करावी. श्राद्वप्रसंगी भोजन करणाऱ्या ब्राह्मणांच्या समोर उभा 
राहून जो भक्तिपूर्वेक या स्तोत्राचा पाठ करील, तिथं आम्ही स्तोत्र- 
श्रवणाच्या प्रेमानं निश्चित उपस्थित राहू. आमच्यासाठी केलेलं हे 
श्राद्धही निःसंशय अक्षय होईल. या स्तोत्रानं आम्हास सुख होतं. हे स्तोत्र 
हेमंत ऋतूत श्राद्धाच्या निमित्तानं म्हटलं की, आम्हांस बारा वर्षांची 
तृप्ती मिळते, शिशिर ऋतूतील या स्तोत्राच्या पाठ़ानं आम्ही चोवीस 

वर्ष तृप्त राहातो. वसंत ऋतूतील पाठानं आम्ही सोळा वर्षांपर्यंत तृप्त 
होतो. ग्रीष्म ऋतूतील पाठामुळं तितकीच वर्षं आम्ही तृप्त असतो. 
रुचे, वर्षाऋतूत केलेलं श्राद्ध जरी काही बाबतींत कमी असलं तरी या 
स्तोत्राच्या पाठानं ते पुर्ण होतं. ज्या घरात हे स्तोत्र सदा लिहिलं जातं, 
तिथं श्राद्धाच्या वेळी आम्ही निश्‍चयानं उपस्थित असतो. म्हणून महा- 
भागा, श्राद्धात भोजन करणाऱ्या ब्राह्मणांसमोर तुम्ही या स्तोत्राचा पाठ 
अवश्य करावा. कारण हे स्तोत्र आमची पुष्टी करणारं आहे. ' 

त्यानंतर रुची ज्या नदीच्या तटावर राहुन तपस्या करीत होता 
त्या नदीच्या लाटांवरून मनोहर अंगाची एक रमणीय अप्सरा प्रम्लोचा 
नावाची प्रकट झाली. रुचीस मधुर वाणीने ती म्हणाली, | तपस्व्यात 
श्रेष्ठ असणाऱ्या रुची, ही माझी एक परमसुंदर कन्या आहे. ही वरुणाचा 
पुत्र महात्मा पुष्करापासून उत्पन्न झाली. मी या सुंदर कन्येस पत्नी 
बनविण्यासाठी तुला समर्पण करते. तू हिचं ग्रहण करावंस. हिच्या गर्भा- 
तून तुझा पुत्र महाबुद्धिमान मनू जन्मास देईल. ' 

* तथास्तु ' म्हणून रुचीने त्या सुंदर कन्येचा स्वीकार केला. 
त्यानंतर प्रम्लोचाने आपली कन्या मालिनी त्याला समर्पण केली. मुनि- 
श्रेष्ठ रुचीने सवं महर्षींना बोलावून त्याच नदीच्या तटावर तिच्याशी 
विधिपुर्वेक विवाह केला. तिच्या गर्भापासून महापराक्रमी व परम 
बुद्धिमान पुत्राचा जन्म झाला. तो या भूमंडलावर रौच्य या नावाने 
` विख्यात झाला. अशी ही या मन्वन्तराची कथा जो मनुष्य ऐकेल त्याची 
धर्म, आरोग्य, धनधान्य, पुत्र इत्यादी बाबतीत वृद्धी होईल, यात शंका 


ताही. 
मोत्य सन्वन्तराचो कथा व पन्वन्तरश्रवणाचे फल 


अंगिरा मुनींचे एक शिष्य होते. त्यांचे नाव भूती होते.. ते मोठे 
ह व अगदी लहान अपराधासाठी फार मोठा शाप देणारे होते. त्यांचे 
त कठोर होते. त्यांच्या आश्रमाभोवती हवा फार त्रासदायक नव्हती. 
सूय अधिक ताप देत नसे. मेघ अधिक वर्षाव करून चिखल नाही 
करायचे. त्या अत्यंत क्रोधी ऋृषीस भिऊन चंद्र आपल्या किरणांनी 

परिपूर्णं असुनही अधिक सर्दी नाही निर्माण करायचा. सर्व नृतू आपल्या 
मर्यादेत राहून त्या आश्रमातील फळाफुलांना जपत असत. महात्मा 
भूतीच्या भयाने जलही त्याच्या आश्रमाजवळ मर्यादेत राही. त्याचा 
कमडळू सहज भरून जाई. 

भूती मुनींचा एक भाऊ होता. त्याचे नाव सुवर्चा असून त्याने 
एकदा यज्ञासाठी भूतींना निमंत्रित केले. तेथे जाण्याच्या इच्छेने भूतींती 
आपल्या परम बुद्धिमान, शांत, जितेंद्रिय, विनीत, गुरुकार्यात रमणाऱ्या, 
सदाचारी व उदार शिष्यास- शांतीस म्हटले, ' वत्सा, मी माझा भाऊ 
सुवर्चाच्या यज्ञासाठी जात आहे. त्यानं मला बोलावलं आहे. तू याच 
आश्रमात राहा. इथं तुझी कतंव्यं काय ती नीट ऐक. माझ्या आश्रमात 
तू प्रतिदिन अग्नी प्रज्वलित करावास. तो कधी विझणार नाही असा 
प्रसन्न राखावा. ' गुरूंची आज्ञा मान्य करून शिष्याने ' तथास्तु ' म्हटले. 

त्यानंतर आपल्या लहान भावाच्या यज्ञासाठी भूती निघून गेले. 
इकडे शांतीने गुरुभक्तीस वश होऊन त्यांच्या आज्ञेप्रमाणे फूल, समिधा, 
फल इत्यादी गोळा करून आणीत असताना भूती मुनींच्याद्वारे संचित 
झालेला अग्नी शांत झाला. अग्नीस शांत पाहुन शांतीस फार मोठे दुःख 
झाले. भूतींच्या भयाने तो फार चिंतित झाला. त्याने मनात विचार केला, 
“या अग्नीच्या जागी आपण दुसरा अग्नी स्थापन करावा तर्‌ सवं काही 
जाणणारे आपले गुरू मला भस्म करून टाकतील. मी पापी आपल्या 
गुरूचा क्रोध व शाप यांना कारण होणार. मला स्वतःसाठी शोक होत 
नाही. पण गुरूंच्या अपराधासाठी मी व्यथित आहे. अरनी शांत झालेला 
पाहुन गुरू आपणांस नक्कीच शाप देतील. त्यांच्या प्रभावानं भिऊन 
देवही त्यांच्या आज्ञेत राहातात, त्यांनी मला शापानं दग्ध न करावं, 
यासाठी मी काय उपाय करावा ?' 

अज्ञा विचारात असणारा शांती मुनी शेवटी अरिनदेवास शरण 
गेला. त्याने मनाचा संयम केला. गुढगे पृथ्वीवर टेकले व तो हात जोडून 
एकाग्रचित्ताने म्हणू लागला, 


मा... १३ 

“स॒र्व प्राण्यांच्या साधक महात्मा अग्निदेवांस नमस्कार असो. 
त्यांची एक, दोन, पाच स्थानं असतात. राजसूय यज्ञात ते सहा रूपं 
धारण करून असतात. अत्यंत तेजस्वी अग्निदेवांना नमस्कार असो. सवं 
जगाचं जे कारणरूप आहेत, जे पालन करतात, त्या अग्निदेवांना प्रणाम 
असो. अन्ने, तुम्ही सर्वे देवांचं मुख आहात. भगवन्‌, आपल्याद्वारे ग्रहण 
केलेला हविष्यभाग स्वं देवांना तृप्त करणारा असतो. आपणच सर्वे 
देवांचे प्राण आहात. आपणांस हवन केलेला हविष्य अत्यंत पवित्र असतो. 
तोच मेघ बनून जळरूपात परिणत होतो. त्याच जलानं सर्वे प्रकारचं 
अन्न तयार होतं. अनिल सारथे, त्या सवे अन्नानं सर्वे जीव सुखपूर्वेक 
जीवन धारण करतात. 

¦ अग्निदेवा, तुमच्या द्वारे उत्पन्न झालेल्या औषधांनी मनुष्य यज्ञ 
करतात. यज्ञांनी देव, दैत्य, राक्षस तृप्त होतात. हुताशना, त्या यज्ञाचा 
आधार आपणच आहात. म्हणून अग्ने, आपणच सर्वांचं आदिकारण व 
सवंस्वरूप आहात. देव, दानव, यक्ष, दैत्य, गंधं, राक्षस, मनुष्य, पशू, 
वृक्ष, मृग, पक्षी, सपे हे सर्वे आपणांपासुनच तृप्त होतात, वृद्धी पावतात. 
आपणांपासुनच यांची उत्पत्ती व आपणांतच यांचा लय होतो. देवा, 
आपणच जलाची वृष्टी करता व ते पुन्हा शोषून घेता. तुम्हीच शिजवून 
जलाने प्राण्यांची पुष्टी करता. आपणच देवांचं तेज, सिद्धांची कांती, 
नायांतील विष, पक्ष्यांत वायुरूपानं असता. मनुष्यांत क्रोध, पक्षी व 
मृग आदींत मोह, वृक्षांत स्थिरता, पृथ्वीत कठोरता, जलात द्रवत्व, 
वायूत जळरूपानं आपणच असता. 

* अग्ने, व्यापक असल्यानं आपण आकाशात आत्मरूपानं स्थित 
आहात. अर्निदेवा, आपण सवें भूतांच्या अंत:करणात निवास करता. 
आपण सर्वांचं पालन करता. विद्वान पुरुष आपणांस एक समजतात. 
पण आपण तीन प्रकारचे आहात, आपणांस आठ रूपांत कल्पून ऋषींनी 
आदियज्ञाचं 'अनृष्ठान केलं होतं. महषिगण या विशवास आपलीच 
सृष्टी समजतात. हुताशना, आपणांशिवाय हे जग तत्काळ नष्ट होईल. 
ब्राह्मण हृव्य, कव्य आदींच्या द्वारे ' स्वाहा ', ' स्वधा ' यांचे उच्चार 


CC-0. Jangamwadi Math Collection, Varanasi. An eGangotri Initiative 


माकंडेयपुराण : १९५ 


करून आपलीच पुजा करतात. आपल्या कर्मानुसार विहित अशा उत्तम 
गतीस ते जातात. देवपुजित अग्निदेवा, सवे प्राण्यांचे परिणाम, आत्मा, 
वीर्येस्वरूप अश्या आपल्या ज्वाळा सवे भूतांचा दाह करतात. परम- 
कांतिमान अग्निदेवा, जगताची निमिती आपणच केली आहे. आपलंच 
हे यज्ञरूप वेदिक कमं सवंभूतमय जगत आहे. पिवळया नेत्रांच्या अग्ने, 
आपणांस नमस्कार असो. हुताराना, आपणांस नमस्कार असो, पावका, 
आज आपणांस नमस्कार असो. इव्यवाहना, आपणांस नमस्कार असो. 
आपणच खाल्लेल्या पदार्थाचे पचन करणारे असून विश्वपालक आहात. 
आपणच शेती पिकवणारे व जगाचे पोषक आहात. आपणच मेघ, वायू, 
सवं प्राण्यांना पोषण देण्यासाठी शेतीचं बीजभूत हेतू आपणच आहात. 
भूत, भविष्य, वतमान, हे सवं आपणच आहात. आपणच सवे जीवांच्यांत 
प्रकाश आहात. आपणच सूर्य, आपणच अग्नी आहात. 

* अग्ने, दिनरात, दोन संध्या आपणच आहात. सुवर्णं हे आपलं 
वीर्यं आहे. आपणच सुवर्णाच्या उत्पत्तीचं कारण आहात. आपल्याच 
गर्भात सुवर्णाचं स्थान असतं. सुवर्णाप्रमाणं आपली कांती आहे. महतं, 
क्षण, त्रुटी, लव, सर्वे काही आपणच आहात. जगत्प्रभो, कला, काष्ठा, 
निमेष आदी आपलीच रूपं आहेत. हे सवं दृश्य आपणच आहात. 
परिवर्तनशील कालही आपलंच रूप आहे. प्रभो, आपली काली नावाची 
जिव्हा आहे. ती काळाला आश्रय देणारी आहे. तिच्या साह्यानं आपण 
कालास आश्रय देता. आपण पापांच्या भयापासून आम्हांस वाचविता. 
आपण आमचं रक्षण करावं. आपली कराली नावाची एक जिव्हा आहे. 
ती महाप्रलयाची कारणरूपा आहे. तिच्या द्वारे आपण पापांपासून व 
इहलोकाच्या भयापासुन आम्हांस वाचवावं. आपली एक मनोजवा 
नावाची जिव्हा आहे. ती लघिमा नावाची गृणस्वरूपा आहे. तिच्या 
द्वारे आपण आमची पापं व इहलोकीचं भय दूर करावं. आपली एक 
सुलोहिता या नावाची जिव्हा आहे. ती सर्वे भूतांच्या कामना पुणे करते. 
तिच्या द्वारे आपण आमची पापं व इहलोकीचं भय दूर करावं. आपली 
एक सुधूम्रवर्णा नावाची एक जिव्हा आहे. ती प्राण्यांच्या रोगांचा दाह 

करते. आपली एक स्फुल्लिगिनी नावाची जिव्हा आहे, तिच्यामुळं स॒वं 
जीवांची शरीरं उत्पन्न झाली आहेत. आपली विश्वा नावाची एक 
जिव्हा आहे. ती सवं. प्राण्यांचं कल्याण करते. या जिव्हांनी आमची 
पापं व इहलोकीचं भय दूर करावं. 

* हुताशन, आपले नेत्र पिवळे, ग्रीवा लाल व रंग सावळा आहे. 
आपण सर्व दोषांपासून आमचं रक्षण करावं. या संसारातून आपण 
आमचा उद्धार करावा: वन्ही, सप्तार्ची, कृशानू, हव्यवाहन, अग्नी, 
पावक, शुक्र व हुताशन, या आठ नावांनी पुकारल्या जाणाऱ्या अग्नी, . 
आपण प्रसन्न व्हावं. आपण अक्षय, अचित्य समृद्धिमान, दुःसह व अत्यंत 
तीव्र वन्ही आहात. आपण मूतेस्वरूपात प्रकट होऊन अविनाशी समजल्या 
जाणाऱ्या सर्वं लोकांना भस्म करून टाकता. आपण अत्यंत पराक्रमी 
आहात. आपल्या पराक्रमास सीमाच नाही. हतुशन, आपणच सर्वे 
जीवांच्या हूदयकमलात राहुन स्तवन करण्यास योग्य झाला आहात. 
आपणच या चराचर विशवास व्यापून आहात. आपण एक असूनही 
अनेक रूपांत प्रकट होता. 

“पावका, आपण अक्षय आहात. आपणच पर्वत व वनांसह पृथ्वी, 
आकाश, चंद्रमा, सुर्यं व दिनरात आहात. महासागराच्या उदरातील 
वडवानल आपणच आहात. आपणच आपल्या परा विभूतीच्याबरोबर 
सूर्याच्या किरणांत आहात. भगवन्‌, आपणच हवनात हविष्याचं साक्षात 
भोजन करता: म्हणून मोठमोठ्या यज्ञांत नियमपरायण महषिगण सदा 
भापलीच पूजा करतात. आपलीच यज्ञात स्तुती केली जाते. आपणच 
यज्ञात सोमपान करता. वषट्चा उच्चार करून इंद्रास दिलेला हविष्य- . 
भाग आपणच भोगता. अशा रीतीनं पूजित होऊन आपणच सवे विशवाचं 
कल्याण करता. विप्रगण अभीष्टाच्या प्राप्तीसाठी सदा आपलंच भजन 
करतात. सवे वेदांत व वेदांगांत आपल्याच महिम्याचं यायन केलं आहे. 
यज्ञपरायण भेष्ठ ब्राह्मण आपल्या प्रसन्नतेसाठीच नेहमी अंगांसहित 
वेदांचं पठन-पाठन करतात. आपणच यज्ञपरायण ब्रह्मदेव, सर्व भूतांचे 
स्वामी विष्णू, देवराज इंद्र, अयेमा जलाचे स्वामी वरुण, सुर्य व चंद्रमा 

आहात. सर्वे देव व असुर आपणांसच हविष्यद्वारे संतुष्ट करून मनो- 
वांच्छित फल प्राप्त करून घेतात. 

र ' कितीही महान दोषांनी भरलेली वस्तू असो, ती आपल्या 
ज्वाळानो शुद्ध बनते. सर्वे स्नानांत आपल्या भस्मानं केलेलं स्नान श्रेष्ठ 
आहे. म्हणूनच मुनिगण संध्यासमयी त्याचं विशेषरूपानं सेवन करतात. 
पवित्र नावाच्या अग्निदेवा, माझ्यावर प्रसन्न व्हावं. वायुरूपा, माझ्यावर 
प्रसत्त व्हावं. अत्यंत निर्मल कांतीच्या पावका, माझ्यावर प्रसन्न व्हावं. 
विद्युन्मया, आज आपण मजवर प्रसन्न व्हावं. हविष्यभोजी अग्निदेवा, 
आपण माझं रक्षण करावं. वन्हे, आपलं जे कल्याणमयी स्वरूप आहे, 
देवा, आपल्या ज्या सात ज्वालामयी जिव्हा आहेत, त्या सर्वांनी आपण 
माझं रक्षण करावं. पिता आपल्या पुत्राचं रक्षण करतो, तसंच भापण 
माझं रक्षण करावं. 

शांतीची ही अशी मनापासून केलेली स्तुती ऐकून भगवान 
अग्निदेव ज्वाछांनी घेरलेल्या स्वरूपात त्याच्या समक्ष प्रकट झाले. 
अग्निदेव त्याच्या स्तोत्राने अतिशय संतुष्ट झाले होते. शांती त्यांच्या 
चरणांवर भक्तिभावाने पडला तेव्हा ते त्याला मेघासारख्या गंभीर 
वाणीने म्हणाले, 

* विप्रवर, तू जे भक्तिभावानं माझं स्तवन केलंस ते ऐकून भी 
संतुष्ट झालो आहे. मी तुला एक वर देऊ इच्छितो. तुझी जशी इच्छा 
असेल तसा एक वर माग. 

“ भगवन्‌, मो कृतार्थं झालो भाहे. कारण भाल मला आपलं दिव्य 
स्वरूपात प्रत्यक्ष दशन झालं आहे. भक्तीनं विनीत होऊन मी आपणांस 
थोडंसं सांगतो. देवा, माझे आचार्य आपल्या आश्रमातून भावाच्या 
यज्ञासाठी गेले आहेत. ते परत येतील तेव्हा त्यांना हे स्थान आपणां- 
कडून सनाथ झालेलं दिसावं. आपण जर माझ्यावर कृपा केली असेल 
तर मला आणखी एक दुसरा वर द्यावा. माझ्या गुरुदेवांना पुत्र नाही. 
त्यांना एखादा सुयोग्य पुत्र व्हावा. त्यांना त्यांच्या पुत्राबद्दल जो स्नेह 
वाटेल तोच सवं भूतांसाठी त्याच्यांत निर्माण व्हावा. त्याचं हृदय 


CC-0. Jangamwadi Math Collection, Varanasi. An eGangotri Initiative 


१९८ : साकडेयपुराण 


सर्वांसाठी अतिशय कोमल बनावं.' 
‹ महामुने, तू गुरूसाठी दोन वर मागितलेस. स्वतःसाठी नाहीस. 


यामळं मी तुझ्यावर अधिकच संतुष्ट झालो आहे. तू गुरूसाठी जे जे 
मागितळंस ते ते सर्व मिळेलच, त्यांना पुत्र होईल. सव भूतांबद्दळ त्यांना 
प्रेम वाटेल. त्यांचा पुत्र भौत्य नावानं प्रसिद्ध होऊन तो मन्वन्तराचा 
स्वामी होईल. तो महाबली, महापराक्रमी व परम बुद्धिमान होईल. 
एकाग्रचित्त करून जो माझी स्तुती या स्तोत्रानं करील, त्याच्या सर्वे 
अभिलाषा पूणं होतील. त्याला पुण्याची प्राप्ती होईल. यज्ञांत, पर्वेकाळी, 
तीर्थात, होमकर्मांत धर्मासाठी जो या स्तोत्राचा पाठ करील त्याला 
पुष्टिकारक असं सर्वे काही प्राप्त होईल. होमातील दोष, त्रुटी या स्तोत्र- 
श्रवणानं कमी होतील. पूणिमा, अमावास्या, अन्य पर्वेकाळ पाहून 
माणसानं या स्तोत्राचं श्रवण करावं. त्याच्या सवं पापांचा नाश होईल. 

इतके म्हणून भगवान अग्निदेव तो पाहात असतानाच विझणाऱ्या 
दीपकाप्रमाणे अदृश्य झाले. अग्निदेव निघून गेल्यावर शांतीचे चित्त 
संतुष्ट होते. त्याच्या शरीरावर हुर्षाचे रोमांच उभे राहिले होते. याच 
अवस्थेत असताना त्याने आपल्या आश्रमात प्रवेश केला. त्याने अग्निदेव 
नेहमीप्रमाणे प्रज्वलित असलेला पाहिला. त्यामुळे तो प्रसन्न झाला. 
याच वेळी लहान भावाचा यज्ञ संपवून त्याचे गुरूही आश्रमात आले. 
शिष्य शांतीने गुरूंच्या चरणांना स्पशं केला. त्यानें दिलेले आसन, त्याने 
केलेली पुजा स्वीकारून गुरूंनी विचारल, 

¦ वत्सा, तुझ्यावर व अन्य जीवांवर माझा स्नेह फार वाढला 
आहे. हे कार्यं कसं झालं हे मला समजत नाही. तुळा काही माहिती 
आहे ?' 

तेव्हा शांतीने आचार्यांना अग्निदेव प्रकट झाल्याची सवें हकीगत 
सांगितली. ती ऐकून गुरूंच्या डोळयांत स्नेहाने जल जमा झाले. त्यांनी 
शांतीला हृदयाशी धरले. त्याला वेद व त्याची उपांगे यांचे ज्ञान करून 
दिले. त्यानंतर भूतिमुनींना एक पुत्र झाला. तो भविष्यकाळात मनू 
होईल. त्या मन्वन्तरात चाक्षुष, कनिष्ठ, पवित्र, भ्राजिर व धारावृक हे 

पाच देवगण असतील. महाबली शूची इंद्र होईल. अग्नीध्र, अरिनिबाहू, 
शुची, मुक्त, माधव, शक्र व अजित हे त्या वेळचे सप्तर्षी असती ल. गुरू, 
गंभीर, ब्रध्न, भरत, निग्रह, श्रीमाणी, प्रतीर, विष्णू, संकंदन, तेजस्वी 
व सुबल हे त्या मनूचे पुत्र होतील. 

कष्टुकीस अशा प्रकारे मन्वन्तरांचे वर्णन केल्यावर मार्कडेय 
त्याला म्हणाले, ' मी या प्रकारे चौदा मन्वन्तरांचं वर्णन कलं आहे. त्या 
सर्वांचं श्रवण केल्यास पुण्याची प्राप्ती होते. श्रवण करणाराची संतती 
क्षीण होत नाही. प्रथम मन्वन्तराचं वर्णन ऐकून मनुष्य धर्माचा 
अभिमानी होतो. स्वारोचिष मन्वन्तराची कथा एकून त्याच्या सर्वं 
कामना पूर्ण होतात. ओत्तम मन्वन्तराच्या श्रवणानं धन, तामसाच्या 
श्रवणानं ज्ञान व दैवताच्या श्रवणानं बुद्धी व सुंदर स्त्री यांची प्राप्ती 
होते. चाक्षुष मन्वन्तराच्या श्रवणानं आरोग्य, वेवस्वताच्या श्रवणानं 
बल व सूर्यसावर्णीच्या श्रवणानं गुणवान पुत्रपोत्रांची प्राप्ती होते. ब्रह्म- 
सावर्णाच्या श्रवणानं महिमा वाढतो. धमंसावर्णाच्या श्रवणानं कल्याण- 
मयी बुद्धी प्राप्त होते. रुद्रसावर्णाच्या श्रवणातं मनुष्य विजयी होतो. 
दक्षसावर्णाच्या श्रवणानं मनुष्य आपल्या कुलात श्रेष्ठ व उत्तम गुणांनी 
युक्त होतो. रौच्य मन्वन्तराच्या श्रवणानं शत्रूंच्या सेनेचा संहार होतो. 
भौत्य मन्वन्तराच्या श्रवणानं देवाची कृपा प्राप्त होते. इतकंच नव्हे, तर 
त्याला अग्निहोत्राचं पुण्य व गुणवान पुत्र यांची प्राप्ती होते. मन्वन्तरांचं, 
देव, ऋषी, इंद्र, मनू, मनूचे पुत्र, राजवंश यांचं वर्णन ऐकून मनुष्याची 
सर्व पापं दूर होतात. देव, ऋषी, इंद्र, राजा, मन्वन्तराचा स्वामी, हे 
प्रसन्न होऊन कल्याणकारी बुद्धी देतात. अशी बुद्धी मिळाल्यावर मनुष्य 
शभ कर्म करतो. आणि या चौदा इंद्रांच्या भायुष्यांपर्यंत उत्तम गतीचा 
उपभोग घेतो.' 

सुयेतत्त्व, वेदांचे घ्राकटय, सृष्टिरचनंस आरभ 
एकदा कष्टुकीने मार्कडेयांना विचारले, “ मुनिश्रेष्ठा, आपण 
मन्वन्तरांचं वर्णेन आतापर्यंत विस्तारानं केलंत. आता राजांचा सवे वंश, 
्रह्मदेवांची परंपरा यांचं वर्णन करावं. ' त्यावर मार्कडेयमुनी म्हणाले, 
: वत्सा, प्रजापती ब्रह्मदेव या सवे जगताचं मूलकारण आहेत. त्यांच्या 
वंशात उत्पन्न झालेल्या राजांची नावं तुला सांगतो. या वंशात मनू, 
इक्ष्वाकू, अनरण्य, भगीरथ इत्यादी शेकडो राजे उत्पन्न झाले. त्यांनी या 
पृथ्वीचं पालन केलं. ते सवे धर्मज्ञ, यज्ञकर, शूरवीर व परमतत्त्वाचे 
ज्ञाते होते. अशा वंश्षाचं वर्णन ऐकून मनुष्याची सर्वे पापं दूर होतात. 
पूर्वी प्रजापती ब्रह्मदेवांनी नाना प्रकारची प्रजा निर्माण करण्यासाठी 
. आपल्या उजव्या अंगठयापासून दक्षाला उत्पन्न केल. डाव्या अंगठया- 
पासून त्याची पत्नी उत्पन्न केली. दक्षाला अदिती नावाची एक सुंदर 
कन्था झाली. तिच्या गर्भातून कश्यपानं भगवान सूर्याला जन्म दिला. ' 
“ भगवन्‌, मी सूर्याचं यथार्थं वर्णन ऐकू इच्छितो. तो कश्यपांचा 
पुत्र कसा झाला ? कश्यप व अदिती यांनी आराधना कशी केली होती ? 
इथं अवतीणं झालेल्या सूर्याचा प्रभाव कशा प्रकारचा होता? आपण हे 
सवे सांगाल का ?' 
मारकडेयांनी क्रोष्टुकीस या सवं प्रश्‍नांची उत्तरे समजावून दिली. 
प्रथम हा सर्वे लोक प्रभा व प्रकाश यांनी रहित होता. त्या वेळी परम- 
कारण स्वरूप एक अविनाशी व बृहद्‌ अंडे प्रकट झाले. त्याच्या आत 
सर्वाचे पितामह, जगाचे स्वामी, लोकस्रष्टे, कमलयोनी साक्षात ब्रह्मदेव 
विराजमान झाले होते. त्यांनीच त्या अंड्याचे भेदन केले. ब्रह्मदेवाच्या 
मुखातून प्रथम ॐ हा महान शब्द प्रकट झाला. त्याच्या आधी भूः, भुवः, 
स्वः या तीन व्याहृती प्रकट झाल्या होत्या. हेच भगवान सूर्याचे स्वरूप 
होते. ॐ या शब्दाने सूर्याचे अत्यंत सूक्ष्म रूप प्रकट झाले, त्यापेक्षा 
“ महः ' हे स्थूळ रूप आहे. ' जनः ' हे स्थूलतर रूप प्रकट झाले. त्यापासून 
तप व तपापासुन सत्य प्रकट झाले. अशी ही सूर्यंतत्त्वाची सात रूपे होत. 
ती कधी प्रकाशित असतात, कधी अप्रकाशित राहातात. त्याचे ' ओम्‌ ' 
हे रूप सृष्टीचा आदिअंत, अत्यंत सूक्ष्म व निराकार आहे. तेच परब्रह्म 

व तेच ब्रह्म होय. 

तो अव्यक्तजन्मा ब्रह्मदेव अंड्यातून बाहेर येताच त्याच्या मुखा- 
तून ऋचा प्रकट झाल्या. त्यांचा वणे जपाकुसुमाप्रमाणे होता. त्या सवे 
तेजोमयी, एक दुसरीपासून पृथक्‌ व रजोमय रूप धारण करणाऱ्या 
होत्या. त्यानंतर ब्रह्मदेवांनी आपल्या दक्षिणमुखातून यजुर्वेद प्रकट केला, 
त्याचा रंग सुवर्णाचा होता. त्याचे मंत्रही एकपासून दुसरे पृथक्‌ होते. 
परमात्मा ब्रह्मदेवाच्या पर्चिममुखातून सामवेद प्रकट झाला. त्यांच्या 
उत्तरमृखापासून भथवंवेद प्रकट झाला. त्याचा रंग भ्रमर व काजळ 
यांच्याप्रमाणे काळा होता. यात अभिचार व शांतिकमं यांचे प्रयोग 
आहेत. त्याच्यात सुखमय सत्त्वगुण व तमोगुण यांचे प्राधान्य होते. 
नऋग्वेदात रजोगुणांचे, यजुरवेंदात सत्त्वगुणाचे, सामवेदात तमोगुणाचे व 
अथर्ववेदात तमोगुणाचे व सत्त्वगुणाचे प्राधान्य होते. हे चारही वेद 
अनुपम तेजाने प्रकाशित झाले. & या उच्चाराने जे पहिले तेज प्रकट 
झाले ते स्वभावतःच ऋग्वेदमय झाले. त्या प्रणवरूप तेजाने यजुर्वेद व 
सामवेद यांनाही आवृत्त केले. याप्रकारे त्या ३#कारात चारही वेदांचे 
तेज एकत्र झाले. 

त्यानंतर ते पूंजभूत असे बैदिक तेज सर्वांच्या आदीत प्रकट झाल्या- 
कारणाने त्याचे नाव आदित्य झाले. हा आदित्यच या विइवाचे आदि- 
कारण आहे. प्रातःकाल, मध्यान्ह व अपराण्हकाल ही आदित्याची अंगभूत 
वेदत्रयी असून तीच ऋग्वेद, यजुर्वेद व सामवेद या नावांनी प्रकाशित 
होते. म्हणून ऋग्वेदोक्त शांतिकर्म प्रातःकाली, यजुर्वेदाचे पोष्टिककमे 
मध्यान्हकाली व सामवेदाचे आभिचारिक कमं अपराण्हकाली निश्‍चित 
झारे आहे. आभिचारिक कमे मध्यान्ह व अपराण्ह या दोनही काळांत 
होऊ शकते. पण पितरांचे श्राद्धादी कर्मे अपराण्हकालातच सामवेदाच्या 
मंत्रांनी व्हावे. सृष्टिकालात ब्रह्मदेव ऋ्वेदमय, पालनकत विष्णू यजुवद- 
मय व संहारकतें रुद्र सामवेदमय झाले. म्हणून सामवेदाचा ध्वनी अपवित्र 
मानला गेला आहे. याप्रमाणें भगवान सूर्य वेदात्मा, वेदमय, वेदविद्या- 
स्वरूप व परमपुरुष सानेला गेला आहे. सवे देव त्याचेच स्तवन करतात. 
कारण तो वेदस्वरूप आहे. विश्‍वाची आधारभूत ज्योत तोच आहे. 

भगवान सूर्याच्या तेजाने खालचे व वरचे सवे लोक संतप्त होऊ 
लागले. सृष्टीची रचना करणाऱ्या ब्रह्मदेवांनी जाणले की, सूर्याचे तेज 
सर्वत्र फैलावले तर सारी सृष्टीच नाश होईल. जळ हेच प्राण्यांचे जीवन 
आहे. तेच जळ सूर्याच्या तेजाने सुकून चालले होते. जलाशिवाय या 
विश्वाची रचना होणार कशी ? अशा विचाराने भगवान ब्रह्मदेव सूर्याची 
आराधना करू लागले. ते म्हणाले, 

“ हे स्वं ज्याचं रूप आहे, जो सर्वेमय आहे, सर्वे विश्‍व ज्याचं शरीर 
आहे, जो परमज्योतिःस्वरूप आहे, योगीजन ज्याचं ध्यान करतात, त्या 
भगवान सूर्यास मी नमस्कार करतो. तो ऋहग्वेदमय आहे. तोच यजुर्वेदाचं 
अधिष्ठान आहे. सामवेदाची योनी तोच आहे. त्याच्या शक्तीचं चितन होऊ 
शकत नाही. तो स्थूलरूपात तीन वेदमय आहे. सूक्ष्मरूपात तो प्रणवाची 
अर्धमात्रा आहे. तो गुणांच्या पलीकडचा व परब्रह्मरूप आहे. त्या भगवान 
सूर्यनारायणास माझा नमस्कार असो. भगवन्‌, आपण सर्वांचं कारण 
आहात. आपणच परमज्ञेय, आदिपुरुष, परमज्योती, ज्ञानातीतस्वरूप, 
देवस्वरूपापेक्षा स्थूल व परेच्याही पलीकडचे आहात. आपणांस मी 
नमस्कार करतो. आपण संत्र तेजाचा विस्तार करता. आपल्या आद्या- 
शक्तीनंच मी पृथ्वी, जल, अग्नी, वायू, त्यांचे देव, प्रणव आदींनी युक्‍त 
अशा सृष्टीची रचना करतो. या सृष्टीचं पालन, तिचा संहाण्ही मी 
त्याच आद्याशक्तीच्या साह्यानं करतो. भगवन्‌, आपण अग्निस्वरूप 
आहात. आपण सवं जल शोषून घेता. तेव्हाच मी सृष्टीची रचना करतो. 
आपण सर्वव्यापी व आकाशस्वरूप आहात. सूर्यदेवा, परमात्मतत्त्वाचे 
ज्ञाते विद्वान पुरुष सर्वयज्ञमय विष्णुस्वरूप आपलंच यज्ञांद्वारे यजन 
करतात. मुक्तीची इच्छा धारण करणारे जितेंद्रिय यती आपलंच ध्यान 
करतात. देवस्वरूपा, आपणांस नमस्कार असो. यज्ञरूपा, आपणांस 
नमस्कार असो. योग्याच्या ध्येयरूप परब्रह्मा, आपणांस नमस्कार असो. 
प्रभो, मी सृष्टी निर्माण करण्यास उत्सुक आहे. आपलं हे तेज सृष्टीला 
विनाशक होत आहे. म्हणून आपण ते थोडं आवरून धरावं. 

भगवान ब्रह्मदेवांची ही प्रार्थेना ऐकून सूर्याने आपले महान तेज 
आवरून स्वल्प तेज धारण केले. तेव्हा ब्रह्मदेवांनी पर्वे कल्पान्तराच्या 

अनुसार जगताची रचना करायला आरंभ केला. त्यांनी प्रथम देव, 
असुर, मनुष्य, पशु-पक्षी, वृक्ष-लता, नरक आदींची निर्मिती केली. 


अदितीच्या गर्भातून भगवान सूयं 


या प्रकारे सृष्टी निर्माण करून ब्रह्मदेवांनी वणे, आश्रम, समुद्र, 
पेत, द्वीप इत्यादी विभाग केले. देव, देत्य, सपे आदींचीही निर्मिती 
त्यांनी केली. ब्रह्मदेवांचे मरीची नावाचे एक विख्यात पुत्र होते. त्यांचे 
पुत्र करयप. त्यांना तेरा पत्नी होत्या. त्या सवं दक्ष प्रजापतीच्या कन्या 
होत्या. त्यांना देव, दैत्य, नाग आदी बहुत पुत्र झाले. अदितीने त्रिभुवनाच्या 
स्वामींना, देवांना जन्म दिला. दितीने दैत्यांना, दनूनें महापराक्रमी व 
भयानक दानवांना जन्म दिला. विनतास गरुड व अरुण हे दोन पुत्र 
झाले. स्वसाचे पुत्र यक्ष व राक्षस झाले. कूने नागांना व मुनीनें गंधर्वांता 
जन्म दिला. क्रोधापासून कुल्या, अरिष्टापासून अप्सरा उत्पन्न झाल्या. 
इराने ऐरावत आदी हत्ती उत्पन्न केले. ताम्राच्या गर्भापासून श्येनी 
आदी कन्या प्रकट झाल्या. त्यांचेच पुत्र दयेन, भास, शुक आदी पक्षी 
झाले. इळापासून वृक्ष, प्रधापासून जलजंतु उत्पन्न झाले. 

कश्यपमुनींना अदितीच्या गर्भापासून जी संताने झाली, त्यांचे 
पुत्र, पौत्र, दौहित्र, त्यांचेही पुत्र आदींनी हे सवे जग भरूंन गेले आहे. 
कक्यपांच्या पुत्रांत देव प्रधान आहेत. यांतील काही सात्त्विक, काही राजस, 
काही तामस आहेत. प्रजापती ब्रह्मदेवांनी देवांना यज्ञभागाचे भोक्ते 
बनविले. त्रिभुवतांचे स्वामी बनविले. पण त्यांचे सावत्र भाऊ दैत्य, दानव, 
राक्षस यांनी एकत्र होऊन देवांना त्रास द्यायला प्रारंभ केला. यामुळे एक 
हजार दिव्य वष त्यांच्यांत फार मोठा संग्राम झाला. शेवटी देव पराजित 
झाले. बलवान दैत्यांना व दानवांना विजय मिळाला. आपले पुत्र पराजित 
झाले, राज्याधिकारापासून वंचित झाले, त्यांचा यज्ञभाग संपला, हे 
पाहुन त्यांची माता भदितीस अत्यंत शोक झाला. तिनें भगवान सूर्याची 
आराधना सुरू केली. ती नियमित आहार घ्यायची. कठोर नियमांचे 
पालन करी. आकाशातील स्थिर तेजोराशी भगवान सूर्याचे स्तवन 


करताना ती म्हणाली, 

` “भगवन्‌, आपण अत्यंत सूक्ष्म, सोनेरी तेजानं युक्त असं दिव्य 
शरीर धारण केलं आहे. आपणांस नमस्कार असो. आपण तेजःस्वरूप, 
तेजस्वीयांचे ईश्‍वर, तेजाचे आधार व सनातन पुरुष आहात. आपणांस 
नमस्कार असो. गोपते, जगावर उपकार करण्यासाठी आपण किरणांनी 
पृथ्वीवरील जल शोषून घेता, त्यावेळच्या आपल्या तीव्ररूपाला मी 
नमस्कार करते. भास्करा, आपलं तृप्तिकारक जे मेघरूप आहे 
त्याला माझा नमस्कार असो. आपल्या शीतळरूपास नमस्कार असो. 
सूयेदेवा, वसंततऋहतूत आपलं जे सौम्यरूप प्रकट होतं त्याला मी वारंवार 
नमस्कार करते. लता व वृक्ष यांना जीवन देणाऱ्या आपल्या अमृतमय 
रूपास नमस्कार असो. ज्याला ॐ म्हणून पुकारलं जातं, जे अस्थूर, 
अनंत व निर्मल आहे त्या सदात्म्यास नमस्कार असो. देवी अदितीने' 
अशा प्रकारे भगवान सूर्याची दिनरात्र मनापासून स्तुती केली. त्याची 
आराधना करताना ती निराहार असायची. असा फार काळ गेल्यावर 
भगवान सूर्याने तिला आकाशात दशन दिले. आकाशापासून पृथ्वी पर्यंत 
तिने एक महान तेज पाहिले. त्याला पाहुन तिला प्रथम भीती वाटली. 
ती म्हणाली, 

‹ गोपते, आपण माझ्यावर प्रसन्न व्हावं. मी प्रथम आपणांस 
आकाशात पाहात होते, तसं आज आपलं स्वरूप दिसत नाही. या वेळी 
भूतलावर.केवळ तेजच दिसतंय. भक्तवत्सल प्रभो, मी आपली भक्त आहे. 
आपण माझ्या पुत्रांचं रक्षण करावं. सवं विशवांत आपणांशिवाय कुणीच 
नाही. आपणच ब्रह्मदेव, विष्णू, शिव, इंद्र, कुबेर, यम, वरुण, वायू, 
चंद्र, अग्नी, आकाश, पवंत, समुद्र आहात. आपलं तेजच सर्वांचा आत्मा 
आहे. आपली स्तुती कशी करावी ? यज्ञेश्‍्वरा, प्रतिदिन कर्मेनिष्ठ 
ब्राह्मण निरनिराळया पदार्थांनी आपणांसाठी यजन करतात. योगनिष्ठ 
पुरुष योगमार्गानं आपलंच ध्यान करून परमपदाची प्राप्ती करून घेतात. 
आपण विश्वाला ऊब देता. त्याचं रक्षण करता. त्याला भस्मही करू 
शकता. तरी जलगभित शीतल किरणांनी आपण या बिइवाला आनंदही 
देता. कमल्योनी ब्रह्मदेवांच्या रूपानं आपणच या सृष्टीची रचना 
करता. अच्युत या नावानं आपणच तिचं पालन करता. रुद्ररूप धारण 

करून आपणच सर्वे जगाचा संहार करता. 

त्यानंतर भगवान सूर्याने आपल्या तेजरूप स्वरूपास प्रकट केले. 
त्या वेळी तो तापलेल्या तांब्यासमान कांतिमान दिसत होता. देवी 
अदितीने त्याचे दशन घेऊन त्याच्या चरणांवर ती पडली. तेव्हा भगवान 
सूर्यं तिला म्हणाला, 

' देवी, तुझी इच्छा असेल असा एक वर माग. 

* देवा', अदितीनें आपले गुडघे जमिनीवर टेकविले व ती मस्तक 
वाकवून म्हणाली, ' प्रभो, आपण प्रसन्न व्हावं. अधिक बलवान दैत्यांनी 
व दानवांनी माझ्या पुत्रांच्या हातून त्रिलोकाचं राज्य व यज्ञभाग 
हिसकावून घेतला आहे. गोपते, आपण त्यांच्यावर व माझ्यावर कृपा 
करावी. आपण आपल्या अंशानं देवांचे बंधू व्हावं व त्यांच्या शत्रूंचा 
नाश करावा. प्रभो, आपण अशीच कृपा करावी. जीमुळं माझे पुत्र पुन्हा 
यज्ञभाग भोगू शकतील व न्रिभवनांचे स्वामी होतील अशी कृपा 
करावी.' 

' देवी, मी आपल्या सहस्र अंशांनी तुझ्या गर्भातून अवतीर्ण होईन. 
तुझ्या पुत्रांच्या शत्रूंचा मी नाश करीन. | 

इतके म्हणून भगवान सूर्ये अंतर्धान पावला. अदितीचा मनोरथ 
पु्णं झाल्याने ती तपस्येतून निवृत्त झाली. त्यानंतर सूर्याचे सुषुम्ता 
किरण, जो सहस्र किरणांचा समुदाय होता तो देवमाता अदितीच्या 
गर्भात अवतीणे झाला. देवमाता अदिती एकाग्रचित्ताने कृच्छ व 
चांद्रायण आदी व्रतांचे पालन करू लागली. अत्यंत पवित्रतापूर्वक तिने 
गर्भं धारण केला. हे पाहून महर्षी कश्यप कुपित होऊन म्हणाले, 

“तु नित्य उपवास करून आपल्या गर्भातील मुलास का 
मारतेस ?' 

“ पाहा. मी या गर्भातील मुलास मारलं नाही. तोच आपल्या 
शत्रूंना मारणारा होईल. 

असे म्हणून देवी अदितीने आपल्या गर्भास उदरातून बाहेर 
काढले. तो आपल्या तेजाने प्रज्वलित होत राहिला. उदयकालीच सूर्या- 
प्रमाणे तेजस्वी गर्भे पाहून महर्षी कर्यपाने त्याला प्रणाम केला. ऋचांनी 

त्याची स्तुती केली. स्तुती ऐकताच शिशुरूपधारी सूय त्या अंडाकार 
गर्भातून प्रकट झाला. त्याची शरीरकाँती कमळपत्राप्रमाण श्याम होती. 
तो आपल्या तेजाने सर्वे दिशांना उज्ज्वल करीत होता. त्या वेळी 
आकाश्चवाणीने मुनिश्रेष्ठ कस्यपाना म्हटले, 

‹ मुने, तुम्ही अदितीस म्हटलं होतं, या अंडचास का मारतेस ? 
त्या वेळी तुम्ही ' मारित्तं-अण्डम्‌ ' असा उच्चार केलात. म्हणून हा 
तुमचा पुत्र ' मार्तंड ' या नावानं विख्यात होईल. हा शक्तिशाली बनून 
सूर्याचा अधिकार ग्रहण करील. यज्ञभागाचं अपहरण करणाण्या देवशत्र 
असुरांचा हा संहार करील. 

हे ऐकून सर्व देवांना अतिशय हषं झाला. दानव बलहीन झाले. 
इंद्राने दैत्यांशी युद्ध सुरू केले. दानवही सामन्यासाठी सिद्ध झाले. देव- 
दानवांचा घनघोर संग्राम झाला. त्यांच्या झर्त्रास्त्रांच्या चमकेने तीन 
लोकांत प्रकाश (पाडला. या युद्धात भगवान सूर्याच्या प्रखर तेजाने 
कित्येक असुर जळून भस्म झाले. आता देवांच्या हर्षाला सीमा नव्हती. 
त्यांनी तेजाचे उत्पत्तिस्थान सूर्य व अदिती यांचे स्तवन केले. त्यांना 
पूर्वीप्रमाणे सवे अधिकार यज्ञभागासह प्राप्त झाले. वर-खाली पसरलेल्या 
किरणांमुळे ते कदंबपुष्पांप्रमाणे शोभत होते. त्यानंतर भगवान सूर्यास 
प्रसन्न करण्यासाठी प्रजापती विश्वामित्रांनी आपली संज्ञा नावाची कन्या 
सूर्याला विवाहात दिली. विवस्वान व संज्ञा यांना पुत्र झाला, तोच 
वैवस्वत मनू होय. 


सुयंमहिमा व राज्यवर्धनाची कथा 


क्रोष्ट्कीच्या प्रश्‍नावरून मारकंडेयमुनींनी त्याला भगवान सूर्याचा 
महिमा राजा राज्यवर्धंनाची कथा सांगून निवेदन केला. फार पूर्वी 
दमाचा पुत्र राज्यवर्धन मोठा विख्यात राजा होऊन गेला. तो आपल्या 
राज्याचे पालन धमंपूर्वक करीत असे. म्हणून त्याच्या राज्याची वृद्धी 
होत गेली. त्याच्या राज्यातील सर्व लोक अत्यंत स्वस्थ व प्रसन्न होते. 
कोठे कसला उत्पात नव्हता, की रोग नव्हता. चावणारे सर्पं नव्हते, को 
अनावृष्टीचे भय नव्हते. राजाने मोठमोठे यज्ञ केले. याचकांना दान दिले, 

धर्माला अनुकूल असा विषयभोगही त्यानें भोगला. अशा रीतीने राज्य 
करताना त्याची सात हजार वर्षे एका दिवसाप्रमाणे गेली. 
दक्षिणदेशाच्या राजाची, विद्रथाची कन्या मानिनी राज्यवर्धनाची 
पत्नी होती. एके दिवशी ही सुंदरी राजाच्या मस्तकावर तेल लावीत 
होती. त्या वेळी राजपरिवार पाहून तिच्या डोळ्यांतून अश्रू वाहू लागले. 
राणीच्या अश्रूंचे बिदू राजाच्या अंगावर पडले, तेव्हा त्याने चमकन 
विचारले, र 

* देवी, हे काय ग ?' 

* काही नाही ' 

पण राजाने वारंवार विचारल्यावर ती राणी राजाच्या केसांतील 
एक पिकलेला केस दाखवून म्हणाली, “ राजन्‌, हा पाहिलात पांढरा 
केस ? मला अभागिनीस हा खेदकारक विषय नाही ?' 

- हे ऐकून राजा हसू लागला. तेथील सर्वाच्या देखत तो आपल्या 
पत्नीस म्हणाला, 

' शुभे, शोकाचं काय कारण ? तु रडू नकोस. जन्म, वृद्धी, 
परिणाम हे विकार सर्वे जीवधारियांना होणारच. मी तर सर्व वेदांचं 
अध्ययन केलं आहे. हजारो यज्ञ केले आहेत. ब्राह्मणांना दान दिलं आहे. 
मला अनेक पुत्र आहेत. इतर मनुष्यांना अत्यंत दुलभ असे भोग मी 
भोगले आहेत. पृथ्वीचं चांगलं पालनपोषण मी केलं आहे. युद्धात 
धर्मांनं वागलो. भद्रे, असं कोणतं शुभ कमं आहे की, जे मी केलं नाही? 
शुभे, माझे केस पिकले. शरीरावर सुरकुत्या पडतील. हा देह शिथिल 
होईल. पण कसलीच चिता नाही. मी आपल्या कतेंव्याचं पाळन केलं 
आहे. कल्याणी, तू माझ्या डोक्यावरील पिकलेला केस दाखविलास. 
आता मी वनवास स्वीकारून त्यावरही उपचार करतो. प्रथम 
बाल्यावस्था व कुमारावस्था यांत यथोचित कार्ये केलं. युवावस्थेत 
शोभतील असे भोग भोगले. आता वृद्धावस्थेत वनाचा आश्रय घेणं 
उचित आहे. माझ्या पूर्वजांनी व त्यांच्याही पूर्वेजांनी असंच केलं होतं. 
आता तुला अश्रू गाळण्याचं कोणतंच कारण नाही. तू पिकलेला केस 

मा...१४ 

मळा दाखवन महान अभ्युदयाचा मागे दाखविला आहेस. 

राजाचे हे भाषण ऐकून तेथे उपस्थित असलेले अन्य राजे, पुरवासी, 
पाइवंवर्ती त्याला शांतिपूर्वक म्हणाले, “ राजन्‌, आपल्या या महाराणीस 
रडण्याचं काहीच कारण नाही. आम्ही आता खरं म्हणजे रडायला हवं. 
कारण आपण वनवास पत्करण्याची गोष्ट मुखातून काढलीत. महाराज, 
आपण आमचं लालनपालन केलं आहे. आपण इथून निघून जाताच 
झामचे प्राण जातील. आपण सात हजार वर्ष या पृथ्वीवर राज्य केलं 
आहे. आता आपण वनात जाऊन तपस्या करणार ती या पृथ्वी- 
पालनाच्या पुण्याच्या सोळाव्या अंशाबरोवरही होणार नाही. 

‹ मरी सात हजार वर्ष या पृथ्वीचं पालन केलं. आता वनवासाचा 
समय आला आहे. मला अनेक पुत्र आहेत. माझ्या संतानांना पाहून 
थोडयाच दिवसांत यमराजासही माझं इथलं राहाणं पसंत नाही पडणार. 
नागरिकांनो, माझ्या मस्तकावर हा जो शुभ्र केस दिसतो आहे, तो 
मृत्यूचा दूत समजावा. मी आता राज्यभार पुत्राच्या हाती देऊन, सवे 
भोगांचा त्याग करून वनात जाईन व तिथं तपस्या करीन. जोपर्यंत 
यमराजाचे सैनिक येत नाहीत तोपर्यंत मी तपस्या करीन. | 

त्यानंतर वनात जाण्याच्या इच्छेनें राजाने ज्योतिष्यास बोलावले. 
पुत्रास राज्याभिषेक करण्यासाठी शुभ दिन त्याने विचारला. राजाचा 
मनोदय पाहुन शास्त्रदर्शी ज्योतिषी व्याकुळ झाला. त्याला दिन, लग्न, 
होरा यांचे ज्ञान नीट झाले नाही. नगरातील, अधीन राज्यांतील, इतर 
गावांतील अनेक लोक वनात जाण्याची इच्छा मनात धरणाऱ्या राजापाशी 
आले व म्हणाले, 

¦ राजा, आमच्यावर प्रसन्न व्हावं. पहिल्यासारखं आमच्यावर 
राज्य करावं. आमचं पालन करावं. आपण वनात गेलात की आम्ही 
सर्वजण संकटात सापडू. आपण हे जग नष्ट न होईल असा प्रयत्न 
क्रावा.' 

त्यानंतर मंत्री, सेवक, वृद्ध नागरिक व ब्राह्मण यांनी मिळून 
विचार केला की, आता काय करावे ? राजा राज्यवर्धन अतिशय 
घामिक होता. त्याच्यावर सर्वे लोकांचे प्रेम होते. सर्वांनी विचार केला 

की, एकाग्रचित्ताने ध्यानपरायण होऊन तपस्येच्या द्वारे सर्वांनी भगवान 
सूर्याची आराधना करावी व राजासाठी दीर्घायुष्य मागावे. अशा 
निश्चयाने सवं लोक आपापल्या घरी जाऊन अर्घ्य, उपचार आदींनी 
भगवान भास्कराचौ पुजा करू लागलें. अनेकांनी ऋग्वेद, यजुर्वेद, 
सामवेद यांतील जपाने सूर्याला संतुष्ट केले. काही लोक निराहार राहून 
नदीच्या तटावर तपस्या करू लागले. काहींनी अर्निहोम करून सुर्य- 
सूक्ताचा पाठ केला. काहींनी सूर्यावर दृष्टी स्थिर करून आराधना 
केली. 

सुर्याची एवढी आराधना करणाऱ्या लोकांपाशी येऊन सुदामा नावाचा 
एक गंधर्वे म्हणाला, ' द्विजांनो, आपणांस सूर्येदेवाची आराधना करून 
अभीष्ट हवं असेल तर असं करा. आपण इथून त्वरित सर्वजणानी 
कामरूप पर्वेतावर जावं. तिथं गुरुविशाल नावाचं एक वन आहे. त्यात 
सिद्ध पुरुष निवास करतात. तिथं राहुन आपण एकाग्रचित्तानं सुर्याची 
आराधना करावी. ते परमसिद्ध क्षेत्र आहे. आपणा सर्वांची कामना तिथं 
पुणे होईल.” 

सवं ब्राह्मण गुरुविशाल नावाच्या वतात गेले. तेथे त्यांनी सूर्य- 
देवाचे एक सुंदर मंदिर पाहिले. त्या ठिकाणी ब्राह्मण आदी मिताहारी 
राहून, एकाग्रचित्ताने पुष्प, चंदन, धूप, गंध, जप, होम, अन्न व दीप 
आदींनी भगवान सूर्याची पूजा व स्तुती करू लागले. ब्राह्मण म्हणाले, 

' देव, दानव, यक्ष, ग्रह॒ व नक्षत्रं यांच्यापेक्षाही तेजस्वी असणाऱ्या 
भगवान सूर्यास आम्ही शरण जातो. भगवान सूर्येदेव आकाशात स्थिर 
होऊन चोहोंकडे प्रकाश पसरवितो व आपल्या किरणांनी पृथ्वी व 
आकाश यांना व्याप्त करतो. त्याला आम्ही शरण जातो. आदित्य, 
भास्कर, भानू, सविता, दिवाकर, पूषा, अर्यमा, स्वर्भानू, दीप्त-दीधिती 
ही ज्याची नावं आहेत, जो चारही युगांचा अंत करणारा कालाग्नी 
आहे, ज्याच्याकडं पाहाणं कठीण आहे, ज्याला प्रल्याच्या अंतीही गती 
आहे, जो योगीश्वर, अनंत, रक्‍त, पीत, सित व असित आहे, ऋषींच्या 
अग्तिहोत्रांत व यज्ञांच्या देवांत ज्याची स्थिती आहे, जो अक्षर, परम 
` गुह्य व मोक्षाचे द्वार आहे, ज्याच्या रथास छंदोमय अरव जुंपलेले आहेत, 

जो त्या रथावर बसून मेरुगिरीची प्रदक्षिणा करतो, अनृत व ऋत ही 
ज्याची दोन रूपं आहेत, जो भिन्नं भिन्त पुण्यतीर्थांत निवास करतो, 
जो कधी चिंतनात येऊ शकत नाही, त्या भगवान भास्करास आम्ही 
शरण जातो. 

“जो ब्रह्मदेव, महादेव, विष्णू, प्रजापती, वायू, आकाश, जर 
पृथ्वी, पर्वत, समुद्र, ग्रह, नक्षत्र, चंद्रमा आदींच्या स्वरूपात आहे, 
वनस्पती, वृक्ष, औषधी ज्याची ख्पं आहेत, जो व्यक्त व अव्यक्त 
प्राण्यांत स्थित आहे, त्या भगवान सूर्यतारायणास आम्ही शरण आलो 
आहोत. भगवान सूर्य आम्हांवर प्रसन्न व्हावा. ज्याचं एक प्रकाशमान 


. रूप असं आहे की, त्याच्या प्रखर तेजाकडं पाहाणं अशक्‍य होतं. ज्याचं 


दुसरं रूप चंद्रमा आहे, जो अत्यंत सोम्य आहे, तो भास्कर आमच्यावर 
प्रसन्न व्हावा. 

अञ्ञा प्रकारे भक्तिभावाने स्तवन व पूजन केल्यावर तीन 
महिन्यांत तो सूर्य ब्राह्मणांवर प्रसन्न झाला. आपल्या मंडलातून तो 
सर्वांपुढे प्रकट झाला. त्या दविजांनी स्पष्टरूपात प्रकट झालेल्या सू्येदेवास 
नमस्कार केला. त्या वेळी त्यांच्या अंगावर रोमांच उठले होते. ते 
म्हणाले, 

* सहस्र किरणांच्या सूर्येदेवा, आपणांस वारंवार प्रणाम असो. 
आपण सर्वाचा हेतु असून जगताचे विजयकेतू आहात. आपणच सर्वाचे 
रक्षक, सर्वाना पूज्य, संपूण यज्ञांचे आधार, योगवेत्त्यांचं ध्येय आहात. 
आपणांस नमस्कार असो.' 

‹ द्विजगण,' सूयं प्रसन्न होऊन म्हणाला, ' आपणांस जी वस्तू हवी 
असेल ती आपण मागावी.' 

¦ अंधाराचा नाश करणाऱ्या देवा, भगवाना, आपण आमच्या 
भक्तीनं जर प्रसन्न झाला असाल तर भामच्या राजावर, राज्यवर्धना- 
वर आपण कृपा करावी. तो निरोगी, शत्रुविजयी, सुंदर केसांनी युक्त, 
स्थिर यौवनाचा व दहा हजार वर्षांचं आयुष्य असलेला व्हावा. 

तथास्तु ' म्हणून सूर्यं अंतर्धान पावला. सवे लोक मनोवांच्छित 
वर मिळवून परत राजाकडे आले. सूर्याकडून मिळालेल्या वरासंबंधी 

त्यांनी राजाला सवे हकीगत सांगितली. ते सर्व ऐकून राणी मानिनीस 
अतिशय हरषे झाला, पण राजा मात्र चितेत पडला. हर्षभरित होऊन 
राणी त्याला म्हणाली, “ महाराज, मोठ्या भाग्यानं आयुष्यवृद्धी झाली 
आहे. एवढा मोठा अभ्युदय आपला झाला. आपण प्रसन्न का दिसत 
नाही ? हजार वर्ष आपण निरोगी राहाल. आपली जवानी स्थिर 
होईल. आपण संतोषित का नाही ?' 

' कल्याणी, माझा अभ्युदय कसा झाला आहे? तू माझं अभिनंदन 
कशासाठी करतेस ? मला तर फार दुःख होत आहे. अशा वेळी स्वागत 
कसलं करतेस ? मी एकटाच हजार वर्षं जिवंत राहाणार- तू तर 
माझ्या बरोबर राहाणार नाहीस. तुझ्या मरणानं मला दुःख नाही 
होणार ? पुत्र, पोत्र, प्रपौत्र, इष्ट, बंधुबांधव, भक्त, सेवक, मित्र, हे 
सर्वे माझ्या डोळ्यांदेखत मरणार ! त्यावेळी मला अपार दुःख होणार. 
ज्या लोकांनी माझ्यासाठी अत्यंत दुर्बल होऊन तपस्या केली तेही मरण 
पावतील. आणि मी भोग भोगीत जिवंत राहाणार ! अशा अवस्थेत 
मी माझाच धिक्कार करू नये ? सुंदरी, माझ्यावर ही अशी आपत्ती 
आली आहे. माझा अभ्युदय झालेला नाही. तुला ही गोष्ट समजली 
नाही ? मग माझं अभिनंदन कशासाठी करतेस ?' 

: महाराज, आपण म्हणता ते सर्वं ठीक आहे. मी आणि या 
पुरवासियांनी आपल्या प्रेमास वश होऊन हा दोष पाहिलाच नाही. 
नाथा, आता अशा अवस्थेत काय करायला हवंय ? आपणच सांगावं. 
कारण भगवान सूर्यनारायणानं जे म्हटलं तसंच होईल. 

“ देवी, पुरवासियांनी व सेवकांनी प्रेमवश होऊन माझ्यावर 
उपकारच केला आहे. त्याची परतफेड केल्याशिवाय मी कसले भोग 
भोगू ? भगवान सूर्याची अशी कृपा व्हावी की, सवें प्रजा, भृत्यवर्गे, तू, 
आपले पुत्र, पौत्र, प्रपौत्र, मित्र इत्यादी जिवंत राहावेत व मी राज्य- 
सिंहासनावर बसून सर्वं प्रकारचे उपभोग घेऊ शकेन. तो जर अशी कृपा 
करणार नसेल तर मी त्याच कामरूपपवेतावर जाऊन निराहार राहून 


जीवनाचा अंत होईपर्यंत तपस्या करीत. 
राजाबरोबर राणीही तपस्या करण्यासाठी कामख्पपर्वेतावर 

गेली. तेथे जाऊन राजाने पत्नीसह सूर्याची सेवापरायणवृत्तीने आराधना 
केली. दोघेही उपवास करून दुर्बेल झाले. सर्दी, गर्मी, वारा सहन करून 
त्यांनी घोर तपस्या केली. एक वर्षानंतर भगवान सूर्थेदेव प्रसत्त झाला. 
त्याते राजाच्या सर्व सेवकांना, पुरवासियांना, पुत्रादिकांना इच्छेनुसार 
वरदान दिले. वर प्राप्त करून राजा परत नगरास आला. त्याने धमं- 
पूवक प्रजेचे पालन केळे. धर्मेज्ञ राजाने अनेक यज्ञ केले. सढळ हातानें 
दान दिले. आपले पुत्र, पौत्र, भूत्य यांच्यासहित स्थिर यौबनासह दहा 
हजार वर्षापर्यंत त्याने भोग भोगले. त्याचे चरित्र ऐकून भुगुवंशी 
प्रमतीने विस्मित होऊन म्हटले, ' अहो, भगवान सूर्याच्या भजनाची 
केवढी शक्ती आहे. राजा राज्यवर्धन आपल्या स्वजनांसह दीर्घायुषी 
झाला.' 

ब्राह्मणांच्या मुखातुन प्रकट झालेल्या सूर्येमाहात्म्याचे जो श्रवण 
करील, पठण करील तो सात रात्रींच्या पापांतून मुक्‍त होईल. सूर्याच्या त्या 
मंदिरात या माहात्म्याचा पाठ केला तर भगवान सुर्यं आपले सान्निध्य 
सोडीत नाही. सोन्याची शिंगे असलेल्या सुंदर गायीचे दान केल्यावर 
जेवढे पुण्य लागते तेवढेच या सूर्यमाहात्म्याच्या श्रवणाने लागेल. 


दिष्टपुत्र नाभागाचे आख्यान 


इक्ष्वाकू, नभग, ऋष्ट, नरिष्यन्त, नाभाग, पृषध्र, धृष्ट, हे 
वैवस्वत मनूचे पुत्र होत. ते वेगवेगळया राज्यांचे पालक बनले. त्या 
सर्वाची कीर्ती सवंत्र दुरवर पसरली होती. ते सवं शास्त्रविद्या, झस्त्र- 
विद्या जाणणारे होते. विद्वानांत श्रेष्ठ असणाऱ्या मनूने एका श्रेष्ठ | 
पुत्राच्या प्राप्तीसाठी मित्रावरण नावाचा एक यज्ञ केला होता. त्यात 
होत्याच्या दोषानें विपरीत आहुती पडली व पुत्र न होता इला नावाची 
एक मुलगी झाली. कन्या झाली हे पाहून मनूने मित्र व वरुण यांचे 
स्तवन केले. त्यानें म्हटले, ' देवांनो, मी आपल्या दोघांच्या कृपेनं विशिष्ट 
पुत्राच्या इच्छेनं यज्ञ केछा होता. पण यज्ञ संपन्न झाल्यावर मला कन्येची 
प्राप्ती झाली. आपण जर दोघे प्रसन्न व्हाल व भला वर द्याल तर माझी 
ही कन्याच आपणां दोघांच्या प्रसादानं पुत्र व्हावी. त्यावर देवांनी 


CC-0. Jangamwadi Math Collection, Varanasi. An eGangotri Initiative 


माकंडेयपुराण : २१५ 


* तथास्तु ' म्हटले. त्यामुळे इला ही कन्या त्वरित सुद्युम्न नावाच्या 
पुत्राच्या रूपाने प्रकट झाली. 

मनुकुमार सुद्युम्न एकदा वनात शिकार खेळत होता. तेथे महा- 
देवांच्या कोपामुळे त्याला पुन्हा स्त्रीहूप प्राप्त झाले. त्या वेळी चंद्राचा 
पुत्र बुघाने इलाशी संधान बांधून पुरूरवा नावाचा एक पुत्र उत्पन्न केला. 
पुत्राची प्राप्ती होताच राजा सुद्युम्नाने अर्वमेध नावाचा एक यज्ञ करून 
पुन्हा पुरुषत्वाची प्राप्ती करून घेतली. सुद्युम्नास तीन पुत्र झाले. उत्कल 
विनय व गय अशी त्यांची नावे होती. त्यांनी धर्मास जाणून पृथ्वीवर 
राज्य केले. राजा सुद्युम्न स्त्रीरूपात असताना त्याला पुरूरवा नावाचा 
पुत्र झाला होता. पुरूरवा बुधाचा पुत्र म्हणून त्याला सुद्युम्नाच्या 
राज्याचा हिस्सा मिळाला नाही. वसिष्ठांच्या सूचनेवरून पुरूरब्यास 
प्रतिष्ठान नावाचे एक उत्तम नगर मात्र मिळाले. 

दिष्ट नावाचा एक राजा होता. त्याच्या पुत्राचे नाव नाभाग 
(मनुपुत्र नाभागापेक्षा हा वेगळा.) नावाचा एक पुत्र होता. यौवनाच्या 
आरंभीच त्याची दुष्टी एका वेश्‍्यकन्येकडे गेली. ती फारच सुंदर होती. 
तिळा पाहताच नाभागाचे मन कामाच्या अधीन झाले. तो तिच्या 
पित्याकडे गेला व त्याने कन्येची मागणी केली. वेश्याने पाहिले, राज- 
कुमाराचे मन कामवश आहे. तेव्हा त्याने हात जोडून म्हटले, 

‹ राजकुमार, आपण राजे आहात. आम्ही आपले कर देणारे 
चाकर. आपली बरोबरी होणार नाही. आमच्या बरोबर आपला 
वैवाहिक संबंध कसा होणार? 

' काम व मोह आदींनी मानव शरीराची समानता सिद्ध केली 
आहे. मला तुमची कन्या पसंत आहे. म्हणून मला ती द्यावी. अन्यथा 
माझं हे शरीर जिवंत राहणार नाही. ' 

` ‹ आम्ही व आपण दोघेही राजांच्या अधीन आहोत. प्रथम आपण 
आपल्या पिताजींना विचारावं. मग मी आपणांस कन्या अर्पण करीन. 
आपण तिचं पाणिग्रहण करावं. ' 

“ इतर कामांत वडील गुरुजनांचं मागेदशेन घ्यावं हे ठीक आहे. 
पण अशा कामात त्यांना विचारणं ठीक नाही, अशा गोष्टीचा उच्चारही 

त्यांच्या समोर करणं अवघड काम आहे. कुठं कामचर्चा अन्‌ कुठं गुरु- 
जनांचा उपदेश ! दोनही परस्परविरुद्ध आहेत. हां, इतर कार्यात मी 


त्यांना जरूर विचारीन. त्यांचा सल्ला घेईन. ' 
' हां. ठीक आहे. आपण आपल्या पिताजींना ही गोष्ट विचारू 


शकत नाही. आपणांस ही कामचर्चा वाटते. माझ्यासाठी ही तशी चर्चा 
नाही. मीच आपल्या पिताजींना विचारीन. ' 

वैइ्यानें असे म्हणताच राजकुमार गप्प बसला. वेश्यानें राज- 
कुमाराच्या मनातील सर्वे विचार त्याच्या पित्यास सांगितला. राज- 
कुमाराच्या पित्याने ऋचीक आदी श्रेष्ठ ब्राह्मणांना व राजकुमारासही 
महालात बोलावून सर्वे वृत्तान्त सांगितला. त्याने म्हटले, ' आता या 
विषयात आपण काय करावं ? आपला सल्ला काय आहे ?' 

तेव्हा ऋषी म्हणाले, ' राजकुमार, प्रथम तुमचा विवाह कोणा 
राजाच्या कन्येशी व्हावा. त्यानंतर या वैश्यपुत्रीशी तुम्ही विवाह करू 
शकाल. असं करण्यात दोष कसलाच नाही. जर आपण वेश्‍्यकन्येशी 
प्रथम विवाह केला तर मात्र तुमची उत्कृष्ट जाती राहणार नाही. 

क्रषींचे हे बोलणे ऐकून नाभागाने त्यांच्या मताची अवहेलना 
केली. त्याने हातात तलवार घेतली व घरातुन बाहेर पडताना तो 
म्हणाला, “मी राक्षसविवाहाच्या प्रथेस अनुसरून या वेश्यकन्येचं 
अपहरण केलं आहे. ज्याचं सामर्थ्यं असेल त्यानं तिची माझ्या हातून 
सुटका करावी. ' अशा या संकटप्रसंगी वेश्याने राजकुमाराच्या पित्याचा 
आश्रय घेतला. राजकुमाराचा पिता अतिशय क्रुद्ध झाला. त्यानें 
आपल्या सेनेला आज्ञा दिली, ' हा दुष्ट नाभाग धर्मास कलंकित करतो 
आहे. म्हणून त्याला मारावं.' राजाची आज्ञा होताच सेनेने राज- 
कुमाराशी युद्ध सुरू केले. नाभाग शस्त्रांचा ज्ञाता होता. त्याने आपल्या 
शस्त्रांनी बऱ्याच सैनिकांचा नाश केला. राजकुमारानें सैन्याचा संहार 
केला हे पाहून स्वतः राजा नव्या सैनिकांना घेऊन युद्धासाठी सिद्ध 
झाला. 

त्याने आपल्या पुचाशी फार मोठा संग्राम केला. इास्त्रास्त्रांच्या 
प्रयोगात पिता राजकुमारापेक्षा श्रेष्ठ होता. याच वेळी एकदम आकाशा- 

तून परिब्राटू मुनी उतश्ले व राजाला म्हणाले, * महाभाग, आपण 
आपल्या पुत्राशी युद्ध बंद करावं, तो आपल्या धर्मापासून भ्रष्ट झाला 
भाहे. पुरुषानं आपल्या जातीच्या कन्येशी विवाह न केल्यास तो ज्या 
जातीच्या कन्येशी विवाह करतो त्या जातीचा तो होतो. आपला हा 
मंदबुद्धी पुत्र आता वेश्‍्य झाला आहे. क्षत्रियाच्या बरोबर त्याला युद्ध 
करण्याचा अधिकार नाही. म्हणून आपण हे युद्ध बंद करावं. ' तेव्हा 
राजाने युद्ध बंद केले. राजकुमाराने त्या वैश्यकन्येशी विवाह केला. 
वैश्यत्व प्राप्त होताच तो राजाकडे जाऊन म्हणाला, ' भूपाळ, आता 
माझं कतंव्य कोणतं ? आपण आज्ञा द्यावी. ' त्याला राजानें सांगितले, 
' बाभ्रव्य आदी मुनी धामिक न्याय करतात. ते तुला जसं सांगतील 
तसं तू करावंस. ' बाभ्रव्य आदी मुनींनी नाभागास पशुपालन, कृषी, 
वाणिज्य हे तीन व्यवसाय धर्मास अनुसरून सांगितले. राजाच्या आज्ञे- 
नुसार नाभागानें तेच व्यवसाय केले. त्या वेस्यकन्येपासून नाभागाला 
एक पुत्र झाला. त्याचे नाव भनंदन होते. 


कुजम्भाचा वध, वत्सप्रीचा मुदावतोशी विवाह 


मार्कडेयमुनींनी प्राचीन राजवंशाच्या संदर्भात आणखीही काही 
कथा सांगितल्या. या पृथ्वीवर विदूरथ नावाचा एक राजा होऊन गेला. 
त्याची कीर्ती फार दूरपर्यंत पसरली होती. त्याला दोन पुत्र होते. 
एकाचे नाव सुनीती व दुसऱ्याचे नाव सुमती. एके दिवशी राजा विदूरथ 
शिकार खेळण्यासाठी वनात गेला. तेथे त्याने एक विशाळ असे मोठे 
विवर पाहिले. ते पृथ्वीच्या मुखासारखे वाटत होते. राजानें मनाशी 
विचार केला, हे भयंकर विवर कसले ? कदाचित पाताळात जाणारी 
ही गुंफा तर नसेल? पृथ्वीवरील हे साधारण विवर नाही. फार 
पुरातनही दिसत नाही. या निजेन वनात असा विचार राजा करीत 
असताना त्याने तेथे सुब्रत नावाच्या एका तपस्वी ब्राह्मणास येताना 
पाहिले. जवळ येताच राजानें विचारले, i 

“ हे काय आहे? हे विवर फार खोल दिसतंय. पृथ्वीच्या आतील 


भागही यातून दिसतोय. काय आहे तरी काय !' 


CC-0. Jangamwadi Math Collection, Varanasi. An eGangotri Initiative 


२१८ : माकंडेयपुराण 


‹ राजन्‌, आपण या स्थानास जाणीत नाही ? या पृथ्वीवर जे 
काही घडेल ते सवे राजाला माहीत असावं. रसातळात एक महाभयंकर 
दानव निवास करतो. तो पृथ्वीस जृम्भित म्हणजे विवरयुक्त करीत 
असतो. म्हणून त्याला कुजुम्भ असं नाव मिळालं आहे. नरेश्वरा, तो या 
पथ्वीवर अथवा स्वर्गात जे काही करतो त्याची माहिती आपण करून 
घ्यावी. पू्वकाली विश्वकर्म्यानं निर्माण केलेलं सुनन्द नावाचं मुसळ त्या 
दुष्टानं पळविळं. त्यानंच तो युद्धात शत्रूचा संहार करतो. पाताळाच्या 
आत राहून तो त्या मुसळानं पृथ्वीस असं विदीणे करतो. सर्वे असुरांना 
येण्याजाण्यासाठी तो अशी दारं निर्माण करतो. आपण जर या पाताल- 
निवासी दानवाचा नाश कराल तरच संपूर्ण पृथ्वीचे स्वामी आपण व्हाल. 
राजा, त्या मुसळासंबंधी खूप बोललं जातं. जर कुणी स्त्री त्या मुसळाला 
शिवेळ तर ते निर्बळ होईल. पण हे त्याच दिवसापुरतं. दुसऱ्या दिवशी 
पुन्हा ते प्रबळ होतं. युवतीच्या अंगुलीच्या स्पर्शाचा हा प्रभाव त्या 
दुराचारी दैत्याला मात्र माहीत नाही. भूपाला, आपल्या नगरीसमीप 
त्यानं या पृथ्वीवर हे मोठं विवर तयार केलं आहे. ' 

इतके सांगून ब्रह्मर्षी सुव्रत निघून गेलें. राजाने आपल्या नगरात 
जाउन मंत्र्यांशी विचारविनिमय केला. कुजुम्भाची सवे हकीगत त्याने 
त्यांना सांगितली. स्त्रीच्या स्पर्शाने मसळाचा प्रभाव कमी होतो, असेही 
राजानें सांगितले. ही चर्चा चालली असताना राजाची कन्या मुदावती 
जवळच बसली होती. तिने ती चर्चा ऐकली. काही दिवसांनंतर कुजुम्भाने 
मेत्रिणींनी घेरलेल्या त्या राजकन्येचे उपवनातून हरण केले. ही वार्ता 
ऐकून राजाचे नेत्र क्रोधाने लाल झाले. त्यानें वनातील मार्ग जाणणाऱ्या 
आपल्या दोन मुलांना बोलावून घेतले व म्हटले, ' तुम्ही त्वरित निघा. 
त्या दानवानं निविध्येच्या तटावर एक विवर खोदलं आहे. त्याच मार्गानं 
पाताळात जाणाऱ्या त्या दुष्टानं मुदावतीचं अपहरण केलं आहे. तुम्ही 
त्या दुष्टाला मारून टाकावं. ' 

अत्यंत क्रोधाने भरलेले ते दोन राजकुमार त्या विवरातून सेनेंसह 
रसातळात जाऊन पोचले. त्यांनी कुजुम्भाशी युद्ध सुरू केले. परिघ, 
खड्ग, शकती, शूल, परशू, बाण या आयुधांच्या साह्याने फार मोठा 

संग्राम झाला. परंतु मायेचा आधार घेऊन त्या दोन वलवान राज- 
कुमारांना दत्यान बांधून टाकले व सर्वे सेन्याचा संहार केला. हा समाचार 
मिळताच राजाला फारच दुःख झाले. त्याने आपल्या सर्व योद्धचांना 
बोलावून म्हटले 

“जो त्या दैत्याचा वध करून माझ्या दोन पुत्रांची सुटका करील 
त्यास मी माझी कन्या विवाह करून देईन 

ही राजाची घोषणा भनंदनाच्या पुत्राने, वत्सप्रीने ऐकली. तो 
मोठा बलवान, शस्त्रास्त्रांचा ज्ञाता व शूरवीर होता. त्यानें आपल्या 
पित्याच्या, परमप्रिय राजा विदूरथाच्या जवळ येऊन म्हटले, ' महाराज, 
मला आज्ञा द्यावी. मी पराक्रम करून त्या दैत्यास मारीन व आपल्या 
दोन पुत्रांना व कन्येलाही सोडवून आणीन. ' 

राजाने आपल्या प्रिय मित्राच्या पुत्रास प्रेमानें छातीशी घरले. तो 
त्याला म्हणाला, ' वत्सा, त्वरित जावंस. तुला तुझ्या कार्यात सफलता 
'प्राप्त होईल. ' 

त्यानंतर वीर वत्सप्री खड्ग व धनुष्य घेऊन विवराच्या रस्त्यातून 
पाताळात गेला. तेथे त्याने आपल्या धनुष्याचा भयंकर टंकार केला. 
त्या आवाजाने सारे पाताळ हादरून गेले. तो प्रचंड ध्वनी ऐकताच 
दानवराज कुजुम्भ आपल्या .सेनेसह मोठ्या रागाने तेथे आला व त्यानें 
राजकुमाराबरोबर युद्ध सुरू केले. दोघांच्याही सेना मोठ्या होत्या. 
दोनहीकडे बलवान वीर होते. तीन दिवसपर्यंत घनघोर युद्ध झाले. 
शेवटी दानवाने अत्यंत क्रोधात येऊन हातात मुसळ घेण्याचा प्रयत्न केला. 
प्रजापतीने निर्माण केलेले हे मुसळ नेहमी अंतःपुरात असायचे. त्याची 
गंध, माळा, धूप आदींनी नित्य पूजा होत असे. राजकुमारी मुदावती 
मसळाचा प्रभाव जाणीत होती. तेव्हा तिने अत्यंत नम्नतेने त्या मुसळास 
डोके झकवन स्पर्शं केला. दैत्यराजाने तें मुसळ युद्धभूमीवर नेले. पण 
त्या मसळाचे शत्रवरील प्रहार व्यर्थं गेले. ते दिव्य अस्त्र निबेल होऊन 
पडले. दैत्याने शस्त्रांनी व अस्त्रांनी सामना केला. राजकुमारानं त्याला 
रथहीन केले, तेन्हा तो ढालतलवार घेऊन लढू लागला 

तो दैत्य क्रोधाने चाल करून येत आहे हे पाहून राजकुमाराने 

कालाग्नीसमान प्रज्वलित आग्नेयअस्त्र त्याच्यावर फेकले. त्यामुळे 
देत्याच्या छातीस जखम झाली. त्याचे प्राणपाखरू उडून गेले. तो मरण 
पाबताच पाताळातील मोठमोठ्या नागांनी महान उत्सव केला. राज- 
कुमारावर फुलांची वृष्टी केली. गंधर्वांची गाणी सुरू झाली. देवांची 
वाद्ये वाजू लागली. राजकुमार वत्सप्रीने त्या दैत्यास मारून विटूरथाच्या. 
दोन पुत्रांची व मुदावतीची बंधनातून सुटका केली. कुजृम्थ मरण 
पावल्यावर नागांचा अधिपती भगवान अनंताने त्या मुसळास स्वीकारले. 
मुदावतीतें त्या सुनन्द नावाच्या मुसळास वारंवार स्पशं केला होता. 
म्हणून नागराज अनंतानें तिचे नाव सुनंदा ठेवले. राजकुमाराने त्या 
कन्येस तिच्या पित्याकडें पोचवून म्हटले, 

' महाराज, आपल्या आज्ञेनं मी या दोन पुत्रांना व मुदावतीस 
सोडवून आणलं आहे. आता जे काही कार्य असेल ते आपण सांगावं. 

“ वत्सा” महाराज विदूरथ प्रसन्न होऊन म्हणाले, ' तू हे फार 
चांगलं काम केलंस. आज तू जामाताच्या स्वरूपात मळा प्राप्त झालास. 
माझा शत्रू मारला गेला, माझया पुत्रांची सुटका झाली. आज शुभ- 
मुहुर्तावर मी तुझ्याशी या कन्येचा विवाह लावतो. 

असे म्हणून राजाने मृदावतीचा विवाह वत्सप्रीशी लाविला. 
नवयुवक वत्सप्री व मुदावतीच्यासह रमणीय प्रदेशांत व महालांत विहार 
करू लागला. काही काळानंतर वृद्ध पिता भनंदन वनात गेला व वत्सप्री 
राजा झाला. त्याने प्रजेचे पालन धर्मानुसार केले. प्रजेला पुत्राप्रमाणे 
मानून त्याने तिचे रक्षण केले. त्याच्या राज्यात वर्णेसंकराची संताने 
निर्माण झाली नाहीत. लुटारू, सपे, दुष्ट यांचे भय उरले नव्हते. त्याच्या 
शासनकालात कसलेच उत्पात झाले नाहीत. 


राजा खनित्राचं आख्यान 


वरील सुनंदाच्या पोटी वत्सप्रीस बारा पुत्र झाले. प्रांशू, प्रवीर, 
शूर, सुचक्र, विक्रम, क्रम, बल, बलाक, चंड, प्रचंड, सुविक्रम व स्वरूप ही 
त्यांची नावे. हे सवं संग्रामविजयी होते. त्यातील महापराक्रमी व ज्येष्ठ 
पुत्र प्रांशू राजा झाला. उरलेले बंधू सेवकांप्रमाणें त्याच्या आज्ञेत वागू 

लागल. त्यांच्या यज्ञांत खूप दान दिले गेले. ब्राह्मणांनाही खूप द्रव्य 
मिळाले. अधिक झाल्यामुळे ते त्यांना नेता आले नाही. ते सर्व द्रव्य 
पृथ्वीवरच पडले होते. म्हणून पृथ्वीस वसुंधरा हे नाव मिळाले. ते प्रजेचे 
पालन पुत्राप्रमाणे करीत, खजिन्यात साठलेल्या द्रव्याने त्यांनी लाखो 
यज्ञ केले. प्रांशूचा पुत्र प्रजाती होता. प्रजातीस खनित्र आदी पाच पुत्र 
झाले. सर्वांत मोठा खनित्र. तो राजा झाला. आपल्या पराक्रमासाठी 
तोही प्रसिद्ध होता. तो मोठा शांत, सत्यवादी, शूरवीर, सवं प्राण्यांच्या 
हितात तत्पर, स्वघर्मपरायण, वृद्ध पुरुषांचा सेवक, अनेंक शास्त्रांचा 
ज्ञाता, वक्ता, विनयशील, शस्त्रास्त्रांचा ज्ञाता, लोकप्रिय होता. 

सर्वे प्राणी प्रसन्न राहावेत हीच त्याला दिवस-रात्र चिता होती. 
दुसऱ्यांशी तो स्नेह करायचा. सर्व जीवांचे कल्याण चितायचा. सवे निर्भय 
असावेत, कोणासही व्याधी असु नये, मानसिक व्यथा नसावी, सर्वेजण 
एकमेकांशी मित्रभावाने वागावेत, ब्राह्मणांचे कल्याण व्हावे, सवे वर्णांची 
उन्नती व्हावी, सर्व कार्यात सिद्धी प्राप्त व्हावी, सवे भूतांविषयी बुद्धी 
कल्याणमथी व्हावी, आपण आपल्या पुत्राचे जसे हित नेहमी इच्छितो तसेच 
हित सवे प्राण्यांचे आपण चितावे. कोण कोणाचा अपराध करणार? 
जर कोणी कोणाचे थोडेही अहित केले तर तो त्याचे फळ निश्चितच 
भोगतो. कारण फळ नेहमीच कर्त्याला मिळते. म्हणून सर्वं लोकांनी 
सर्वाविषयी पवित्र भाव ठेवावा. त्यामुळे या लोकात पाप होणार नाही. 
व परलोकात तुम्हांस उत्तम गती प्राप्त होईल. मी तर असे इच्छितो 
की, जो माझ्याशी स्नेहील वागतो, तो या पृथ्वीवर सदा कल्याणमयी 
होतो. जो माझ्याशी द्वेष करतो तोही कल्याणाचा भागीदार होतो. 


नन्दन्तु सर्वभूतानि स्निह्यन्तु विजनेष्वपि । 
स्वस्त्यस्तु सबंभूतेषु तिरातडकानि सन्तु च॥ 
मा व्याधिरस्तु भूतानामाधयो न भवन्तु च । 
मेत्रीमशेषभूतानि पुष्यन्तु सकले जने ॥ 
शिवमस्तु द्विजातीनां प्रीतिरस्तु परस्परम्‌। 
समुद्धिः सवंवर्णानां सिद्धिरस्तु च कमेणास्‌ ॥ 

हे लोकाः सर्वभूतेषु शिवा वोऽस्तु सदा सतिः 
यथाऽऽत्मनि यथा पुत्रे हितमिच्छथ सव॑दा ॥ 

तथा समस्तभूतेषु बतंध्वं हितबुद्धयः 

एतट्ठो हितमत्यतं को दा कस्यापराध्यते ॥ 

यत करोत्यहितं किञ्चित्‌ कस्यदिन्मृढमानसः। 

तं सम्यस्येति तचनं कतृंगासि फलं यतः ॥। 

इति मत्वा समस्तेष भो लोकाः कृतबुद्धयः 

सन्तु सा लौकिक पापं लोकान्‌ प्राप्स्यथ व बुधाः ॥। 
यो मेद्य स्निह्यते तस्य शिवमस्तु सदा भुवि। 

यइच मां द्वेष्टि लोकेऽस्मिन्‌ सोऽपि भद्राणि पद्यतु ॥ 


राजा प्रजापतीचा पुत्र हा अशा विचारांचा होता. तो सर्वे गुणांनी 
संपन्न व सुंदर होता. त्याचे नेंत्र पद्मपत्रांप्रभाणे सुंदर होते. त्याने आपल्या 
भावांना वेगवेगळया राज्यांवर स्थापन करून सवे समुद्रवसना पृथ्वीचा 
स्वतः उपभोग घेतला. त्यानें पुर्वं दिशेस आपला भाऊ शौरी यास, 
दक्षिणेस उदावसूस, परिचिमेस सुनयास, उत्तरेस महारथास राज्य दिले. 
हे चार भाऊ व स्वतः राजा खनित्र यांचे मंत्री व पुरोहित भिन्न भिन्न 
गोत्रांचे होते. चारही राजे आपापल्या राज्याचा उपभोग घेत. खनित्र 
त्यांचा सम्राट होता. तो सवं पृथ्वीचा स्वामी होता. महाराज खनित्र 
आपल्या भावांवर व प्रजेवर मुलांप्रमाणे स्नेह करायचा. 

एके दिवशी शौरीस त्याचा मंत्री विशववेदी एकांतात म्हणाला, 
‹ राजन्‌, मला आपल्याला काही सांगायचंय. ज्याच्या हातात ही सर्वे 
पृथ्वी आहे त्याच्याच अंकित सर्व राजे राहतात, तो तर राजा असतोच, 
पण त्याचे पुत्रपौत्रही क्रमशः राजे होतात. म्हणून आपण आमचा 
उपयोग करून घ्यावा व वडिलाजित राज्यावर अधिकार गाजवावा. 
आम्ही आपला लाभ याच वेळी करू शकतो, परलोकात नाही.' 

' आमचा ज्येष्ठ भाऊ राजा आहेच. तो आम्हांस पुत्रांप्रमाणं 
सांभाळतो. मग आम्ही त्याच्या राज्यावर अधिकार कशासाठी 

` ` राजन्‌, आपण राज्यावर अधिकार मिळवा. मग राजोचित 
धनसंपत्तीनं आपण वाटल्यास आपल्या मोठ्या भावाची पुजा करावी. 
राज्यप्राप्तीच्या इच्छेत लहान-मोठा हा भेद कशासाठी ?? 
विरववेदीच्या या विचारानुसार शौरीने काम करण्याची प्रतिज्ञा 
केली. त्या मंत्र्याने अन्य बंधूंना वश करून घेतले. सामदाम आदी करून 
पुरोहितांनाही आपलेसे केले. चारही पुरोहितांनी खनित्र राजाच्या 
विरुद्ध भयंकर उपाय सुरू केले. त्यांच्या अभिचारिक कर्माने चार कृत्या 
उत्पन्न झाल्या. त्या सर्वं विकराल, मोठमोठ्या मुखांच्या, दिसायला 
अतिशय भयंकर होत्या. त्यांच्या हातात एक विशाल त्रिशूल होते. त्या 
राजा खनित्रापाशी आल्या. राजा साधूपुरुष असल्याने त्याच्या पुण्य- 
समूहामुळे त्यांना जय मिळाला नाही. त्या परत आल्या व त्या दुष्ट 
पुरोहितांवरच उलटल्या, कृत्यांनी त्या चार पुरोहितांना, शौरीच्या दुष्ट 
मंत्र्यास जाळून भस्म केले, 


या घटनेचे सवं लोकांना आइचर्यं वाटले. भिन्न भिन्न नगरांतील 


सर्वे पुरोहित व मंत्री एकदमच नष्ट कसे झाले ? महाराज खनित्रासही 
याचे भारी नवल वाटले. त्यांनी आपल्या घरी येऊन महर्षी वसिष्ठांना 
विचारले, ' ब्रह्मान्‌, भावांचे पुरोहित आणि मंत्री नष्ट झाले याचं काय 
कारण ?' राजाच्या प्रश्‍नास उत्तर देताना वसिष्ठांनी सर्वे वृत्तान्त 
त्याला सांगितला. तेव्हा राजा खनित्र म्हणाला, 

“मी पापी आहे, भाग्यहीन आहे. मी दुष्ट आहे. माझा धिक्कार 
असो, माझ्या मुळंच या चार ब्राह्मणांची हत्या झाली. माझ्या राज्याचा 
धिक्कार असो. माझ्या राजकुलातील जन्माचा धिक्कार असो. मी या 
ब्राह्मणांच्या विनाशास कारण झालो. ते पुरोहित आमचे स्वामी, माझ्या 
बंधंचेच काम करीत होते; त्यांना अशा अवस्थेत मृत्यू यावा ? ते दुष्ट 
नाहीत. मी दुष्ट आहे. मीच त्यांच्या नाशाला कारण बनलो आहे. असा 
विचार करून खनित्राने क्षुप नावाच्या आपल्या पुत्रास राज्यावर बसविले 
व आपल्या तीन पत्नींसह तपस्या करण्यासाठी वनात निघून गेला. वान- 
प्रस्थाच्या नियमांचे ज्ञान त्याला होते. वनात जाऊन त्याने साडेतीनशे 

वर्षांपर्यंत तपश्‍चर्या केली. शरीरास दुर्बल करून घेतले. सवें इंद्रियांना 
रोखून वनवासी खनित्राने आपल्या प्राणाचा त्याग केला. तो सवं 
कामना पूर्णं करणाऱ्या अक्षय पुण्यलोकात गेला. त्याच्या तीनही 
पत्नींनी तोच मार्गे अनुसरला. राजा खनित्राचे हे चरित्र वाचणाराचे, 
ऐकणाराचे सवे पाप नष्ट होते. 

क्षप, विवश, खनीनेत्र, करंधम, अवीक्षित व सरुत्त 

राजा खनित्राच्या क्षुप नावाच्या पुत्राने पित्याप्रमाणेच ध्मेपूर्वक 
प्रजेचे पालन करून राज्य केले. तो दानशूर असून अनेक यज्ञांचे अनुष्ठान 
करणारा होता. व्यवहारात त्याने शत्रू व मित्र यांना समानभावाची 
वागणूक दिली. एकदा महाराजा क्षप सिंहासनावर बसला होता. त्यावेळी 
सूतांनी व बंदिजनांनी म्हटले, 

* महाराज, पूर्वी क्षुप नावाचा एक राजा होऊन गेला. तसाच 
आजही आहे. प्राचीन राजा क्षुप ब्रह्मदेवांचा पुत्र होता. त्याचं जसं 
चरित्र, तसंच आपलंही आहे. पहिला राजा क्षुप गायी व ब्राह्मण यांच्या- 
पासून कर घेत नव्हता. त्या महात्म्यानं प्रजेकडून प्राप्त झालेल्या 
सहाव्या हिइश्यानं मोठे यज्ञ या पृथ्वीवर केले.” 

' माझ्यासारखा कोण मनुष्य त्या महात्मे राजांचं पूर्णत्वानं 
अनुसरण करू शकेल ? तथापि उत्तम आचरण करणाऱ्या पुरुषाप्रमाणं 
कार्यं आपण करायला हवं. आता मी इथं एक प्रतिज्ञा करतो. ती ऐका. 
मी महाराज क्षुपाच्या चरित्राचं अनुसरण करीन व तीन तीन यज्ञांचं 
अनुष्ठान करीन. आजपर्यंत गायी व ब्राह्मण यांच्याकडून प्राप्त झालेला 
कर मी त्यांना परत करीन.' 

अशी प्रतिज्ञा करून राजा क्षुपाने त्याप्रमाणे केले. त्याने तीन 
यज्ञांचे अनुष्ठान केले. गायी ब्राह्मणांचा कर परत केला. त्याची पत्नी 
प्रमथा नावाची होती. तिला वीर नावाचा पुत्र झाला. त्याने आपल्या 
प्रतापानें व पराक्रमाने पृथ्वीवरील सवे राजांना वश करून घेतले. 
विदर्भराजकुमारी नंदिनी त्याची प्रियतमा पत्नी होती. तिच्यापासून 
त्याला विविश नावाचा एक पुत्र झाला. हाही महाबलवान होता. त्याच्या 
शासनकालात स्वास्थ्य वाढल्याने सर्व पृथ्वी माणसांनी भरून गेंली. 

वेळेवर पाऊस पडत होता. पृथ्वीवर शेते डुलत होती. शेतीत उत्तम 
धान्य पिकत होते. पूर्ण रसदार दाण्यांनी कणसे समृद्ध होती. ही सर्व 
पुष्टी माणसांना उन्मादकारक होत नव्हती. लोकांजवळ जो धनसंग्रह 
होता तो त्यांच्यात मद उत्पन्न करणारा झाला नाही. विविशाच्या 
प्रतापाचा धाक त्याच्या शत्रूंनाही वाटे राजाने अनेक प्रकारचे यज्ञ केले. 
प्रजेचे नीट पालन करून तो संग्रामात मृत्यू पावून पृथ्वीवरून इंद्रलोकास 
निघून गेला. 

विविशाचा पुत्र खनीनेत्र नावाचा होता. तो महाबलवान व 
पराक्रमी होता. त्याच्या यज्ञात विस्मित होऊन गंधर्व म्हणत असत, 
' खनीनेत्रासारखा दुसरा राजा या पृथ्वीवर होणार नाही. कारण त्यानं 
दहा हजार यज्ञ पूणे करून समुद्रासहित या पृथ्वीचं दान केलं होतं. 
महात्मे ब्राह्मणांना सवं पृथ्वीचे दान करून त्याने तपस्या करून द्रव्य- 
संग्रह केला व पुन्हा पृथ्वीस मुक्त केले. त्याने यज्ञात खूप दक्षिणा दिली. 
राजाला पुत्र नव्हता. म्हणून त्यानें पापनाशिनी गोमतीच्या तटावर 
जाऊन, मन, वाणी, शरीर यांवर संयम राखून घोर तपस्या केली. 
संतानासाठी त्याने इंद्राचे स्तवन केले. त्याची भक्ती, त्याचे स्तोत्र ऐकून 
इंद्र प्रसन्न झाला व म्हणाला, 

: राजन्‌, मी तुझ्यावर प्रसन्न आहे. एखादा वर माग. 

‹ देवेश्वरा, मला पुत्र नाही. आपल्या कृपेनं पुत्र व्हावा. तो सवें 
शस्त्रधारियांत श्रेष्ठ असावा. अक्षय ऐशवर्यानं युक्त असावा. धर्मपालक 
व धर्मज्ञ असावा. 

‹ एवमस्तु ' म्हणून इंद्राने त्याला आशीर्वाद दिला. राजाचा 
मनोरथ पूर्णं झाला. प्रजेच्या पालनासाठी तो परत नगरात आला. 
विधिपूर्वक यज्ञाचे अनुष्ठान करून त्यानें घर्भपू्वेक प्रजेचे पालन केले, 
इंद्राच्या कृपेने त्याला पुत्र झाला. उ नाव बलाइव होते. राजाने 
पुत्राला सर्वे प्रकारचे शस्त्रांचे व अस्त्रांचे ज्ञान दिले. पित्याच्या मृत्यू 
नंतर बलाइव राज्याच्या सिंहासनावर आला. त्यानें पृथ्वीवरील सर्व 
राजांना वश करून घेतले. पण अनेंक महापराक्रमी राजे एकत्र झाले व 

त्यांनी बलाइवाच्या राजधानीस वेढा दिला. नगरास वेढा पडलेला 
पाहाताच बलाश्‍वास अतिशय राग आला. त्याचा खजिना रिता झाला 
होता. सेन्याचें बल कमी झाले होते. तो अत्यंत खिन्न झाला. त्याने हात 
तोंडाशी नेऊन जोराने इवास घेण्याचा प्रयत्न केला. त्याच्या बोटांतील 
फटीतून मुखातील वायू बाहेर पडताना त्यापासून शेकडो सैनिक, रथ, 
हत्ती, घोडे बाहेर पडले. क्षणभरात राजाचे नगर सँनिकांनी भरून गेले. 
त्या सेनेने नगराच्या बाहेरील शत्रसॅन्याचा पराभव केला. सर्वावर त्याने 
` स्वामित्व मिळविले. हात फुंकून त्याने शत्रूस पराजित करणारी सेना 
निर्माण केली म्हणून त्यास. बलाइव करन्धम असे नाव मिळाले. करन्धम 
हा धर्मात्मा, सर्वांचा मित्र, तीनही लोकांत विख्यात राजा झाला. 

राजा संकटात सापडला तेव्हा प्रत्यक्ष धर्माने त्याला शत्रुनाशक 
सेना दिली होती. राजा वीर्थचंद्राची मुलगी वीराने उत्तम व्रतांचे पालन 
करणाऱ्या करन्धमास स्वयंवरात वरले होते. तिच्या गर्भापासुन अवीक्षित 
नावाचा एक पुत्र जन्मास आला. पुत्र उत्पन्न होताच करन्धमाने त्याच्या 
ग्रहादींविषयी ज्योतिष्यांना विचारले. ज्योतिष्यांनी सांगितले, 

* महाराज, आपला पुत्र उत्तम मुहुते, श्रेष्ठ नक्षत्र व शुभ लग्न 
अशा प्रसंगी जन्मास आला आहे. म्हणून हा महापराक्रमी, परम 
सौभाग्यवान व अधिक बलशाली होईल. बृहस्पती व शुक्र सातव्या 
स्थानात व चंद्र चोथ्या स्थानात असून ते या बालकावर दुष्टी ठेवतात. 
अकराव्या स्थानातील बुधही या बालकास पाहातो. सूर्य, मंगळ, शनी 
यांची दृष्टी याच्यावर नसल्यामुळे हा सवं प्रकारच्या संपत्तीनं युक्‍त 
होईल ' ज्योतिष्याची वाणी ऐकून राजा करन्धम संतुष्ट झाला व म्हणाला, 
“याला बृहस्पती व बुध पाहातात. सूर्यं व शनी, मंगळापासून हा 
अवीक्षित (अदुष्ट) आहे. म्हणून याचं नाव अवीक्षित होईल.” | 

करन्धमाचा पुत्र अवीक्षित वेदवेदांगांत पारंगत विद्वान झाला. 
त्याने मुनिवर कण्वांच्या पुत्रापासून अस्त्रविद्येचे शिक्षण घेतले. तो 
रूपाने अश्विनीकुमार, बुद्धीने बृहस्पती, कांतीने चंद्रमा, तेजाने सूर्य, 
धेर्याने समुद्र व क्षमेने पृथ्वीसारखा होता. वीरत्वात त्याची समानता 
करणारा कोणीच नव्ह्ता. एकदा तो वेदिशाचा राजा विशाल याच्या 

वेशालिनी नावाच्या कन्येस प्राप्त करून घेण्यासाठी स्वयंवरास गेला. तेथे 
सुंदर दातांची सुंदरी सवे राजांची उपेक्षा करून चालली होती. एवढ्यात 
अवीक्षिताने तिला बलपूर्वक पकडले. त्याला आपल्या बलाचा विशेष 
अभिमान होता. त्याच्या या कृत्याने तेथे जमलेल्या अनेंक राजांचा 
अपमान झाला. नारीचे अपहरण क्षत्रियाने कसे सहन करावे ? अशी 
चर्चा करून ते हातांत हत्यारे घेऊन सज्ज झाले. रथ, हत्ती, घोडे 
यांच्यावर स्वार होऊन ते अवीक्षितावर चालून गेले. अवीक्षित एकटाच 
होता. त्याच्या विरोधात खूप राजे व राजकुमार होते. त्यांच्यांत मोठा 
संग्राम झाला. तलवार, शक्‍ती, गदा, धनुष्यबाण यांनी सर्वे राजांनी 
अवीक्षितावर हल्ला केला. राजकुमार अवीक्षित एकटाच त्यांच्याशी 
लढून त्यांना बाणांनी घायाळ करीत होता. त्याने कोणाची गर्देन कापली, 
कोणाचा हात तोडला, कोणाची छाती भेदून टाकली. शत्रूंच्या बाणांचे 
त्याने तुकडे करून टाकले. त्यानें कोणाचे धनुष्य मोडले, कोणाचा बाण 
भेटून टाकला. तो सर्वांशी ध्मेयुद्धाच्या नियमांनी लढछा. राजांनी 
त्याला मग अधर्माने घेरले व त्याला हजारो बाणांनी जजर केले. तो 
अत्यंत व्याकुळ होऊन धरणीवर पडला. त्याच अवस्थेत सर्वानी त्याला 
बांधले व वैदिश नगराच्या राजापुढे उभे केले. 

राजा करन्धम, त्याची पत्नी वीरा, अन्य काही राजे यांना 
अवीक्षितास बांधन नेल्याचे समजले. काही लोकांनी करन्धमास म्हटले, 
'ते सं राजे वध करण्याच्या योग्यतेचे आहेत. अधिक संख्येतील 
राजांनी एकट्या राजकुमारास अधर्मनं पकडलं आहे. काही लोक 
म्हणाले, ' आपण गप्प का बसायचं ? त्वरित स्य  जमवावं. दुष्ट 
विशालास व तेथील राजांना बांधून आणू आपण. ते सवे ऐकून वी रपुत्र 
वीरा त्यांना म्हणाली, ज्र 

‹ राजांनो, माझ्या पुत्रानं सर्व राजांना जिकून त्या कन्येचं बल- 
पूर्वक हरण केलं आहे. हे ठीक केलं त्यान. त्याबद्दठ चिंता करण्याचं 
कारण नाही. तो युद्धात बंदिवान झाला हीही ' प्रशंसेची गोष्ट आहे. 
म्हणून युद्धासाठी त्वर्ति उपाय करावा. आपापल्या रथावर स्वार 
व्हावं. हत्ती, घोडे, सारथी, सर्वांनी तयार व्हाव, विलंब करू नुका, 

पत्नीचा असा उत्साह पाहुन राजा करन्धमाने' पुत्राच्या शत्रूंचा 
वध करण्यासाठी फार मोठी सेना जमविली, तीन दिवसपर्यंत घनघोर 
युद्ध झाले. विशाल व त्यांचे सहाय्यक राजे पराभूत झाले. राजा विशाळ 
हातात अर्यं घेऊन करन्धमापाशी आला, त्याने मोठया प्रेमाने करन्धमाचे 
पुजन केले. त्याचा पुत्र अवीक्षित बंधनातून मुक्त झाला. राजाने एक 
रात्र मोठ्या सुखात घालविली. दुसऱ्या दिवशी राजा विशाल आपल्या 
कन्येस बरोबर घेऊन करन्धमापाशी आला. त्या वेळी अवीक्षिताने 
आपल्या पित्यास सांगितले, 

“मी हिचं अथवा कोणत्याही कन्येचं आताच पाणिग्रहण करणार 
- नाही. मी हिला पाहात पाहातच शत्रूकडून पराजित झालो. आपण आता 
हिचा इतर कुणाशीही विवाह करावा. पुरुष सबल असल्यानं स्वतंत्र 
असतो. स्त्री अबला असल्यानं सदैव परतंत्र असते. पण जिथं पुरुषही 
परतंत्र होतो तिथं त्याची मनुष्यता ती काय राहिली ? हिच्या समोरच 
इतर राजांनी मला पृथ्वीवर पाडलं, मग मी हिला आपलं तोंड कसं 
दाखवू ? ' अवीक्षिताचे हे बोलणे ऐकून. राजा विशाळ आपल्या कन्येस 
म्हणाला, "पुत्री, या महात्म्याचं बोलणं ऐकलंस ना? शुभे, आता तुला 
ज्याच्याबद्दल रुची आहे, असा एखादा पुरुष तू निवड. पती म्हणून 
त्याला स्वीकार, अथवा आम्ही ज्यास तुला देऊ त्याचा तू आदर कर. 

* पिताजी, संग्रामात यांचं यश व यांचा पराक्रम यांची हानी 
झालेली असली तरी त्यांनी त्यात षर्मानुकूल वर्तन केळं आहे. ते एकटे 
होते. तरीसुद्धा अनेकांनी त्यांना घेरून त्यांचा पराभव केला. म्हणून 
वास्तवात त्यांचा पराजय झाछा असं मानणं ठीक नाही. युद्धासाठी 
अनेक राजे एकत्रित झाले, तेव्हा ते त्यांच्यांत एकाकी घुसले व त्यांनी 
निरंतर एकट्यानंच सामना दिला. यामुळं त्यांचं शोये प्रकट झालं आहे. 
वीरता व पराक्रम यांनी युक्‍त असे ते घर्भयुद्धात मग्न होते. इतर सवे 
राजांनी अधमंपूर्वक विजय मिळविला आहे. मग तात, यात त्यांना 
छज्जेचं काय कारण आहे? मी त्यांच्या रूपावर लुब्ध झाले आहे, 
असंच नाही. त्यांची वीरता, पराक्रम, धीरता आदी गुणांनी माझं चित्त 
चोर्न नेलं आहे. आपण माझ्यासाठी महाराजांनी याच पुरुषाची याचना 

करावी. त्यांच्याशिवाय दुसरा कोणताच पती मला नको. ? 

, तेव्हा विशाल राजा अवीक्षिताला म्हणाला, “ राजकुमार, माझ्या 
पुत्रीनं फार चांगलं सांगितलं. आपणांसारखा वीरकुमार या पृथ्वीवर 
दुसरा नाही हे तर खरंच. आपल्या शौर्यात कसलीच कमतरता नाही. 
आपला पराक्रम अनंत आहे. वीरा, आपणच माझ्या कन्येचं पाणिग्रहण 
करून माझ्या कुलास पवित्र करावं. ' 

महाराज करन्धमानेही आपल्या पुत्रास समजावून म्हटले, ' पुत्रा, 
तु या विशालाच्या कन्येशी विवाह करावास. या सुंदरीस तुझ्याबद्दल 
अत्यंत दृढ असा अनुराग आहे. ' 

* पिताजी, मी आजपर्यंत आपल्या आज्ञेचा अवमान केला नाही. 
आपण अशी आज्ञा द्यावी कौ, मी जिचं पालन नीटपणे करू शकेन. 

राजकुमाराचे हे उत्तर ऐकून विशालाने परम व्याकुळ होऊन - 
आपल्या कन्येस म्हटले, ' पुत्री, आता तू आपलं मन यांच्यावरून काढून 
घे. कुणा दुसण्यास पती म्हणून ग्रहण कर. इथं अनेंक राजकुमार आले 
आहेत. ' 

: पिताजी, यांनी जर मला ग्रहण क्रेलं नाही तर मी तपस्या 
करून यांची प्राप्ती करून घेईन. यांना आपला पती बनवीन. या जन्मी 
यांच्याशिवाय दुसरा कुणीच माझा पती होणार नाही. ' | 

त्यानंतर राजा करन्धम 'विशालाच्या नगरीहून परत आपल्या 
नगरीस आला. अवीक्षितास त्याच्या पित्याने आणि इतर राजांनी 
प्राचीन दृष्टान्त देऊन खूप समजावून पाहिले. राजकन्या वैशालिनी 
आपल्या बंधुबांधवांचा निरोप घेऊन वनात जाऊन दुढ वैराग्याने 
निराहार राहून तपस्या करू लागली. तीन महिने उपवास झाल्यावर 
तिला त्रास होऊ लागला. ती अतिशय अशक्त झाली. तिच्या शरीरा- 
वरील एक एक शीर दिसू लागली. तिचा उत्साह मंद झाला. ती 
मरणासन्न झाली. तेव्हा तिने शरीरत्यागाचा निश्चय. केला. तिचा 
अभिप्राय जाणून देवांनी तिच्याकडे एका दूतास पाठविले. तिला दूताने 

म्हटले 
वळ ‹ राजकुमारी, मी देवांचा दुत आहे. देवांनी मला तुझ्याच कार्या- 

साठी पाठविलं आहे. हे मानवशरीर अत्यंत दुलेभ आहे. तू त्याचा 
अकारण त्याग करू नकोस. कल्याणी, तू चक्रवर्ती राजाची जननी 
होणार आहेस. तुझा पुत्र आपल्या शत्रूंचा पराभव करून सात द्वीपांनी 
यक्त अशा पृथ्वीचं अखंड राज्य भोगणार आहे. त्याच्या आज्ञेच 
उल्लंघन कुणीही करणार नाही. तो चारही वर्णांना आपापल्या धर्मात 
प्रस्थापित करील. लटारू, म्लेंच्छ, दुष्ट यांचा तो वध करील. नाना 
प्रकारच्या यज्ञांत तो उत्तम दक्षिणा देईल. तो अर्वमेधादी यज्ञांचे 
अनृष्ठान सहा हजार वेळा करील 

तो दत आकाशात उभा होता. त्याच्या शरीरावर दिव्य हार व 
चंदन यांची शोभा होती. त्याला त्या रूपात पाहून राजकन्या कोमल 
वाणीने म्हणाली, ' तू देवांचा दूत आहेस यात थोडाही संशय नाही. तू 
खरंच स्वर्गाहून आलेला दिसतोस. परंतु मला असं सांग, पतीशिवाय 
पुत्र कसा होणार ? मी तर पित्याजवळ प्रतिज्ञा केली आहे की, मौ या 
जन्मात अवीक्षितारिवाय दुसऱ्या पुरुषास पती म्हणून वरणार नाही. 
परंतु त्या अवीक्षितानं माझ्या पित्यास, आपल्या पित्यास आणि मला 
स्वतः माझं पाणिग्रहण करणार नाही असं सांगितलं आहे. 

“ महाभागे, मी आणखी काही सांगून काय लाभ? तुला पुत्र 
अवश्य होईल. तू अधमंपूवेक या शरीराचा त्याग करू नकोस. याच 
बनात राहून आपल्या शरीराचं पोषण कर. तपस्येचा प्रभाव लौकरच 
तुझ्या ध्यानात येईल. ' 

इतके सांगून देवदूत आला होता तसा निघून गेला. सुंदरी प्रतिदिन 
आपल्या शरीराचे पोषण करू लागली. इकडे अर्वाक्षितची वीरप्रसविनी 
माता वीराने एका शुभ दिवशी आपल्या पुत्रास बोलावून घेतले व 
म्हटले, ' पुत्रा, मी तुझ्या पित्याच्या आज्ञेने एक ब्रत करणार आहे 
त्याचं नाव किमिच्छक व्रत आहे. पण ते फार दुष्कर आहे. तरी ते 
करण्यानं कल्याण होतं. तु जर थोडा पराक्रम बलपूर्वक करशील तर 
सवं साध्य होईल. मी आता लोकरच अनृष्ठानाला प्रारंभ करणार आहे. 
आता तुझा या बाबतीत विचार काय आहे ?' 

' माते, पिताजींनी तुला आज्ञा दिली असेल तर तू निश्‍चितच 

किमिच्छक व्रताचं आचरण कर. मनात कसलीच चिता करू नकोस. ! 

त्यानंतर महाराणी वीराने उत्साहाने उपवासपुर्वक व्रताला 
आरंभ केला. तिने कुबेराची, सवं निधींचो, निधिपालगणाची व लक्ष्मीची 
मोठया भक्तिभावाने पुजा केली. तिनें आपले मन, आपली वाणी व आपले 
शरीर यांवर संयम मिळविला. इकडे महाराज करन्धम एकांतात घरात 


बसले होते. त्यांच्या जवळ जाऊन नीतिशास्त्रविशारद मंत्री त्याला _ 


म्हणाले, ' राजन्‌, या पृथ्वीचं शासन करताना आपणांस वृद्धत्व आलं. 
आपणांस एकच पुत्र आहे अवीक्षित. त्यानं स्त्रीचा संपर्कही सोडून दिला 
आहे. आता आपला वंश लुप्त होणार. पितरांना पिड व पाणी देणारं 
कुणी उरणार नाही. आता आपण असं काही तरी करावं की, आपल्या 
पुत्रानं पितरांवर उपकार करण्यासाठी विबाह करावा. ' 

याच वेळी करन्धमाच्या कानात एक आवाज भाला. राणी वीराचे 
पुरोहित याचकांना म्हणत होते, ' कोणास काय हवंय ? कुणास कोणती 
वस्तु दुःसाध्य आहे? महाराज करन्धमांची महाराणी किमिच्छक 
ब्रताचं अनष्ठान करते आहे. ज्याची जी इच्छा असेल ती पूर्णे केली 
जाईल. ' पुरोहितांची इच्छा जाणून राजकुमार अवीक्षितानेही राज- 
द्वारावर आलेल्या सर्व याचकांना म्हटले; ' माझी सौभाग्यवती. माता 
किमिच्छक ब्रत करीत आहे. माझ्याकडून कुणाचं काही काये होण्या- 
सारखं असेल तर सांगावं. सवे याचकांनी ऐकावं. मी प्रतिज्ञापूर्वेक 
सांगतो, या किमिच्छक व्रताच्या अनुष्ठानाच्या अवसरात तुम्हांस काय 
हवंय ? सांगा. मी ते देईन. ' 

आपल्या पुत्राचे हे बोलणे ऐकून महाराज करन्धम एकदम उुढ 

म्हणाले 

टि -ा मी नः याचक आहे. मी मागितलेली वस्तू तू देशील ?' 


‹ तात, मी आपणांस काय द्यावं? सांगा. आपण सांगाल ते. 


दुष्कर कतेव्य मी करीन. ' च 
“तू जर सत्यप्रतिज्ञ असशील तर, सर्वांच्या इच्छेनुसार दान 
र्‍ र ; 
देशील तर मला नातू माझ्या मांडीवर दिसेल असं तू कर. 


~ 


‹ महाराज, मी आपला एकच पुत्र आहे. बरह्मच्यत्रताच पालन हा 

माझा नियम आहे. मला पुत्र कसा असणार ? आपणांस पोत्राचं मुख 
कसं दिसणार ?' 

‹ आता आणखी काय सांगू ? तू तुझं ब्रह्मचयं सोडून दे. आपल्या 
मातेच्या इच्छेस अनुसरून आम्हांस पौत्राचं मुख दाखीव. ' 

' पिताजी, मी आपणांस या किमिच्छकब्रताचं दान देऊन मोठ्या 
संकटात सापडलो आहे. आता मी अनिच्छेनं विवाह करतो. स्त्रीपुढे 
पराभूत झालेला, भूमीवर पडलेला मी. तरी मला आता त्या स्त्रीचं 
मुख पाहावं लागणार. हे मोठं दुष्कर कमें आहे. तथापि मी काय करू? 
सत्याच्या बंधनात सापडलो आहे. आपण सांगता तसं मी करीन. ' 

एकदा राजकुमार अवीक्षित शिकार खेळण्यासाठी वनात गेला 
होता. तेथे त्याने हरिण, वराह, वाघ इत्यादी प्राण्यांना बाण मारले. 
इतक्यात त्याने कोणत्या तरी स्त्रीचा एक रडण्याचा स्वर ऐकला. ती 
भयाने रडत आहे असे त्याला वाटले. ' भिऊ नकोस. रडू नकोस ' असे 
म्हणून राजकुमार 'घोडयासहित आवाजाच्या दिशेने निघाला. त्या 
निर्जन वनात दनूचा पुत्र दृढकेश याने पकडलेली एक कन्या विलाप 
करताना त्याने पाहिली. ती रडताना म्हणत होती, 

“मी महाराज करन्धमाचे पुत्र अवीक्षितांची पत्नी आहे. पण हा 
नीच दानव मला पळवून नेत आहे. .ज्यांच्यापुढं गंधं, गुह्यक, राजे 
यांनासुद्धा उभं राहाणं कठीण जातं त्यांची पुत्रवधू आज एका दानवाच्या 
द्वारे हरण केली जात आहे. ' 

एवढयात राजकुमार अवीक्षित तेथे आला. हातात दंड घेऊन एक 
दानव एका मनोहर कन्येस पकडून नेत आहे हे त्याने पाहिले. त्याला 
पाहाताच भवीक्षित ओरडला, ' बरे दुष्टा, आता तू मरणारच, ' राज- 
कुमाराने धनुष्य हाती घेतले हे पाहुन ती स्त्री म्हणाली, ' आपण मला 
वाचवावं. मी करन्धम राजांची पुत्रवधू आहे. अवीक्षितांची पत्नी आहे. 
सनाथ असूनही मी या वनात अनाथासारखी राहात होते. वाचवा हो 
मला. ' 

हे ऐकून राजपुत्र क्षणभर विचारात पडला. ही कशी आपली 
पत्नी ? पिताजींची पुत्रवधू कशी ? आता हिला सोडवावे, म्हणजे काही 

तपास लागेल. पीडितांचे रक्षण करणे हे तर क्षत्रियाचे कामच आहे. 
असा विचार करून राजकुमार त्या दानवास म्हणाला, ' पाप्या, तुला 
जर जिवंत राहायचं असेल तर तू सोड तिला. नाही तर आज तू 
स्वतःच्या प्राणास मुकशील.' हे ऐकताच त्या दानवाने कन्येस सोडले 
व तो राजकुमारावर धावून आला. त्याने दानवावर बाणांचा वर्षाव 
केला. दानव दुढकेश अत्यंत मदाने मत्त झाला होता. पण शेवटी राज- 
कुमाराने वेतसपत्र नावाच्या बाणाने त्या दानवाचे मस्तक कापून टाकले. 
तो दुराचारी दानव मरण पावताच सवे देवांनी अवीक्षितास धन्यवाद 
दिले. त्याला वर मागण्यासाठी देवांनी सुचविले. त्याने आपल्या पित्याची 
इच्छा पुणं करण्यासाठी एक पुत्र मागितला. तेव्हा देव म्हणाले, 

' राजकुमार, जिची आपण आताच सुटका केली याच कन्येस 
तुम्हांपासून गर्भ राहील. महाबली चक्रवर्ती पुत्राची प्राप्ती तुम्हांला 
होईल. 

`. ' देवगण, राजाकडून परभूत झाल्यानंतर मी विवाह करण्याचा 
विचार सोडून दिला होता. पण पित्यास सत्याच्या बंधनात सापडून मी 
पुत्राची अभिलाषा करतो. पूर्वी मी विशालाची कन्या अमान्य केली 
होती. पण तिनं माझ्याशिवाय दुसऱ्या पतीची इच्छाच सोडून दिली. 
आता त्या त्यागमयी देवीस सोडून मी दुसप्या स्त्रीस पत्करण्याचा 
क्रूरपणा कसा करू ?' 

“ राजकुमार, हीच विशाछाची कन्या तुझी भार्या आहे. ही सुंदरी 
तुझ्यासाठीच तप करीत होती. हिच्याच गर्भातून तुमचा चक्रवर्ती पुत्र 
उत्पन्न होणार आहे. तो सात द्वीपांसह पृथ्वीवर सहस्र यज्ञांच अनुष्ठान 
करणारा होईल. 

करन्धमकुमार अवीक्षितास इतके सांगून सवं देव तेथून अंतर्धान 
पावले. तेव्हा. राजकुमाराने -त्या स्त्रीस विचारले, 

“सुंदरी, सांग. काय खरी गोष्ट आहे. 

: नाथा, आपण माझा त्याग केलात तेव्हा वैराग्य उत्पन्न होऊन 
मी घर सोडलं. बंधुबांधवांचा त्याग केला. इथं वनात येऊन तपस्या 
केलो. सर्व शरीरसुखाचा त्याग केला. देहाचाही त्याग करायला निघाले 

होते. पण देवांनी हूत पाठवून संदेश दिला, “ तुला महान चक्रवर्ती पुत्र 
होईल. तो देवांना तृप्त करील. असुरांचा संहार करील ' म्हणून आपली 
भेट मनात ठेवून मी देहाचा त्याग केला नाही. 
वेशालिनीचे हे भाषण ऐकून राजकुमारास किमिच्छकब्रताच्या 
वेळी पित्याला दिलेले वचन आठवले. त्याने तिला प्रेमाने म्हटले, ' देवी, 
मी त्या वेळी शत्रूंकडून पराजित झालो होतो. म्हणून तुझा त्याग केला 
होता. आता पुन्हा मी तुला प्राप्त करून घेतलं. सांग. मी आता काय 
करू? न 
याच सुमारास तो गंधवे मध्येच म्हणाला, ' राजकुमारा, 
वास्तविक ही कन्या माझी पुत्री भामिनी आहे. महर्षी अगस्त्यांच्या 
शापानं ही राजा विशालाची पुत्री झाली. लहानपणी खेळताना हिनं 
अगस्त्यमुनींना कुपित केलं होतं. त्यांनी शाप देताना म्हटलं होतं, ' जा. 
तु मनुष्ययोनीत जन्मशील.' तेव्हा आम्ही मुनींना प्रसन्न केलं. त्यांना 
म्हटलं, “मुनी, ही अद्याप अजाण बालिका आहे. बप्यावाईटाचा हिला 
बोध नाही. हिच्यावर कृपा करावी.” तेव्हा मुनींनी म्हटलं, ' बालिका 
समजूनच मी हिला फार अल्प शाप दिला आहे. पण तो आता खोटा 
होणार नाही.' महर्षींच्या या शापामुळं माझी पुत्री भामिनी राजा 
विशालाची कन्या झाली. हिच्यासाठीच मी इथं आलो होतो. आपण 
माता या कन्येशी विवाह करावा. आपणांस चक्रवर्ती पुत्र प्राप्त होईल.” 
राजकुमारानें त्या कन्येशी विधिपूर्वक विवाह केला. त्या वेळी 
तुंबुरू मुनींनी हवन केले. देव व गंधं यांनी गीत गायिले. मेघांनी 
आकाशातून फुलांची वृष्टी केली. विवाहानंतर दोघेही गंधवेलोकात 
गेले. अवीक्षिताने आपल्या पत्नीबरोबर अत्यंत रमणीय नगरांत, 
उद्यानांत, पर्वतांवर विहार केला. मुनी, गंधे, किन्नर यांनी दोघांना 
' तेथे भोजनसामग्री दिली. चंदन, माला, वस्त्र इत्यादी पदार्थही त्यांना 
मिळाले. मनुष्यांना दुलभ अशा गंधवेलोकात तो भामिनीसह विहार 
करीत होता. काही काळानंतर भामिनीस एक पुत्र झाला. गंधर्वांनी 
पुत्रजन्माचा मोठा उत्सव केला. सर्व देव, ऋषी, नागराज शेष, वासुकी, 
तक्षक, असुर, यक्ष, गृह्यक, मरुद्गण इत्यादी सर्वं समारंभास आले. 

तुंबूंनी त्या बालकाचा जातकमंसंस्कार केला. त्यांनी आशीर्वाद देताना 
म्हटले, ' तू चक्रवर्ती होशील. महापराक्रमी होशील. इंद्र व लोकपाल 
तुझं कल्याण करतील. दक्षिणदिशेकडील निर्मळ मरुत्‌ तुला स्वस्थ 
राखील. पर्चिममरुत्‌ पराक्रम देईल. उत्तरमरुत्‌ उत्कृष्ट बळ देईल.' 

यानंतर आकाशवाणी झाली. ' पुरोहितानं | मरुत्‌ तव ' (मरुत्‌ 
तुझं कल्याण करील) असा उल्लेख वारंवार केला. म्हणून हा बालक 
मरुत्त या नावानंच पृथ्वीवर प्रसिद्ध होईल. भूमंडलावरील सर्व राजे 
याला शरण येतील. हा चक्रवर्ती होऊन सप्त द्वीपांच्या भूमीचं राज्य 
करील.” देवांची ही आकाशवाणी ऐकून ब्राह्मण, गंधव, बालकाचे माता- . 
पिता यांना अतिशय आनंद झाला. त्यानंतर अवीक्षित आपल्या प्रिय 
पुत्राला घेऊन गंधर्वाच्यासह पित्याच्या घरी गेला. त्याने व भामिनीने 
त्यांच्या चरणांना वंदन केले. ' पिताजी, हा आपला प्रपौत्र पाहा ' असे 
म्हणून राजकुमाराने मरुत्तास पित्यांच्या चरणांवर ठेविले. सवे वृत्तांत 
राजास सांगितला. पौत्रास छातीशी धरून राजा करन्धम मोठ्या 
संतोषाने म्हणाला, 

“मी फार भाग्यशाली आहे. त्याते त्यानंतर आलेल्या गंधर्वांचा 
सत्कार केला. सव ब्राह्मणांना राजाने रत्ने, धन, गायी, वस्त्रे यांची दानें 
दिली. सर्वे नगरात आनंदोत्सव सुरू झाला. बालक हळुहळू मोठे झाले. 
उपनयन झाल्यावर त्याने आचार्यांपासून शस्त्रांचे, अस्त्रांचे, धनुर्वेदाचे 
शिक्षण घेतले. भृगुपुत्र शुक्राचार्यानी त्याला अस्त्रविद्या शिकविली. मरुत्त 
सर्वे विद्यांत पारंगत झाला. करन्धमाचे सर्वे मनोरथ पूर्ण झाल. तेव्हा तो 
आपल्या पुत्रास म्हणाला, “ मुला, आता मी वृद्ध झालो. आता तपस्या . 
करण्यासाठी वनात जातो. तू हे राज्य सांभाळ. तेव्हा अवीक्षिताने 
आपली असमर्थता प्रकट केली. म्हणून महाराज करण्धमाने पोत्रास, 
मरुत्तास राजा बनविले. तो आपल्या पत्नीसह बनात तपस्येसाठी निघून 
गेला. मन, वाणी व शरीर यांना संयम करूत त्यांनी तेथे एक हजार 
वर्षे तप केले. शेवटी शरीराचा त्याग करून तो इंद्रलोकात गेला. पत्नी 
वीरानेही शंभर वर्षे तप केळे. तिच्या शरीरावर जटा वाढल्या होत्या, 
थकलेला देह मलीन बनला होता. ती तपस्या करीत, फल-मूलांचा 

आहार घेऊन भारगेवांच्या आश्रमात तप करीत होती. ब्राह्मणांच्या 
पत्नींची सेवा करीत होती. 

करन्धम व अवीक्षित यांची चरित्रे ऐकून संतुष्ट झालेला क्रोष्टुकी 
मार्कँडेयांना म्हणाला, “ भगवन्‌, आपण करन्धम, अवीक्षित यांची कथा 
विस्तृत सांगितलीत. भाता अवीक्षितकुमार महात्मा मरुत्ताचं चरित्र 
सांगावं. त्याचं चरित्र अलौकिक आहे असं ऐकलं आहे. तो चक्रवर्ती, 
सौभाग्यशाली, शूरवीर, सुंदर, परमबुद्धिमान, धर्मज्ञ, धर्मात्मा व 
पृथ्वीस धर्मपुर्वंक पाळणारा होता असं ऐकलं आहे.' 

्रोष्टुकीची इच्छा जाणून मार्कडेयांनी मरुत्ताचेही सर्वे आख्यान 
त्याला ऐकविले. मरुत्ताने धमंपूर्वक आपल्या प्रजेचा सांभाळ करायला 
सुरुवात केली. त्याने अनेक यज्ञ कले. ब्राह्मणांना विपुल दक्षिणा दिली. 
त्यानें शंभर यज्ञ करून इंद्रावरही मात केली. त्याचे पुरोहित अंगिरा- 
नंदन संवते होते. ते बृहस्पतींचे बंधू व तपस्येचे भांडार होते. मंजुवान 
नावाच्या एका सोन्याच्या पर्वतावर देव राहत होते. त्याचे एक शिखर 
मरुत्ताने तोडले व त्याच्या द्वारे आपल्या यज्ञाची सामग्री तयार केली. 
भूविभाग, महल आदी सोन्याचे बनविले. लोक म्हणू लागले, 'महाराज, 
मरुत्तासारखा यजमान या भूतलावर नाही. त्यानं समस्त यज्ञमंडप व 
निवासस्थानं सुवर्णाची बनविली. ब्राह्मणांना भरपुर दक्षिणा दिली. 
सर्वजण यज्ञात तृप्त झाले. इंद्र व देव ब्राह्मणांना यज्ञात भोजन वाढीत 
होते. 

न्यायपुर्वक प्रजेचे पालन करीत असताना मरुत्ताच्या पाशी एके 
दिवशी एक तपस्वी आला व त्यानें म्हटले, ' महाराज, आपली आजी 
देवी वीराने तपस्व्यांना मदोन्मत्त सर्पांनी पीडित केलेलं पाहून आपणांस 
संदेश पाठविला आहे. तो असा, ' राजन्‌, तुझे पितामह स्वर्गवासी झारे. 
मी ओवंमुनींच्या आश्रमात राहून तपस्या करीत आहे. तुझ्या राज्य- 
शासनात मला फार मोठी त्रुटी दिसते. पाताळातील सर्पांनी इथं येऊन 
दहा मुनींना दंश केला आहे. जलाशयांचं जलही त्यांनी दूषित केलं 
आहे. घाम, मूत्र, विष्ठा इत्यादींनं ते हविष्यही दूषित करतात. त्यांना 
कोण दंड करणार ? तुलाच हा अधिकार आहे. राजाचं कर्तव्य काय 

आहे ? कोण मित्र आहे, शत्रू कोण आहे, शत्रूचं बल किती आहे, 
आपले मंत्री कसे आहेत, शत्रुपक्षाची स्थिती कशी आहे, धर्माध 
कोणता; या सवं बाबींचा राजानं विचार करावा. गुप्तचरांकडून सर्व 
माहिती मिळवावी. दिनरात विषयभोगातच रमणं राजाला शोभणारं 
नाही. नरेश्वरा, तू सवे भोगांना सोडून पृथ्वीचं पालन कर. सर्पांनी 
अनेंक ऋषींना त्रस्त केलं आहे. त्या दुष्टांना दंड करून तू सज्जन 
- पुरुषांचं रक्षण कर.' महाराज, आपल्या पितामहींचा हा संदेश आहे. 

तपस्व्यांकडून हा निरोप ऐकताच राजा लज्जित झाला. त्यानें 
घनृष्यवाण घेऊन त्वरित तो ओवंमुनींच्या आश्रमात आला. आपल्या 
पितामहीस व इतर तपस्व्यांना त्याने प्रणाम केला. सर्पांनी दंश केल्यामुळे 
मरून पडलेल्या सात तपस्व्यांना पाहून मरुत्ताने वारंवार स्वतःची निदा 
केली. पातालनिवासी नागांचा संहार करण्यासाठी त्याने संवतँक नावाचे 
अस्त्र सज्ज केले. त्या अस्त्रामुळे नागलोक जळू लागला. स्वेत्र घबराट 
पसरली. अनेक नागांची मुळं, स्त्रिया भीतीने अधवट जळालेल्या अवस्थेत 
मरुताची माता भामिनीपाशी आश्रयास आल्या. आपल्या रक्षणाची 
त्यांनी तिला विनंती केली. भामिनी आपल्या पतीस म्हणाली, 

“नाथा, मी या नागांना संरक्षणाचं वचन दिलं होतं. आज हे 
भयभीत होऊन माझ्या आश्रयास भाले आहेत. आपण आपल्या पुत्रास, 
मरुत्तास आदेश देऊन यांचा संहार भापण थांबवावा.' 

‹ देवी, कोणत्या तरी मोठ्या अपराधामुळं मरुत्त कुपित झाला 
आहे. आता तुझ्या पुत्राचा क्रोध शांत करणं अवघड काम आहे.' 

तरी पत्नीच्या व नागांच्या क्षमाप्रार्थनेवरून अवीक्षित आपल्या 
सत्रीसह त्वरित ओवंमुनींच्या आश्रमात आला. त्याने पाहिले. भामिनी- 
पुत्राच्या हातात एक तेजस्वी अस्त्र आहे. त्याच्या ज्वालांनी सर्वे दिशा 
भरून गेल्या आहेत. तो अग्नी अत्यंत भयानक व असह्य होता. राजा 
अवीक्षित आपल्या पुत्रास म्हणाला, 

* मरुत्ता, क्रोध शांत कर. आपलं अस्त्र परत घे. 

आपल्या माता-पित्यांना प्रणाम करून मरुत्त म्हणाला, ' पिताजी, 
माझं शासन असतानाही या सर्पांनी माझ्या बलाची अवहेलना करून या 

आश्रमातील मुनिकुमारांना दंश केला. त्या दुराचारी नागांनी हविष्य- 
भाग दूषित केला. जलाशयात विष कालविळं. हे सर्वे सपं ब्रह्महत्यारे 
आहेत. त्यांचा वध करण्यापासून आपण मळा रोखू नये.' 

' राजा, हे सपं मला आता शरण आले आहेत. माझा गौरव 
स्मरून तू हे अस्त्र शांत कर: क्रोधाची आवश्यकता नाही.” 

' पिताजी, हे दुष्ट अपराधी आहेत. त्यांना क्षमा नाही करणार. 
कतँव्याची उपेक्षा करून मी नरकात जाऊ ?' 

‹ राजन्‌, हे सपे भयभीत होऊन मला शरण आले आहेत. तू जर 
तसाच अस्त्राचा उपयोग करीत राहाशील तर मी तुला प्रतिकार करीन. 
मीही अस्त्रविद्या शिकलो आहे. पृथ्वीवर केवळ तूच एक अन्त्रवेत्ता 
नाहीस. माझ्या समोर तुझा पुरुषार्थं तो काय ?' 

इतके म्हणून क्रोधाने लाल झालेल्या अवीक्षिताने धनुष्य ओढले 
व त्यावर कालास्त्राचे संधान केले. सवं पृथ्वीचा थरकाप झाला. मरुत्ताने 
काछास्त्र पाहुन म्हटले, तात, मी तर दुष्टांना दंड देण्यासाठी माझं 
अस्त्र वापरलं होतं. आपला वघ करण्यासाठी नाही. मग आपण 
माझ्यावर हे कालास्त्र का टाकता ? महाभाग, मला प्रजेचं पालन 
करायचं आहे. माझ्या वधासाठी आपण हे अस्त्र का वापरलंत ?' | 

“मी शरणागतांचं रक्षण करणार आहे. तू मध्ये विघ्न निर्माण 
केलंस. आता मी तुला जिवंत सोडणार नाही. शत्रृपक्षाचा असला तरी 
जो शरण आला आहे त्याला दया दाखविणार नाही. त्या पुरुषाचा 
धिक्कार असो. मी क्षत्रिय आहे. हे सर्प भयभीत होऊन माझ्या आश्रयास 
आले आहेत. तु यांचा अपराधी आहेस. तुझा वध मी का करू नये?! 

* मित्र, बांधव, पिता अथवा गुरूही जर प्रजापालनात विघ्न 
आणीत असेल तर राजानं त्याला शासन करावं. म्हणून पिताजी, मीही 
आपणांवर प्रहार करीन. आपण माझ्यावर रागावू नये. मलाही आपल्या 
धर्माचं पालन करायला हवं. आपणांवर माझा क्रोध नाही.' 

' दोघे एकमेकांचा वध करण्यास तयार झालेले पाहून भार्गवमुनी 
मध्ये पडून मरुत्तास म्हणाले, ' आपल्या पित्यावर हत्यार चालविणं 
उचित नाही.' ते अवीक्षितासही म्हणाले, ' आपण आपल्या विख्यात 

पुत्राचा वध करता कामा नये. तेव्हा मरुत्त म्हणाला, ' ब्राह्मणांनो, मी 
राजा आह्‌. दुष्टांचा वध व साधुपुरुषांचं रक्षण करणं हे माझं कतंव्यच 
आहे. हे सपेलोक दुष्ट आहेत. त्यांचा वध करण्यात माझा काय 
अपराध ?' अवीक्षित म्हणाला, 

_ “मला तर शरणागतांचं रक्षण करायचं आहे. आणि - हा तर 
त्यांचा नाश करायला निघाला आहे. माझा पुत्र असला तरी तो अपराधी 
आहे.' 

तेव्हा त्यांना ऋषींनी सांगितले, “ हे नाग म्हणत आहेत की, 
दुष्ट सर्पांना व ज्या मुनिकुमारांना दंश केला त्यांना आम्ही जिवंत 
करतो. म्हणून आता युद्ध करण्याची गरज नाही.' 

याच वेळी वीरा तेथे आळी. ती आपल्या पुत्रास, अवीक्षितास 
म्हणाली, “ वत्सा, माझ्या संदेशामुळं तुझा पुत्र नागांचा वध करण्या- 
साठी प्रवृत्त झाला. जर मरण पावलेले ब्राह्मण सजीव होत असतील तर 
आपलं कार्य सिद्ध होईल. तुझे शरणागत सपेही सुटतील. ' नागांनी विष 
खेचून घेतले. औषधींचा उपयोग करून त्यांनी ऋषिकुमारांना जिवंत 
केले. राजा मरुत्ताने आपल्या माता-पित्यांच्या चरणांना वंदन केले. 
अवीक्षितानेही मरुत्तास प्रेमपूर्वक हृदयाशी धरून म्हटले, ' वत्सा, तू 
चिरकाळपर्यंत या पृथ्वीचं पालन कर. पुत्र व पौत्र यांच्यासह आनंद 
भोग. तुला कुणी शत्रू नसावा. 

यानंतर ब्राह्मणांची व ऋषींची आज्ञा घेऊन अवीक्षित, मरुत्त, 
भामिनी रथावर आरूढ होऊन आपल्या राजधानीस गेले. पतिव्रता 
वीराही तपस्या करण्यासाठी परत वनात गेली. राजा मरुत्तानें काम, 
क्रोध, लोभ यांना जिकून धर्मपूर्वंक पृथ्वीचे पालन केले. त्याच्यासारखा 
राजा या पृथ्वीवर झाला नाही, होणार नाही. महात्मा मरुत्ताचे हे 
चरित्र जे ऐकतील ते स्वं पापांतून मुक्‍त होतील. 


राजा नरिष्यन्त व दम 


मरुत्ताच्या अठरा पुत्रांत सर्वात ज्येष्ठ व श्रेष्ठ नरिष्यन्त होता. 
क्षत्रियश्रेष्ठ महाराज मश्त्ताने पंच्याऐशी हजार वर्षे या पृथ्वीवर राज्य 

केले. धर्मेपूर्वंक प्रजेचे पालन केले. उत्तमोत्तम यज्ञांची अनुष्ठाने केली. 
सरुत्तानें नंतर आपल्या पुत्रास, नरिष्यन्तास राज्यावर बसविले व तो 
वनात निघून गेला. एकाग्रचित्ताने त्याने तेथे तपस्या केली. सुयश प्राप्त 
करून त्याने स्वर्ग मिळविला. ॒ 

त्यानंतर त्याच्या पुत्राने, नरिष्यन्ताने आपला पिता, आपले पुर्वज 
यांना स्मरून, वंशाची मानमर्यादा सांभाळून, धर्माचे नियम राखून, 
शत्रूस कधी पाठ न दाखवून राज्याचे रक्षण केले. राजा नरिष्यन्ताने 
याच परंपरेने अनेक यज्ञ केले. ब्राह्मणांना दाते. दिली. गायी, वस्त्रे, 
आभूषणे, धान्य इत्यादींची दाने देऊन त्याने ब्राह्मणांना तृप्त केले. दान 
घेण्यासाठी त्याच्या राज्यात एकही ब्राह्मण निर्धन राहिला नाही. मरत्त- 
नंदन नरिष्यन्त असा मोठा धर्मात्मा झाला. 

' त्याच्या पुत्राचे नाव दम. तो दुष्टांचे दमन करणारा होता. 
त्याच्यात इंद्रासारखे बल व मृनींच्याप्रमाणे शील होते. तो दयावान 
होता. बभ्रूची कन्या इद्रसेना नरिष्यन्ताची पत्नी होती. तिच्या गर्भातून 
` दमाचा जन्म झाला. तो नऊ वर्षापर्यंत मातेच्या गर्भात होता. तेथे त्याने 
दमाचे पालन केले. म्हणून पुरोहितांनी त्याचे नाव दम ठेवले. राजकुमार 
दमाने दैत्यराज वृषपर्व्यापासुन धनुर्वेदाचा अभ्यास केला. तपोवननिवासी 
देत्यराज दुंदुभीपासून त्याने अस्त्रविद्या प्राप्त केली. महर्षी शक्तीपासून 
वेद व वेदांगे यांचे अध्ययन त्याने केले. राजर्षी आष्टिषेणापासून त्याने 
योगविद्या प्राप्त केली. तो सुंदर, रूपवान, महात्मा, अस्त्रविद्येचा ज्ञाता, 
महाबलवान होता. म्हणून राजकुमारी सुमनाने स्वयंवरात त्यालाच 
भापला पती म्हणून निवडले. ती दशाण देशाच्या राजाची, बलवान 
चारुवर्माची कन्या होती. तिने दमास पती म्हणून पसंत केले. मद्रराज- 
कुमार महानंद हा पराक्रमी व बलवान असुन तिच्यावर अनुरक्त होता. 
विदर्भाचा राजा संक्रंदनाचा पुत्र वपुष्मान व .उदारधी महाधन्‌ हेही 
सुमनाकडे आकृष्ट झाले होते. सुमनाने दमास पसंत केल्याचे पाहाताच 
काममोहित होऊन त्यांनी आपापसांत विचार केला. ' आपण या सुंदरीचं 
सक हरण करू. ती आपणांपैकी ज्यास वरील त्याच्याशी तिचा विवाह 
होईल, ' न क २.0 

यसा निश्चय करून त्या तीनही राजकुमारांनी दमापाशी उभी 

असलल्या सुदर राजकन्येस पकडले. दमाच्या पक्षातील राजांत एकदम 
कोलाहल माजला. काही कुपित झाले. काहींनी मध्यस्ती सुरू केली. 
दमाने मात्र भोवतीच्या राजांना म्हटले, ' भूपालगण, स्वयंवर हेही एक 
धामिक कार्य आहे. या कार्यात या लोकांना कन्येस बलपूर्वक पकडलं 
आहे. हे उचित की अनुचित आहे? स्वयंवर जर अधर्म असेल तर मला 
काही म्हणायचं नाही. ही दुसऱ्याची पत्नी झाली तरी चालेल. पण हा 
धर्मे आहे. ही माझी पत्नी झाली आहे. हिच्या प्राणाचं रक्षण करणं माझं 
कतेव्यच आहे. ' तेव्हा दशार्णनरेश चारवर्माने म्हटले, 

* राजांनो, दमानं ही धर्माधर्माची चर्चा उपस्थित केली आहे. 
आपणच याचं उत्तर द्यावं. कुणाच्याच धर्माचा लोप होऊ नये. ! 

तेव्हा काही राजांनी म्हटले, ' परस्पर अनुराग असेल तर गांधर्व- 
विवाह होऊ शकतो; पण हा क्षत्रियांसाठी युक्त आहे. वेश्य, शूद्र व 
ब्राह्मण यांना हा उचित नाही. दमाशी या कन्येचा गांधवंविवाह झाला 
आहे. धर्माच्या दृष्टीनं आपली कन्या दमाची पत्नी झाली आहे. मोहास 
वश होऊन जो विरुद्ध आचरण करील तो कामासक्त जाणावा.” हे 
ऐकून दमाचे नेत्र रागाने लाळ झाले. त्याने धनृष्य चढविले. तो त्वेषाने 
म्हणाला, ' जर माझी पत्नी कुणी बलवान राजांने बलानं नेली तर 
माझ्या पराक्रमास काय अर्थ ? ही बाला अत्यंत सुंदर व कुलीन माहे. 
मी आता तुमच्याशी युद्ध करणार. ' 

असे म्हणून राजकुमार दमाने बाणांची वृष्टी सुरू केली. अंघार 
जसा वृक्षांना झाकून टाकतो त्याप्रमाणे दमाने आपल्या बाणांनी सवें 
राजांना आच्छादित केले. ते वीरही बाण, रक्ती, ऋष्टी, मुद्गर यांनी 
लढू लागले. दमाने त्यांची सवं आयुधे सहजासहजी नष्ट केली. महा- 
पराक्रमी महानंद त्याच्याशी त्वेषाने लढू लागला. तेव्हा दमाने त्याच्या 
छातीवर कालाग्नीसारखा बाण मारला. त्या भयंकर बाणाने त्याची 
छाती विदीणं झाली. त्यानें जोराने आपल्या तलवारीचा घाव दमावर 
केला. उत्क्रेप्रमाणे येणारा तो प्रहार दमाने आपल्या शक्तीने प्रहार करून, 

तलवार मोडून परतविला. वेतसपत्र नावाच्या बाणाने दमाने महानंदाचे 
मस्तक घडापासून अलग केले. 

महानंद मरण पावताच बहुतेक राजे तेथून पळून गेले. कुंडिन- 
पुराचा स्वामी वपुष्मान तेवढा युद्ध करायला तत्पर झाला. दमाने 
त्याचीही तलवार मोडून टाकली. त्याच्या सारथ्याचे मस्तक त्याने 
उडविले. त्याच्या ध्वजास कापून टाकले. तलवार मोडलेली पाहाताच 
वपुष्मान गदेने लढू लागला. दमाने तीही मोडून टाकली. वपुष्मानाची 
सवे आयुधे दमाने मोड्न तोडून टाकली. आपल्या बाणाने त्याने विदर्भ- 
राजास जमिनीवर पाडले. पृथ्वीवर पडताच त्याचे सवे शरीर व्याकुळ 
झाले. तो थरथर कापु लागला, आता युद्ध करण्याचा त्याचा विचार 
नव्हता. या अवस्थेत दमाने त्याला जिवंत सोडून दिले. प्रसन्न चित्ताने 
त्याने सुमनाचा हात धरून, तिला बरोबर घेऊन तो तेथून निघाला. 
दशाणेदेशाचा राजा चारुवर्म्याने प्रसन्न वृत्तीने दमाचा व सुमनाचा 
विधिपूर्वक विवाह लावून दिला. त्याने पुष्कळ हत्ती, घोडे, रथ, गायी, 
खेचरे, उंट, दासदासी, वस्त्रे, आभूषणे, धनुष्य, खूप भांडीकुंडी देऊन 
वधू-वरांना पाठविले. 

सुमनास पत्ती म्हणून स्वीकारून दम प्रसन्न झाला. घरी येऊन 
त्याने आपल्या माता-पित्यांच्या चरणांना स्पशँ केला. सुमनाने सासु- 
सासऱ्याच्या पायांना वंदन केले. नरिष्यन्ताने नगरात मोठा उत्सव केला. 
दशार्णेराजकुमारी सुमनाबरोबर दमाने अनेक दिवस सुखाने विहार 
केला. तिने गर्भ धारण केला. राजा नरिष्यन्तही वृद्ध झाला होता. त्याने 
दमास राज्यावर बसविले व तो स्वतः वनात निघून गेला. त्याची पत्नी 
इं्रसेनाही त्याच्याबरोबर वनात निघून गेली. 

त्याच वनात एकदा दक्षिण देशाचा राजकुमार वपुष्मान सेना 
घेऊन वनात शिकार करण्यासाठी आला. हा दुराचारी राजपुत्र 
संक्रदनाचा पुत्र होता. त्याने नरिष्यन्तास व त्याची पत्नी इंद्रसेनास 


` तपस्येत मग्न झाल्याने अत्यंत दुबल अवस्थेत पाहुन विचारले, ' आपण 
` या वानप्रस्थ आश्रमात कोण आहात ? ब्राह्मण ? क्षत्रिय ? वैदय ? मला 


सांगा. ' तेव्हा नरिष्यन्ताने मौनन्रत धारण केले होते. म्हणून त्याने 

काहीच उत्तर दिले नाही. परंतु इंद्रसेनाने सवे खरी हकीगत सांगितली. 
आपल्या शत्रूच्या पित्यासमोर आपण आहोत हे वपुष्मानाने ओळखले. 
त्याने कुपित होऊन नरिष्यन्ताची जटा पकडली. इंद्रसेना अश्रू गाळून 
आरडाओरडा करू लागली. वपुष्मानाने तलवार उपसून म्हटले, ' ज्यानं 
मला युद्धात पराभूत केलं, माझ्या सुमनास हुरण केलं, त्या दमाच्या 
पित्यास आज मी मारून टाकणार. आता तो यांचं रक्षण कसं करणार?” 

असे म्हणत त्यानें रडणाऱ्या, करुणा भाकणाप्या इंद्रसेनाच्या देखत 
नरिष्यन्ताचे मस्तक कापुन टाकले. तेव्हा तेथील मुनींनी व वनवासी 
लोकांनी वपुष्मानाचा धिक्कार केला. तो परत आपल्या नगरास गेला. 
तो निघून जाताच इंद्रसेनाने एका शूद्र तपस्व्यास आपल्या पुत्राकडे 
पाठविले. त्याच्याबरोबर निरोप पाठविला, ' महाराजांची अशी हत्या 
अत्यंत तिरस्कारानं झालेली पाहून मी कष्टी आहे. चार वर्णाचं व चार 
आश्रमांचं जो रक्षण करतो त्यालाच राजा होण्याचा अधिकार आहे. तू 
तपस्व्यांचं रक्षण का करीत नाहीस ? नरिष्यन्तांचा अपराध नसताना 
त्यांची दाढीजटा ओढून वपुष्मानानं त्यांची हत्या केली. अशा अवस्थेत 
तुझ्या धर्माचा लोप होणार नाही असं कार्य तु कर. आपला पिता 
शक्तीस राक्षसाच्या हातून मारलं गेल्याचं समजताच महर्षी पराशरानं 
सवं राक्षसकुलास अग्निकुंडात जाळून भस्म केलं. मी तर असं मानते 
की तुझा पिता नाही, तूच मरण पावला आहेस. त्याच्यावर नाही, 
तुझ्यावरच तलवारीचा घाव बसला आहे. तुझ्या मयदिचं हे उल्लंघन 
झालं आहे. आता तू वपुष्मानाशी कसं वागायचं ते ठरीव. ' 

असा निरोप इंद्रसेनाने एका शूद्र तपस्व्याबरोबर आपल्या पुत्रास 
पाठविला व तिने स्वतः पतीचे शव मांडीवर घेऊन अग्नीत प्रवेश केला. 
इंद्रसेनाच्या आज्ञेनुसार शूद्र तपर्व्याने निरोप दमास जाऊन सांगितला. 
दम क्रोधाने संतप्त झाला. आपण जिवंत असताना त्या दुष्ट वपुष्मानाने 
आपल्या पित्याची हत्या करावी, आपल्या कुलाचा असा अपमान 
करावा, याचे त्याला भारी वाईट वाटले. “आता मी त्या भित्र्या, पापी 
दुष्ट दक्षिणदेशनिवासी शत्रूस युद्धात मारून सरव पृथ्वीचं राज्य भोगीन. 
त्याचं मांस, रक्‍त खाऊन आज यिधाडं तुप्त होतील. ' 

अशी भीषण प्रतिज्ञा करून नरिष्यन्तकुमार दमाने मंत्र्यांना व 
पुरोहितांना बोलावून म्हटले, ' या शूद्र तपस्व्यानं जो निरोप आणला 
आहे तो आपण सर्वांनी ऐकला आहे. पिताजी तर स्वर्गात गेले. आता 
मला उचित काय आहे ते सांगावं. हत्ती, घोडे, रथ, पायदळ यांनी 
चलुरंगिणी सेना तयार करावी. पित्याचा सूड घेतल्याशिवाय, मातेच्या 
आज्ञेचं पालन केल्याशिवाय मला आता जिवंत राहाणं युक्‍त वाटत 
नाही. ' 

राजाचे हे भाषण ऐकून सबं मंत्री खिन्न झाले. त्यांनी व सेवकांनी 
सन्याची तयारी केली. त्रिकालेवेत्ते पुरोहितांचा आशीर्वाद घेऊन सवे 
सैनिक तलवार, शक्ती, क्रष्टी इत्यादी आयुधांनी तयार झाले. महाराज 
दम नागराजाप्रमाणे फूत्कार करीत करीत सैन्यासह वपुष्मानाच्या 
नगरीकडे निघाला. त्याने वपुष्मानाच्या सीमारक्षकांचा व सामंतांचा 
वध करून मोठया वेगाने मागे आक्रमण केला. संक्रंदनकुमार वपुष्मानास 
याचा पत्ता लागला. त्याच्या मनात थोडेही भय निर्माण झाले नाही. 
तो थोडाही कंपित झाला नाही. त्यानेही आपल्या सेनेस युद्धासाठी 
तत्पर केळे. नगराच्या बाहेर येऊन त्याने दमाकडे एक दूत पाठविला. 
त्या दृताने निरोप सांगितला, * क्षत्रियाधमा, तु त्वरित माझ्यापाशी ये. 
नरिष्यन्त आपल्या पत्नीसह तुझीच वाट पाहातो आहे. माझ्या धनृष्या- 
तून सुटलेले बाण आज तुझ्या शरीरात घुसून रक्तपात करतील.” . 

दूताने सांगितलेला हा संदेश ऐकून दम सर्पाप्रमाणे फत्कारत 
मोठ्या वेगाने कुंडिनपुरापाशी आला. दमाने वपुष्मानास युद्धासाठी 
पुकारले. दोघांत भयंकर संग्राम झाला. रथींची, हत्तींची, घोडेस्वारांची 
लढाई जुंपली. हा सर्व भीषण प्रकार सर्व देव, सिद्ध व गंधव पाहात 
असतानाच घनघोर युद्ध झाले. दोघांचे परस्परांशी युद्ध होत असताना 
पृथ्वी कापत होती. त्यांच्या बाणांच्या वर्षावाने सैनिक कष्टी झाले. 
वपुष्मानाच्या सेनापतीने दमाशी झुंज खेळली. दमाने आपल्या बाणाने 
त्याच्या छातीस जखम केली. त्यामुळे तो धरणीवर पड्न गतप्राण झाला. 
सेनापती पडताच राजासहित सारी सेना घाबरली. दम त्या दुष्ट 
वपुष्मानास म्हणाला, 

* अरे दुष्टा, तू माझ्या तपस्वी पित्यांचा, त्यांच्या हातात शास्त्र 
नसताना अकारण वघ केलास. आता पळून का चाललास? क्षत्रिय 
असशील तर माघारा फिर. ' 

हे ऐकून बपुष्मान आपल्या लहान भावासह परत आला. त्याच्या 
बरोबर त्याचे पुत्र, बंधुबांधव, इतरही होते. रथावर आरूढ होऊन 
वपुष्मान दमाशी युद्ध करू लागला. आपल्या पित्याच्या आठवणीने दम 
कुपित झाला होता. त्याने वपुष्मानाच्या अंगावर बाणांची वृष्टी केली. 
एक एक बाण मारून दमाने त्याच्या सात पुत्रांना, भावांना, संबंधितांना 
यमराजाच्या घरी पाठविले. पुत्र ब भाऊ मरण पावलेले पाहाताच 
वपुष्मान अत्यंत रागावला व त्याने सर्पाप्रमाणे विषारी बाण टाकून 
. दमाशी युद्ध केले. दमाने क्षणभर आपल्या पित्याचे स्मरण केले व 
वपुष्मानाचे केस धरून त्याला जमिनीवर आपटले. एक पाय त्याच्या 
नरडयावर ठेवून दम ओरडून, आपला हात उंचावून म्हणाला, ' सर्व 
देव, मनुष्य, सिद्ध, नाग यांनी पाहावं. मी या वपुष्मानाची छाती चिरून 
टाकतो. ' ग 

असे म्हणून दमाने त्याची छाती चिरून टाकली. आपल्या 
पित्याचा असा सूड दमाने धेतला. तो पुन्हा नगरास आला. सूयेवंशाचे 
राजे असे पराक्रमी, विद्वान, यज्ञकतें व धर्मज्ञ होते. ते वेदविद्येत 
पारंगत होते. त्या सर्वांची चरित्रे ऐकल्याने मनुष्य पापापासून मूषत 


होतो. 


४. सदाचारदर्शन 


भिन्न भिन्न पापे, विविध प्रकारचे नरक 


इतर सवे पुराणांप्रमाणे माकंडेयपुराण हेही प्रामुख्याने संवादात्मक 


[ha 


आहे. पक्षिश्नेष्ठ व. जैमिनी, पिता व पुत्र, माकड्य व क्रोष्टुको, दत्तात्रय 

व भलकं इत्यादींच्या संवादातून सर्वं विषय, आख्याने, सृष्टिनिमितीची 
प्रक्रिया आणि विविध उपदेश असा संग्रह . या पुराणात झाला आहे. 
जेमिनींनी पक्ष्यांना एकदा विचारले, ' प्राण्यांची उत्पत्ती कशी होते? 
लय कुठं होतो ? जीव कसा जन्मतो ? कसा मरतो ? मातेच्या उदरात 
कसा निर्वाह करतो ? मृत्यूच्या पश्‍चात पापपुण्यांची फळं कशी प्राप्त 
होतात ?' असे अनेक प्रश्‍न ध्यानात घेऊन पक्ष्यांनी त्यांची उत्तरे दिली 
भाहेत. 

जीवाचा मृत्यू, नरकाची गती, महारौरव आदी नरक, भिन्न 
भिन्न पापे व त्यांनुसार नरकाची प्राप्ती, पापांनुसार भिन्न भिन्न योनींची 
प्राप्ती; हे सर्वं विषय मार्केडेयपुराणात विस्ताराने आले आहेत. 
दुराचार, त्यानुसार नरकाची प्राप्ती हा विषय पक्ष्यांनाही महत्त्वाचा 
वाटला. यासाठी त्यांनी एका कथेचा निर्देश केला आहे. पूर्वी एक 
भगुवंशी ब्राह्मण होता. त्याला सुमती नावाचा एक पुत्र होता. तो जड- 
बुद्धीचा असून तो पित्याने सांगितलेल्या ज्ञानसंपादनाच्या मार्गाने जात 
नव्हता. पण एके दिवशी त्यानेच आपल्या पित्यास ज्ञानगर्भ वक्तव्यकरून 
चकित केले. हे ज्ञान आले कोठन ? या प्रश्‍नाचे उत्तर देताना त्या 
मुलाने सवं परिस्थिती निवेदन केली 

या जन्माच्या पूर्वी पुत्र परमात्म्यात ध्यान ठेवणारा एक ब्राह्मण 
होता. आत्मविद्येच्या मार्गात तो फार पुढारलेला होता. त्याची योगसाधना 
जबर होती. परमात्त्वतत्त्वात त्याची प्रीती रभून गेली. त्यानंतर तो 
शिष्यांचे संदेह दूर करणारा आचार्ये झाला. त्यानंतर तो एकान्तवासी 
झाला. दववशात अज्ञानाने सद्भाव नाहीसा झाला व प्रमादात सापड्न 


` त्याचा मृत्यू झाला. पण पुढल्या जन्मात त्याची मागील स्मृती जागी 


राहिली. पुर्वेजन्मी ज्याचा अभ्यास केला त्याचा उपयोग त्याला या 
जन्मी झाला. पित्याच्या संशयांचे निराकरण तो करू लागला. त्याने 
पित्यास प्रमुख बाबींचे विवरण करून सांगितले. 

त्याने प्रथम जीवन-मरणाचाच प्रश्‍न घेतला, शरीरातील गरमी 
वा पित्त तीव्र वायूने प्रेरित होऊन अत्यंत कुपित होते. शरीरातील 
मर्मस्थान त्यामुळे विदीर्ण होतात. जळ, अन्न यांचे दान केल्याने आपत्ती 

कमी होते. ज्याने कधी मिथ्या भाषण केले नाही, दोन प्रेमी जीवांत 
कधी व्यत्यय आणला नाही, जो आस्तिक आहे, श्रद्धाळू आहे, त्याला 
सुखपूर्वंक मृत्यू येतो. ज्याने कधी दान केले नाही, त्याला मृत्यू कष्ट- 
दायक होतो. जो नीच आहे, खोटी साक्ष जो देतो, वाईट गोष्टींचा जो 
उपदेश करतो, वेदांची निंदा जो करतो; तो मनुष्य मूर्च्छाग्रस्त होऊन 
मृत्यू पावतो. 

अशा लोकांच्या मृत्यूच्या वेळी यमराजाचे दुष्ट दूत हातात हातोडी 
व मुद्गर घेऊनच उपस्थित होतात. ते मोठे भयंकर असून त्यांच्या 
अंगाला दुर्गंधी येत असते. मोठ्या कष्टदायक प्रवासातून अशा जीवांना 
जावे लागते. यमदूत त्यांना दारुण पाशांनी बांधतात. दंडुक्यांनी मारतात. 
दक्षिणदिशेला खेचून नेतात. हा मागंही अत्यंत काट्याकुट्यांचा असतो. 
यमाचे दूत जीवांना मारहाण करीत असतात. अनेक प्रकारचे कष्ट 
भोगून जीव धर्मराजाच्या नगरापर्यंत येतात. यमराजाची नगरी मोठी 
भयानक असते. यमराज काजळाप्रमाणे काळा असतो. त्याचे डोळे लाल 
असतात. विशाल दाढांमुळे तो विकराळ दिसतो. तो कुरूप, भीषण व 
शेकडो रोगांनी घेरलेला दिसतो. त्याचे हात मोठे असतात. यमदंड व 
पाश ही त्याची आयुधे असतात. पापी जीव रोरव नावाच्या नरकात 
जातात. 

हा रौरव नरक अत्यंत दुस्तर आहे. गृढग्याएवढधा खट्टघासारखं 
याचे रूप असते. त्याच्या भूमीवर अंगारराशी पसरलेली असते. सारा 
नरक अंगारांनी प्रज्वलित झालेला भसतो' त्यातच यमदूत पापी जीवांना 
ढकलतात. त्यांचे सवं अंग भाजून, तापून निघते. आणखी पापे क्रणा- 
प्यांना इतर नरकांच्या यातना भोगाव्या लागतात. शेवटी त्यांना 
तियंग्योनीत जन्म घ्यावा लागतो. क्रमशः कीड, मुंगी, मुंगळे, पतंग, 
हिंसक जीव, मासे, हत्ती, वृक्ष, गायी, अश्व इत्यादी योनींतून प्रवास 
करीत ते मनुष्ययोनीत येतात. याही योनीत जोव, कुरूप, कुबडे, नकट, 
चांडाळ, इत्यादी असतात. पापपुणयांच्या हिशेबाने ते शूदर, वेश्य, क्षत्रिय, 
ब्राह्मण, देव, इंद्र अशा चढत्या श्रेणीत जन्मतात, उलट उात्मा लोकांची 
यात्रा सुखद, आनंददायी असते. त्यांच्या मार्गावर गंधर्व गात असतात, 

अप्सरा नृत्य करतात. ते पुण्य जीव आभूषणांनी संपन्न होऊन सुंदर 
विमानांतुन यात्रा करतात. त्यांची चाळ स्वर्गादी लोकांकडे असते. 
म्हणून यास ' आरोहिणी ' गती असे नाव आहे. मृत्यूलोकाकडे परत 
उलटणारी गती ' अवरोहिणी ' नावाने ओळखली जाते. 

स्त्रीसहवासानंतर पुरुषाचे वीर्यं स्त्रीच्या रजात मिसळून जीव 
गर्भात स्थान मिळवितो, त्या मांसरपिडास पाच अंगे प्रकट होतात. बोटे, 
नेत्र, नाक, मुख, कान, नखे, त्वचा, केस इत्यादींची वाढ होऊन जीव 
गर्भात विकसित होतो. या जीवास मग प्रथम बाल्यावस्था प्राप्त होते. 
त्यानंतर कौमारावस्था, यौवनावस्था, वृद्धावस्था प्राप्त झाल्यानंतर 
त्याला मृत्यू येतो. हे संसारचक्राचे घटियंत्र नित्य फिरत असते. आपल्या 
कर्मानुसार जीव कधी स्वर्गं भोगतो, कधी नरक भोगतो. गर्भवासात 
दुःख, जन्म घेताना दुःख, जीवन जगताना दुःख, वृद्धावस्थेत दुःख, 
मरणानंतरही दुःखच भोगावे लागते. महारौरव, तम, असिपत्रवन, 
तप्तकुंभ, इत्यादी भयानक नरकातीळ भीषण यातना पुत्राने आपल्या 
पित्यास समजावून सांगितल्या. 

हा पुत्र पुर्वीच्या एका जन्मात वेव्यकुलात जन्मास आला होता. 
त्याने एकदा पाणी पिण्यास जाणाऱ्या गायीला रोखले होते. या पाप- 
कर्मामुळे त्याला भयंकर नरकात पडावे लागले. अग्नीच्या ज्वालेत 
जीव येथे सापडतो. लोखंडासारखी तीक्ष्ण चोच असलेले पक्षी या नरकात 
सतावतात. रक्ताचा चिखलच येथे झालेला असतो. जनक-यमदूत. 
संवादातही भिन्न भिन्न नरकांची वर्णने आली आहेत. स्वर्ग व नरक 
यांची स्वरूपे, तेथील सुख-दुःखे यांचे मोठे विदारक दर्शन थेथे घडते. 
विविध प्रकारची पापे व त्यांनुसार विविध प्रकारचे नरक यांची एक 
भयंकर यादीच येथे प्रकट झाली आहे. परक्या स्त्रीची, परक्या धनाची 
अभिलाषा, असत्‌ शास्त्राचा उपदेश, वाईट सल्ला देणे, शास्त्राचा उलटा 
अर्थे लावणे, खोटे बोलणे, वेद-देव-ब्राह्मण यांची निंदा करणे, दोन 
मित्रांत फूट पाडणे, पिता-मुत्रांत, यजमान-पुरोहितांत, माता-पुत्रांत, 
पति-पत्नी, वैर निर्माण करणे, साधुपुरुषांच्या मर्मावर आघात करणे, 
माता-पिता-गुरू यांचा अनादर करणे; अशा अनेक पापांनुसार नरक- 

यातना आहेत. तापलेल्या वाळूवर उभे करणे, पक्ष्यांनी चोचीने दोन 
तुकडे देहाचे करणे, जिभेचे दोन तुकडे करणे, पू-विष्ठा-मूत्र यांनी 
भरलेल्या खड्यात मुख खाली करून सोडणे, रक्‍त व पू चाटणे, विष्ठा 
खाऊन राहाणे, थुंकी व खरकटे यांच्यावर भूक भागविणे, जळत्या लोह- 
स्तंभास हात लावून तो चाटणे, डोळ्यांत अग्नी ठेवणे, तापलेली लोखंडी 
बेडी पायात घालणे, विस्तवावर उभे करणे, कानांत तप्त लोखंडाचे 
खिळे ठोकणे, तीक्ष्ण शस्त्रांनी शरीरावरची कातडी सोलणे, तोंडात 
त्याच्याच देहाचे मांस कोंबणे; अशा विविध प्रकारच्या शिक्षा नाना 
प्रकारच्या पापांना सांगितल्या आहेत. 

जीवास भिन्नभिन्न योची कशा प्राप्त होतात ? पापी माणसाचे 
दान घेतल्यास गाढवाचा जन्म, पतिताचा यज्ञ केल्यास किडयाचा जन्म, 
गुरूशी वाद केल्यास कुत्र्याचा जन्म, माता-पित्यांची अवहेलना केल्यास 
मैनेचा जन्म, भावाच्या स्त्रीचा अपमान केल्यास कबूतराचा जन्म, 
मालकाचे अन्न खाऊन त्याचे अभीष्ट न चितणारास वानराचा जन्म, 
दुसऱ्याचा दोष दाखविणारा राक्षस होतो, विश्वासघातकी जीव मासा 
होतो, धान्य चोरणारा मोठा उंदीर होतो, परक्या स्त्रीशी संभोग 
करणारा लांडगा होतो, भावाच्या स्त्रीशी बलात्कार करणारा कोकिळ 
होतो, कामाच्या अधीन होऊन मित्राच्या वा राजाच्या स्त्रीशी संधान 
बांधणारा डइककर होतो; अशी कर्मविपाकांची एक मोठी यादीच 
माकंडेयपुराणात आहे. दुसऱ्याची निदा करणे, कृतघ्नता, गुप्त भेद 
व्यक्त करणे, निष्ठुर वागणे, निर्देय होणे, परक्या स्त्रीचे सेवन करण, 
अपवित्र राहाणे, देवांची निदा करणे, निषिद्ध कमे करणे, अशा अपराः 
घांची एक मालिकाच येथे आहे. या संदर्भात विपश्चिताच्या दानपुण्यानें 
पापी लोकांचा उद्धार कसा झाला याचीही एक कथा आलेली आहे. 

राजा विपश्चित एकदा यमदूतांच्या सागून जात होता. त्याला 
पाहून यातना भोगणारे लोक म्हणाले, ' महाराज, आपण थोडं थांबावं, 
आपल्या शरीरास स्पशे करून वाहणारा वायू आमच्या चित्तास आनंद 
देतो. आमचा संताप, आमच्या वेदना, आमच्या बाधा यांचा नाश होतो. 
यमदूतांनी राजास त्याच्या या प्रभावाचे रहस्य सांगितले. पितर, देव, 

अतिथी, भृत्यजन यांना देऊन उरलेल्या अन्नावर राजाचा देह पोसला 
होता. म्हणून त्याच्या अंगावरून वाहाणारा वारा सुखद झाला. 

या सवें जीवांना दु:खदायक नरकात सोडून दिव्य भोग भोगायला 
राजा तयार झाला नाही. या कष्टी जीवांना सुखी करण्यातं त्याला 
आनंद होता. या कष्टी लोकांचे रक्षण कसे होईल, याची चिता राजाला 
पडली. त्यांचे दुःख दूर होण्यानें त्याला स्वर्गापिक्षाही मोठे सुख होणार 
होते. धर्मेराजाने राजास स्वर्गात बोलाविले. राजाने म्हटले, 

' इथं नरकात हजारो मनुष्य कष्ट भोगीत असताना मी इथून 
स्वर्गात येऊ ? देवराज इंद्रा, व धर्मा, आपण माझं पुण्य किती आहे हे 
कृपा करून सांगावं. मी इथं त्यांच्या समीप असतानाही या जीवांचं 
दुःख कमी झालं नाही तर मग काय उपयोग ? माझे जे काही पुण्य 
असेल त्याच्या बदल्यात या जीवांचा नरकवास संपावा.' 

' राजा, या उदारतेनं तुझं स्थान आणखीही उंच झालं आहे. 
पाहा, हें पापी नरकयातनातून मुक्त झाले आहेत.' 

त्यानंतर त्या राजावर फुलांचा वर्षाव झाला. स्वतः भगधान 
विष्णूंनी त्या विपश्चित राजाला विमानातून वेकुंठलोकात नेले. 


दत्तात्रेयांपासुन योगाचा उपदेश 


आपल्या पुत्रांना मदाळसाने केलेला विविध प्रकारचा उपदेश 
मागे पृष्ठे ६८ते७८ वर आलेला आहेच. राजनीती, वर्णाश्रमधर्म, गुहस्थाची 
कतेव्ये, श्राद्धकर्मांची माहिती, श्राद्धात विहित व निषिद्ध वस्तू, गृहस्थाचा 
सदाचार; इत्यादी संबंधी मदालसेचा उपदेश हा एक उत्तम भाग 
माकंडेयपुराणाचा आहे. त्याज्य काय आहे, ग्राह्म काय आहे, द्रव्यशुद्धी 
कशी असते, शौच-अशौचाचा निणंय कसा होतो, कतंव्याकतेव्याची महती 
काय आहे; यांसंबंधीही मदालसाने उपदेश केला आहे. 

दत्तात्रेयांनी अलर्काला केलेला योगाचा उपदेशही महत्त्वाचा आहे. 
योग्यास ज्ञानाची प्राप्ती होऊन त्याचा अज्ञानापासुन जो वियोग होतो 
तीच मुक्‍ती होय. योगापासूनच मुक्‍ती मिळते. या योगाचा उपदेश 
करण्यापूर्वी दत्तात्रेयांनी मनुष्याच्या हुदयदेशात अज्ञानरूपी महान वृक्ष 

कसा वाढतो याचे मोठे सुबक वर्णन केले आहे. हा वृक्ष अहंतारूपी 
अंकुरातून उत्पन्न होतो. गृह व क्षेत्र या त्यांच्या उंच शाखा आहेत. स्त्री व 
पुत्र हे त्याचे पल्लव आहेत. धनधान्य ही त्यांची पानें आहेत. पुण्य व 
पाप ही त्याची पुष्पे आहेत. सुख व दुःख ही महान फले आहेत. या 
अज्चानवृक्षाचा विनाश मोक्षासाठी योगधारणेने करता येतो, असा 
त्यांचा उपदेश आहे. सत्संगरूपी फत्तरावर घासून विद्यारूपी कुऱ्हाडीने 
या ममतारूपी वृक्षास कापावे लागते. 

असा योग सम्यक्‌ ज्ञानाने, सम्यक्‌ ज्ञान वेराग्यजनित दुःखातें, 
दुःख ममत्वाने, व ममत्व स्त्री, पुत्र, धन यांच्या चित्तातील आसक्तीने 
निर्माण होते. म्हणून मुक्तीची इच्छा करणाराने आसक्तीस दुःखमूल 
समजून तिचा त्याग करावा. आसक्ती नसली की, हे माझे ही वृत्ती 
नष्ट होते. ममत्वाचा अभाव हेच सुखाचे साधन आहे. ज्ञानापासून 
वैराग्य व वैराग्यापासून ज्ञान प्राप्त होते. जेथे राहणे तेच घर. ज्याने 
जीवन चालते ते भोजन. ज्याने मोक्ष मिळतो ते ज्ञान. यांशिवाय सवें 
अज्ञान. 

योगी पुरुषाने प्रथम बुद्धीच्या द्वारे मनास जिंकण्याचा प्रथत्न 
करावा. कारण त्याला जिंकणे फार कठीण आहे. प्राणायामाने रागादी 
दोषांवर, धारणेने पापावर, प्रत्याहाराते विषयांवर, ध्याचाद्वारे ईश्वर- 
बिरोधी गणांचे निवारण करावे. अग्नीत तापविल्यावर जसे धातूतील 
दोष जातात, तसेच प्राणायामाने इंद्रियजनित दोष दूर होतात. प्राण व 
अपान वायंवर नियंत्रण प्राणायामाने येते. लघू, सध्य, उत्तम अशा तीन 
प्रकारचा प्राणायाम असतो. लघू प्राणायाम बारा मात्रांचा, चोवीस 
मात्रांचा मध्य प्राणायाम व छत्तीस मात्रांचा उत्तरीय अथवा उत्तम 
प्राणायाम असतो. डोळयांची पापणी लवण्यास जेवढा वेळ लागतो त्यास 
मात्रा म्हणतात. लघू प्राणायामाच्या वरे घामास, मध्यम प्राणायामाच्या 
द्वारे कंपास व उत्तम प्राणायामाने विषादास जिकता येते. प्राणायामाने 

ण योग्याच्या ताब्यात राहतो. - 

द re प्राप्ती, संवित्‌ व प्रसाद या मोक्षर्पी फल देणाऱ्या 
प्राणायामाच्या चार अवस्था आहेत. ज्या अवस्थेत शुभ व अशुभ 

कर्मांचे फल क्षीण होते, चित्ताची वासना नष्ट होते, तिचे नाव ' ध्वस्ती !. 
या लोकातील वा परलोकातील भोगांचा लोभ व मोह उत्पन्न 
करणाऱ्या सर्वे कामनांना रोखून आपल्यात संतुष्ट राहाणारी अवस्था 
* प्राप्ती ' म्हटली जाते. योगी जेव्हा चंद्र, सूर्ये, नक्षत्र यांच्याप्रमाणे 
प्रभावशाली होतो व ज्ञानसंपत्ती प्राप्त करून घेतो, भूतभविष्यातील 
गोष्टी ओळखतो, दूरस्थ अदृश्य वस्तुस जाणतो, त्याच्या या अवस्थेस 
* संवित्‌ ' असे नाव आहे. 
योगी पुरुषाने विहित आसनांचाही अभ्यास करावा. पद्मासन, 
अर्धासन स्वस्तिकासन आदी आसनांत मनात प्रणवाचे चितन करावे. 
शरीरास समभावात राखावे. प्राणायाम बारा आहेत. त्यांनाच धारणा 
असेही म्हणतात. तत्वदर्शी योग्यांनी दोन धारणा सांगितल्या आहेत. घ्राण- 
वायूचे निरोधन म्हणजे प्राणायाम, मनास संयमी शब्दादी विषयांपासून 
निवृत्त करण्याच्या क्रियेस प्रत्याहार म्हणतात. योगी पुरुषास रोगादी दोष 
नसतात. जलार्थी मनुष्य ज्याप्रमाणे यंत्र व नळी यांच्या साह्याने हळूहळू 
जळ पितो, त्याप्रमाणे योगी पुरुष धमास जिकून हळुहळू वायूचे पान 
करतो. नाभी, हृदय, वक्षःस्थळ, कंठ, मुख, नाकाचा अग्रभाग, भुवयांचा 
मध्य, मस्तक यांत प्राणवायू धारण करावा. त्यानंतर त्याची धारणा 
परब्रह्म परमात्म्यात व्हावी. हीच धारणा सर्वोत्तम मानली गेली आहे. 
` सिद्वीची इच्छा धारण करणाऱ्या पुरुषाने मोठ्या आदराने 
योगास प्रवृत्त व्हावे. त्याने अधिक खाऊ नये. त्याचे पोट अगदी 
रिकामेही असू नये. थकावट वा व्याकुल चित्त त्याचे नसावे. सर्दी अधिक 
असेल, गरमी अधिक असेल, सुखदुःखावी दृंद्रांचा प्रभाव असेल, मोठ्या 
जोराचे वादळ असेल, अशा प्रसंगी ध्यापरायण होऊन योगाचा अभ्यास 
करू नये. कोलाहलपुणे स्थानी, अग्नी व पाण्याच्या समीप, पुराण्या 
गोशाळेत, चौकात, सुकलेल्या पानांच्या ढिगावर, नदीत, स्मञ्चानभूमीत 
सर्पाच्या निवासस्थानी, भयपुर्णंस्थानी, विहिरीच्या काठावर, मंदिरात; 
अशा स्थानी योगी पुरुषाने योगाचा अभ्यास करू नये. सात्त्विक भावाची 
सिद्धी होणार नाही, अश्या देश-काळाचा त्याग करावा. योगात असत्‌- 
वस्तुचे दर्शनही निषिद्ध आहे. जो या स्थानांची पर्वा न करता योगाभ्यास 

करील त्याच्या कार्यात विघ्ने निर्माण करणाऱ्यास बहिरेपण, जडता, 
स्मरणशक्तीचा नाश, मुकेपण, अंधत्व, ज्वर आदी बाधा निर्माण होतील. 

जर कधी प्रमादवश योग्याच्या पुढे दोष निर्माण होतील तर 
त्यांचा नाश करण्यासाठी चिकित्साशास्ताची आवश्यकता आहे. 
वातरोग, गुल्मरोग, उदावतं (गृदासंबंधी रोग), उदरव्याधी, इत्यादी 
दोष निर्माण झाल्यास जवांची गरम गरम लापशी खावी. शरीरास कंप 
सुटेल तेव्हा मनात मोठया पर्वताची धारणा करावी. वोलण्यात प्रतिबंध 
वाटला तर वाग्देवीची व बहिरेपण आल्यास श्रवणशक्तीची धारणा 
करावी. अशा अनेक प्रकारच्या रोगांपासून योगी पुरुषाने धारणा करून 
बचाव करावा. कारण हे शरीर म्हणजे धर्म, अर्थ, काम व मोक्ष, या 
चार पुरुषार्थाचे साधक आहेत. 

योग्याने योगप्रवृत्ती गुप्त राखाव्यात. नाही तर योगविज्ञान लुप्त 
होईल. चंचलता नसणे, निरोगी राहाणे, निष्ठूरता धारण न करणे, 
उत्तम सुगंध देणे, मलमूत्र कमी होणे, शरीरावर कांती येणे, मन प्रसन्न 
असणे, वाणीत कोमलता उत्पन्न होणे; ही सवं योगप्रवृत्तीची प्रारंभिक 
चिन्हे आहेत. 


योगातील विघ्ने, सात धारणा, आठ सिद्धी 


आत्मसाक्षात्काराच्या वेळी योगी पुरुषापुढे काही विघ्ने निर्माण 
होतात. सकाम कमं करण्याची इच्छा होणे, मानवी भोगांची अभिलाषा 
निर्माण होणे, उत्तमोत्तम फले, स्त्री, विद्या, माया, सोने-चांदी, स्वर्गलोक 
देवत्व, इंद्रत्व, रसायनसंग्रह, हवेत उडण्याची शक्ती, यज्ञ, जलात व 
अग्नीत प्रवेशा, श्राद्धांचे व दानांचे फल, ब्रत इत्यादींची त्याला इच्छा 
होऊ शकते. चित्तात अशी इच्छा निर्माण झाली की, त्या कामनेस 
जोराने हटवावे व परब्रह्माचे चितन करावे. असे केल्याने विघ्वांपासून 
मक्‍्तता होते. क 
` या विघ्नांवर विजय मिळविला की, योग्याच्या पुढ सात्त्विक, 
राजस व तामस विघ्ने उपस्थित होतात. प्रातिभ, श्रावण, दव, भ्रम, 
आवतं हे पाच उपसर्ग योग्याच्या मार्गात विघ्ने आणतात. यांचा 

परिणाम कटू होतो. संपुर्ण वेदांचा अर्थ, काव्यशास्त्रांचा अर्थ, सर्वे कला, 
सर्वे विद्या, इत्यादी जर योग्यास आपल्या आपण समजू लागल्या तर 
प्रतिभेशी संबंध असल्यामुळे त्या अवस्थेला ' प्रातिभ ' उपसर्गे म्हटले 
आहे. योगी सहस्र योजन दूरचा शब्द ऐकू लागला, त्याचा अर्थं समजू 
लागला तर त्याचा संबंध श्रवणाशी असल्यामुळे ती ' श्रावण ' शक्ती 
होय. देवांप्रमाणे जर त्याला आठही दिशांकडील वस्तू प्रत्यक्ष दिसायला 
लागल्या तर तो ' देव ' उपसर्ग होतो. मनाच्या दोषामुळे योगी सवें 
प्रकारच्या आचारांनी भ्रष्ट होऊन निराधार भटकायला लागला तर 
तो ' भ्रम ' उपसगं होतो. जलावरण उठलेल्या लहरींप्रमाणे ज्ञानाचा 
भावतं सवंत्र व्याप्त होऊन चित्तास नष्ट करतो, तेव्हा ' आवतं 'नावाचा 
उपसर्गे होतो. या महाघोर उपसर्गांनी योगाचा नाश होतो. 

पृथ्वी आदी धारणा सूक्ष्म असतात. त्या योग्याने मस्तकात धारण 
कराव्यात. पहिली धारणा पृथ्वीची आहे. हिला धारण करून योगी 
सुखी होतो. तो स्वतःस पृथ्वीच मानतो. म्हणून तो पाथिव विषय 
गंधाचा त्याग करतो. याच प्रकारे जलाची धारणा करून सूक्ष्म रसाच्या 
तेजाची धारणा करून सूक्ष्म रूपाचा, वायूची धारणा करून स्पर्शाचा व 
आकाशाची धारणा करून सूक्ष्म प्रवृत्तीचा वा शब्दाचा त्याग करून 
योगी सुखी होतो. मनाची धारणा करून जेव्हा योगी सर्वं भूतांच्या 
मनात प्रवेश करतो तेव्हा तो अत्यंत सूक्ष्म होत जातो. अशाच प्रकारे 
योगी सर्व जीवांच्या बुद्धीतही प्रवेश करून परम सूक्ष्म बुद्धीस प्राप्त 
करून घेतो व तिचा त्याग करतो. जो योगी या सात सूक्ष्म धारणांचा 
अनुभव घेऊन त्यांचा त्याग करतो, त्याला या जगतात पुन्हा यावे लागत 
नाही. जितात्म्या पुरुषाने या सात धारणांचे सूक्ष्म स्वरूप पाहावे व 
त्यांचा त्याग करावा. अशाने त्याला परम सिद्धीचा लाभ होतो. पांच 
भते व मन आणि बुद्धी या सातांचा सुक्ष्म रूपांचा विचार केल्यावर 
योग्यास वैराग्य प्राप्त होते. हे सद्भावाचे ज्ञान मुक्तीचे कारण बनते. 
जो गंध आदी विषयांत आसक्त होतो. त्याचा बिनाश होतो. या सात 
घारणांना ज्या योग्याने जिकले की तो कोणत्याही भूतांत विलीन होतो. 
देव, असुर, गंधवं, नाग, राक्षस इत्यादींच्या शरीरातही तो लीन झाला 

तरी कोठेच आसक्त असत नाही. 

अणिमा, लघिमा, महिमा, प्राप्ती, प्राकाम्य, ईशित्व, वशित्व व 
कामावसायित्व; या आठ ईश्वरी गुणांची, सिद्धींची प्राप्ती योग्यास 
होते. सूक्ष्मापेक्षाही सूक्ष्म रूप धारण करण्याची शक्ती ' अणिमा ' होय. 
शीध्ांत शीघ कोणतेही काम करण्याची शक्ती ' लघिमा '. सर्वांना 
पूजनीय होण्याची अवस्था म्हणजे ' महिमा ' होय. जर कोणतीही वस्तू 
अप्राप्य नसेल तर ती ' प्राप्ती ' सिद्धी होते. सवंत्र व्यापकत्व असण्याने 
योग्यास ' प्राकाम्य ' नावाची सिद्धी मिळते. सर्वं काही करण्यास समर्थे 
असा जेव्हा तो इश्वर होतो तेव्हा त्या सिद्धीस ' ईशित्व ' म्हणतात. 
सर्व्रांना वश करून घेण्याची सिद्धी 'वशित्व ' नावाची असते. इच्छे- 
नुसार कोठेही राहाणे, इत्यादी कामे करणारी ' कामावसायित्व ' 
नावाची सिद्धी असते. ऐश्वर्याचे साधनभूत असे हे आठ गुण आहेत. 

मुक्त झाल्यामुळे योग्याचा जन्म कधी होत नाही. वृद्धी व नाश 
होत नाही. त्याचा क्षय होत नाही, की परिणाम होत नाही. पृथ्वी आदी 
भूतसमुदायाची बाधा त्याला होत नाही. तो भिजत नाही की जळत 
नाही. सुकत नाही की वाळत नाही. शब्दादी विषयांचा लोभ त्याला 
कधी पडू शकत नाही. शब्दादी विषयांत तो गुंतत नाही. त्यांचा तो 
भोक्ता नसतो. खोट्या वा हीन द्रव्यांशी मिसळलेले सोनें अग्नीत 
तापविले को त्याचा दोष जळून जातो. ते शुद्ध होते. त्याचप्रमाणे 
प्रयत्नशील योगी योगाग्नीने तापून शुद्ध होतो. त्याच्या अंतःकरणातील 
सवे दोष जळून जातात. त्याची ब्रह्माशी एकता स्थापित होते. तो 
कशाशीच पृथक्‌ राहात नाही. अग्नीत जशी आग मिळून जाते तसाच 
तो नाम व रूप एकच बनून जातो. त्याची पापे दग्ध होऊन जातात. 
त्याची परब्रह्माशी एकता स्थापित झालेली असल्यामुळे तो पृथक्‌ राहू 
शकत नाही. पाण्यात टाकलेले जल जलाशी एकरूप होते, तसाच 
योग्याचा आत्मा परमात्म्यात तदाकार होतो. 


योगचर्या, प्रणवाचा महिमा, अरिष्टांचे वणेत 
योगी पुरुषाचा आचार कसा असतो ? तो ब्रह्माच्या ,मार्गांचे 

अनुसरण कसा करतो ? इत्यादी प्रश्‍नांचा खुलासाही दत्तात्रेयांनी 
अलर्कासाठी केला आहे. मान व अपमान यांनी साधारण मनुष्य प्रसन्न 
व उद्विग्न होतो. मानानें त्याला प्रसन्नता वाटते. अपमानाने उद्वेग 
वाटतो. परंतु योगी पुरुषास अपमान प्रसन्नताकारक व मान उद्ठेगजनक 
वाटतो. त्याला अपमान अमृत व मान विष वाटतो. योगी पुरुष मार्गावर 
नीट पाहून पावले टाकतो. वस्त्राने गाळून पाणी पितो. सत्य बोलतो. 
बुद्धीने विचार करून जे युक्‍त वाटते त्याचेच चितन तो करतो. योगवेत्ता 
पुरुष आतिथ्य, श्राद्ध, यज्ञ, देवयात्रा, उत्सव इत्यादी प्रसंगी जात नाही. 

कार्याच्या सिद्धीसाठी तो कधी मोठया माणसाकडे जात नाही. ज्या 
गृहस्थाच्या घरी स्वयंपाकगृहातून धूर येत नाही, स्वयंपाकाची आग 
विझली आहे. घरातील सर्व लोकांची जेवणे झाली आहेत, अशा वेळी 
योग्याने भिक्षेस जावे. रोज एकाच घरी त्याने जाऊ नये. योगात प्रवृत्त 
झालेल्या पुरुषाने सत्पुरुषांच्या मार्गास कलंकित न करता असा व्यवहार 
करावा की, ज्यामुळे लोक सन्मान न करता तिरस्कार करतील. योग्यास 
गृहस्थाच्या घरची भिक्षा सर्वश्रेष्ठ आहे. जो गृहस्थ विनीत, श्रद्धाळू, 
जितेन्द्रिय, श्रोत्रिय व उदार हृदयाचा असेल त्याच्या घरी नेहमीच 
योग्याने भिक्षा मागू नये. जो दुष्ट व पतित नसेल, अशा अन्य लोकांच्या 
धरीही तो भिक्षेसाठी जाऊ शकतो. खालच्या वर्णाच्या लोकांच्या घरी 
भिक्षा मागणे हे निकृष्ट मानले गेले आहे. योग्यास भिक्षापात्र अन्न, 
जवांची खीर, ताक, दूध, खिचडी, फळे, तिळाचे चूण, सत्तू; इत्यादींचा 
आहार उत्तम व सिद्धिदायक असतो. 

या अन्नाचे योग्याने एकाग्रचित्ताने भोजन करावे. प्रथम जलाचे 
आचमन करून क्रमशः पांच प्राणांना पांच आहुत्या त्याने द्याव्यात. 
* प्राणाय स्वाहा ' म्हणून पहिला घास त्याने घ्यावा. ' अपानाय स्वाहा ' 
म्हणून दुसरा, ' समानाय स्वाहा ' म्हणून तिसरा, ' उदानाय स्वाहा ' 
म्हणून चौथा व “ व्यानाय स्वाहा ' म्हणून पांचवा घास त्याने मुखात 
घालावा. त्यानंतर प्राणायाम करून त्याने उरलेल्या अन्नाचे भोजन 
करावे. भोजनानंतर पुन्हा एकदा आचमन करावे. त्यानंतर तोंड हात 
धुऊन .हृदयाछा स्पर्श करावा. चोरी न करणे, ब्रह्मचर्याचे पालन, त्याग, 

लोभाचा अभाव, अहिंसा, ही भिक्षूची पांच व्रते आहेत. क्रोधाचा अभाव, 
गुरूची सेवा, पवित्रता, हलके भोजन व प्रतिदिन स्वाध्याय; हे त्याचे 
पांच नियम आहेत. 


अस्तेयं ब्रह्मचर्यं च त्यागोऽलोभस्तथेव च । 
व्रतानि पञ्च भिक्षणामहिसापरमाणिवे ॥ 
अक्रोधो गरुशुश्ूषा शौचमाहारलाघवम्‌ । 
नित्यस्वाध्याय इत्येते नियमाः पञ्च कीतिताः ॥ 


जो योगी ' हे जाणायला हवं, हे जाणायला हवं › अक्षा वृत्तीने 
भिन्नभिन्न विषयांच्या माहितीसाठी लोभावतो, त्याला हजारो कल्पांतही 
ज्ञातव्य वस्तूची प्राप्ती होणार नाही. आसक्तीचा त्याग करून, क्रोधाला 
जिंकून, स्वल्पाहारी राहून, जितेंद्रिय होऊन, बुद्धीने इंद्रियांना सावरून 
योगी पुरुषाने मन ध्यानात गुंतवावे. योगयुक्त योगी नेहमी एकान्त- 
स्थानात, गुंफांत, वनात राहून ध्यान करतो. वाग्दण्ड, कमेदण्ड, मनोदण्ड ; 
हे तीन दंड ज्याच्या अधीन आहेत तो योगी वा यती त्रिदंडी होय. 
ज्याच्या दृष्टीत सत्‌-असत्‌, गुण-अवणग यांनी नटलेले सर्वे जगतच 
आत्मरूप बनलेले असते त्याला कोण प्रिय असते ? कोण अप्रिय असते?! 
ज्याची ब॒द्धी शुद्ध असते, जो मातीचा ढीग व सुवणं समानच मानतो, 
स॒वं प्राण्यांसाठी ज्याचा समभाव असतो, तो एकान्तप्रियः, एकाग्रचित्त 
योगी त्या सनातन अविनाशी परमपदाची प्राप्ती करून घेतो. तो या 
जगात पुन्हा जन्मासच येत नाही. वेदांपेक्षा सवे यज्ञकर्म श्रेष्ठ आहे. 
यज्ञांपेक्षा जप श्रेष्ठ. जपापेक्षा ज्ञानमार्ग व त्याहीपेक्षा आसक्तिरहित 
ध्यान श्रेष्ठ आहे. एकाग्रचित्त, ब्रह्मपरायण, प्रमादरहित, पवित्र, एकान्त- 
प्रेमी, जितेन्द्रिय असणाराच या योगविद्येस पात्र होतो. या योगमार्गानेच 


त्याला मोक्षपदाची प्राप्ती होते. 
वेदाच्छे शेष्ठाः सर्वयज्ञक्रियाइच । 
यज्ञाज्जपं ज्ञानमार्गेरच जप्यात्‌ ॥ 
मा...१७ 


&८८-0. Jangamwadi Math Collection, Varanasi. An eGangotri Initiative 


MOSES MHI lt सये सो 


२५८ ; माकंडेयपुराण 


ज्ञानात्‌ ध्यानं सडगरागव्यपेतं । 
तस्मिन्‌ प्राप्ते शाइवतस्योपलब्धिः ॥ 
समाहितो ब्रह्मपरोऽप्रमादी । 
शुचिस्तथेकान्तर नियते न्द्रियः ॥ 
समाप्नुयाद्‌ योगमिमं महात्मा । 
विमुक्तिमाप्नोति ततः स्वयोगतः ॥ 
जो योगी अशा प्रकारे योगमार्गात स्थित होतो, तो शेकडो 
जन्मांतही आपल्या मार्गावरून विचलित होत नाही. ज्याला सर्वत्र 
चरण, मस्तके, कंठ आहेत, जो या विश्वाचा स्वामी आहे, जो या 
विश्वाला उत्पन्न करतो, त्या विश्वरूपी परमात्म्याचे प्रत्यक्ष दशन घेऊन 
त्याची प्राप्ती करण्यासाठी परम उण्यमय अशा “3७? या एकाक्षर- 
मंत्राचा जप योग्याने करावा. त्याचे अध्ययन करावे. अकार, उकार, 
मकार ही तीन अक्षरे वा या तीन मात्रा आहेत. या करमशः सात्त्विक, 
राजस व तामस आहेत. यांशिवाय एक अर्धमात्रा असून ती अनुस्वाराच्या 
रूपात या सर्वावर असते. ही अर्धमात्रा निर्गुण आहे. योगी पुरुषाने या 
ओंकाराचे ज्ञान प्राप्त करून घ्यावे. त्याचा उच्चार गांधार स्वरातून 
होत असल्यामुळे त्याला ' गांधारी 'ही म्हटले आहे. त्याचा स्पर्श मुंगी- 
प्रमाणे असतो. प्रयोग केल्यास तो मस्तकस्थानात दृष्टिगोचर होतो. जसे 
३+काराचे उच्चारण मस्तकापर्यंत भिडते, तसेच उ&कारमय योगी अक्षर- 
ब्रह्मास मिळून अक्षररूप होतो. प्रणव (अ्#कार) धनुष्य आहे. आत्मा 
बाण आहे. ब्रह्म उत्तर लक्ष्य आहे. या लक्ष्याचा वेध सावधान राहुन 
घ्यावा. हा &कार तीन वेद, तीन लोक, तीन अग्नी, ब्रह्मा-विष्णू-महेश 
है तीन देव आहेत. या ३+कारात साडेतीन मात्रा असतात. मकार भूर्लोक, 
उकार भुवर्लोके व व्यंजनरूप मकार स्वलोक मानला गेला आहे. 
पहिली मात्रा व्यक्त, दुसरी अव्यक्त, तिसरी चिच्छक्ती व चौथी अधे- 
मात्रा परमपद मानली गेली आहे. 
3#काराच्या उच्चाराने सत्‌ व असत्‌ यांचे ज्ञान होते. पहिली 
मावा र्‍हस्व, दुसरी दोघं ब तिसरी प्छूत असते. अर्धमात्रा थाक्च वाणीचा 

विषय नसते. असे हे &ँकार नामक परब्रह्मस्वरूप अक्षर आहे. जो 
मनुष्य याला जाणतो, याचे ध्यान करतो, तो या संसारचक्राचा त्याग 
करून, या त्रिविध बंधनांपासून मुक्‍त होऊन परब्रह्म परमात्म्यात लीन 
होतो. ज्याचे कमंबंधन क्षीण होत नाही, त्याने मृत्यूचे अरिष्ट जाणून 
प्राणत्यागाच्या वेळी योगाचे चितन करावे. यामुळे त्याछा पुन्हा जन्मास 
यावे छागत नाही. 

आता अरिष्टांचेही वर्णन ऐकण्यासारखे आहे. हे जाणून योगी 
आपल्या मृत्यूस जाणून घेतो. जो मनुष्य देवमार्गं (आकाशगंगा), ध्रुव, 
शुक्र, चंद्राची छाया, अरुंधती यांना पाहू शकत नाही, तो एका वर्षाच्या 
वर जिवंत राहू शकणार नाही. जो सूर्याच्या मंडलास किरणांनी रहित 
व अग्नीस किरणमालांनी मंडित पाहातो, तो मनुष्य अकरा महिन्यांपेक्षा 
अधिक जगत नाही. जो स्वप्नात वमन, मूत्र, विष्ठा यांत सोने व चांदी 
यांचे दशन घेतो, त्याचे आयुष्य दहा. महिन्यांपर्यंत असते. जो प्रेत, 
पिशाच, गंधवंनगर, सुवर्णाचा वृक्ष पाहातो, त्याचे आयुष्य नऊ महिन्यांचे 
असते. जो अकस्मात स्थूल शरीराचा दुरबेल होतो वा दुर्बेलाचा अकस्मात 
स्थूल होतो, त्याचे जीवन आठ महिन्यांचे असते. धूळ वा चिखल यांतील 
पादाग्रभायचिन्ह खंडित दिसते, तो सात महिने जिवंत राहातो. यिधाड, 
कबतर, कावळा, निळया रंगाचा पक्षी जर मस्तकावर बसला, तसुत्याचे 
आयुष्य सहा महिन्यांचे असते. जर कावळयाते येऊन चोच मारली, 
घळीची वष्टी पाहिली, आपलीच छाया वेगळी दिसली, तर चार-पाच 
महिन्यांचे आयुष्य उरले असे समजावे. आकाशात ढग नसतानाच 
दक्षिण दिशेस वीज चमकताना दिसली तर, रात्री इंद्रधनुष्य दिसले तर, 
मनष्याचे जीवन दोन-तीन महिन्यांचे आहे असे समजावे. तूप, तेल, 
दर्पण, जल इत्यादींत ज्याला स्वतःची सावली दिसत नाही, अथवा 
बिनडोक्याची दिसत असली तर तो एक महिन्यापेक्षा जास्त जगणार 

समजावे. ची येते 

ड वा योग्याच्या शरीरास बकरा अथवा मुडद्याची दुर्गंधी येते, 
त्याचे जीवन पंधरा दिवसांचेच समजावे. स्नान करतानाच ज्याची छाती 


व ज्याचे पाय सुकून जातात, पाणी पिऊतही ज्याचा कंठ सुकलेला 

राहातो, तो केवळ दहा दिवसांचा सोबती मानावा. ज्याचा आतील 
वायू पृथक्‌ होऊन ममंस्थानांना छेदतो, जलाच्या स्पर्शाने ज्याच्या 
शरीरावर रोमांच येत नाहीत, त्याच्यापाशी मृत्यू उभाच आहे, असे 
समजावे. जो स्वप्नात कोल्हा व वानर यांच्या पाठीवर बसुन गीत गात 
दक्षिण दिशेस जातो, त्याच्या मृत्यूची वाट यम पाहात नाही. स्वप्नात 
छाळ व काळ्या रंगाचे कपडे घालून एखादी स्त्री हसत, गात दक्षिण 
दिशेस जाताना दिसली की, तो जिवंत राहात नाही. स्वप्नात एखादा 
नागडा महाबली मनुष्य हसताना, नाचताना दिसला की मृत्यू आला 
आहे असे समजावे. स्वप्नात जो स्वत:स चिखलात बुडालेला पाहातो, 
त्याला तत्काल मृत्यू येतो. जो स्वप्नात केस, अग्नी, भस्म, सर्प, बिन- 
पाण्याची नदी पाहातो, त्याला दहाव्या वा अकराव्या दिवशीच मृत्यू 
येतो. 

स्वप्नात विकराळ, भयंकर व काळया रंगाचा पुरुष हत्याराने 
फत्तरावर मारीत असताना दिसला की, ती तत्काल मृत्यूची सुचना 
असते. भोजन करूनही ज्याची भूक शमत नाही, दातांवर दात ज्याचे 
घासले जातात, त्याचे आयुष्य समाप्त झाले आहे, असे समजावे. जो 
अर्ध्या रात्री इंद्रधनुष्य पाहातो, दिवसा तारे पाहातो, तो आत्मवेत्ता 
असला तरी त्याचे आयुष्य क्षीण झाले आहे असे समजावे. मुख सवंत्र 
लाल, जीभ काळी असेल तरी मृत्यू जवळ आला आहे असे मानावे. 
स्वप्नात उंट वा हत्तीवर बसून दक्षिणेकडे निघालात तर तत्काळ 
मृत्यूची ती सुचना मानावी. कान बंद करून जो आपलाच आवाज ऐकत 
नाही, ज्याच्या डोळ्यांची ज्योती नष्ट झाली आहे, तोही जिवंत राहू 
शकणार नाही. जो आपल्या इवेत वस्त्रासही लाल रंगाचे म्हणून पाहातो 
त्याचा मृत्यू निकट आला आहे असे समजावे. 

जो स्वप्नात, अग्नीत वा जलात शिरून पुन्हा बाहेर येऊ शकत 
नाही, त्याच्याही जीवनाचा अंत जवळ आला आहे असे मानावे. जो 
पुज्य व्यक्तींची अवहेलना करतो, निंदा करतो, देवांची पुजा करीत 
नाही, गृरुजनांची व ब्राह्मणांची जो निदा करतो, माता-पिता व जामात 
यांचा सत्कार जो करीत नाही, जो योगी, ज्ञानी, विद्वान, महात्मा 

पुरुष यांचा आदरसत्कार करीत नाही, त्या पुरुषाचा मृत्यू जवळ आला 
आहे असे समजावे. 

योगी पुरुषाने सतत या अरिष्टांकडे लक्ष द्यावे. मृत्युकाल जाणून 
योगी पुरुषाने एखाद्या निर्भय स्थानावर बसून योगाच्या अभ्यासास 
प्रवृत्त व्हावे. अरिष्ट पाहून योग्याने मृत्यूचे भय सोडून द्यावे. मृत्यू येई- 
पर्यंत त्याने योगमग्न असावे. सवे भय सोडावे. आपले चित्त स्थिर करून 
योगात संलग्न करून, तीन गुणांना जिकून परमात्मवृत्तीत तन्मय व्हावे. 
चित्तवृत्तीचाही त्याग करावा. असे करण्याने त्याला परम निर्वाणस्वरूप 
ब्रह्माची प्राप्ती होते. हा काही बुद्धीचा वा वाणीचा विषय नाही. 

चंद्राचा संयोग होताच चंद्रकांत मणी द्रवतो, त्याच्या संयोगा- 
शिवाय नाही. योग्याचेही तसेच आहे. योगी योगमुक्त झाला तर त्याला 
सिद्धीचा लाभ होतो. अन्यथा नाही. सूर्याच्या किरणांच्या संयोगाने 
ूर्यकांतमणी अग्नी निर्माण करू शकतो, एकटा नाही, तसेच योग्याचेही 
असते. या योगाचा आश्रय कधी सोडू नये. मुंगी, उंदीर इत्यादी प्राणी 
घरात गृहस्वामीप्रमाणे राहतात, घर पडल्यावर निघून जातात, घर 
पडल्याचे दुःख केवळ त्याच्या मालकास होते. तसेच योग्याचे वास्तव्य 
असावे. योग्याने आपले गृह, वैभव, शरीर यांची थोडीही ममता धारण 
करू नयें. हरिणाच्या वत्सावर. जेव्हा शिंग उगवू लागते, तेव्हा त्याच्या 
मस्तकाचा अग्रभाग एका टेंगळाने युक्‍त होतो. हे टेंगून हळूहळू वाढते. 
अक्षा प्रकारे योग्याने आपला योगाभ्यास हळुहळू वाढविला पाहिजे. 
रोगी मनष्य पीडित झाला तरी आपल्या इंद्रियांकडून कामे करवून 
घेतो. त्याच प्रकारे योगी पुरुषानेही बुद्धी आदी साधनांनी परम पुरुषा- 


थांची साधना करावी. 


पद्मिनीविद्येचे आठ महानिधी 


स्वरोचिष व स्वारोचिष मतूंचे वर्णेन मार्केडेयाँनी ष्टुकीसाठी 
केल्यानंतर सवे भोगांना प्राप्त करून देणाऱ्या पमिनी विद्येच्या अधीन 
असणाऱ्या निधींचेही त्याच्याच विनंतीवरून महामुनींनी वणेन केले. 
पद्मिनीविद्येची अधिष्ठात्री देवी लक्ष्मी आहे. पद्म, महापद्म, मकर, 

कच्छप, मुकुन्द, नन्दक, नील व शङ्ख हे भाठ निधी या पद्मिनीविद्येचे 
आहेत. देवांची कृपा व साधुमहात्म्यांची सेवा यांनी प्रसन्न झालेले हे 
निधी मनुष्यांना सतत धन प्राप्त करून देतात. पद्म नावाच्या प्रथम 
निधीचा आधार सत्त्वगुण आहे. त्याच्या प्रभावाने मनुष्य सोने, चांदी 
व तांबे या धातूंचा संग्रह अधिक प्रमाणात करतो. तो यज्ञाचे अनुष्ठान 
करतो. दक्षिणा देतो, सभामंडप व देवमंदिर यांची निर्मिती करतो. 
महापद्म नावाचा दुसरा निधीही सात्त्विक आहे. त्याच्या आश्रयाने 
सत्त्वगुणाची वृद्धी होते. तो पद्मरागादी मणी, मोती, प्रवाळ आदींचा 
संग्रह्‌ व खरेदी-विक्री करण्याची संधी मनुष्यास देतो. तो योगी पुरुषांना 
दान देतो. त्यांच्यासाठी आश्रम बनवितो. तो स्वतःच त्याच्या स्वभावाचा 
बनतो. त्याचे पुत्रपौत्रादीही त्याच स्वभावाचे होतात. महापद्मनिधी 
मनुष्याच्या सात पिढ्यांपर्यंत संगतसोवत करतो. मकर नावाचा तिसरा 
निधी तमोगुणी आहे. त्याची दुष्टी पडताच सुशील मनुष्यही तमोगुणी 
बनतो, तो बाण, खड्ग, ऋष्टी, धनुष्य, ढाल व दंश करणाऱ्या वस्तू 
यांचा संग्रह करतो. राजांशी मैत्री जमवतो. शौर्याने जीवन घालविणाऱ्या 
क्षत्रियांना व त्यांच्या प्रेमिकांना धन देतो. शस्त्रास्त्रांशिवाय दुसप्या 
कोणत्याच वस्तूंच्या खरेदी-विक्रीत त्याचे मन लागत नाही. हा निधी 
एकाच मनुष्यास प्राप्त होतो. त्याच्या पुत्रांना तो प्राप्त होत नाही. हा 
मनुष्य धनाच्यामुळे लुटारूंच्या हातून वा संग्रामात मारला जातो. 
कच्छप नावाच्या निधीची दुष्टी ज्या मनुष्यावर पडते तो 
तमोगृणप्रधान होतो. कारण हा निधी तामसी आहे. तो सवं व्यवहार 
पुण्यात्म्यांशी करतो. पण त्याचा कोणावरच विश्‍वास नसतो. कासव 
जसे आपल्या सर्वागांचा संकोच करून राहाते, त्याप्रमाणे हा मनुष्य सर्वे 
बाजूंनी रत्नांचा संग्रह करतो व त्यांच्या रक्षणासाठी व्याकुळ बनतो. 
धन चष्ट होईल की काय ? या भयानें तो दान करीत नाही, की त्याचा 
एपभोगही घेत नाही. तो ते धन जमिनीत पुरून ठेवितो. हा निधी एका 
पिढीपर्यंत टिकतो. मुकुंद नावाचा पाचवा निघी रजोगुणात्मक आहे. 
त्याची दृष्टी पडताच मनुष्य रजोगुणी होतो, तो वीणा, वेणू, मृदंग 
इत्यादी वाद्यांचा संग्रह करतो. तो नाचणाऱ्या व गाणाऱ्या लोकांना 

घन देतो. सूत, बंदिजन, नट आदींना तो भोगवस्तू अपण करतो. हा 
निधीही एकाच मनुष्यापुरता असतो. 

यानंतर नंद नावाचा महानिधी रजोगुण व तमोगुण यांनी युक्‍त 
असतो. याची दुष्टी पडताच मनुष्य अधिक जड बनतो. तो सर्वे धातू, 
रत्ने, पवित्र धान्य इत्यादींचा संग्रह करतो. याच वस्तूंची तो खरेदी- 
विक्री करतो. हा मनुष्य स्वजन व घरी आलेल्या अतिथींना आधार 
वाटतो. पण यारा थोडाही अपमान सहन होत नाही. त्याची जर कुणी 
स्तुती केली तर तो खूप प्रसन्न होतो. स्तुती करणाऱ्या याचकास तो 
इच्छा करील ती वस्तू देतो. त्याचा स्वभाव कोमळ असतो. त्याला 
पुष्कळ स्त्रियां असतात. त्या सुंदर व संतानवती असतात. हा नंद नावाचा 
निधी आठ पट वाढत वाढत सात पिढ्यांपर्यंत मनुष्यास साथ देतो. तो 
सवं पुरुषांना दीर्घायुषी बनवतो. दुरच्या बंधुबांधवांचे तो भरणपोषण 
करतो. त्याच्या हृदयात परछोकप्राप्तीविषयी आदर नसतो. हा निधी 
मिळालेला पुरुष सहकाप्यांवर विश्‍वास ठेवीत नाही. पहिल्या मित्रांवर 
उदास होऊन दुसऱ्यांवर प्रेम करतो. 

यानंतर सत्त्वगुण व रजोगुण यांना घारण करणारा नील नावाचा 
निधी संपर्कात येणाऱ्या मनुष्यास सत्त्वगुणी व रजोगुणी बनवितो. तो 
बस्त्र, कापूस, धान्य, फल, फळ, फूल, मोती, प्रवाळ, शंख, शिपला, 
ळाकडी वस्तू इत्यादी वस्तूंचा संग्रह.व खरेदी-विक्रीचा व्यवहार करतो. 
हा मनुष्य तलाव व विहिरी खोदतो. उद्याने निर्माण करतो. नद्यांवर 
पूरू बांधतो. सुंदर सुंदर वृक्ष लावतो. चंदन व फुले यांचा उपभोग धेऊन 
हा कीर्ती मिळवितो. हा नीलनिधी तीन पिढ्यांपर्यंत टिकतो. 

शंखन नावाचा आठवा निधी रजोगुण व तमोगुण यांनी युक्‍त 
असून त्याची दुष्टी ज्यावर पडते तो मनुष्य रजोगुणी व तमोगुणी होतो. 
हा निधी एका पुरुषापर्यंतच टिकतो, दुसर्‍या नातेवाईकास मिळत नाही. 
तो आपल्या कमाईचे अन्न-वस्त्र यांचा एकटाच उपभोग घेतो. त्याचे 
कुटुंबीय खराब अन्न खातात. त्यांना वापरण्यासाठी चांगले बस्त ps 
नाही. शंख निधीने युक्‍त मतुष्य सदा आपल्या पोटामागे असतो. मित्र, 


भार्या, पुत्र, वधू इत्यादींना तो काहीच देत नाही. 

अशा प्रकारे हे आठ निधी म्हणजे मनुष्याच्या अर्थं संपत्तीची 
अधिष्ठात्री देवीच आहे. त्या त्या निधीच्या स्वभावानुसार तो तो मनुष्य 
बनतो. पद्मिनी नावाची विद्या या स्वे निधींची स्वामिनी आहे. ही 
साक्षात लक्ष्मीचे स्वरूप आहे. 
सप्तशतीचा पाठ व त्याचे माहात्म्य 

सावर्णी मनूच्या उत्पत्तीच्या प्रसंगी मेधा ऋषींच्या मुखातून 
“राजा सुरथ व वैश्य यांना सांगितलेले देवीमाहात्म्य हा एक मार्कडेय- 
पुराणाचा सर्वोत्तम भाग आहे. या सप्तशतीतील आख्यानांचा परिचय 
आपण करून घेतला आहे. आता तिचा पाठविधी व माहात्म्य यांसंबंधी 
थोडे पाहू. ' फलश्रुती ' नावाच्या बाराव्या अध्यायात स्वतः देवीनेच 
या पाठमाहात्म्याविषयी सविस्तर सांगितले आहे. 

स्तुतिस्तोत्रे गाऊन जे लोक देवीस संतुष्ट करतील त्यांच्या सर्व 
बाधा ती दूर करील. मधुकंटभांचा नाश, महिशासुराचा नाश, शुंभ- 
निशुंभांचा संहार, या प्रसंगांचा पाठ करावा. अष्टमी, चतुदेशी, नवमी 
या तिथींना एकाग्रचित्ताने भक्तिपूर्वक देवीचे माहात्म्य श्रवण करावे. 
त्यास कोणतेच पाप शिवू शकणार नाही. त्यावर कोणत्याच आपत्ती 
येणार नाहीत. त्याच्या घरी कधी दारिद्र राहणार नाही. प्रेमीजनांचा 
वियोग त्यांछा कधी होणार नाही. त्याला कधी शत्रूंपासून, लुटारूंपासुन, 
शस्वापासुन, राजापासून, अग्नीपासुन, जलापासून भय राहाणार नाही. 
म्हणून सदा एकचित्त होऊन देवीमाहात्म्याचे श्रवण करावे. परम- 
कल्याणकारक पाठ करावा. 

हे माहात्म्य महामारीजनित सवे उपद्रवांचा व आध्यात्मिक आदी 
तीन उपद्रवांचा उत्पात शांत करणारे आहे. देवीच्या मंदिरात प्रतिदिन 
विधिपुर्वक या माहात्म्याचा षाठ केल्यास ते स्थान देवी कधीच सोडीत 
नाही. तेथे तिचा निवास नेहमीच असतो. बलिदान, पुजा, होम करून महो- 
त्सवाच्या प्रसंगी या चरित्राचा पुर्ण पाठ करावा. श्रवण करावे. असे केल्याने 
मनुष्यास विधी जाणून वा न जाणून बली, पुजा, होम इत्यादींचे पुण्य 
त्याला मिळते. देवी प्रसन्न होते. शरत्कालात जी वाषिक महापूजा होते, 
त्या वेळी या माहात्म्यास भक्तिपूर्वक जो ऐकेल त्या मांणसास देवीच्या 

प्रसादाने सवे बाधांपासुन मुक्ती मिळेल. तो धन, धान्य, पुत्र यांनी संपन्न 
होईल, यात संशय नाही. देवीचे हे माहात्म्य, देवीच्या अवताराच्या 
कथा, युद्धांत तिने केलेले पराक्रम ऐकून मनृष्य निर्भय बनतो. देवीचे 
माहात्म्य ऐकल्याने पुरुषाचे शत्रू नष्ट होतात. त्याचे कल्याण होते. 
त्याचे कुल आनंदित होते. 

सवंत्र शांतिकर्मात, वाईट स्वप्न पाहिल्यावर, गृहजनित भयंकर 
पीडा उत्पन्न झाल्यावर देवीचे माहात्म्य श्रवण करावे. त्यामुळे सरव 
विघ्नांचा नाश होईल. गृहपीडा शांत होतील. वाईट स्वप्नांचे परिवतंन 
शुभ स्वप्नांत होईल. बाळग्रहांपासून त्रासलेल्या मुलांसाठी हे माहात्म्य 
अतिशय शांतिकारक आहे. मनुष्यांत मैत्री बिघडत असेल तर या 
माहात्म्याचा पाठ करावा. त्यांच्यांतीळ मैत्री टिकून राहील. हे माहात्म्य 
सवे दुराचारींचे बल नाहीसे करणारे आहे. याचा पाठ केल्यास भूत, 
राक्षस, पिशाच यांचा नाश होईल. देवीचे हे माहात्म्य देवीरूप प्राप्त 
करून देणारे आहे. पशू, पुष्प, अर्यं, धूप, दीप, गंध आदी उत्तम 
सामग्रीने पूजा करावी, ब्राह्मणास भोजन द्यावे, होम करावा, प्रतिदिन 
अभिषेक करावा, नाना प्रकारच्या भोगांना अपेण करावे, दान द्यावे व 
एक वर्षेपर्यंत देवीची आराधना करावी. त्यामुळे देवी प्रसन्न होते. इतकी 
प्रसन्नता देवीचे हे चरित्र एकदाच वाचल्याने मिळते. 

हे माहात्म्य ऐकून पापांचा ताश होतो. आरोग्याची प्राप्ती होते. 
देवीच्या अवतारांचे श्रवण केल्यास सवे भूतांपासून रक्षण होते. तिचे 
य॒द्धविषयक चरित्र दुष्ट दैत्यांचा संहार करणारे आहेः हे माहात्म्य 
ऐकल्याने मनुष्यास शत्रूचे भय उरत नाही. वनात, शून्य मार्गात, दावा- 
नलात सापडल्यावर, निजेन स्थानात, लुटारूंच्या तावडीत, शत्रूकडून 
पकडले गेल्यावर, जंगलात वाघ, सिंह आदी जंगली जनावरांच्या 
तावडीत सापडल्यावर, कुपित राजाकडून वधासाठी वा बंदिवासासाठी 
नेण्याचा प्रसंग आल्यावर, महासागरातील नाव तुफानात सापडल्यावर, 
भयंकर य॒द्धात शस्त्राने घाव पडल्यावर, सर्वे भयानक बाधांत देवीच्या 
या चरित्राचे स्मरण केल्यास मनुष्य अशा संकटांतून मुक्त होतो. तिच्या 


प्रभावाने सिहादी हिंसक प्राणी नष्ट होतात. 

असे हे भगवती अंबिकादेवीचे माहात्म्य. ही देवी नित्य असूनही 
पुनः पुन्हा प्रकट होते व जगाचे रक्षण करते. तीच या विश्वाला मोहित 
करते. तीच या जगताला जन्म देते. तीच प्रार्थना केल्यावर संतुष्ट 
होऊन समृद्धी देते. महाप्रलयाच्या वेळी महामारीचे स्वरूप धारण 
करणारी ही महाकाली या सर्वे ब्रह्मांडास व्यापून असते. वारंवार 
महामारी येते. त्या वेळी ही देवी स्वतः अजन्मा असूनही अवतार घारण 
करते. हीच सनातन देवी समयानुसार सवे भूतांचे रक्षण करते. 
मनुष्याच्या अभ्युदयाच्या वेळी त्याच्या घरात लक्ष्मीच्या रूपाने हीच 
नांदते व उन्नती प्राप्त करून देते. हिच्या अभावाने मनुष्यास दरिद्रता 
येते. त्याचा विनाश होतो. पुष्प, धूप व गंध यांनी हिचे पुजन करून 
तिची स्तुती करावी. ती मनुष्यास धन, पुत्र, धार्मिक बुद्धी व उत्तम 
गती यांची प्राप्ती करून देईल. 


भवकाले नणां सेव लक्ष्मो बृंद्धिप्रदा गहे । 
संबाभावे तथा लक्ष्मीविनाशायोपजायते ॥ 
स्तुता सम्पुजिता पुष्पेधपगन्धादिभिस्तथा । 
ददाति चित्तं पृत्रांइच मत धर्मे गात शुभाम्‌ ॥ 


५, उपसंहार व ग्रंथमाहिमा 


श्रवणाने पुष्करतीर्थात स्नान 


पक्ष्यांनी जेमिनींना त्यांनी विचारलेल्या प्रश्‍नांच्या संदर्भात अनेक 
कथा व आख्यायिका ऐंकविल्या. माकंडेयांनी या प्रथम क्रोष्ट्कीस 
सांगितल्या होत्या. त्याच पक्ष्यांनी विस्ताराने जेमिनींना सांगितल्या. हे 
अनादिसिद्ध पुराण प्रथम ब्रह्मदेवांनी मार्कडेयांना सांगितले. तेच परंपरेने 

जेमिनींपर्यंत आले. हे पुण्यमय, पवित्र, आयृष्यव्धक व सर्वं कामनांची 
सिद्धी करणारे आहे. याचा पाठ करणारा सर्व पापांतून मुक्‍त होतो. 
जेमिनींनी प्रारंभी जे प्रश्‍न उत्पन्न केले होते त्यांची उत्तरे म्हणून पक्ष्यांनी 
पितापुत्रसंवाद, ब्रह्मदेवांनी रचलेली सृष्टी, मनूंची उत्पत्तिकथा, अनेंक 
शाजांची चरित्रे इत्यादी भाग जेमिनींना ऐकविला. या सवे प्रसंगांच्या 
पाठाने व श्रवणाने मनुष्य पापातून मुक्त होऊन ब्रह्मात लीन होतो. 

पितामह ब्रह्मदेवांनी जी अठरा महापुराणे निर्माण केली त्यांत 
विख्यात असे हे मार्कडेयपुराण क्रमाने सातवे आहे. पहिले ब्रह्मपुराण, 
दुसरे पद्मपुराण, तिसरे विष्णुपुराण, चौथे शिवपुराण, पाचवे भागवत- 
पुराण, सहावे नारदपुराण, सातवे मार्कडेयपुराण, आठवे अग्निपुराण, 
नववे भविष्यपुराण, दहावे ब्रह्मवैवतेपुराण, अकरावे नृसिहपुराण, बारावे 
वराहपुराण, तेरावे स्कंदपुराण, चोदावे वामनपुराण, पंधरावे कू्मेपुराण, 
सोळावे मत्स्यपुराण, सतरावे गरुडपुराण व अठरावे ब्रह्माण्डपुराण होय. 
प्रतिदिन जो या अठरा महापुराणांची नावे घेतो, तिन्ही काळ त्यांचा 
जप करतो त्यास अश्वमेध यज्ञाचे फळ मिळते. 


ब्राह्मं पाद्मं वेष्णवं च शेवं शागवतं तथा । 

तथान्यन्नारदीयं च माकंडेयं च सप्तमम्‌ ॥ 

आग्नेयमष्टमं प्रोक्तं भविष्यं तवमं स्मृतम्‌ । 

दहामं ब्रह्मवेचतं नसिहेकादश तथा ॥ 

वाराहं द्वादशं प्रोक्तं स्काच्दनत्र त्रयोदशम्‌ । 

चतुर्दशं वामनकं कौमं पञ्चदशं तथा ॥ 

मात्स्यं च गारुडं चेव ब्रह्माण्डं च ततः परम्‌। 

अष्टादश्ञपुराणानां नामधेयानि यः पठेत्‌ ॥ 

त्रिसंध्यं जपते नित्यं सोळवमेधफल लभत्‌ । 

| असे हे माकंडेयपुराण चार प्रश्‍नांनी युक्त आहे. याच्या श्रवणाने 

शंभर कोटी कल्पांची पापे नष्ट होतात. ब्रह्महत्यादी पापे व अन्य अशुभ 
गोष्टी यांचा याच्या श्रवणाने नाश होतो. हवेने कापूस उडून जातो, तशी 

पापे नष्ट होतात. याच्या श्रवणाने पुष्करतीर्थात स्नान करण्याचे पुण्य 
मिळते. 


इंद्रलोको वा ब्रह्मलोको निवास 

वंध्या अथवा मृतवत्सा स्त्री जर श्रद्धेने या पुराणाचे श्रवण करील, 
तर तिला सरवे शुभ लक्षणांनी पुत्र होईल. याच्या श्रवणाने मनुष्यास 
आयुष्य, आरोग्य, ऐस्वर्ये, घन, धान्य, पुत्र व अक्षय वंश यांची प्राप्ती 
होते. हे पुराण पूर्ण ऐकल्यावर एक आवश्यक कतँव्य करावे. विधिपूर्वक 
अग्नीची स्थापना करून होम करावा. पुराणस्वरूप भगवान गोविदांची 
हृदयकमलात ध्यान करून गंध, पुष्प, माला, वस्त्र व नैवेद्य यांनी पूजा 
करावी. वाचकाची त्याच्या पत्नीसह पूजा करावी. त्यानंतर दूध देणारी 
सवत्स गाय, शेतीने भरलेली जमीन, सुवर्णे व चांदी; इत्यादी वस्तूंचे 
दान करावे. राजानें तर ग्रामदान करावे. वाचकाची पुजा न करता जो 
एक रलोक जरी ऐकोल तर त्याला पुण्य मिळत नाही. विद्वानांनी त्याला 
शास्त्रचोर ठरविले आहे. मार्कडेयपुराणाच्या समाप्तीनंतर मोठा उत्सव 
करावा. सर्वे पापांतुन मुक्‍त होण्यासाठी गाय दान करावी. सपत्नीक 
ब्राह्मणास वस्त्र, रत्न, कुंडल, अंगरखा, पगडी, अंथरूण-पांघरूण, 
पादत्राण, कमंडलू, सोन्याची आंगठी, सप्तधान्य, भोजनासाठी काशाची 
थाळी, घृतपात्र इत्यादी वस्तूंचे दान करावे. असे दान केल्याने मनुष्य 
कृतकृत्य होतो. जो उत्तम विधीने याचे श्रवण करील त्याला हजार 
अश्वमेध व शंभर राजसुययज्ञांचे फल मिळेल, त्याला यमराजाचे, नरकाचे 
भय उरत नाही. तो मनुष्य सर्वे पापांतून मुक्‍त होऊन कृताथ होतो. या 
पृथ्वीवर त्याची वंशपरंपरा सदा कायम राहाते. तो इंद्रलोकी वा सनातन 
्रह्मलोकी जातो. तो पुन्हा तेथून परत मनुष्ययोनीत येत नाही. 

या पुराणश्रवणाने मनुष्यास परमयोगाची प्राप्ती होते. नास्तिक, 
वेदनिदक शूद्र, गुरुद्रोही, ब्रतभंग करणारे, मातापित्यांना त्यागणारे, 
सुवणंचोर, मर्यादाभंग करणारे, जातीला कलंकित करणारे; यांना प्राण 
कंठाशी आला तरी या पुराणाचा उपदेश करू नये. लोभ, मोह अथवा 
भय यांना भुलून कोणी हे पुराण ऐकवील, वा वाचील तर तो निर्चितच 
नरकात जाईल. 

पुराणश्रवणादेव परं योगमवाप्नुयात्‌ । 

नास्तिकाय न दातव्यं वुषले वेदनिन्दके॥। 

गुरुविद्वेषके चेव तथा भाग्नव्रतेषु च । 

पितूमातुपरित्यागे सुवर्णस्तेयिने तथा ॥ 

भिन्नमर्यादके चेव तथेव ज्ञातिदूषके । 

एतेषां नेव दातव्यं घ्राणः कण्ठगतेरपि ॥ 

लोभाद्वा यदि वा मोहाद्‌ भयाद्वापि विशेषतः 

पठेट्टा पाठ्येद्वापि गच्छेन्तरक ध्रुवम्‌ ॥ 

पुराण श्रवण केल्यावर संतुष्ट झालेल्या जेमिनींनी म्हटले, 
: पक्ष्यांनो, महाभारतामधील प्रश्‍नांचं निवारण मला होत नव्हतं, ते आज 
आपण या पुराणनिरूपणानं केलंत. असं दुसरं कोण करील ? आपण 
वृत्ती दीर्घायुषी, निरोगी, उत्तम वृत्तीनं युक्त आहात. सांस्ययोगात 
आपली वत्ती अविचल भावानं स्थिर आहे. पिताजींच्या शापजनित दोषानं 
आपल्या मनात जे दुःख आहे ते दूर होईल. ' असे म्हणून त्या महाभाग 
जैमिनींनी त्या पक्ष्यांची प्रशंसा करून आपल्या आश्रमाकडे ते निघून 
गेले. ते त्या पक्ष्यांनी केलेल्या परम उदार उपदेशाचे चितन सतत करीत 


राहिले. 


६. स्तोञ्रमंजूषा 


१, देवांनी केलेली देवीची स्तुती 


नमो देव्यै महादेव्ये शिवाये सततं नमः। 
नमः प्रकृत्ये भद्रायै नियताः प्रणताः स्म ताम्‌ ॥१॥ 

रौद्रायै नमो नित्याये गौये धात्र्ये नमो न्नः । 
ज्योत्स्नाये चेन्दुरूपिण्ये सुखाये सततं नमः ।।२। 
कल्याणें प्रणतां वदध्वे सिद्धये कुमो नमो नसः 
नैऋत्ये भभतां लक्ष्म्ये शार्वाण्य ते नमो नमः॥३॥ 
दुर्गाये दुर्गपाराये साराये सर्वकारिण्य । 

ख्यात्ये तथैव कृष्णाये धूस्राये सततं नमः ॥४॥ 
अतिसौम्या मतिरोद्राये नतास्तस्यं नमो नमः । 
नमो जगत्प्रतिष्ठाये देव्ये कृत्ये नसो नमः ॥५॥ 
या देवी सर्वभतेष विष्णुमायेति शब्दिता । 
नमस्तस्यं नमस्तस्ये नमस्तस्ये नमो नमः॥। ६॥ 
या देवी सर्वभूतेषु चेतनेत्यभिधीयते । 

नमस्तस्यं नमस्तस्ये नमस्तस्य नमो नमः ॥७॥ 
या देवी सवभूतेषु बुडिरुपेण संस्थिता । 
नमस्तस्ये नमस्तस्ये नमस्तस्ये नमो नमः ॥८॥ 
या देवी सवेंभूतेषु निद्रारूपेण संस्थिता । 
नमस्तस्ये नमस्तस्ये नमस्तस्ये नसो नमः ॥९॥ 
या देवी सरवेभतेष क्षधारूपेण संस्थिता । 
नसस्तस्य नसस्तस्य नमस्तस्य नसो नमः॥१०॥ 
या देवी स्ंभूतेषु छायारूपेण संस्थिता । 
नमस्तस्ये नमस्तस्यं नमस्तस्ये नमो नमः ॥ ११॥ 
या देवी सवभूतेष शक्तिरूपेण संस्थिता । 
नमस्तस्य नमस्तस्ये नमस्तस्ये नमो नमः ॥। १२॥ 
या देवी सवंभूतेषु तृष्णारूपेण संस्थिता । 
नमस्तस्यं नसस्तस्य नमस्तस्ये नमो नमः ॥।१३॥ 
या देबी सवंभतेष क्षांन्तिूपेण संस्थिता । 
नमस्तस्ये नसरतस्ये नमस्तस्ये नमो नम: ॥१४॥ 

या देवी सवभूतेषु जातिरूपेण संस्थिता । 
नमस्तस्ये नमस्तस्ये नमस्तस्ये नमो नमः ॥१५॥ 
या देवी सर्वभूतेषु लज्जारूपेण संस्थिता । 
नमस्तस्ये नमस्तस्ये नमस्तस्ये नमो नमः ॥१६॥ 
या देवी सर्वभूतेषु शान्तिरूपेण संस्थिता । 
नमस्तस्ये नमस्तस्ये नमस्तस्ये नमो नमः॥।१७॥ 
या देवी सवंभूतेष॒ भ्रद्धारूपेण संस्थिता । 
नमस्तस्ये नमस्तस्ये नमस्तस्ये नमो नमः॥ १८ 
या देवी सर्वभूतेषु कान्तिरूपेण संस्थिता । 
नमस्तस्ये नमस्तस्ये नमस्तस्ये नमो नमः ॥१९॥ 
या देवी सर्वभूतेषु लक्ष्मीरूपेण संस्थिता । 
नमस्तस्ये नमस्तस्ये नमस्तस्ये नमो नमः ॥२०॥ 
या देवी सवभूतेषु वृत्तिरूपेण संस्थिता । 
नमस्तस्ये नमस्तस्ये नमस्तस्ये नमो नमः ॥२१॥ 
या देवी सवेभूतेषु स्मृतिरूपेण संस्थिता । 
नमस्तस्ये नमस्तस्ये नमस्तस्ये नमो नमः॥२२॥ 
या देवी सवंभूतेषु दयारूपेण संस्थिता । 

नमस्तस्ये नमस्तस्ये नमस्तस्ये नमो नमः ॥२३॥ 
या देवी सर्वभूतेषु तुष्टिरूपेण संस्थिता । 
नमस्तस्ये नमस्तस्ये नमस्तस्ये नमो नमः ॥२४॥ 
या देवी स्ंभूतेष्‌ सातृरूपेण संस्थिता । 
नमस्तस्ये नमस्तस्ये नमस्तस्ये नमो नमः ॥२५॥ 
या देवी सर्वभूतेषु ञ्रान्तिरूपेण संस्थिता । 
नमस्तस्ये नमस्तस्ये नमस्तस्ये नमो नमः ॥२६॥ 
इन्ब्रियाणामधिष्ठात्री भूतानां चाखिलेषु या । 
भूतेषु सततं तस्ये व्याप्तिदेव्यै नमो नमः ॥२७॥ 

चितिरूपेण या कृत्स्नमेतद्व्याप्य स्थिता जगत्‌ । 
नमस्तस्ये नमस्तस्ये नमस्तस्ये नमो नमः ॥२८॥ 
( देवीमाहात्म्य, ५. १. २८ ) 


देवीला नमस्कार असो. महादेवी शिवास सवंदा नमस्कार असो. 
प्रकृती आणि रुद्रास प्रणाम असो. आम्ही विनयपूर्वेक जगदंबेस नमस्कार 
करतो. रौद्रास नमस्कार असो, नित्या, गोरी व धात्रीस वारंवार नमस्कार 
असो. ज्योत्स्तामयी, चंद्रूपिणी व सुखरूपा देवीस सतत प्रणाम असो. 
शरणागतांचे कल्याण करणारी व वृद्धी आणि सिद्धीरूपा देवीस आम्ही 
वारंवार नमस्कार करतो. नैतऋती (राक्षसलक्ष्मी), राजांची लक्ष्मी, 
आणि शर्वाणी (शिवपत्नी) असलेल्या देवी जगदंबेस वारंवार नमस्कार 
असो. दुर्गा, दु्गेपारा (दुर्गम संकटातून पार करणारी,) सारा (सर्वांची 
सारता), सवंकारणी, ख्याती, कृष्णा, धूम्रावतीस सवदा नमस्कार 
असो. अत्यंत सौम्य व अत्यंत रोद्ररूपा देवीस आम्ही नमस्कार करतो 
तिला वारंवार प्रणाम आहेत. जगताची आधारभूत कृतिदेवीस वारंवार 
नमस्कार असो. जी देवी सवे प्राण्यांत विष्णुमाया या नावाने ओळखली 
जाते, तिला नमस्कार असो. नमस्कार असो. तिला वारंवार नमस्कार 
असो. 

जी देवी सवे प्राण्यांत चेतनारूप आहे, तिला नमस्कार असो. 
नमस्कार असो. वारंवार नमस्कार असो. जी देवी सवं प्राण्यांत बुद्धि- 
रूपाने स्थित आहे, तिला नमस्कार असो. नमस्कार असो. वारंवार 
नमस्कार असो. जी देवी सवं प्राण्यांत निद्रारूपाने स्थित आहे, तिला 
नमस्कार असो. नमस्कार असो. तिला वारंवार नमस्कार असो. जी 
देवी सबं प्राण्यांत क्षुधारूपान स्थित आहे, तिला .नमस्कार असो. 
नमस्कार असो. वारंवार नमस्कार असो. जी देवी सवं प्राण्यांत छाया- 
रूपाने स्थित आहे, तिला नमस्कार असो. नमस्कार असो. वारंवार 
नमस्कार असो. जी देवी सवे प्राण्यांत शक्तिरूपाने स्थित आहे, तिला 
नमस्कार असो. नमस्कार असो. वारंवार नमस्कार असो. जी देवी सवे 
प्राण्यांत तुष्णारूपाने स्थित आहे, तिला नमस्कार असो. नमस्कार असो, 

वारंवार नमस्कार असो. जी देवी सवं प्राण्यांत क्षांति (क्षमा) ख्पानें 
स्थित आहे, तिला नमस्कार असो, नमस्कार असो वारंवार नमस्कार 
असो. 

जी देवी सवं प्राण्यांत जातिरूपानें स्थित आहे, तिला नमस्कार 
असो. नमस्कार असो. वारंवार नमस्कार असो. जी देवी सवं प्राण्यांत 
लज्जारूपाने स्थित आहे, तिला नमस्कार असो. नमस्कार असो. वारंवार 
नमस्कार असो. जी देवी सवं प्राण्यांत शांतिरूपाने स्थित असते, तिला 
नमस्कार असो. नमस्कार असो. वारंवार नमस्कार असो. जी देवी सर्वे 
प्राण्यांत श्रद्धाङपाने स्थिर आहे, तिला नमस्कार असो. नमस्कार असो. 
वारंवार नमस्कार असो. जी देवी सर्वे प्राण्यांत कान्तिरूपाने स्थित 
असते, तिला नमस्कार असो. नमस्कार असो. वारंवार नमस्कार असो. 
जी देवी सवं प्राण्यांत लक्ष्मीरूपाने स्थित आहे, तिला नमस्कार असो, 
नमस्कार असो, वारंवार नमस्कार असो. जी देवी सवे प्राण्यांत वृत्ति- 
रूपाने स्थित आहे, तिला नमस्कार असो, नमस्कार असो. वारंवार 
नमस्कार असो. जी देवी सवं प्राण्यांत स्मृतिरूपाने स्थित असते, तिला 
नमस्कार असो. नमस्कार असो, वारंवार नमस्कार असो. जी देवी सर्वे 
प्राण्यांत दयारूपाने स्थित असते, तिला नमस्कार असो, नमस्कार असो, 
वारंवार नमस्कार असो, जी देवी सवे प्राण्यांत तुष्टिरूपाने स्थित असते, 
तिला नमस्कार असो, नमस्कार असो, वारंवार नमस्कार असो. 

जी देवी सर्व प्राण्यांत मातारूपाने स्थित असते, तिला नमस्कार 
असो, नमस्कार असो, वारंवार नमस्कार असो. जी देवी सर्वे प्राण्यांत 
भ्रांतिरूपाने स्थित असते, तिला नमस्कार असो, नमस्कार असो, वारंवार 
नमस्कार असो, जी जीवांच्या इंद्रियवर्गाची अधिष्ठात्री व सवे प्राण्यांत 
सदा व्याप्त असणारी देवी असते, त्या व्याप्तीदेवीस वारंवार नमस्कार 
असो. जी देवी चैतन्यरूपाने या सर्वे जगास व्यापून टाकते, तिला 
नमस्कार असो, नमस्कार असो, वारंवार नमस्कार असो. 


मा...१८ 

२. नागराज अड्वतरकृत सरस्वतीची स्तुती 


जगद्धात्रीमहं देवीमारिराधायिषुः शुभाम्‌ । 
रतोष्ये प्रणम्य शिरसा ब्रह्मयोनि सरस्वतीम्‌ ॥ 
सदसद्‌ देवि यत्किचिन्मोक्षबन्धार्थवत्पदस्‌ । 
तत्सवं त्वय्यसंयोगं योगवद्‌ देवि संस्थितम्‌ ॥ 
त्वमक्षरं परं देवि यत्र सवं प्रतिष्ठितम्‌ । 
अक्षरं परमं देवि संस्थितं परमाणुवत्‌ ॥ 
अक्षरं परमं ब्रह्म जगच्चेततक्षरात्सकम्‌ । 
दारुण्यवस्थिती वन्हि्ञौमाइच परघ।णवः॥ 
तथा त्वयि स्थितं ब्रह्म जगच्चेदसशेषतः। 
ओङकाराक्षरसंस्थानं यत्ते देवि स्थिरास्थिरम्‌ ॥ 
तत्र मात्रात्रयं सर्वमस्ति यद्देवि नास्ति च। 
त्रयो लोकास्त्रयो वेदास्त्रेविद्यं पावकत्रयस्‌ ॥ 
त्रीणि ज्योतींषि वर्गाढच त्रयो धर्मादयस्तथा । 
श्रयो गुणास्त्रयः शब्दास्त्रयो दोषास्तथाश्रमा: ॥ 
त्रयः कालास्तथावस्थाः पितरोऽहनिशदयः । 
एतन्मात्रात्रयं दनि तव रूपं सरस्वति ॥ 
विभिन्नदरिनामाद्या ब्रह्मणो हि सनातनाः । 
सोमसंस्था हविःसंस्था पाकसंस्थाइच सप्त याः॥ 
तास्त्वदुच्चारणाद्वेवि क्रियन्ते ब्रह्मवादिभिः । 
(अध्याय तेविसावा) 
या सवं जगतास धारण करणाऱ्या वेदांच्या जननीची, त्या 
कल्याणमयी सरस्वती देवीची, ती प्रसन्न व्हावी म्हणून मी तिच्या 
चरणांवर डोके लववून स्तुती करतो. देवी, मोक्ष व बंधनरूप अर्थाने 
मुक्त असे जे काही सत्‌ व असत्‌ पद आहे ते सर्व तुझ्यात असंयुक्त 
असुनही संयुक्ताप्रमाणे स्थित आहे. देवी, ज्याच्यात सर्व प्रतिष्ठित आहे, 


CC-0. Jangamwadi Math Collection, Varanasi. An eGangotri Initiative 


पाकंडेयपुराण : २७५ 


ते परम अक्षर तूच आहेस. परम अक्षर परमाणूप्रमाणे स्थित आहे. 
अक्षररूप परब्रह्म व क्षररूप हे जगत तुझ्यातच स्थित आहे. ज्याप्रमाणे 
काष्ठांत अग्नी व पाथिव सुक्ष्म परमाणूही राहातात, त्याप्रमाणे ब्रह्म व 
हे सवें जगत तुझ्यात स्थित आहे. 

देवी, ओंकाराच्या अक्ष रात तुझा जो अवतार आहे तो स्थावर- 
जंगमरूपात स्थित आहे. त्यात तीन मात्रा असून त्याच सर्व काही 
आहेत. अस्ति-नास्ति (सत्‌,असत्‌) रूपात व्यवहृत होणारे जे काही 
आहे ते सर्व या तीन मात्रांत स्थित आहे. तीन लोक, तीन वेद, तीन 
विद्या, तीन अग्नी, तीन ज्योती, धर्मं आदी तीन वर्गे, तीन गृण, तीन 
शब्द, तीन दोष, तीन काळ, तीन अवस्था, त्रिविध पितर, दिनरात्र व 
संध्या हे सवें तीन मात्रांच्या अंतर्गत आहेत. देवी सरस्वती, अशा प्रकारे 
हे सवं तुझेच स्वरूप आहे. भिन्न भिन्न प्रकारचे दृष्टीकोण धारण 
करणाऱ्या व्यक्तींसाठी ब्रह्माच्या आदी व सनातन स्वरूपभूत अशा सात 
प्रकारच्या सोमसंस्था, सात प्रकारच्या हवियंज्ञसंस्था, सात प्रकारच्या 
पाकयज्ञसंस्था वेदात वर्णन केल्या आहेत. त्या सर्वाचे अनुष्ठान ब्रह्मवादी 
पुरुष तुझ्या अंगभूत मात्रांच्या उच्चारानेच करतात. 

सात सोमयज्ञसंस्था- अग्निष्टोम, अत्यग्निष्टोम, उवध्य, षोडसी, 
वाजपेय, अतिरात्र व आप्तोर्याम. 

सात हवियेज्ञसंस्था- अग्न्याधान, अग्निहोत्र दशंपूणेमास- 
चातुर्मास्य, आग्रयणेष्टी, निरूढपशुबन्ध व सौत्रामणी. 

सात पाकयज्ञसंस्था- हुत, प्रहुत, आहुत, शूछगव, बलिहरण, 
प्रत्यवरोहण व अष्टकाहोम. 


३. देंव व क्रषी यांनी केलेले सूर्यरतवन 


नमस्ते ऋक्स्वरूपाय सामरूपाय ते नमः । 

` गजःस्वरूपरूपाय साम्तां धामवते नसः ॥ 
ज्ञानेकधामभूताय निर्धूततमसे नमः। 
शुद्धज्पोतिःस्वरूपाय विशुद्धायाप्रलात्मने ॥ 

चरिष्ठाय वेरण्याय परस्मे परमात्मने । 
नमो5खिलजगद्व्यापिस्वरूपायात्ममृत्तये ॥ 
सदंकारणभूताय निष्ठाये ज्ञानचेतसाम्‌ । 
नमः सुयेस्वरूपाय प्रकाशात्मस्वरूपिणे ॥ 
भास्कराय नमस्तुभ्यं तथा दिनकृते नमः । 
शवरीं हेतवे चेव संध्योज्योत्स्नाकृते नमः ॥ 
त्वं सवंमेतद्‌ भगवन्‌ जगदुदञ्रमता त्वया । 
स्रमत्याविद्धमखिलं ब्रह्माण्ड सचराचरम्‌ । 
त्वदंशुभिरिदं स्पृष्टं सवं संजायते शुचि । 
क्रियते त्वत्करेः स्पर्शाज्जलादीनां पवित्रता ॥ 
होमदानादिको धर्मो नोपकाराय जायते । 
तावद्‌ यावन्न संयोगि जगदेततत्वदंशुभिः ॥ 


भगवन्‌, ऋग्वेदस्वरूप आपणांस नमस्कार असो. सामवेदरूप, 
आपणांस नमस्कार असो. यजुरवेदस्वरूपा, आपणांस नमस्कार असो 
आपणच सवं सामांचे अधिष्ठान आहात. आपणांस नमस्कार असो. 
आपण ज्ञानाचे एकमेव आधार आहात. आपण अंधकाराचा नाश 
करणारे आहात. आपणांस नमस्कार असो. आपले स्वरूप शुद्ध 
ज्योतिर्मय आहे. आपण स्वभावतःच शुद्ध व निर्मलात्मा आहात. आपणांस 
प्रणाम असो. आपण सर्वांत महान, सर्वश्रेष्ठ, सर्वांत पलीकडचे व 
साक्षात्‌ परमात्मा आहात. आपले स्वरूप सवं जगाला व्यापक आहे. 
आपण सर्वाचे आत्मरूप आहात. आपणांस नमस्कार असो. आपण 
सर्वाच्या उत्पत्तीचे कारण आहात. आपण ज्ञानाचे चितन करणाऱ्या 
पुरुषांचे प्राप्तव्यस्थान आहात. आपण सूर्यस्वरूप व प्रकाशात्मरूप 
माहात. आपणांस नमस्कार असो. प्रभेचा विस्तार आपण करता 
आपणांस नमस्कार असो. दिवसाची निर्मिती करणारे आपणच आहात. 
आपणांस प्रणाम असो. रात्रीचा हेतूही आपणच आहात. संध्या व 

ज्योत्स्ना यांची निमितीही आपणच करता. आपणांस नमस्कार असो. 

` भगवन्‌, आपणच हे सर्व जगत आहात. आपणांतच हे चराचर 
प्राण्यांसहित सवे ब्रह्माण्ड ओतप्रोत भरलेले आहे. म्हणून ऊर्ध्वलोकात 
आपण जव्हा भ्रमण करता, तेव्हा आपल्या बरोबर हे ब्रह्माण्डही फिरत 
असते. आपल्या किरणांचा स्पशं होऊनच सवे वस्तू पवित्र होतात. 
आपल्या किरणांनीच आपल्या स्पर्शाने जलादी वस्तूंना पवित्र केले आहे. 
जोपयंत या जगात आपल्या दिव्य किरणांचा संयोग होत नाही, तोपर्यंत 
होम-दाने आदी धर्म सफळ होत नाहीत. 


४. इंद्रादी देवांनी केलेली देवीस्तुती 


हेतुः समस्तजगतां त्रिगुणापि दोषे । 

नं ज्ञायसे हरिहरादिभिरप्यपारा । 
सर्वाश्चयाखिलसिदं जगदंशभूत । 

मव्याकृता हि परमा प्रकृतिस्त्वमाद्या ॥७॥ 
यस्याः समस्तसुरता समुदीरणेन 

तप्त प्रयाति सकलेषु मखेषु देवि । 
स्वाहासि वै वितृगणस्य च तृप्तिहेतु । 

रुच्चार्यसे त्वसत एव जतेः स्वधा च ॥८॥ 
या सुक्तिहेतुरविचिन्त्यमहात्रता त्व । 

मभ्यस्यसे सुनियतेस्द्रियतत््वसारेः । 
मोक्षाथिभिर्मृनिभिरस्तसमस्तदोषे । 

विद्यासि सा भगवती परमा हि देवि ॥९॥ 
शब्दात्मिका सुविमलगं यजुषां निधान । 

मुद्गौथरस्यपदपाठवतां च साम्ताम्‌ । 


देवी त्रयी भगवती भवभावनाय 
वार्ता च सर्वजगतां परमार्तिहन्त्री ॥१०॥ 

मेधासि देवि विदिताखिलशास्त्रसारा 
दुर्गासि दुमंसवसागरनौरसङग ॥ 
श्रीः केटभारिहृदयेकक्ृताधिवासा 
गौरी त्वमेव शहिसोलिकुतप्रतिष्ठा ॥ १२॥ 
ईषत्सहासममलं परिपूर्णचन्द्र । 
बिम्बानुकारि कनकोत्तमकान्तिकान्तम्‌ । 
अत्यद्भृतं प्रहृतमात्तरुषा तथापि 
वक्त्रं िलोक्य सहसा महिषासुरेण ॥ १२॥ 
दुष्ट्वा तु देवि कुपितं स्रुकुटीकराल । 
मुद्यच्छशाङकसद्शच्छवि यन्न सद्यः । 
प्राणान्मुमोच महिषस्तदतीव चित्रं 
केजीव्यते हि कुपितान्तकदशनेन ॥ १३॥ 
देवि प्रसीद परमा भवती भवाय 
'सद्यो विनाशयासि कोपवती कुलानि । 
विज्ञातमेतदधुनेच यदस्तमेत । 
्ञीतं बलं सुविपुलं महिषासुरस्य॥ १४॥ 
हे सम्मता जनपदेषु धनानि तेषां 
£) तेषां यज्ञांसि न च सीदति धमंवर्गः । 
न्यास्त एव निभृतात्मजभृत्यदारा 
येषां सदाभ्युदयदा भवतो प्रसन्ना ॥ १५॥ 
धर्म्याणि देवि सकलानि सदेव कर्मा । 
' “ण्यत्यादृतः प्रतिदिनं सुकृती करोति । 
स्वगं प्रयाति च ततो भवतो प्रसादा । 
ल्लोकत्रयेऽपि फलदा ननु देवि तेन ॥१६॥ 
दुर्ग स्मृता हरसि भीतिमशेषजन्तोः 
£ स्वस्थेः स्मृता मतिमतीव शुभां ददासि । 

दारिद्रयबुःखभयहारिणि का त्वदन्या 

सर्वोएकारकरणाय सदाऽऽब्रंचित्ता ॥ १७॥ 
एभिहेतेजंगदुपेति सुखं तथैते 

कु्वेम्तु नाम नरकाय चिराय पापम्‌ । 
संग्राममृत्यमधिगम्य दिवं प्रयान्तु 

मत्वेति नूनसहितान्‌ विनिहंसि देवि ॥१८॥ 
दृष्ट्वेव कि न भावति प्रकरोति भस्स 

सर्वासुरानरिषु यत्प्रहिणोषि शस्त्रम्‌ । 
लोकान्‌ प्रयान्तु रिपवोऽपि हि झास्त्रपुता । 

इत्थ मतिभंवति तेष्वपि ते$तिसाध्वी ॥१९॥ 
खड्गप्रसानिकरविस्फुरणस्तथोग्रैः 

गल'ग्रकान्तिनिवहेन दृशोऽसुराणाम्‌ । 
यन्नागता विलयमंशुमदिन्दुलण्ड 

योग्याननं तव विलोकयतां तदेतत्‌ ॥२०॥ 

(देवीमाहात्म्य, अध्याय चौथा) 

आपण सर्वं जगताच्या उत्पत्तीचे कारण आहात. आपणांत सत्त्व- 
` गुण, रजोगुण, तमोगुण असे तीन गुण आहेत. तरी दोषांशी आपला 
संसगं आहे असे जाणवत नाही. भगवान विष्णू व महादेव आदी देवही 
आपले स्वरूप जाणीत नाहीत. आपणच सर्वाचे आश्रय आहात. हे सर्वे 
जगत आपलेच मंशभूत आहे. कारण आपणच सर्वांची आदिभूत 
अव्याकृत अशी परा प्रकृती आहात. देवी, सवं यज्ञांत जिच्या उच्चाराने 
सवे देवांना तृप्ती लाभते ती स्वाहा आपणच माहात. याखेरीज आपण 
पितरांच्या तुप्तीचेही कारण आहात. म्हणून स॒वं लोक आपणांस स्वधा 
म्हणतात. देवी, जी मोक्षाच्या प्राप्तीची साधन आहे, अचिन्त्य महाब्रत- 
` स्वरूपा आहे, समस्त दोषांनी रहित आहे, जितेंद्रिय तत्त्वासच सार 
वस्तू मानणारे व मोक्षाभिछाषी मुनिजन जिचा अभ्यास कररतात, ती 
भगवती पराविद्या आपणच आहात. 

आपण शब्दस्वरूपा आहात. अत्यंत निर्मल, ऋग्वेद, यजुर्वेद व 
उद्गीथाच्या मनोहर पदांच्या पाठाने युक्त सामवेद यांचा आधार 
आपणच आहात. आपणच देवी, त्रयी (तीन वेद) व भगवती (सहा 
ऐस्वर्यानी युक्त) आहात. या विश्‍वाची उत्पत्ती व पालन यांकरिता 
आपणच वातं (शेती इत्यादी आजीविका) च्या रूपात आपणच प्रकट 
झाला आहात. आपण सर्वे जगाची घोर पीडा दूर करणारी आहात. 
देवी, जिच्यापासून सवे शास्त्रांचे सार ज्ञात होते, ती मेधशक्ती आपणच 
आहात. दुर्गम भवसागरापासून पार करणारी नोकारूप दुर्गादेवी 
आपणच आहात. आपली आसक्ती कोठेही नाही. 

केटभाचे शत्रू भगवान विष्णूंच्या वक्षःस्थलावर एकटीच निवास 
करणारी भगवती लक्ष्मी व भगवान चंद्रशेखरद्वारे सन्मानित गौरीदेवी 
आपणच आहात. आपले मुख मंद हास्याने सुशोभित असते. ते निमेल, 
पुणे चंद्रबिबाचे अनुकरण करणारे व उत्तम सुवर्णाच्या मनोहर कांतीने 
कमनीय आहे. तरी त्याला पाहाताच महिषासुरास क्रोध आला. त्याने 
त्यावर प्रहार केला, ही मोठी आइचर्याची गोष्ट आहे. देवी, आपले मुख 
क्रोधाने युक्त असूनही उदयकालीन चंद्राप्रमाणे लाल व ताणलेल्या 
भुवयांमुळे विकराळ आहे. ते पाहून महिषासुराचा प्राण गेला नाही, ही 
त्याहून आश्चर्याची बाब आहे. कारण क्रोधाने भरलेल्या यमराजास 
पाहून कोण जिवंत राहू शकतो ? 

देवी, आपण प्रसन्न व्हावे. परमात्मास्वरूप आपण प्रसन्न असलात 
तर जगताचा अभ्युदय होतो. क्रोधात येऊन आपण तत्काल कित्येक 
कुलांचा सर्वनाश करता. ही गोष्ट आता अनुभवास आली आहे. कारण 
महिषासुराची ही विशाल सेना क्षणभरात आपल्या कोपाने नष्ट होऊन 
गेली आहे. सदा अभ्युदय प्रदान करणारी आपण ज्यावर प्रसन्न होता, 
त्याचाच सन्मान देशात होतो. त्यालाच धनाची व यशाची प्राप्ती होते. 
त्याचा धमे कधी शिथिल होत नाही. तोच आपल्या धष्टपुष्ट स्त्री-पुत्र 
व भृत्य यांच्यासहित धन्य मानला जातो. देवी, आपल्याच कृपेनें 
पुण्यात्मा पुरुष प्रतिदिन अत्यंत श्रद्धापूवंक सदा सवे प्रकारचे धर्मानुकूल 
कमे करीत असतो व तो त्याच्या प्रभावाने स्वर्गास जातो. म्हणून आपण 

तीनही लोकांत निइचयानें मनोवांच्छित फल देणारी आहात. 

माते दुगे, आपण स्मरण करताच सवे प्राण्यांचे भय हरण करता. 
स्वस्थ पुरुषांनी चितन केल्यावर त्यांना परम कल्याणमयी बुद्धी प्रदान 
करता. दुःख, दारिद्रय, भय यांचे हरण करणारी देवी, आपणांशिवाय 
दुसरी आहे तरी कोण? आपले चित्त सर्वावर उपकार करण्यासाठी 
नेहमीच दर्याद्रे असते. देवी, या ;राक्षसांना मारल्याने जगतास सुख 
मिळते. हे राक्षस सदा चिरकालपर्यंत नरकात राहाण्यासाठीच पापे 
करीत असले तरी संग्रामात मृत्यू प्राप्त झाल्यामुळे ते स्वर्गलोकात 
जातात. हाच विचार करून निश्चयाने आपण शत्रूंचा वध करता. 
आपण शत्रूंवर शास्त्रांचा प्रहार का करता ? सरवे असुरांना केवळ दृष्टि- 
क्षेपात भस्म का करीत नाही ? यात एक रहस्य आहे. हे शत्रूही आपल्या 
शस्त्रांनी पवित्र होऊन उत्तम लोकांत जावेत; असा आपला एक उत्तम 
विचार त्यांच्या दुष्टीने असतो. खड्गाच्या तेजःपुंज अशा भयंकर 
दीप्तीने व आपल्या त्रिशूलाच्या अग्रभागाच्या घनीभूत प्रभेने चमकून 
असुरांचे डोळे फुटले गेळे नाहीत. कारण की, मनोहर किरणांनी युक्त 
अशा चंद्राप्रमाणे आनंद देणारे आपले मुख त्यांनी पाहिले आहे. 


५, रुचिकृत पितरस्तुती 


अचितानाममूर्तानां पितृणां दीप्ततेजसाम्‌ । 
नमस्यामि सदा तेषां ध्यानिनां दिव्यचक्षुषाम्‌ ॥ 
इन्द्रादीनां च नेतारो दक्षमारीचयोस्तथा । 
सप्तर्षोणां तथान्येषां तात्‌ नमस्यामि कामदान्‌ ॥ 
मन्वादीनां मुनीन्द्राणां सूर्याचन्द्रमसोस्तथा । 

तान नमस्याध्यहं सर्वान्‌ पितृनप्सुदधावपि ॥ 
नक्षत्राणां ग्रहाणां च वाग्दगन्योर्नेभ सस्तथा । 
द्रावापथिव्योइच तथा नमस्यामि कृताञ्जलिः ॥ 
देवर्षीणां जनितुंशच सवेलोकनमस्कृतान्‌ । 
अक्षय्यस्थ सदा दातुन्‌ नमस्येऽहं कृताञ्जलिः ॥ 

प्रजापतेः कहयपाय सोमाय वरुणाय च । 
योगेइवरेभ्यइच सदा नमस्यामि कृुताङर्जालः ।। 
नमो गणेभ्यः सप्तभ्यस्तथा लोकेषु सप्तसु । 
स्वयस्भुवे नमस्यामि ब्रह्मणे योगचक्षुषे ॥ 
सोमाधारान्‌ पितृगणान्‌ योगमूतिधरांस्तथ! । 
नमस्या तथा सोमं पितरं जगतामहन्‌ ॥ 
अग्निरूपांस्तथेवान्यान्‌ नमस्यामि पितृनहम्‌ । 
अग्नीषोममयं विइबं यत एतदशेषतः ॥ 

ये तु तेजति ये चते सोमसूर्यागिनिमू्तेयः । 
जगत्स्वरूपिणइचेव तथा ब्रह्मस्वरूपिणः ।॥। 
तेभ्योऽखिलेभ्यो योगिभ्यः पितृभ्यो यतमानसः । 
नमो नमो नमस्ते मे प्रसीदन्तु स्वधाभुजः ॥ 


जे सर्वांकडून पुजित, अमूर्त, अत्यंत तेजस्वी, ध्यानी व दिव्य- 
दुष्टिसंपञ्न आहेत, त्या पितरांना मी नेहमीच नमस्कार करतो. जे 
इंद्रादी देवांचे नेते, दक्षाचे, मारीचाचे, सप्तर्षीचे व इतरांचे नेते आहेत 
व जे कामनांची पूर्ती करतात. त्या पितरांना मी प्रणाम करतो. जे 
मनू आदी राजर्षींचे, मुनीश्‍वरांचे, सूर्य व चंद्रमाचे नायक आहेत, त्या 
सवं पितरांना मी जल व समुद्रातही नमस्कार करतो. नक्षत्रे, ग्रह, वायू, 
अरनी, आकाश, द्युलोक व पृथ्वी यांचे जे नेते आहेत, त्या पितरांना मी 
हात जोडून नमस्कार करतो, जे देवर्षीचे जन्मदाते, सवे लोकांकडून 
बंदित व सदा अक्षय फल देणारे आहेत, त्या पितरांना हात जोडून मी 
वंदन करतो. प्रजापती, कश्यप, सोम, वरुण व योगेश्‍वर यांच्या रूपांत 
स्थित असणाऱ्या पितरांना मी नमस्कार करतो. सात लोकांत स्थित 
असणाऱ्या सात पितृगणांना नमस्कार असो. मी योगदृष्टिसंपन्न स्वयंभू 
ब्रह्मदेवांना प्रणाम करतो. चंद्राच्या आधारावर प्रतिष्ठित व योगमूतिधारी 
पितृगणांना मी प्रणाम करतो. त्याचबरोबर सवे जगताचे पिता सोमास 

मी नमस्कार करतो. अग्निस्वरूप अन्य पितरांना मी नमस्कार करतो. 
कारण हे सर्वे जगत अग्नी व सोममय आहे. जे पितर तेजात स्थित 
आहेत, जे चंद्र, सूर्य, अग्नी यांच्या रूपांत दुष्टिगोचर होतात व जे 
जगत्स्वरूप व ब्रह्मस्वरूप आहेत, त्या सर्व योगी पितरांना मी एकाग्र- 


चित्त होऊन प्रणाम करतो. त्यांना वारंवार नमस्कार असो. ते स्वधाभोजी 
पितर माझ्यावर प्रसन्न व्हावेत. 


६. देवांनी केलेली देवीची स्तुती 


प्रसीद विइवेइवरि पाहि विइवं 
त्वसीइवरी देवि चराचरस्य ॥३॥ 
आधारभूता जगतस्त्वमेका 
सहीस्वरूपेण यतः स्थितासि । 
अपां स्वरूपस्थितया त्वयेत- 
दाप्यायते फुत्स्तमलधङयवीर्य ।।४॥ 
त्वं वेष्णवी शक्तिरन्तवीर्या 
विइवस्य बीजं परमासि माया । 
सम्मोहितं देवि समस्तमेतत्‌ 
त्वं वे प्रसन्ना भवि मुक्तिहेतुः । ५॥ 
विद्याः समस्तास्तव देवि भेदाः 
स्त्रियः समस्ताः सकला जगत्सु । 
त्वयेंकया पूरितसम्बयेतत्‌ 
का ते स्तुतिः स्तब्यपरा परोक्तिः ॥६॥ 
सबंभूता यदा देवी स्वगंभुवितप्रदायिनी । 
त्वं स्तुता स्तुतये का वा भवन्तु परमोक्तयः ॥७॥ 
सर्वस्य बद्धिरूपेण जनस्य हृदि संस्थिते । 
सर्गापवगेदे देवि नारायणि नमोऽस्तुते ।।८।। 

कलाकाष्ठादिरूपेण परिणामप्रदायिनि । 

विश्वस्योपरतौ शक्ते नारायणि नमोऽस्तुते ॥९॥ 
सवंमङगलमाङगल्ये शिवे सर्वार्थसाधिके 

शरण्ये त्र्यम्बके गौरि नारायणि नमोऽस्तु ते ॥१०॥ 
सृष्टिस्थितिविनाञ्चानां शक्तिभूते सनातनि । 

गुणाश्रये गुणमये नारायणि नमोऽस्तु ते ॥११॥; 
शरणागतदीतार्तपरित्राणपरायणे 

सर्वस्यात्तिहरे देवि नारायणि नमोऽस्तु ते ॥१२॥ 
हंसयुक्तविमानस्थे ब्रह्माणीरूपधारिणि । 

कौजञाम्भःक्षरिके देवि नारायणि नमोऽस्तु ते ॥१३॥ 
त्रिशूलचन्द्राहिधरे महावृषभवाहिति । 

माहेशवरीस्वरूपेण नारायणि नमोऽस्तु ते ॥ १४ 
मय्रकुक्कुटव॒ते महाशक्तिधरेऽनघे । 

कोमारीरूपसंस्थाने नारायणि नमोऽस्तु ते ॥ १५॥ 
शडङखचक्रगदाशाङगंगहीतपरमायुधे 

प्रसीद वेष्णवीरूपे नारायणि नमोऽस्तु ते ॥ १६॥ 
गहीतोग्रमहाचतक्रे दंष्ट्रोद्धतवसुंधरे । 

वराहरूपिणि शिवे नारार्याण नमोऽस्तु ते ॥ १७॥ 
नासिहरूपेणोग्रेण हन्तुं देत्यान्‌ कृतोद्यमे । 

त्रलोक्यत्राणसहिते नारायणि नमोऽस्तु ते ॥ १८॥ 
किरीटिनि महावज्त्रे सहस्रनयनोज्ज्वले । 

बत्रप्राणहरे चन्द्रि नारायणि नमोऽस्तु ते ॥ १९॥ 
शिवदूतीस्वरूपेण हुतदेत्यमहाबले 

घोररूपे महारावे नारायणि नमोऽस्तु ते ॥२०॥ 

(देवीमाहात्म्य, अध्याय अकरावा) 

शरणागतांची पीडा दूर करणाऱ्या देवी, तू आमच्यावर प्रसन्न 
व्हावेस. सवे जगताची माता, प्रसन्न व्हावेस. विशवेश्वरी, विद्वाचें 
रक्षण करावेस. देवी, या चराचर जगताची अधीशवरी तूच आहेस. तूच 
या जगाचा एकमेव आघार आहेस. पृथ्वीरूपात तुझीच स्थिती आहे. 
देवी, तुझा पराक्रम अलंघनीय आहे. जलरूपाने तू स्थित होऊन सबं 
जगताला तृप्त करतेस. तू अनंत बलसंपन्न वैष्णवी शक्‍ती आहेस. या 
विश्‍वाची कारणभूता परामाया आहेस. देवी, तू या सर्व जगास मोहित 
केले आहेस. तू प्रसन्न झालीस तरच या पृथ्वीवर मोक्षाची प्राप्ती होते. 
देवी, सवे विद्या ही तुझीच भिन्न भिन्न रूपे आहेत. या जगात जेवढ्या 
स्त्रिया आहेत त्या स्वं तुझ्याच मूर्ती आहेत. जगदंबे, तू एकटीने या 
विशवास व्याप्त केले आहेस. तुझी स्तुती कशी होऊ शकेल? तू तर 
स्तवन करण्याच्या पलीकडची परावाणीच आहेस. देवी, जेव्हा तू 
स्वस्वरूप, स्वर्गे, मोक्ष प्रदान करणारी होतेस तेव्हा याच रूपात तुझी 
स्तुती होते. तुझ्या स्तुतीसाठी यापेक्षा चांगल्या उक्ती आणखी कोणत्या 
असणार ? बुद्धिख्पाने सवं लोकांच्या हृदयात विराजमान होणारी व 
स्वगं, मोक्ष प्रदान करणारी नारायणी देवी, तुला नमस्कार असो. कला, 
काष्ठा आदी रूपांनी क्रमशः परिणाम (अवस्थापरिवतँन) कडे नेणारी 
व विश्वाचा उपसंहार करणारी समर्थ नारायणी, तुला नमस्कार असो. 
नारायणी, तू सवं प्रकारचे मंगल प्रदान करणारी आहेस. कल्याणदायिनी 
शिवा आहेस. सवं पुरुषार्थांना सिद्ध करणारी तू आहेस. शरणागत- 
वत्सला, तीन नेत्रांची गौरी, तुला नमस्कार असो. 

तूच सृष्टी, पालन, संहार यांची शक्तिभूता, सनातनी देवी, 
गणांची आधार, सर्वगुणमयी आहेस. नारायणी, तुला नमस्कार असो. 
शरण आलेल्या दीनांचे व पीडितांचे रक्षण करणारी तारायणी देवी, 
तुळा नमस्कार असो. नारायणी, तूच ब्रह्माणीचे रूप धारण करून 
हंसांना जोडलेल्या विमानात बसतेस व कुरामिश्चित जल शिपडतेस- 
तुळा नमस्कार असो. माहेश्वरीख्पानें त्रिशूल, चंद्रमा व सई याना 
धारण करणाऱ्या, महान वूषभाच्या पाठीवर बसणाऱ्या नारायणीदेवी, 
तुला नमस्कार असो. मोर व कोंबड्या यांनी घेरून राहाणारी, महा- 

शक्‍ती धारण करणारी कुमारीरूपधारिणी निष्पापे, नारायणी, तुला 
नमस्कार असो. शंख, चक्र, गदा, शाङँग धनुष्य या उत्तम आयुधे धारण 
करणाऱ्या वैष्णवी शक्तिरूपा नारायणी, तू प्रसन्न व्हावेस. तुला 
नमस्कार असो 

हातात भयानक महाचक्र घेऊन, दाढांवर धरतीला उठवून, वराह- 
रूपधारिणी कल्याणमयी नारायणी, तुला नमस्कार असो. भयंकर 
नसिहरूपाने दैत्यांचा वध करण्याचा उद्योग करणारी व त्रिभुवनाचे 
रक्षण करणारी नारायणी, तुला नमस्कार असो. मस्तकावर किरीट व 
हातात महावज्त्र धारण करणारी, सहस्र नेत्रांच्यामुळे उद्दीप्त दिसणारी 
ृत्रासुराचा प्राण अपरहरण करणारी इंद्रशक्तिरूपा नारायणीदेवी, तुळा 
नमस्कार असो. शिवदूतीरूपाने दैत्यांच्या महान सेनेंचा संहार करणारी, 
भयंकर रूप धारण करून विकट गर्जना करणारी नारायणी, तुला 
नमस्कार असो. 


७. देवीमाहात्म्यातील काही देवीध्याने 


१) खड़गं चक्रगदेषचापपरिघाञ्छ्लं भुशण्डीं शिर : 
दाङखं संदधतो कर स्त्रनयनां सर्वाङगभूषावताम्‌ । 
नीलाइमद्यतिमास्यपाददरकां सेवे महाकालिकां 
यामस्तौतस्वपिते हरो कमलजो हन्तुं मधुं कंटभम्‌ ॥ 

२) ॐ अक्षरस्त्रकपरगुं गदेष॒कुलिशं पद्मं धनुष्कुण्डिकां 
दण्डं शक्तिर्मांस च चमं जलजं घष्टां सुराभाजनम्‌ । 
शूलं पाशसुदशने च दधतीं हस्तैः प्रवालप्रभां 
सेवे सरिभमदिनीमिह महालक्ष्मी सरोजस्थिताम्‌ ॥ 

३) ॐ कालाञ्चामां कटाक्षेररिकुलभयदां मौलिबद्धेत्रेखां 
दाङलं चक्र कृपाणं त्रिशिखमपि कररुद्दहन्तीं त्रिनेत्राम्‌ । 
सिहस्कन्धाधिरूढां त्रिभूवनमखिलं तेजसा पुरयन्तीं 
ध्यायेद्‌ दुर्गा जयाल्यां त्रिदशपरिवृतां सेवितां सिद्धिकामे: ॥ 

४) ळक घण्टाशूलहलानि शडखमृसले चक्रं धनुः सायकं 

हस्ताब्जदधतीं घनान्तविलसच्छीतांशुतुल्यप्रभान्‌ । 

गौरीदेहसमुद्भवां त्रिजगतामाधारभूता महा i 

ूर्वासत्र सरस्वतीमनुभजे शुम्फादिदेत्यादिनीम्‌ ॥ 

३% नागार्धाइवरविष्टरां फणिफणोत्तंसो रुरस्तावली 

भास्बहेहलतां दिवाकरनिभां नेत्रत्रयोद्‌भा सिताम्‌ । 

सालाकुम्सकपालनीरजकरां चन्द्राधंचूडां परां 
सरवेज्ञेशवरभेरवाङकनिलयां पद्मावतीं चिन्तये ॥ 

६) ॐ ध्यायेयं रत्नपीठे शुककलपठितं भण्वतीं इयामलाग्ङने 
न्यस्तेकाङध्ि सरोजे शशिशक्षलधरां वल्लकी वादयन्तीम्‌ । 
कल्हाराबद्धसालां नियमितविलसच्चोलिकां रक्तवस्त्रां 
सातङगीं शडखेपात्रां मधुरमधुमदां चित्रकोद्भासिभालाम्‌॥ 


१) भगवान विष्णू झोपी गेल्यावर मधू व केटभ यांना मारण्या- 
साठी कमलजन्मा ब्रह्मदेवांनी जिचे स्तवन केले होते त्या महाकाली- 
देवीचे सेवन मी करतो. तिने आपल्या दहा हातांत खड्ग, चक्र, गदा, 
बाण, धनृष्य, परिघ, शूल, भृशुंडी, मस्तक, शंख यांना धारण केले आहे. 
तिळा तीन नेत्र आहेत. तिच्या सवं अंगावर दिव्य आभूषणे आहेत. 
तिची शरीरकांती नीलमण्याप्रमाणे आहे. तिला दहा मुखे व दहा पाय 
आहेत. 

२) मी कमळाच्या आसनावर बसलेल्या महिषासुरमदिनी भगवती 
महालक्ष्मीचे भजन करतो. तिने आपल्या हातांत अक्षमाला, परशू, गदा, 
बाण, वज, पद्म, धनुष्य, कुण्डिका, दण्ड, शक्ती, शंख, ढाळ, खड्ग, 
घंटा, मधुपात्र, शूल, पाश, चक्र यांना धारण केले आहे. तिच्या शरीराची 
कांती प्रवाळाप्रमाणे लाल आहे. 

३) सिद्धीची इच्छा करणारे पुरुष जिची सेवा करतात व देवांनी 
जिला सवे बाजूंनी घेरले आहे त्या ' जया नावाच्या दुर्गादेवीचे ध्यानं 
करावे. तिच्या अंगांची. प्रभा काळ्या मेघाप्रमाणे इयाम आहे. ती 

आपल्या कटाक्षांनी शत्रुसमूहास भय प्रदान करते. तिच्या मस्तकावर 
चंद्राची रेखा शोभून दिसते. ती आपल्या हातांत शंख, चक्र, कृपाण व 
त्रिशूळ यांना धारण करते. तिला तीन नेत्र आहेत. ती सिंहाच्या 
पाठीवर बसलेली असून आपल्या तेजाने तीनही लोकांना परिपूर्णं करते. 

४) जिनें आपल्या करकमलांत घंटा, शूल, हल, शंख, मुसळ, 
चक्र, धनुष्य, बाण धारण केले आहेत, शरद्क्रतूतील शोभासंपन्न चंद्रा- 
प्रमाणे जिची कांती अत्यंत मनोहर आहे, जी तीनही लोकांना आधार 
भूत आहे. जिने शुंभ आदी दैत्यांचा नाश केला आहे, गौरीच्या शरीरा- 
तून जी प्रकट झाली आहे त्या महासरस्वतीचे मी निरंतर भजन करीत 
असतो. 

५) मी सवेज्ञेशवर भैरवाच्या अंकावर निवास करणाऱ्या परमो- 
त्कृष्ट पद्मावती देवीचे चितन करतो. ती नागराजाच्या आसनावर 
बसलेली आहे. नागांच्या फणांनी सुशोभित होणाऱ्या मण्यांच्या विशाळ 
माळेने तिची देहलता शोभून दिसत आहे. सूर्याप्रमाणे तिचे तेज आहे. 
तीन नेत्र तिची शोभा वाढवीत आहेत. तिने हातांत माला, कुंभ, कपाल, 
कमल यांना धारण केले झाहे. तिच्या मस्तकावर अर्धेचंद्राचा मुकुट 
गोभून दिसतो. 

६) मी मातंगी देवीचे ध्यान करतो. ती रत्नमय सिंहासनावर 
बसली असून पोपटाचे मधुर शब्द ऐकत आहे. तिच्या शरीराचा वर्ण 
इथाम आहे. तिने आपला एक पाय कमळावर ठेवून मस्तकावर चंद्र 
धारण केला आहे. तिने कल्हारपुष्पांची माला धारण करून ती वीणा 
वाजवीत आहे. तिच्या अंगात कसलेली चोळी शोभत असून ती लाल 
रंगाची साडी नेसलेली आहे. तिने हातात शंखमय पात्र घेतलेले आहे. 

तिच्या वदनावर मधूचा हलकासा नशा चढताना दिसत आहे. तिच्या 
ललाटावर बिंदी शोभा देत आहे. 

